
Chandrika Extended Collection of Poems

ಚಂದ್ರಿಕಾ ವಿಸ್ತೃತಕವಿತಾಸಂಕಲನಂ

Document Information



Text title : Chandrika Extended Collection of Poems by G.S.S. Murthy

File name : chandrikAGSSmurthy.itx

Category : misc, sahitya

Location : doc_z_misc_general

Author : G.S.S. Murthy murthygss at gmail dot com

Transliterated by : G.S.S. Murthy

Proofread by : G.S.S. Murthy

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

ಚಂದ್ರಿಕಾ ವಿಸ್ತೃತಕವಿತಾಸಂಕಲನಂ



ರಚಯಿತಾ ಜಿ ಏಸ್ ಶ್ರೀನಿವಾಸಮೂರ್ತಿಃ

Murthygss(at)gmail(dot)com 10 july 2024

ಪದ್ಯಸೂಚಿ

0. ಕಿಂಚಿದ್ವಕ್ತವ್ಯಂ
1. ಕಾಂತೇ ಜಾಗೃಹಿ
2. ನಗರೋಪವನಂ
3. ಪತಿಪತ್ನೀಸಂಲಾಪಃ
4. ಉತ್ಸವದೀಪಃ
5. ದೀಪೋತ್ಸವಃ
6. ಯತ್ರ ಚಿತ್ತಂ ತ್ವಭೀತಂ
7. ಸ್ವರಜಾಲಂ
8. ಶಿಶುದೃಷ್ಟಿಃ
9. ಶಿಶುಸ್ಮಿತಂ
10. ಶಿಶವಃ
11. ಶಾಕಟಿಕಗೀತಂ
12. ಏಕಾಕಿನೀ ಲವನನಿರತಾ
13. ಅನುರಾಗತತ್ತ್ವಂ
14. ನಿದ್ರೇ!
15. ಪಿತುರುಪದೇಶಃ
16. ಮೂಢತಿಮ್ಮಜಲ್ಪನಂ-1
17. ಮೂಢತಿಮ್ಮಜಲ್ಪನಂ-2
18. ಕವೇವಗಚ್ಛ
19. ವಿಶ್ವಸಾಂಯಾತ್ರಿಕಃ
20. ವಿಜ್ಞಾನಸಂಸ್ಕೃತಿಃ
21. ಗೂಗಲಸ್ತವಃ
22. ಸಿಕಂದರಸ್ಯ ಚರಮಯಾತ್ರಾ

23. ಮಂಡೇಲಾಯ ಶ್ರದ್ಧಾಂಜಲಿಃ
 24. ಸಾಹಂ ಭೀತಿಃ
 25. ತುಷ್ಟಿಃ
 26. ಗೃಧ್ರಶಶೌ
 27. ಬಸ್ತತುರಂಗಮೌ
 28. ಶುನಕಗೀತಂ
 29. ಗರುಡಸ್ತುತಿಃ
 30. ವಿಹಗಃ ಮಧುಕರಶ್ಚ
 31. ಸ್ವಲ್ಪಾಭಾವಾತ್ ಸಂಭವೇತ್ ಸರ್ವನಾಶಃ
 32. ಭಿದ್ರಾನ್ವೇಷೀ
 33. ಕೋಽಸೌ ವಿಹಾರಃ?
 34. ಅತಿಥಿಸತ್ಕಾರಃ
 35. ಮಹಾಂತ ಊಚುಃ
 36. ಮುಕ್ತಕಾನಿ
 37. ಚಂದ್ರಿಕಾ
 38. ವೃತ್ತಕುಸುಮಾರ್ಪಣಂ
 39. ತೇ ಹಿ ಮೇ ದಿವಸಾ ಗತಾಃ
 40. ಕ್ರಿಕೇಟೋಪಾಖ್ಯಾನಂ
 41. ಆರ್ಯೋಪವನಂ
 42. ಮಾಂ ತಾಡಯತ್ಕೃತ್ಸುಕಾ
 43. ಕೋವಿಡಷ್ಟಕಂ
 44. ವಿಜ್ಞಾನಸೂಕ್ತಯಃ
 45. ಕೋವಿಡ್ಗದಮುಕ್ತಕಾನಿ
 46. ಡಾಲುನ್-ಲೋಡ್ ಸಿನ್ಬೋಂ
 47. ಮುಕ್ತಕಮಾಲಾ
 48. ಆಯಾಹಿ ಬಂಧೋ
 49. ಲಜ್ಜಾತಿರೋಹಿತಾ ಪ್ರಹೇಲಿಕಾ
 50. ಜನ್ಮೋತ್ಸವಃ
 51. ಕವಿಪರಿಚಯಃ
- ಪದ್ಯಸೂಚಿ

0. ಕಿಂಚಿದ್ವಕ್ತವ್ಯಂ

ಪದಗ್ರಥನಕೌಶಲಂ ಮಮ ಕದಾಪಿ ನೋ ಭಾಸುರಂ
ನ ಶಾಸ್ತ್ರಪರಿಶೀಲನೇ ಮಮ ವಿದಗ್ಧತಾ ದೃಶ್ಯತೇ .
ತಥಾಪಿ ಮಮ ಚಾಪಲಂ ನುದತಿ ಮಾಂ ಕವೇಃಪದ್ಧತೌ
ಕೃತಿರ್ಮಮ ಸಮೀಕ್ಷ್ಯತಾಂ ಕರುಣಯಾ ರಸೋಪಾಸಕ್ತೈಃ ..
ಭವದೀಯಃ

ಜಿ ಏಸ್ ಏಸ್ ಮೂರ್ತಿಃ

murthygss(at)gmail(dot)com

ಜುಲೈ 10 2024

- ಪದ್ಯಸೂಚೀ

ಚಂದ್ರಿಕಾ

1. ಕಾಂತೇ ಜಾಗೃಹಿ

ಕಾಂತೇ ಜಾಗೃಹಿ ಜಾಗೃಹಿ ತ್ವಮಧುನಾ ಗೀತಂ ಮಮ ಶ್ರಾವಯ
ಪ್ರಾಚೀ ದಿಕ್ ಪ್ರತಿಭಾತಿ ಧೌತವಸನಾ ರಕ್ತಾಂಚಲಾಡಂಬರಾ .
ಗಾತುಂ ವಾಂಛತಿ ಸಪ್ತವರ್ಣಸಹಿತಂ ಸಂಗೀತಮಾಕರ್ಣಯ
ಸ್ವಾಪಂ ಮುಂಚ ಮುದಾ ಕುರುಷ್ವ ತರಸಾ ತ್ವನ್ನಾದಸಮ್ಮೇಲನಂ .. 1..
ಕಾಂತೇ ಜಾಗೃಹಿ ಭಾಸ್ಕರಸ್ಯ ಮಧುರಂ ಕಾವ್ಯಂ ನವೀನಂ ಶೃಣು
ಪ್ರಸ್ತೌತಿ ಪ್ರಥಮಾನುರಾಗಕಥನಂ ವಧ್ವಾ ಉಷಾಯಾ ರವಿಃ .
ಆಸ್ವಾದಸ್ವ ಮಯಿ ಪ್ರಚೋದಯ ಕವೇರ್ನೈಪುಣ್ಯಮಪ್ರಾಕೃತಂ
ಸತ್ಕಾವ್ಯಂಹ್ಯನುವರ್ತ್ಯತೇ ಖಲು ಬುದ್ಧೈಃ ಸಾಹಿತ್ಯಸಂಸೇವಕೈಃ .. 2..
ಕಾಂತೇ ಜಾಗೃಹಿ ಭಾಸ್ಕರೋ ಮೃದುಕರೈರ್ನಿರ್ಮಾತಿ ಚಿತ್ರಂ ಶುಭಂ
ದೇವ್ಯಾ ಆಗಮನಂ ದಿಶಾಂ ಪ್ರಕಟಯಂತ್ಯಾಃ ಸ್ವಾನುರಾಗಂ ರವೌ .
ಶೀಘ್ರಂ ಲೋಕಯ ಚಿತ್ರಭಾನುರಚಿತಂ ಸದ್ವರ್ಣಸಂಯೋಜನಂ
ಪತ್ರಂ ಚಾನಯ ತೂಲಿಕಾಂ ಪ್ರತಿಕೃತಿಂ ಕರ್ತುಂ ಯತೇ ವಲ್ಲಭೇ .. 3..
ಕಾಂತೇ ಜಾಗೃಹಿ ಭದ್ರಮಸ್ತು ಜಗತಿ ಪ್ರೋತ್ಸಾರ್ಯ ಸರ್ವಂ ತಮಃ
ಜ್ಯೋತಿರ್ಭಾತು ಸದಾಮೃತಃ ಪ್ರಸರತು ಧ್ವಸ್ತಶ್ಚ ಮೃತ್ಯುರ್ಭವೇತ್ .
ಆವಾಭ್ಯಾಮನುಭೂಯತಾಂ ಸಖಿ ಮನಸ್ಯಾನಂದಸೂರ್ಯೋದಯಃ
ಸತ್ಯಂ ಶಾಶ್ವತಮಾಪ್ನವಾವ ಸುಚಿರಂ ನಿಷ್ಕಾಸ್ಯ ಸತ್ಯೇತರಂ .. 4..
- ಪದ್ಯಸೂಚೀ

2. ನಗರೋಪವನಂ

ಖಗಕೂಜಿತಜ್ಯಂಭಣೈಃ ಶನೈಃ ತನುಜಾಡ್ಯಂ ಜಹತೀವ ತಂದ್ರಿಲಾಃ .
 ನಗರೋಪವನಸ್ಥಪಾದಪಾಃ ಪ್ರಥಮಾರ್ಕಾರುಣರಶ್ಮಿಚುಂಬಿತಾಃ .. 1..
 ಲಲನಾಗಣರೋಚಕಂ ವಪುದ್ಯುತಿಮಲ್ಲಬ್ಧುಮಮೇಯಲಾಲಸಾಃ .
 ತರುಣಾಃ ಶ್ವಸಿತೈರ್ವಿವರ್ಧಿತೈಃ ಪಥಿ ಧಾವಂತಿ ಕಕುದ್ಯವೃಂದವತ್ .. 2..
 ಮೃದುಶೀತಲಮಾರುತೋ ಲತಾಃ ಪರಿರಭ್ಯಾನತಪುಷ್ಪರಂಜಿತಾಃ .
 ಅಮಲಾನಿಲಸೇವನೇ ರತಾನ್ ಪಥಿ ಸಂತೋಷಯತೇ ವಿಹಾರಿಣಃ .. 3..
 ಹಿಮಸೀಕರಮೌಕ್ತಿಕಾಚಿತೈಃ ಹರಿತಾದ್ಯೈರ್ಮೃದುನವ್ಯಶಾದ್ವಲೈಃ .
 ಧರಣೀ ಕಮನೀಯತಾಂ ಪ್ರಗೇ ಭಜತೇ ಕಂಚುಕಿತೇವ ಸುಂದರೀ .. 4..
 ಮೃಗಮತ್ಸ್ಯವಿಹಂಗರೂಪತಾಂ ಭಜಮಾನಾಃ ವನಪಾಲಶಿಕ್ಷಯಾ .
 ನರಕೌಶಲಶಕ್ತಿಸೂಚಕಾ ತರುಗುಲ್ಮಾ ರಮಯಂತಿ ಬಾಲಕಾನ್ .. 5..
 ಪ್ರತಿಮಾ ನರಪಸ್ಯ ಕಸ್ಯಚಿತ್ಕತಕಾಲೇಷ್ವನುಭೂಯ ಮಾನ್ಯತಾಂ .
 ಅಥ ಕಾಲವಿವರ್ಯಾದಹೋ ಮಲನೀರೈರಭಿಷಿಚ್ಯತೇ ದ್ವಿಜೈಃ .. 6..
 ರಜನೀಂ ವಿಜನೇ ಮಹಾಪಥೇ ಕ್ಷಪಯಿತ್ವಾ ಭಷಣೇ ನಿರರ್ಗಲೇ .
 ತರುಣಾತಪವಾಂಭಯಾಧುನಾ ಸ್ವಪಿತಿ ಶ್ವಾ ತುಹಿನಾದ್ರಶಾದ್ವಲೇ .. 7..
 ಕ್ಷಚಿದಾಯತಪುಷ್ಪದರ್ಶನಂ ಕ್ಷಚಿದಾಮೀಲಿತಸೂನಸೌರಭಂ .
 ಕ್ಷಚಿದೂರ್ಜಿತಭೃಂಗರ್ಮೀಂಕೃತೀ ರಮತೇ ಪುಷ್ಪಕುಥಾಸು ಮಾನಸಂ .. 8..
 ಸರಸೀಜಲಮಧ್ಯಸಂಸ್ಥಿತೋತ್ಪಿ ಪಣೀವಕ್ತ ಶತಾದ್ವಿನಿಸೃತಾ .
 ಜಲಬಿಂದುಪರಂಪರಾ ಧ್ರುವಂ ಭಜತೇ ಕೃತ್ರಿಮವರ್ಷವೈಭವಂ .. 9..
 ನವಯೌವನರೂಪಶಾಲಿನೀ ವಿಚರಂತೀ ಸ್ಮಯಮಾನವೀಕ್ಷಣೈಃ .
 ತರುಣಾನಭಿತೋ ವಿಕರ್ಷತಿ ಪ್ರಮದಾ ಕಾಚಿದನೂಹ್ಯಲೀಲಯಾ .. 10..
 ಉಪವಿಶ್ಯ ಶಿಲಾಸನೇ ಪ್ರಿಯಾ ಪತಿಸಂಶ್ಲೇಷಸುಖೇನ ನಿವೃತ್ತಾ .
 ರಮಣಶ್ರವಣಾಂತಿಕೇ ಮಿಥೋ ಮಧುರಂ ವಕ್ತಿ ಮುಧಾ ನಿರಂತರಂ .. 11..
 ಅಭಿಧಾವನದಂಡತಾಡನ- ಪ್ರಣತೋಲ್ಲಂಘನಖೇಲನೈರ್ಭೃಶಂ .
 ತೃಪಿತಾ ಹಿಮಶೀತಪಾಯಸಂ ಮುದಿತಾ ಬಾಲಗಣಾಃ ಪ್ರಭುಂಜತೇ .. 12..
 ನಮನೋಚಿತವೃದ್ಧದಂಪತೀ ದರನೃತ್ಯಸ್ತೃತಶೋಭಿತಾನನೌ .
 ವನಕಾಂತಿದ್ರಿಕ್ಷಯಾ ಶನೈಶ್ಚರತೋಽನ್ಯೋನ್ಯಕರಾವಲಂಬಿನೌ .. 13..
 ಫಲವಿಕ್ರಯಣೋದ್ಯತೋ ಯುವಾ ಶಕಟೀಂ ಸ್ವಾಂ ಪರಿಚಾಲ್ಯ ಸಶ್ರಮಂ .
 ತತಘರ್ಮಜಲಾದ್ರವಿಗ್ರಹಸ್ತರುಮೂಲಂ ಭಜತೇ ಸುಖಾವಹಂ .. 14..
 ಜಲವಾಯುಧರಾಪ್ರದೂಷಣವ್ಯಥಿತಾಃ ಸ್ವಾಸ್ಥ್ಯಹಿತಾರ್ಥಮಾಗತಾಃ .
 ವಿಹರಂತಿ ವನೇ ದಿನಾತ್ಯಯೇ ದಿವಸೋದ್ಯೋಗವಿಮರ್ದಯಂತ್ರಿತಾಃ .. 15..

ರತಿರೂಪಫಲಪ್ರಸಾಧನೈಃ ಸ್ಫುರದಾಲಂಬಿತಲೋಲಕುಂಡಲೈಃ .
 ಗತಿರೋಧಕಚಂಚಲೇಕ್ಷಣೈಃ ನವವಿನ್ಯಾಸನಿಬದ್ಧಕುಂತಲೈಃ .. 16..
 ಮದಸಾಧಕಗಂಧಲೇಪನೈರ್ದರ್ವಿಸ್ತಂಸಿತವಸ್ತ್ರವಿಭ್ರಮೈಃ .
 ಪ್ರಮದಾ ಜನಯಂತಿ ಮಾನಸೇಽಸ್ಥಿರತಾಂ ಹಂತ ವಿವೇಕಿನಾಮಪಿ .. 17..
 ಲನದುಜ್ವಲದೀಪಪಂಕ್ತಿಭಿರ್ಲಲಿತಾಲಾಪವಿನೋದಗಾಯನೈಃ .
 ಭಜತೇ ನವನಂದನಶ್ರಿಯಂ ಜನಸಾಂದ್ರೋಪವನಂ ಕ್ಷಪಾಮುಖೇ .. 18..
 ತರುಷು ಖಗಗಣೇ ಸ್ವಾನಾಶಯಾನ್ ಸನ್ನಿವೃತ್ತೇ
 ಸ್ಫುರತಿ ನಭಸಿ ನೀಲೇ ದಿವ್ಯನಕ್ಷತ್ರವೃಂದೇ .
 ಗತವತಿ ಜನಸಂಘೇ ಸ್ವಾಲಯಾನ್ ತುಷ್ಟಚಿತ್ತೇ
 ಸ್ವಪಿತಿ ನಗರವಕ್ಷಸ್ಯಾತ್ತಶಾಂತಿರ್ವನಶ್ರೀಃ .. 19..
 - ಪದ್ಯಸೂಚೀ

3. ಪತಿಪತ್ನೀಸಂಲಾಪಃ

ಕಚ್ಚಿತ್ ಪ್ರಿಯೇ ಸ್ಮರಸಿ ತಾನಿ ದಿನಾನಿ ವೀಥ್ಯಾಂ
 ವರ್ಷಾಗಮೇಽವಿಗಣಯ್ಯ ವಚೋ ಗುರೂಣಾಂ .
 ಸ್ಥಿತ್ವಾ ಗೃಹಾದ್ಭಹಿರನರ್ಗಲವೃಷ್ಟಿಪಾತೇ
 ಆವಾಮಭೂವ ಸುತರಾಮುದಕಾರ್ಧ್ರವಸ್ತ್ರೌ .. 1..
 ಕಚ್ಚಿತ್ತ್ರಿಯ ಸ್ಮರಸಿ ಯದ್ಭವತಾ ತದಾನೀಂ
 ತ್ವತ್ಪಾಂಸುಪಂಕಿಲಕರೇಣ ಸಮಂದಹಾಸಂ .
 ಮುದ್ರಾಂಕಿತಾ ಸುವಿಶದಾ ಖಲು ಮೇ ಕಪೋಲೇ
 ಬಾಷ್ಪಾಂಬುರುದ್ಧನಯನಾಭವಮಸ್ಮಯೇ ಚ .. 2..
 ಕಚ್ಚಿತ್ತ್ರಿಯೇ ಸ್ಮರಸಿ ತೇ ಪ್ರಣಯಾಜ್ಜನನ್ಯಾ
 ಯತ್ಸಾದ್ಭಕ್ತ್ಯಮಶನಾಯ ತವ ಪ್ರದತ್ತಂ .
 ವಿದ್ಯಾಲಯೇಽಹನಿ ಮಯಾ ಸಹ ತತ್ತ್ವಮಾದಃ
 ಬಾಲ್ಯೋಚಿತಪ್ರಹಸನಪ್ರಕರೋಪದಂಶಂ .. 3..
 ಕಚ್ಚಿತ್ತ್ರಿಯ ಸ್ಮರಸಿ ಯದ್ಭವದೀಯಮಾತ್ರಾ
 ಸಂಪ್ರೇಷಿತೇ ಚಣಕಜೀರಕಭಕ್ತಭಕ್ತ್ಯೇ .
 ಸಂದಶ್ಯ ರಕ್ತಮರಿಚಂ ತ್ವಯಿ ಬದ್ಧದೃಷ್ಟಿಃ
 ಬಾಷ್ಪಪ್ರವಾಹಪರಿರುದ್ಧವಿಲೋಕನಾಸಂ .. 4..
 ಕಚ್ಚಿತ್ ಪ್ರಿಯೇ ಸ್ಮರಸಿ ಮೇ ಗುರುಣಾ ಪರೀಕ್ಷಾ-
 ಕಾಲೇ ತ್ವಯಾ ಸಹ ವೃಥಾಲಪನೇ ನಿಷಿದ್ಧೇ .

ಆಗತ್ಯ ಮಧ್ಯ ಹಮಪೂರ್ವಸುಮಪ್ರದಾನ-
 ವ್ಯಾಜೇನ ತೇ ಸ್ಮಿತರುಚಾ ನಿತರಾಮಲಿಂಪಃ .. 5..
 ಕಚ್ಚಿತ್ ಪ್ರಿಯ ಸ್ಮರಸಿ ರೋಷಪರೀತಚಿತ್ತಾ
 ವಕ್ತುಂ ತ್ವಯಾ ಸಹ ನೈಚ್ಛಮಹಾನಿ ಸೇಷ್ಯಂ .
 ಅಂಕಾರ್ಜನೇ ಪರಿಣತಂ ಪ್ರತಿಭಾನ್ವಿತಂ ತ್ವಾಂ
 ಅನ್ಯಾಶ್ಚ ಯಾಂತಿ ಲಲನಾ ಇತಿ ಶಿಕ್ಷಣಾಯ .. 6..
 ಕಚ್ಚಿತ್ ಪ್ರಿಯೇ ಸ್ಮರಸಿ ತೇ ಜನನೀ ನ್ಯಗಾದೀತ್
 ಮಾಂ ಹರ್ಷದುಃಖತಟಬದ್ಧನದೀನಿಭೋಕ್ತೀಃ .
 ಅದ್ಯಪ್ರಭೃತ್ಯಭಿಮತಂ ನ ಮಮಾತ್ಮಜಾಯಾಃ
 ಕ್ರೀಡಾಪ್ರಮೋದಚರಿತಂ ಭವತಾ ಸಹೇತಿ .. 7..
 ಕಚ್ಚಿತ್ ಪ್ರಿಯ ಸ್ಮರಸಿ ಮತ್ನದನಸ್ಯ ಪೃಷ್ಠೇ
 ಮನ್ನಾಮಪತ್ರಸಹಿತಂ ಕುಸುಮಂ ಗುಲಾಬಿಂ .
 ಪೀತಂ ಸುಗಂಧಿ ಸುಭಗಂ ನಿಭೃತಂ ಗವಾಕ್ಷೇ
 ವಿನ್ಯಸ್ಯ ಸತ್ತರಮಗಾ ವಿನಿವೃತ್ತದೃಷ್ಟಿಃ .. 8..
 ಕಚ್ಚಿತ್ತ್ರಿಯೇ ಸ್ಮರಸಿ ದೇವನಿಕೇತನಾಂತಃ
 ಸಂತ್ಯಜ್ಯ ಭಕ್ತಜನಯೋಗ್ಯಮತಿಂ ಸಲೀಲಂ .
 ಆವಾಂ ಕದಾಚಿದಭಿಜಾತಜನೈರುಪೇತೌ
 ಅನ್ಯೋನ್ಯದೃಷ್ಟಿಮಿಲನೈರವದಾವ ನಾಲ್ಪಂ .. 9..
 ಕಚ್ಚಿತ್ತ್ರಿಯ ಸ್ಮರಸಿ ಮಾಮುಪವೀಣಯಂತೀಂ
 ಶ್ರುತ್ವಾ ಮದಾಲಯಸಮೀಪಮುಪೇಯಿವಾನ್ ತ್ವಂ .
 ತ್ವಾಮಾಹ್ವಯನ್ಮಮಪಿತಾ ವಿನಯಾದ್ಯದೈವ
 ಗೀತಂ ಹ್ರಿಯಾ ಸ್ವಲನಪೂರ್ಣಮಭೂತ್ತದೈವ .. 10..
 ಕಚ್ಚಿತ್ತ್ರಿಯೇ ಸ್ಮರಸಿ ತೇ ಜನನೀಂ ಮದೀಯಾ
 ಮಾತಾವದತ್ ತವ ತತಾವಯವೇಷು ಪುತ್ರಾಃ .
 ಕಾಚಿತ್ಸ್ವರತ್ಯತುಲಯೌವನರೂಪದೀಪ್ತಿಃ
 ಭದ್ರಂ ಭವೇತ್ ತದನುರೂಪವರೋ ವೃತಃ ಕಿಂ .. 11..
 ಕಚ್ಚಿತ್ತ್ರಿಯ ಸ್ಮರಸಿ ಮದ್ಭುಕುಟೀಂ ವಿಲೋಕ್ಯ
 ಮಾತಾವದನ್ನಗರತೋ ವರಯಂತಿ ನೈಕೇ .
 ವಿದ್ಯಾರ್ಜನಂ ಹಿ ಮಮಲಕ್ಷ್ಯಮಿತಿ ಪ್ರವಕ್ತಿ
 ಪುತ್ರೀತ್ಯಪೂರ್ಣವಚನಾ ತ್ವಯಿ ಸನ್ನಿಕೃಷ್ಟೇ .. 12..
 ಕಚ್ಚಿತ್ತ್ರಿಯೇ ಸ್ಮರಸಿ ಶಿಕ್ಷಣಸತ್ತಚರ್ಚಾ-
 ಸ್ವಧೋಽತ್ರವೇ ನನು ಮಯಾಗ್ರಪದೇಽರ್ಜಿತೇ ತ್ವಂ .

ಉಚ್ಚೈಃ ಪ್ರಶಸ್ಯ ಕರವಾದನರೂಪನುತ್ಯಾ
 ವ್ರೀಡಾಜಿತಾ ಪದಯುಗೇ ನ್ಯವಿಶಃ ಸ್ವದೃಷ್ಟಿಂ .. 13..
 ಕಚ್ಚಿತ್ತಿಯ ಸ್ಮರಸಿ ಮಾಂ ವಟವೃಕ್ಷಮೂಲೇ
 ಗಂತುಂ ಪುರೀಂ ವ್ಯವಸಿತೇ ತ್ವಯಿ ಶಿಕ್ಷಣಾರ್ಥಂ .
 ತ್ವಾಂ ದ್ರಷ್ಟುಮಾಗತವತೀಂ ಜನಕಾತ್ಪಭೀತಾಂ
 ವೃಷ್ಟ್ಯಾತಪಾವೃತಧರಾಮಿವ ಸಸ್ಮಿತಾಸ್ರಾಂ .. 14..
 ಕಚ್ಚಿತ್ತಿಯೇ ಸ್ಮರಸಿ ಚೈತ್ರವಿರಾಮಕಾಲೇ
 ಪುರ್ಯಾ ನಿವೃತ್ಯ ತವ ಗೋಪ್ಯಸಖೀಗೃಹೇ ತ್ವಾಂ .
 ಸಂದೃಶ್ಯ ಜಾತಪುಲಕೋ ನ ಕಿಮಪ್ಯವೋಚಂ
 ಶಕ್ತಿಂಹ್ಯದಾಸ್ತವ ಕಟಾಕ್ಷಸುಧಾನುಪಾನೈಃ .. 15..
 ಕಚ್ಚಿತ್ತಿಯ ಸ್ಮರಸಿ ಬಾಷ್ಟನಿರುದ್ಧದೃಷ್ಟ್ಯಾ
 ಮಾಂ ಪತ್ತನಂ ಮಮ ಪಿತೋನ್ನತಶಿಕ್ಷಣಾಯ .
 ಸಂಪ್ರೇಷಿತುಂ ಮತಿಮತೀಂ ನ ದದಾವನುಜ್ಞಾಂ
 ಇತ್ಯುಕ್ತ ಏವ ಹಿ ಮಯಾ ತ್ವಮಸಾಂತ್ವಯೋ ಮಾಂ .. 16..
 ಕಚ್ಚಿತ್ತಿಯೇ ಸ್ಮರಸಿ ತತ್ರ ಮಯಾ ಯದುಕ್ತಂ
 ಭಾವೀಪತಿಸ್ತವ ಕರಿಷ್ಯತಿ ಪಂಡಿತಾಂ ತ್ವಾಂ .
 ಪಾಣಿಂ ಮನಾಗುದನಯೋ ಮಮ ದಂಡನಾರ್ಥಂ
 ರುಷ್ಟೇವ ಹಂತ ನ ತು ಮೇ ಕರಪಾತಭಾಗ್ಯಂ .. 17..
 ಕಚ್ಚಿತ್ತಿಯ ಸ್ಮರಸಿ ಪುಸ್ತಕಪೃಷ್ಟಮಧ್ಯೇ
 ಪ್ರಚ್ಛಾದ್ಯ ಪತ್ರಮನುರಾಗರಸಾಪ್ಲುತಂ ತೇ .
 ಸ್ವಸ್ರಾ ಸಹ ಪ್ರಣಿಹಿತಂ ಮಮ ವಾಚನಾರ್ಥಂ
 ದೈವಾದವೇನ್ನಜನಕೋ ಮಮ ತಂ ಪ್ರಸಂಗಂ .. 18..
 ಕಚ್ಚಿತ್ತಿಯೇ ಸ್ಮರಸಿ ತೇ ಪ್ರಥಮಂ ಪ್ರಯತ್ನಂ
 ಪತ್ರಂ ವಿಲಿಖ್ಯ ವಿರಚಯ್ಯ ಚ ಪುಷ್ಪಮೇಕಂ .
 ವಕ್ರೀಕೃತಾಕ್ಷರವಿಭಾವ್ಯಕರಾಗ್ರಕಂಪಂ
 ಸಂಪ್ರೇಷಿತಂ ಯದಭವನ್ಮದುಪೋಪಧಾನಂ .. 19..
 ಕಚ್ಚಿತ್ತಿಯ ಸ್ಮರಸಿ ತೇ ಪದವೀಧರತ್ವಂ
 ಸಂಶ್ರುತ್ಯ ಹರ್ಷಪುಲಕೈರ್ವಿನಿಗೂಹ್ಯ ಲಜ್ಞಾಂ .
 ತ್ವದ್ಧರ್ಶನೋತ್ಸುಕತಯಾ ತ್ವರಯಾಽಽಗತಾಂ ಮಾಂ
 ದ್ವಾರ್ಯೇವ ಸುಸ್ಮಿತಕರೈರಬಲಾಮಬಧ್ನಾಃ .. 20..
 ಕಚ್ಚಿತ್ತಿಯೇ ಸ್ಮರಸಿ ಮಜ್ಜನಕೇ ತ್ವದೀಯಂ
 ಗೇಹಂ ಮಯಾ ಸಹ ಗತೇ ಪಿತರಂ ಮದರ್ಥಂ .

ತ್ವಾಂ ಯಾಚಿತುಂ ತವ ಪಿತಾ ತರಸಾಹ್ವಯತ್ವಾಂ
 ಸ್ತಂಭಾಕೃತಿವ್ಯವಹಿತಾ ಸ್ಮಿತವಾಗಭೂಸ್ವಂ .. 21..
 ಕಚ್ಚಿತ್ತಿಯ ಸ್ಮರಸಿ ಬಂಧುಪುರೋಹಿತಾದ್ಯೈಃ
 ಸಂಪ್ರೇಕ್ಷಿತಃ ಪರಿಣಯೋತ್ಸವವೇದಿಕಾಯಾಂ .
 ಉಚ್ಚೈರ್ಧ್ವನತ್ಯವಿರತಂ ಶುಭವೇದಘೋಷೇ
 ಕರ್ಣಾಂತಿಕಂ ತ್ವಮಜಪೋ ಹ್ಯನುರಾಗಮಂತ್ರಂ .. 22..
 ಕಚ್ಚಿತ್ತಿಯೇ ಸ್ಮರಸಿ ಸಪ್ತಪದೀವಿಧೌ ತ್ವಂ
 ವೇದೀಂ ಹುತಾಶನವತೀಂ ಪರಿತಃ ಚರಂತೀ .
 ತ್ವತ್ಪಾಣಿನಾ ಮೃದುತಮೇನ ಮದೀಯಪಾಣಿಂ
 ಗಾಢಂ ನಿಪೀಡ್ಯ ಕಿಮಪಿ ವ್ಯಲಿಖೋ ನಖಾಭ್ಯಾಂ .. 23..
 ಕಚ್ಚಿತ್ತಿಯ ಸ್ಮರಸಿ ಕಾಮವಶಂ ಗತಸ್ವಂ
 ದಾಂಪತ್ಯಜೀವನಸುಖಪ್ರಥಮಪ್ರಭಾತೇ
 ಕ್ಲಾಂತಾಂ ವಿಮುಚ್ಯ ಶಯನಂ ಗಮನೋದ್ಯತಾಂ ಮಾಂ
 ಉದ್ಯಮ್ಯ ಬಾಹುಮಬಲಾಂ ಸಬಲಂ ನ್ಯರುಂದ್ಧಾಃ .. 24..
 ಕಚ್ಚಿತ್ತಿಯೇ ಸ್ಮರಸಿ ಮಾಂ ತದನು ನ್ಯಗಾದೀಃ
 ಗ್ರಾಮಾತ್ಪುರಂ ಜಿಗಮಿಷುಂ ವಿಭವಾರ್ಜನಾಯ .
 ಮಾ ಗಾ ಹೃದೀಶ ನ ಭವೇಯಮಹಂ ವಿನಾ ತ್ವಾಂ
 ಇತ್ಯನ್ವಗಾಶ್ಚ ರುಟಿತಿ ಪ್ರಣಯಾದ್ವಿತಂ ಮಾಂ .. 25..
 ಕಚ್ಚಿತ್ತಿಯ ಸ್ಮರಸಿ ದೌಹೃದಲಕ್ಷಣಸ್ಥಾಂ
 ವಿದ್ಯಾರ್ಜನೇ ಶಿಥಿಲಿತಾಧ್ಯನಪ್ರವೃತ್ತಿಂ .
 ಸಂಚೋದಯನ್ ಬಹುಮುಖೈಃ ಪ್ರವಿಲೋಭನೈರ್ಮಾಂ
 ಭೂಯೋ ಪ್ರಶಿಕ್ಷಣವಿಧಾವಕರೋಃ ಪ್ರವೃತ್ತಾಂ .. 26..
 ಕಚ್ಚಿತ್ತಿಯೇ ಸ್ಮರಸಿ ಮಾಂ ಪ್ರತಿ ಸೂತಿಗೆಹೇ
 ಸೂತಿವ್ಯಥಾಜನಿತರೂಕ್ಷವಚಾಂಸಿ ತಾನಿ .
 ಸಂಶ್ರುತ್ಯ ತೇ ಪ್ರಲಪಿತಾನಿ ನಿಯಮ್ಯ ಹಾಸಂ
 ಶುಶ್ರೂಷಿಕಾ ಸಕರುಣಂ ಸಮಸಾಂತ್ವಯತ್ವಾಂ .. 27..
 ಕಚ್ಚಿತ್ತಿಯ ಸ್ಮರಸಿ ಮೋಹಕಮರ್ಭಕಂ ಮೇ
 ಪಾರ್ಶ್ವೇ ಪ್ರಸುಪ್ತಮವಲೋಕ್ಯ ಮುಹುರ್ಮುಹುಸ್ವಂ .
 ಹರ್ಷಾಪಗಾರಯನಿಮಜ್ಜನಧೌತಚಿತ್ತಾಂ
 ಮಾಂ ಪ್ರೇಮಪೂರಿತದೃಶಾ ನಿತರಾಮಚೂಷಃ .. 28..
 ಕಚ್ಚಿತ್ತಿಯೇ ಸ್ಮರಸಿ ತಾ ಯುಗದೀರ್ಘರಾತ್ರೀಃ

ಯಾಸು ತ್ವಯಾ ಸಹ ಸುತಾಂ ಜ್ವರಪೀಡಿತಾಂಗೀಂ .
 ಅಂಕೇ ನಿವೇಶ್ಯ ಹಿಮಶೀತಲಪಟ್ಟ್ಯಂಧೈಃ
 ಶೀರ್ಷಸ್ಯ ತಾಪಶಮನೇ ಬಹುಶೋಽಯತೇಹಂ .. 29..
 ಕಚ್ಚಿತ್ತಿಯ ಸ್ಮರಸಿ ಸೋತ್ಸವಸಂಭ್ರಮಾನ್ ತಾನ್
 ಪಾದೌ ಪರಿಕ್ಷಿಪತಿ ಚ ಸ್ಮಯತೇಽಧುನೇತಿ .
 ಅದ್ಯಾತ್ಮನೈವ ವಿಚಲತ್ಯುರನೇತಿ ಪುತ್ರೀ
 ಪದ್ಭ್ಯಾಂ ಸ್ವಯಂ ಚರತಿ ಸಂಪ್ರತಿ ಜಲ್ಪತೀತಿ .. 30..
 ಕಚ್ಚಿತ್ತಿಯೇ ಸ್ಮರಸಿ ರೋಷಪರೀತನೇತ್ರಾಂ
 ಕೇನಾಪಿ ಕಾರಣಲವೇನ ಮಯಿ ಪ್ರರುಷ್ಣಾಂ .
 ತ್ವಾಂ ನಿಂದನೈರ್ಬಹುವಿದೈಃ ಖಲು ಮಾಂ ತುದಂತೀಂ
 ಪುತ್ರೀ ಸ್ವಮುಗ್ಧವಚನೈರಕರೋತ್ ಹಸಂತೀಂ .. 31..
 ಕಚ್ಚಿತ್ತಿಯ ಸ್ಮರಸಿ ನಾಗರಪಾಲಶಾಲಾಂ
 ಯಾವದ್ಗತಾ ತವ ಸುತಾ ಖಲು ತಾವದೇವ .
 ಮಾಂ ಪಾಕಕರ್ಮಣಿ ರತಾಂ ಪ್ರಸಭಂ ಬಲಾಡ್ಯಃ
 ಶಯ್ಯಾಗೃಹಂ ಹ್ಯಗಮಯಸ್ತ್ವ ಮದಮ್ಯಕಾಮಃ .. 32..
 ಕಚ್ಚಿತ್ತಿಯೇ ಸ್ಮರಸಿ ನೃತ್ಯದಭೂತಕಾಂತಿಃ
 ಪುತ್ರೋತ್ಸವೇಽಭ್ಯುಪಗತೇ ಸುತಮಾತ್ಮಮೂರ್ತಿಂ .
 ಅಂಕೇ ನಿವೇಶ್ಯ ತವ ಮಾನಸರಾಜಹಂಸಂ
 ಬಾಲಾನವಾಪ್ಯವಚನೈಸ್ಸಮಭಾಷಧಾಸ್ತ್ವಂ .. 33..
 ಕಚ್ಚಿತ್ ಪ್ರಿಯ ಸ್ಮರಸಿ ತಾನಿ ಮನೋಹರಾಣಿ
 ವರ್ಷಾಣ್ಯಪತ್ಯಯುಗಲಾಲನಶಿಕ್ಷಣೇಷು .
 ಪ್ರತ್ಯೂಹಕಂಟಕಶತೈರವರುದ್ಧಮಾರ್ಗೇ
 ಕಾಷ್ಠಾರ್ಧವದ್ಭ್ರತಗತೇನ ಹಿ ಯಾಪಿತಾನಿ .. 34..
 ಕಚ್ಚಿತ್ ಪ್ರಿಯೇ ಸ್ಮರಸಿ ತಾವಕದುಃಖಧಾರಾಂ
 ಪುತ್ರಾಂ ನವೋಢಲಲನೋಚಿತದೀಪ್ತಿಮೂರ್ತ್ಯಾಂ .
 ಭರ್ತ್ರಾ ಸಹ ಶ್ವಶುರಗೇಹಮಭಿ ಪ್ರಯಾಂತ್ಯಾಂ
 ಹರ್ಷಾವಗುಂಠನತಿರೋಹಿತನೈಜರೂಪಾಂ .. 35..
 ಕಚ್ಚಿತ್ ಪ್ರಿಯ ಸ್ಮರಸಿ ದಾರಪರಿಗ್ರಹಾರ್ಥಂ
 ಪುತ್ರಸ್ಯ ಬಂಧುಸುಹೃದಾಪ್ತಜನೇ ವಿಚಿನ್ವನ್ .
 ಪುತ್ರೇ ತ್ವದುದ್ಧೃತವಧೂಷು ನ ಜಾತಮೋಹೇ
 ಪುತ್ರಾನುರಕ್ತಲಲನಾಂ ಸ್ವ್ಯಕರೋಃ ಸ್ನುಷಾತ್ವೇ .. 36..

ಕಚ್ಚಿತ್ ಪ್ರಿಯೇ ಸ್ಮರಸಿ ಮಾತೃಧರಾಂ ವಿಹಾಯ
 ಪತ್ನ್ಯಾ ಸಹ ಸ್ವನವಸೌಖ್ಯಸುಧಾವಸಿಕ್ತಃ .
 ಪುತ್ರೋ ವಿಮಾನಗಮನೋತ್ಸುಕತಾಪರೀತಃ
 ಮಾತ್ರಾ ತ್ವಯಾ ಸಹ ನ ಕಿಂಚಿದಪಿ ನ್ಯಗಾದೀತ್ .. 37..
 ಕಚ್ಚಿತ್ ಪ್ರಿಯ ಸ್ಮರಸಿ ಹರ್ಷಮದಪ್ರಣುನ್ನಃ
 ಪೌತ್ರೋತ್ಸವೇಽಭ್ಯುಪಗತೇ ಭಗವತ್ಪ್ರಸಾದಾತ್ .
 ಉಚ್ಚೈರ್ವದನ್ ಶ್ರುಣುತ ಪೌತ್ರಪಿತಾಮಹೋಽಸ್ಮೀ-
 ತ್ಯಾಸ್ವಾದ್ಯಭಕ್ತ್ಯನಿಕರಾನ್ವ್ಯತರಃ ಪರೇಷು .. 38..
 ಕಚ್ಚಿತ್ತ್ರಿಯೇ ಸ್ಮರಸಿ ಮಾಮವದಃ ಸಖೇದಂ
 ದೌಹಿತ್ರಪೌತ್ರಗಣಜಾತಸುಖಾನುಬದ್ಧ-
 ಚಿತ್ತಸ್ಯ ಮೇ ಸ್ವಭವನಾನಿ ಗತೇಷು ತೇಷು
 ತೈ ರಿಕ್ತಮಾಲಯಮಹೋ ನರಕಂ ಹಿ ಮನ್ವೇ .. 39..
 ಕಚ್ಚಿತ್ತ್ರಿಯ ಸ್ಮರಸಿ ಸಾಂತ್ವನಮಾದದಾಸ್ತ್ವಂ
 ಪಕ್ಷೀ ಪತತ್ರಯುಗಮಾಪ್ಯ ಜಹಾತಿ ಮಾತುಃ .
 ನೀಡಂ ಯಥಾ ಖಲು ತಥಾಪಿ ಜಹಾತ್ಯಪತ್ಯಂ
 ಮಾತುರ್ಗೃಹಂ ಸ್ವಗೃಹನಿರ್ಮಿತಿಮಗ್ನಚಿತ್ತಂ .. 40..
 ಕಚ್ಚಿತ್ತ್ರಿಯ ಸ್ಮರಸಿ ಪೌತ್ರವಿವಾಹಕಾಲೇ
 ಮಯ್ಯಾಮಯೇನ ನಿತರಾಂ ಪರಿಪೀಡಿತಾಯಾಂ .
 ಶುಶ್ರೂಷಣೇಮಮ ರತಸ್ತ್ವ ಮಭೂಃನಿತಾಂತಂ
 ಆವಾಂ ವಿನಾ ಪರಿಣಯಃ ಖಲು ಸನ್ನಿವೃತ್ತಃ .. 41..
 ಕಚ್ಚಿತ್ತ್ರಿಯೇ ಸ್ಮರಸಿ ಮಾಂ ಸುದೃಢದ್ವಿಜಾಲಿ-
 ಯುಕ್ತಂ ಕಲೋರಚಣಕಾಶನಕರ್ಮದಕ್ಷಂ .
 ಅದ್ಯಾಸ್ಮ್ಯಹೋ ಚಟಕವದ್ರದನೈರ್ವಿಹೀನಃ
 ಕಾಲಸ್ಯನಿಷ್ಕರಗತಿಃ ನ ಕದಾಪಿ ರುದ್ಧಾ .. 42..
 ಕಚ್ಚಿತ್ತ್ರಿಯ ಸ್ಮರಸಿ ಮಾಂ ಸಸುಖಂ ಪಚಂತೀಂ
 ವಿಂಶದ್ವಿಧಾನ್ ದಶಜನೋಚಿತಭಕ್ತ್ಯಭೋಜ್ಯಾನ್ .
 ಅದ್ಯಾವಯೋರಶನಪಾಚನಕರ್ಮ ಏವ
 ಕೃಚ್ಛಂ ಪ್ರಯಾಸಬಹುಲಂ ಪ್ರತಿಭಾತಿ ಹಂತ .. 43..
 ಕಚ್ಚಿತ್ ಪ್ರಿಯೇ ಸ್ಮರಸಿ ತೇ ಭಿಷಜಾ ಪ್ರದತ್ತೇ
 ಜಾನುವ್ಯಥಾಪ್ರಶಮಕೇ ಗುಟಿಕೇಽಶಿತವ್ಯೇ .
 ಹಂತಾಧುನಾ ಸ್ವತನುಪಾಲನಕಾರ್ಯ ಏವ

ಸ್ವಾಧೀನತಾ ಯದಿ ಹಿ ಸಿದ್ಧ್ಯತಿ ಸಾ ಪ್ರಶಸ್ಯಾ .. 44..
 ಕಚ್ಚಿತ್ ಪ್ರಿಯ ಸ್ಮರಸಿ ಮಾಮಕಸುಪ್ತಿಮೋಹಃ
 ಪೂರ್ವಂ ತ್ವಯೋಪಹಸಿತಃ ಬಹುಶೋಧುನಾ ವೈ .
 ನಿದ್ರಾಽಽಗತಾ ಯದಿ ತದಾ ಶಿಥಿಲಂ ಶನೈರ್ಮಾಂ
 ಆಲಿಂಗತಿ ತ್ವಮಿವ ಶಾಂತಮನೋಜವಹ್ನಿಃ .. 45..
 ಕಚ್ಚಿತ್ ಪ್ರಿಯೇ ಸ್ಮರಸಿ ನೌ ಸ್ಮರಚಾಪವಿದ್ಧೌ
 ಸಂಶ್ಲೇಷಚುನ್ವನರತೌ ತರುಣೌ ಇದಾನೀಂ .
 ಪ್ರೇಮಾನಿಲಪ್ರಶಮಿತೋ ಮದನಂಗವಹ್ನಿಃ
 ಪ್ರೇಮ ತ್ವಹೋ ತ್ವಯಿ ವಿವರ್ಧತ ಏವ ನಿತ್ಯಂ .. 46..
 ಕಚ್ಚಿತ್ ಪ್ರಿಯ ಸ್ಮರಸಿ ಮಾಂ ನವಯೌವನಸ್ಥಾಂ
 ಮಿಷ್ಣಾನ್ನಭೋಜನಸುಖೇಷ್ಟಮಿತಾಭಿಲಾಷಾಂ .
 ಅದ್ಯತ್ವಹಂ ಮಧುರಭಕ್ಷ್ಯಸುಖಾನ್ನಿವೃತ್ತಾ
 ತೃಪ್ತಾ ತವಾತಿಮಧುರೈಃ ಸ್ಮಿತಪೂರ್ವವಾಗ್ನಿಃ .. 47..
 ಕಚ್ಚಿತ್ ಪ್ರಿಯೇ ಸ್ಮರಸಿ ಮೇ ಲವಣೇ ಸ್ಪೃಹಾಂ ತಾಂ
 ವ್ಯಜ್ಞಾಪಯಃ ಖಲು ಹಿತಾಯ ನ ಸೇತಿ ಪೂರ್ವಂ .
 ಸಂಪ್ರತ್ಯಹೋ ಮದಶನೇ ಲವಣಂ ನಿಷಿದ್ಧಂ
 ಲಾವಣ್ಯಮೇವ ತವ ದೇವಿ ಭವೇದಲಂ ಮೇ .. 48..
 ಕಚ್ಚಿತ್ ಪ್ರಿಯ ಸ್ಮರಸಿ ಸಾನುನಯಂ ತ್ವವಾದೀಃ
 ಸಂವಾಹಯಾಮಿ ತವ ಪಾದಯುಗಂ ದಿನಾಂತೇ .
 ಕ್ಲಾಂತಾಸ್ಮ್ಯವಶ್ಯಗೃಹಕರ್ಮಭರೇಣ ನಾಥ
 ತಾಂ ಸಂವಿದಂ ಸಫಲಯ ಪ್ರಸಭಂ ಗುಣಾಡ್ಯ .. 49..
 ಕಚ್ಚಿತ್ ಪ್ರಿಯೇ ಸ್ಮರಸಿ ಕೇಶವಪಾದಯುಗ್ಮಂ
 ಸರ್ವಾಮಯಪ್ರಶಮಕಂ ಶರಣಾಗತಾನಾಂ .
 ಸಂಸ್ಕೃತ್ಯ ಯತ್ ಪ್ರಣತಧೀಃ ಮಮತಾಂ ವಿಹಾಯ
 ನಿದ್ರಾಂ ಭಜಸ್ವ ವಿಮಲೇ ಸಸುಖಂ ಶಯೇಥಾಃ .. 50..
 - ಪದ್ಯಸೂಚಿ

4. ಉತ್ಸವದೀಪಃ

ರೂಪಂ ನ ಮೇ ಪೂರ್ವಮಧಃ ಸರಸ್ಯಾಃ ಕಸ್ಯಾಶ್ಚಿದಾಸಂ ಕಿಲ ಪಂಕಪಿಂಡಂ .
 ಚಂದ್ರಂ ನ ಸೂರ್ಯಂ ನ ಕದಾಪ್ಯಜಾನಾಂ ರಾವೋ ಹಿ ಸರ್ವತ್ರ ಜಲೇಚರಾಣಾಂ ..
 1..

ಪದ್ಮಿನ್ಯಥೈಕಾ ಮಯಿ ಲಗ್ನಮೂಲಾ ವ್ಯಾಜೇನ ಮನ್ಮಾರ್ದವಘೋಷಣಸ್ಯ .
ಪೀತ್ವಾ ರಸಂ ಮೇ ಬಹಿರಾಗತಾ ಚ ಪ್ರಸಹ್ಯ ಸೂರ್ಯಂ ಖಲು ಪರ್ಯಣೈಷೀತ್ ..

2..

ಸೂರ್ಯಾಂಶುಸಂಸ್ಪರ್ಶನಲಭ್ಯಬೋಧಶ್ಚಿರಾಯ ನಾಸೀನ್ಮಮ ಮಂದಭಾಗ್ಯಾತ್ .
ಅವ್ಯಕ್ತಹೇತೋಃ ಸಲಿಲಂ ಸರಸ್ಯಾಃ ಕ್ರಮೇಣ ನಷ್ಟಂ ಜಲಜಾ ಹತಾಶ್ಚ .. 3..
ರವೇರಪಶ್ಯಂ ಖಲು ತೀಕ್ಷ್ಣ ರಶ್ಮೀನ್ ಕ್ಷುದ್ರತ್ವಮುರ್ವ್ಯಾಶ್ಚ ತದೈಕಕಾಲೇ .
ಚೂರ್ಣೋಽಭವಂ ಮಾರ್ದವಭಾವಹೀನಃ ಶ್ರುತಾ ಮಯಾ ನಿಷ್ಕುರವಾಗ್ಜನಾನಾಂ ..

4..

ಕಶ್ಚಿನ್ನರೋ ಮಾಂ ಕಿಲ ಮರ್ದಯಿತ್ವಾ ಪದ್ಭ್ಯಾಂ ಅವಾದೀನ್ನರಮನ್ಯಮುಚ್ಚೈಃ .
ಅತ್ರೈವ ಪದ್ಮಂ ಕಮನೀಯಮಾಸೀತ್ ತನ್ನಾದ್ಯ ಖಲ್ವಿತ್ಯಹ ಮಾಮುಪೇಕ್ಷ್ಯ .. 5..
ದೀರ್ಘಂ ವಿನಿಶ್ಚಸ್ಯ ವಚೋ ನಿಶಮ್ಯ ಸೂರ್ಯಸ್ಯ ರಶ್ಮೀನ್ ಹಿ ವಿಗರ್ಹಮಾನಃ .
ಅಯಾಪಯಂ ನೈಕದಿನಾನಿ ದೀನಃ ಸಮ್ಮರ್ದಿತೋ ಮತ್ಯೃಗಣೈಶ್ಚ ಪದ್ಭಿಃ .. 6..
ವರಂ ಜಲಂ ಜೀವನಧಾರಣಾಯ ವಾಯ್ವೋಃ ಪ್ರಭೋ ಮೇಽಸ್ತು ಜಲೇ ಹಿ ವಾಸಃ .
ಇತೀಶ್ವರಂ ಪ್ರಾರ್ಥಯಮಾನಮೇತ್ಯ ಕೃಷೀವಲೋ ಮಾಮನಯತ್ ತಟಾಂತಂ ..

7..

ದಿನೇಷು ಗಚ್ಛತ್ಸು ವವರ್ಷ ಪಾಶೀ ದಿಷ್ಟ್ಯಾ ತಟಾಕಾಃ ನವವಾರಿಪೂರ್ಣಾಃ .
ಜಲೇ ಮಿಮಂಕ್ಷುಃ ಪ್ರಸಭಂ ಹ್ಯವಾಂಭಂ ಜಲಪ್ರವೃತ್ತಿಂ ಮೃದುತಾಮವಾಪ್ತಃ .. 8..
ಅಹಂ ತಟಾಂತೇ ಸಲಿಲಂ ತ್ವಧಸ್ತಾತ್ ಕೂರೋ ವಿಧಿಃ ಕಿಂ ಕರವಾಣ್ಯಶೋಚಂ .
ಮಾಂ ಪಿಂಡಿತಂ ಕಶ್ಚನ ಕುಂಭಕಾರೋ ನಿನಾಯ ಹಂತ ಸ್ವಗ್ರಹಂ ಸಲೀಲಂ .. 9..
ಘಟಾಶ್ಚ ಕೇಚಿತ್ ಘಟಿಕಾಶ್ಚ ಕಾಶ್ಚಿತ್ ಪ್ರಾಪ್ತಂ ಮಯಾ ದೀಪಕರೂಪಮತ್ರ .
ಕೈಶೋ ಗತಃ ಕಾಪಿ ಮನೋಜ್ಞತಾಸೀತ್ ತಪ್ತೋಽಪ್ಯಭೂವಂ ಕಿಲ ನಷ್ಟತಾಪಃ .. 10..
ಸ್ನೇಹಾದ್ರವತ್ಯಾ ಪ್ರಸಸಾರ ದೀಪ್ತಿರ್ಲಬ್ಧೋ ಮಯಾ ಭಾಸುರಭಾಸ್ಮರಾಂಶಃ .
ಜಾನಂತು ದೀಪ್ತಿಂ ನ ತು ಮಾಂ ಕದಾಚಿತ್ ಜನಾ ಇತೀರ್ಷಾ ಮಯಿ ಖಲ್ವಭಾಸೀತ್
.. 11..

ಭೂಯಾತ್ತಮೋ ನಾಶಯಿತುಂ ಸಮರ್ಥಾ ಮದ್ಧೀಪ್ತಿವೀಚ್ಯುತ್ಸವದೀಪಪಂಕ್ತೌ .
ದ್ಯುತಿಸ್ತು ದೃಶ್ಯೇತ ನ ಮತ್ಸ್ಯ ರೂಪಂ ಕ್ರಿಯಾ ವಿನಮ್ರಂ ಚ ಭವೇದದೃಶ್ಯಂ .. 12..
- ಪದ್ಯಸೂಚೀ

5. ದೀಪೋತ್ಸವಃ

ಪ್ರಾವೃಟ್ ಪ್ರಯಾತಾ ಶಿಶಿರೋ ನ ಚಾಗತೋ ವೃಕ್ಷಾ ಹರಿತ್ಪರ್ಣಮಯಾಃ ಪುರೇ
ವನೇ .

ರೋಮಾಂಚಿತೋರ್ವೀ ನವಶಾದ್ವಲಾವೃತಾ ಪ್ರತೀಕ್ಷತೇ ದ್ರಾಕ್ ಶರದಃ ಸಮಾಗಮಂ .. 1..

ನದ್ಯೋ ಭೃಶಂ ಪಂಕಿಲವಾಲುಕಾಯುತಾ ಚಲಂತಿ ಪದ್ಯಾಸು ದೃಢಂ ಕೃಷೀವಲಾಃ .
ಶ್ಯಾಮಪ್ರಭಾಶೋಭಿತಕಾನನಾಂಚಲಾ ದೀಪೋತ್ಸವೋಽಯಂ ಧರಣೀಂ
ಸಮಾಗತಃ .. 2..

ದೃಷ್ಟ್ವಾಂಬುಪೂರ್ಣಾಂ ಸರಸೀಂ ಕೃಷೀವಲೋ ಕ್ಷೇತ್ರೇ ಮುದಾ ನೃತ್ಯತಿ
ಫುಲ್ಲನೇತ್ರವಾನ್ .
ತಟಾಕವೀಚೇಷು ವಿಧಾಯ ಮಂದಿರಾನ್ ಮನೋಹರಾನ್ ದೈವದಯಾಂ
ಪ್ರಶಂಸತಿ .. 3..

ಮಂದಾನಿಲಪ್ರೇಂಖಿತಸಸ್ಯಮಂಜರೀಃ ಸಂವೀಕ್ಷ್ಯ ಬಾಲಾರ್ಕಮಯೂಖದೀಪಿತಾಃ .
ಕೃಷೀವಲಸ್ತುಷ್ಯತಿ ಧಾನ್ಯಸಂಪದಂ ವಿಭಾವಯನ್ ಹಸ್ತಗತಾಂ ಮೃದಂ ಸ್ಪೃಶನ್ ..
4..

ಸಂಖಾದ್ಯ ಶಾದಂ ಗೃಹಮಾಗತಾಯಾಃ ಸಂಶ್ರುತ್ಯ ಗೋಃ ಕಂಠರವಂ ಸ್ವಮಾತುಃ .
ವತ್ನೋ ದ್ರುತಂ ಕೃಂತತಿ ರಜ್ಜುಬಂಧಂ ಸಾನಂದಮಂಚಾಂ ತ್ವರಯಾಭ್ಯುಪೈತಿ .. 5..
ತಂ ಸ್ಫೀತನೇತ್ರಂ ಪ್ರಸಭಂ ನಿರೋದ್ಧಂ ಮೂಢಾ ಮುಧಾ ಧಾವತಿ ಯಷ್ಟಿಹಸ್ತಾ .
ವ್ಯರ್ಥಪ್ರಯತ್ನಾ ಖಲು ಘೋಷಕನ್ಯಾ ಸ ಸ್ತನ್ಯಪಾನೇ ನಿತರಾಂ ಪ್ರವೃತ್ತಃ .. 6..
ಆಸ್ನೋಟಯನ್ ಸ್ನೋಟಕರಾನ್ ಸಲೀಲಂ ಸಶಬ್ದಧೂಮಾಗ್ನಿಷು ಮೋದಮಾನಾಃ

ಪೋಗಂಡವೃಂದಾ ಜನಯಂತಿ ಭೀತಿಂ ವೃದ್ಧೇಷು ಬಾಲಾಸು ತಥಾರ್ಭಕೇಷು .. 7..
ಕನ್ಯಾ ರತಾಃ ಸುಂದರರಂಗವಲ್ಲೀನಿರೂಪಣೇ ದೈವತಮಂದಿರೇಷು .

ರಥ್ಯಾಸು ಗೇಹೇಷು ಚತುಷ್ಟಥೇಷು ಪ್ರದರ್ಶಯಂತ್ಯಃ ಸ್ವಕಲಾಸು ದಾಕ್ಷ್ಯಂ .. 8..
ಪುರಾತನಾಃ ಪಾಂಸುಲದೀಪವೃಕ್ಷಾ ಗೃಹೇ ಪ್ರಮೃಷ್ಟಾ ನವತಾಂ ಭಜಂತಿ .
ಗೃಹಾಗ್ರದೇಶೇ ನವದೀಪಪಂಕ್ತಿಃ ನಕ್ಷತ್ರವೀಧೀವ ವಿಭಾತಿ ರಾತ್ರೌ .. 9..

ಪ್ರಸಾದಯನ್ ಸ್ವಾಂ ರಮಣೀಂ ನವೋಢಾಮುಪಾಯನೈರಾಭರಣೈರ್ದುರ್ಮಕೂಲ್ಮಿಃ .
ಯುವಾ ರತೇಚ್ಚಾಂ ಮದನೇಷುವಿದ್ಧಃ ದೃಷ್ಟ್ವೈವ ತಸ್ಯೈ ಪ್ರಕಟೀಕರೋತಿ .. 10..
ಲಕ್ಷ್ಮೀಂ ಸಮಸ್ತದ್ರವಿಣಪ್ರದಾತ್ರೀಂ ತಸ್ಯಾಃ ಕಟಾಕ್ಷಂ ಹೃದಿ ಯಾಚಮಾನಾಃ .

ಭಜಂತಿ ಭಕ್ತ್ಯಾಪಣಿಕಾ ವಿಪಣ್ಯಾಂ ಶ್ರೇಯಸ್ಕರೀ ಸೈವ ಸದಾ ಜನಾನಾಂ .. 11..
ನವ್ಯಂ ದುಕೂಲಂ ಚ ವಿಭೂಷಣಂ ಚ ಭರ್ತ್ವಾ ಪ್ರದತ್ತಂ ಪರಿಧಾಯ ಸಾದ್ವೀ .
ಸ್ವಾದ್ಯಾನಿ ಭಕ್ಷ್ಯಾಣಿ ವಿಧಾತುಕಾಮಾ ಮಹಾನಸೇ ಕಾರ್ಯರತಾಃಪ್ರದೋಷಂ .. 12..

ವಿದ್ಯುತ್ಪ್ರದೀಪಾವಲಿದೀಪಸೌಧಾಃ ಮುಷ್ಟಂತಿ ಕಾಂತಿಂ ಖಲು ದೇವಪುರ್ಯಾಃ .
ಸರ್ವತ್ರ ಲೋಕೋ ಮುದಿತಃ ಪ್ರಹೃಷ್ಟಃ ದೀಪಾವಲೀಪರ್ವಣಿ ಸಂಪ್ರವೃತ್ತೇ .. 13..
- ಪದ್ಯಸೂಚೀ

6. ಯತ್ರ ಚಿತ್ತಂ ತ್ವಭೀತಂ

ಶೀರ್ಷಂ ಯತ್ರಾಸ್ಥನವನಮಿತಂ ಯತ್ರ ಚಿತ್ತಂ ತ್ವಭೀತಂ
 ಜ್ಞಾನಂ ಮುಕ್ತಂ ನ ಜಗದಖಿಲಂ ಕ್ಷುದ್ರಭಿತ್ತಿಪ್ರಭಿನ್ನಂ .
 ಆನೈಪುಣ್ಯಂ ಪ್ರಭವತಿ ಸದಾ ಯತ್ರ ಕಾರ್ಯಪ್ರವೃತ್ತಿಃ
 ವಾಣೀ ಯತ್ರ ಪ್ರವಹತಿ ಹೃದಸ್ಸತ್ಯಗರ್ಭಾತ್ ಸದೈವ ..
 ನೀಚಾಚಾರಾಭಿಧಮರುತಲೇ ಸದ್ವಿವೇಕಸ್ಯ ಧಾರಾ
 ನಷ್ಟಾ ನೈವಾವಿರತವಿಕಸದ್ಭಾವನಾಕಾರ್ಯಶೀಲಂ .
 ಚೇತೋ ಯತ್ರಾಮಿತಕರುಣಯಾ ತೇ ಪ್ರಭೋ ತತ್ರ ನಾಕೇ
 ಸ್ವಾತಂತ್ರ್ಯಾಖ್ಯೇ ಕುರು ಜನಕ ಹೇ ಜಾಗೃತಂ ಭಾರತಂ ಮೇ ..
 (ಬೇಂಗಾಲೀ/ಇಂಗ್ಲಿಶ್; ರಬೀಂದ್ರನಾಥ ಠಾಕುರ್; ಗೀತಾಂಜಲಿ)
 - ಪದ್ಯಸೂಚಿ

7. ಸ್ವರಜಾಲಂ

ಕಿಯತೀ ರುಚಿರಾ ಗೀತಿಸ್ತವ ಹೇ ಸದ್ಗುಣಸಂಪನ್ನ! ಕೇವಲಮಹಂ ತೇ .
 ವಿಸ್ಮಿತ ಅವಾಗ್ಭವನ್ನೇವಾರ್ಕಣಯಾಮಿ ರುಚಿರಗೀತಿಂ .. 1..
 ಸ್ವರಭಾಭಿಭೂಫ ವ್ಯಾಪ್ತಾ ಪ್ರಸೃತಾ ಗಗನೇ ಸ್ವರಪ್ರಾಣಾಃ .
 ಸ್ವರಗಂಗಾ ಭಿಂದಂತೀ ಶಿಲಾಃ ಪ್ರವಹತಿ ದ್ರುತಮೋಜಸಾ .. 2..
 ಅಹಮಪಿ ಗಾಯಾನೀತಿ ಹಿ ಮಮಾಭಿಲಾಷಸ್ತ್ವ ಯಾ ಸಹ ಸುತೀವ್ರಃ .
 ಪರಿಣಮತಿ ನ ಮೇ ಕಂಠಸ್ತವ ಸ್ವರೇ ಖಲು ನ ಸಂಚರತಿ .. 3..
 ಮಮ ಪರಿತಃ ಸ್ವರಜಾಲಂ ತವ ತ್ವಯೈವ ಪ್ರಸಾರಿತಂ ತಸ್ಮಿನ್ .
 ವಿನಿಬದ್ಧೋಽಹಂ ವಿಸ್ಮಿತಚಿತ್ತಃ ಶೃಣೋಮಿ ಸುಗುಣಶಾಲಿನ್ .. 4..
 (ಬೇಂಗಾಲೀ/ಇಂಗ್ಲಿಶ್; ರಬೀಂದ್ರನಾಥ ಠಾಕುರಃ; ಗೀತಾಂಜಲಿ)
 - ಪದ್ಯಸೂಚಿ

8. ಶಿಶುದೃಷ್ಟಿಃ

ಮಾತಃ ಕಥಯಸಿ ಲಿಖತಿ ಗ್ರಂಥಾನ್ ಬಹುರುಚಿರಾನ್ ತವ ಪಿತೇತಿ ಬಹುಶೋ ಮೇ
 .
 ತೇಷು ಕಿಮಪಿ ನಾವಗತಂ ಭವತಿ ಕಥಯ ಕಿಮಿದಮಿತ್ಥಂ ಸ್ಯಾತ್ .. 1..
 ಕಥಯತಿ ತುಭ್ಯಂ ಸಾಯಂ ಯತ್ತದವಗತಸ್ತ್ವ ಯಾ ಭವತಿ ವದ ಕಿಂ .
 ಕಥಯಸಿ ಮೇ ಚಿತ್ರಕಥಾಃ ಏವಂ ನ ರಚಯತಿ ಪಿತಾ ಕುತಃ .. 2..

ಕಚ್ಚಿತ್ತಸ್ಯಾಂಬಾಯಾಃ ಕಥಾಃ ಶ್ರುತಾಃ ಸ್ಮೃತಿಪಥಾದಮುಷ್ಯ ಗತಾಃ .
 ಕಿನ್ನರಪಿಶಾಚಗುಹ್ಯಕಜನಪಾನಾಂ ರುಚಿರವೃತ್ತಾಂತಾಃ .. 3..
 ಯದಿ ವಿಸ್ಮರತಿ ಸ್ನಾನಂ ತದಾ ತ್ವಮಾಹ್ವಯಸಿ ತಂ ಪುನಃ ಶ್ಲಕ್ಷ್ಣಂ .
 ಸೋಷಾಹಾರಾರ್ಥಂ ಚ ಸ ತಥಾಪಿ ತಿಷ್ಠತಿ ಲಿಖನ್ನೇವ .. 4..
 ಪ್ರವಿಶಾಮಿ ಯದಿ ತದೀಯಾಂ ಕಕ್ಷಾಂ ಕೇಲ್ಯೈ ವಿಗರ್ಹಸೇ ಮಾಂ ತ್ವಂ .
 ಸ್ತೋಕರವಮಪಿ ನ ಸಹಸೇ ವದಸಿ ಪಿತಾ ಕಾರ್ಯಮಗ್ನ ಇತಿ .. 5..
 ವಿಂದತಿ ವಿಲಿಖ್ಯ ಕಿಂ, ಕಿಂ ಯದಿ ಕಖಗಾನ್ ಲಿಖಾಮಿ ತರ್ಜಸಿ ಮಾಂ .
 ಲಿಖತಿ ಪಿತಾ ಯದಿ ತದಾ ನು ಕಿಮಪಿ ನ ವದಸಿ ಕಥಯ ಕುತೋ ತ್ವಂ .. 6..
 ಯದ್ಯೇಕಸ್ಮಿನ್ನತ್ರೇ ರಚಯಾಮ್ಯುಡುಪಂ ವಿಗರ್ಹಸೇ ಮಾಂ ತ್ವಂ .
 ಜನಕೇ ಪತ್ರೇಷು ಲಿಖತಿ ತಿಷ್ಠಸಿ ತೂಷ್ಣೀಂ ತು ಕಥಯ ಕುತಃ .. 7..
 (ಬೇಂಗಾಲೀ/ಇಂಗ್ಲಿಶ್: ರಬೀಂದ್ರನಾಥ ಠಾಕುರ್)

- ಪದ್ಯಸೂಚಿ

9. ಶಿಶುಸ್ಥಿತಂ

ಲಸಸ್ಥಿತಂ ಪಶ್ಯ ಶಿಶೋರ್ಮುಖೇಽಜ್ಞೇ ಸುಪ್ತಸ್ಯ ಮಾತುಃ ಸುಚಿರಂ ಪ್ರಶಾಂತಂ .
 ವದಾಸ್ತಿ ಹೇ ತತ್ಸದೃಶಂ ಕಿಮನ್ಯತ್ಸಮಸ್ತಲೋಕೇ ಶಿಶಿರಂ ಮನೋಜ್ಞಂ .. 1..
 ಸೋಮಾಚ್ಚ ಸೌಮ್ಯಂ ಮಧುನಶ್ಚ ಮಿಷ್ಟಂ ಸುಗಂಧಿ ತತ್ ಕೇತಕಪುಷ್ಪಗಂಧಾತ್ .
 ವೀಣಾನಿನಾದಾತ್ ಖಲು ಮಂಜುಲಂ ತತ್ ಕೌಶೇಯವಸ್ತ್ರಾನ್ಮ ದು ಸರ್ವಕಾಲೇ ..
 2..
 - ಪದ್ಯಸೂಚಿ

10. ಶಿಶವಃ

ಶಿಶುಂ ಪರಿಷ್ಪಜ್ಯ ಜಗಾದ ಮಾತಾ “ಶಿಶೂನ್ ಸಮುದ್ದಿಶ್ಯ ವದ ಪ್ರಭೋ ಮಾಂ” .
 “ತವಾರ್ಭಕಾಸ್ತೇ ನ ಭವಂತಿ ಮಾತ ಆತ್ಮಸ್ತೃಹಾಲೋಃ ಖಲು ಜೀವಿತಸ್ಯ .. 1..
 ಭವಂತಿ ಬಾಲಾಶ್ಚ ಬಹಿಃ ಪ್ರಯಾಂತಿ ದ್ವಾರೇಣ ತೇ ತ್ವನ್ನ ಭವೇಯುರತ್ರ .
 ತ್ವತ್ತ್ವಂ ನ ತೇ ಯದ್ಯಪಿ ತೇ ವಸಂತಿ ಸಾಕಂ ತ್ವಯಾ ಮಾನಿನಿ ಕಾಂಶ್ಚನಾಬ್ಧಾನ್ .. 2..
 ವಾತ್ಸಲ್ಯದಾತ್ರೀ ನ ತು ಚಿಂತನಾನಾಂ ದಾತ್ರೀ ಭವೇಸ್ತೇ ಸ್ವಮನೋಽದಿರಾಜಾಃ .
 ತೇಷಾಂ ಶರೀರಾಣಿ ಹಿ ವಾಸಯೇಸ್ವಂ ಪರಂ ನ ಚೇತಾಂಸಿ ಕದಾಪಿ ತೇಷಾಂ .. 3..
 ಶ್ಲೋಭಾವಿಲೋಕೇ ಖಲು ತೇ ವಸಂತಿ ಸ್ವಪ್ನೇಽಪ್ಯಗಮ್ಯಂ ಭುವನಂ ತ್ವಯಾ ತತ್ .
 ಯತಸ್ವ ಮಾ ತ್ವತ್ಸದೃಶಾಂಶ್ಚ ಕರ್ತುಂ ತತ್ಸಾಮ್ಯಮಾಪ್ತುಂ ಯದಿ ಚೇತ್ ಯತೇಥಾಃ
 .. 4..

ಕಾಲಃ ಸ್ಥಿತೋ ನೈವ ಸದಾಗ್ರಗಾಮೀ ಕದಾಪಿ ನ ಹ್ಯಸ್ತನಮಾರ್ಗವರ್ತೀ .
 ತ್ವಂ ಕಾರ್ಮುಕಂ ತ್ವಚ್ಚಿಶವಸ್ತು ಬಾಣಾಃ ಧನ್ವೀಶ್ವರೋ ಲಕ್ಷ್ಯಮನಂತಮಾರ್ಗೇ .. 5..
 ಪಶ್ಯನ್ ಸ್ವಶಕ್ತ್ಯಾ ಧನುರಾನಮಯ್ಯ ತಾನ್ ಲೀಲಯಾ ಮುಂಚತಿ ದೂರಲಕ್ಷ್ಯೇ .
 ತುಷ್ಣಾ ಭವೇಸ್ತ್ವಂ ನಮಿತಾ ಮಹೇಶಃ ಪ್ರೇಮ್ಣಾ ಶಿಶೂನ್ ತ್ವಾಂ ಚ ಸದೈವ ಪಶ್ಯೇತ್"
 .. 6..

(ಇಂಗ್ಲಿಶ್ಃ ಖಲೀಲ್ ಜಿಬ್ರಾನ್ಃ ದ ಚಿಲ್ಡ್ರನ್)
 - ಪದ್ಯಸೂಚಿ

11. ಶಾಕಟಿಕಗೀತಂ

ಸಂಪಶ್ಯಂತೌ ಧೂಮ್ರಮೇಘಾನ್ ಮನೋಜ್ಞಾನ್ನೀಲಾಕಾಶೇ ಚಂಚಲಾಸ್ಪಷ್ಟರೂಪಾನ್

ಚೂತಾನ್ ನೀಪಾನ್ ಪುಷ್ಪಿತಾನತ್ರ ಮಾರ್ಗೇ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 1..

ಸಂಜಿಘ್ರಂತೌ ಗಂಧವತ್ಪುಷ್ಪವೃಂದಾನ್ವನ್ಯಾನ್ ರಧ್ಯಾಪಾರ್ಶ್ವಭಾಗಪ್ರರೂಢಾನ್ .
 ಮನೈ ಶೀಘ್ರಂ ಗಚ್ಛಥೋ ಜ್ಞಾತಮಾರ್ಗೇ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 2..

ಶೃಣ್ವಂತೌ ಮದ್ಗಾಯನಂ ಹೃತ್ಸಮುತ್ಥಂ ಕಾಂಸ್ಯಗ್ರೀವಾಕಿಂಕಿಣೀನಾದತಾಲಂ .
 ಮಾರ್ಗೇ ನೃತ್ಯತ್ಥೈಂಗುಂಜಾಸಮೇತಂ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 3..

ವಾರಂ ವಾರಂ ಸ್ಪೃಶ್ಯಮಾಣೌ ಕರಾಭ್ಯಾಂ ಈಶಾಸ್ತಿತ್ವಸ್ಮಾರಣಾರ್ಥಂ ಮಯೈವಂ .
 ನೋ ಚೇನ್ಮಂದಂ ಪಾದರಂಹೋ ಭವೇದ್ವೈ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 4..

ಘೋಷೇ ಬಾಲಾಃ ಸ್ವಾಗತಂ ವ್ಯಾಹರಂತಿ ಶಾದಂ ಕ್ಷೇತ್ರಾದಾಹೃತಂ ನವ್ಯಮಾದ್ರ್ವಂ .
 ಅಸ್ಮದ್ಗೇಹೇ ಸಂಭ್ರಮಾದತ್ಸ್ಯಥೋ ದ್ರಾಕ್ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 5..

ತೋತ್ರೇಣಾಹಂ ನೈವ ವಾಂ ತಾಡಯಾಮಿ ತೋತ್ರಂಹ್ಯೇತತ್ ಭೀಷಣಾರ್ಥಂ
 ಕದಾಚಿತ್ .

ಸ್ತೋತ್ರಪ್ರೀತಾಃ ಪ್ರಾಣಿನೋಽಪೀತಿ ಗಾಥಾ ಯಾತಂ ಗಾವೌ ಯಾತಮಧ್ವಾ
 ಸುದೀರ್ಘಃ .. 6..

ಶಂಭೋರ್ಯಾನಂ ತೂಕ್ಷಜಾತಿಪ್ರಧಾನಃ ಸರ್ವೇ ಪೂರ್ವಂ ಮಂದಿರೇ ಶಂಕರಸ್ಯ .

ಸೇವಂತೇ ಯಂ ತತ್ಪರಂ ವೈ ಗಿರೀಶಂ ಯಾತಂ ಗಾವೌ ಯಾತಮಧ್ವಾ ಸುದೀರ್ಘಃ ..

7..

ಶ್ರೇಷ್ಠಾಃ ಪುಂಸಃ ಪುಂಗವತ್ವಂ ಭಜಂತೇ ಯುಷ್ಮದ್ಭಾಗ್ಯಂ ಜನ್ಮನಾ ಸಾಧಿತಂ ತತ್ .
ವಿದ್ಯಂತೌ ವಾಂ ರಮ್ಯಶೃಂಗೈಃ ಸಿತಾಭ್ರಂ ಯಾತಂ ಗಾವೌ ಯಾತಮಧ್ವಾ ಸುದೀರ್ಘಃ

.. 8..

ಗೇಹೇ ಪತ್ನೀ ಪ್ರೇಕ್ಷಮಾಣಾ ಸಕಾಮಂ ಶ್ರುತ್ವಾ ಯುಷ್ಮದ್ಧಿಂಕಿಣೀನಾದಮಾರಾತ್ .
ದ್ವಾರ್ಯಾನೇತಾ ಮಾರ್ಜನಾಯಾಂಬುಕುಂಭಂ ಯಾತಂ ಗಾವೌ ಯಾತಮಧ್ವಾ
ಸುಗಮ್ಯಃ .. 9..

ಗ್ರಾಮಂ ಗತ್ವಾ ಸ್ನಾಪಯಾಮ್ಯಾಪಗಾಯಾಂ ಸ್ವಚ್ಛೇ ನೀರೇ ಕ್ಷಾಲಯಿತ್ವಾ ಶರೀರೇ .
ಅದ್ವಕ್ಷೇಶಂ ಮುಂಚತಂ ಶೀಘ್ರಮೇವ ಯಾತಂ ಗಾವೌ ಯಾತಮಧ್ವಾ ಸುಗಮ್ಯಃ ..

10..

ಶೀತಂ ಶುಭ್ರಂ ಗೋರಸಂ ಪಾಯಯಾಮಿ ಗತ್ವಾ ಗೇಹಂ ಮೀಲಿತಾಕ್ಷೌ ಚಿರಾಯ .
ಗೋಶಾಲಾಯಾಂ ನಿರ್ವೃತೌ ಪಾಸ್ಯಥೋ ಯಂ ಯಾತಂ ಗಾವೌ ಯಾತಮಧ್ವಾ
ಸುಗಮ್ಯಃ .. 11..

ಉತ್ತುಂಗಾಭ್ಯಾಂ ಸುಂದರಾಭ್ಯಾಂ ಕಕುಬ್ಧ್ಯಾಂ ಚಿತ್ವಾ ಸರ್ವಾನುಕ್ಷಜಾತಿಪ್ರಧಾನಾನ್

ಯುಷ್ಮದ್ವೀರ್ಯಂ ಸ್ಥಾಪಿತಂ ಗ್ರಾಮವರ್ಗೇ ಯಾತಂ ಗಾವೌ ಯಾತಮಧ್ವಾ
ಸುಗಮ್ಯಃ .. 12..

ವೃತ್ತೇ ಜನ್ಮನ್ಯಾಪ್ತಕರ್ಮಾನುಬಂಧೈಃ ಅಸ್ಮಿನ್ನನ್ಮನ್ಯಾಪ್ತವಂತೌ ವೃಷತ್ವಂ .
ಸತ್ಕಾರ್ಯೈರ್ಭೋಃ ಪ್ರೇತ್ಯ ಮರ್ತ್ಯಾ ಭವೇತಾಂ ಯಾತಂ ಗಾವೌ ಯಾತಮಧ್ವಾಂತಮಾಗಾತ್

.. 13..

ಮತ್ಪಾರ್ಯಾಹಂ ಚೈವ ಯುಗ್ಯೌ ಭವಾವ ಸಂಸಾರಾಖ್ಯೇ ವಾಹನೇ ದೈವದತ್ತೇ .
ಕಾದಾಚಿತ್ಯೌ ಶೋಕಹರ್ಷೌ ಭಜಂತೌ ಯಾತಂ ಗಾವೌ ಯಾತಮಧ್ವಾಂತಮಾಗಾತ್

.. 14..

ಸಂಧ್ಯಾಕಾಲೇ ಪಕ್ಷಿಣಸ್ತ್ವಾತ್ಮನೀಡಾನ್ ಆಗಚ್ಛಂತಿ ಕ್ಲಾಂತದೇಹಾ ರಟಂತಃ .
ಗಚ್ಛಾಮೋಸಸ್ಮದ್ವಾಸಭೂಮಿಂ ಜವೇನ ಯಾತಂ ಗಾವೌ ಯಾತಮಧ್ವಾಂತಮಾಗಾತ್

.. 15..

ಸಾಯಂ ಗಾವಃ ಕ್ಷೇತ್ರಭೂಮ್ಯಾ ನಿವೃತ್ತಾಃ ತೃಪ್ತಾ ಶಾದಂ ಜಗ್ಧವತ್ಯಶ್ಚಿರಾಯ .
ಗೋಷ್ಯಂ ಯಾಂತಿ ಸ್ವಾರ್ಭಕಾನ್ ದ್ರಷ್ಟುಕಾಮಾಃ ಯಾತಂ ಗಾವೌ ಯಾತಮಧ್ವಾ
ಸುಖಾಂತ್ಯಃ .. 16..

- ಪದ್ಯಸೂಚಿ

12. ಏಕಾಕಿನೀ ಲವನನಿರತಾ

(ಇದಂ ನೂತನಂ ವೃತ್ತಂ ಸುಲಯಚರಣಾನಾಮ ಯಸ್ಯ ಲಕ್ಷಣಮಿತ್ಥಂ ಭವತಿ .
ಸುಲಯಚರಣಾಯಾಂ ಗಣಾ ಪ್ರಾಕ್ತಿಮಾತ್ರೋ ತತ್ಪರಂ .
ಚತುರ್ಮಾತ್ರೈ ಇತರಥಾ ಪಂಚಮಾತ್ರಸ್ತ್ವಂತಿಮೇ ..

(3-4-5/4)

ಪಶ್ಯ ಪಾರ್ವತಬಾಲಿಕಾ ಕಿಮಪಿ ಮಧುರಂ ಗಾಯತಿ .
ಅಸೌ ತತ್ತ್ಯಕಾಕಿನೀ ಕ್ಷೇತ್ರಲವನೇ ವ್ಯಾಪೃತಾ .. 1..
ಗಚ್ಛ ವಾ ವೀರಮಸ್ವ ಬಧ್ನಾತಿ ಲೂನಾನ್ ಲೀಲಯಾ .
ಸ್ವನತಿ ಸೈಕಾ ಶೋಕದಾಂ ಮಧುರಗೀತಿಂ ಕಾಮಪಿ .. 2..
ಗಾಯನೇನಾಪ್ಲಾವಿತಾಕರ್ಣಯ ತ್ವಮುಪತ್ಯಕಾ .
ಕೋಽಪ್ಯಕೂಜತ್ ಸ್ವಾಗತಂ ಕೋಕಿಲೋ ನ ಕದಾಚನ .. 3..
ಕ್ಲಾಂತಪಾಂಧಗಣಾಯ ಸುಶ್ರಾವ್ಯಗೀತಿಮಿಯತ್ಪ್ರಿಯಾಂ .
ಪುಷ್ಪಕಾಲೇ ಸಾಂದ್ರವನನಿಃಶಬ್ದತಾಂ ಖಲು ಚೂರ್ಣಯನ್ .. 4..
ಕೋಽಪಿ ಕಚ್ಚಿನ್ಮಾಂ ವದೇತ್ ಸಾ ನು ಕಿಂ ವಾ ಗಾಯತಿ? .
ಕಿಮಪಿ ಕರುಣಂ ಪ್ರಾಕ್ತನಂ ಸಮರಚರಿತಂ ಕಥಯತಿ? .. 5..
ಕಿಮುತ ಕಾಂಚಿಲ್ಲಾಕೀಂ ಶೋಕಘಟನಾಮಭಿನವಾಂ? .
ಕಿಮಪಿ ಗಾನಂ ತದ್ಭವೇತ್ ಗಾಯತೀವ ನಿರಂತರಂ .. 6..
ಲವನನಿರತಾ ಬಾಲಿಕಾ ನಮಿತವದನಾ ಭಾತಿ ಮೇ .
ಗೀತಮಸ್ಯಾ ಮೇ ಚಿರಂ ಸ್ಮರಣಪಟಲೇ ವಿಲಸತಿ .. 7..
(ಇಂಗ್ಲಿಶ್; ವರ್ಡ್ಸ್‌ವರ್ತ್; ಸಾಲಿಟರಿ ರೀಪರ್)
- ಪದ್ಯಸೂಚೀ

13. ಅನುರಾಗತತ್ತ್ವಂ

ಸ್ತೋತಾಂಸಿ ನದ್ಯಾ ಸಹ ಸಂಗತಾನಿ ನದೀ ಸಮೇತಾ ಖಲು ಸಾಗರೇಣ .
ಶ್ಲಿಷ್ಯಂತಿ ವಾತಾ ಗಗನೇ ಮಿಥಸ್ತೇ ಚಿರಾಯ ಯುಕ್ತಾ ಕಮನೀಯರಾಗೈಃ .. 1..
ಏಕಾಕಿನೋ ಕೇಽತ್ರ ಭವಂತಿ ಲೋಕೇ ಪ್ರಾಯೇಣ ಸರ್ವೇಽಪಿ ಮಿಥೋ ಮಿಲಂತಿ .
ಸೈವೇಶ್ವರೇಚ್ಛಾ ಯದಿ ಸತ್ಯಮೇತತ್ ತ್ವಯಾ ಸಹಾಹಂ ನ ಕಥಂ ಮಿಲೇಯಂ .. 2..
ಚುಂಬಂತಿ ಶೈಲಾ ಗಗನಂ ತರಂಗಾ ಅನ್ಯೋನ್ಯಮಾಲಿಂಗ್ಯ ಜಲೇ ಭ್ರಮಂತಿ .
ಪುಷ್ಪಂ ನ ಕಿಂಚಿತ್ ಸಹತೇ ಹ್ಯವಜ್ಞಾಂ ಯದ್ಯನ್ಯಪುಷ್ಪೇಣ ತಿರಸ್ಕೃತಂ ಚೇತ್ .. 3..
ಶ್ಲಿಷ್ಣಾ ಧರಾ ಸೂರ್ಯಕರೈಃ ಸುಗಾಢಂ ಪಾಥೋನಿಧಿಂ ಚುಂಬತಿ ಚಂದ್ರರಶ್ಮಿಃ .
ವ್ಯರ್ಥಾನಿ ತಾನ್ಯತ್ರ ಹಿ ಚುಂಬನಾನಿ ನ ಚುಂಬಸಿ ತ್ವಂ ಯದಿ ಮಾಮಿದಾನೀಂ .. 4..

(ಇಮ್ಲಿಷ್; ಪಿ ಬಿ ಷೇಲ್ಫೀ; ಫಿಲಾಸಫಿ ಆಫ್ ಲವ್)
- ಪದ್ಯಸೂಚಿ

14. ನಿರ್ದೇ!

ಸಂಖ್ಯಾತಾ ನಿತರಾಂ ಮಯಾಽವಿನಿವಹೇ ಸರ್ವೇ ಶನ್ಯೇರೇಕಶಃ
ದೃಷ್ಟಂ ನೀಲನಭಃ ಮನಸ್ಯವಿರತಂ ಜ್ಯೋತ್ಸಾನ್ಮುಲಿಪ್ತಂ ವನಂ .
ಓಘಸ್ಯ ಸ್ವನಿತಂ ಸಹಸ್ರಕಣಿಕೋದ್ಭೂತಂ ಸಮಾಕರ್ಣಿತಂ .
ನಿರ್ದೇ ತ್ವಂ ನ ತಥಾಪಿ ಮಾಮುಪಗತಾ ಕೋ ವಾಪರಾಧೋ ಮಮ .. 1..
ಪೂರ್ವಸ್ಯಾಂ ದಿಶಿ ಪರ್ವತಾದರುಣಿತಾಭಾಃಸಗಂತುಮೇವೇಹತೇ
ಆದ್ಯಃ ಶಾಲಿವನೇ ವಿಹಂಗಮರವೋ ದೂರಾದ್ ಹಿ ಸಂಶ್ರಯತೇ .
ದೇವಿ ತ್ವದ್ವಿರಹಾತ್ಪ್ರತಪ್ತಮಧುನಾ ಸಂಗಮ್ಯ ಪಾಹಿ ದ್ರುತಂ
ನಿರ್ದೇ ದೇಹಿ ಮಮಾಖಿಲಕಟುಕ್ಲೇಶಘ್ನಮಾಲಿಂಗನಂ .. 2..
ವಿಶ್ರಾಂತಿಂ ಪ್ರದದಾಸಿ ಕಾಯಹೃದಯವ್ಯಾಪಾರಖಿನ್ನಾಯ ವೈ
ಇತ್ಯಾಹುಃ ಸಕಲಾಮಯಾರ್ತಿಶಮನೇ ಶ್ರೇಷ್ಠಾ ಸಹಾಯಾ ಸಖೀ .
ಅದ್ಯ ತ್ವಂ ಕಿಮುಪೇಕ್ಷಸೇ ಜನಮಿಮಂ ತ್ವತ್ಸಂಗಮಾಕಾಂಕ್ಷಿಣಂ
ತೂರ್ಣಂ ಮೀಲಿತಲೋಚನಂ ಸುನಿಭೃತಂ ಮಾಂ ಚುಂಬ ಖೇದಾಪಹೇ .. 3..
(ಇಂಗ್ಲಿಶ್; ವರ್ಡ್ಸ್ವರ್ತ್; ಸ್ಲೀಪ್)
- ಪದ್ಯಸೂಚಿ

15. ಪಿತುರುಪದೇಶಃ

“ತ್ವಂ ಚಿಂತಯಸಿ ಯತ್ ಸರ್ವಮನ್ಯೇಷಾಂ ಮಾ ಪ್ರಕಾಶಯ .
ಸಮಯಾನುಚಿತಂ ಕರ್ಮ ಮಾ ಕುರುಷ್ವ ಕದಾಚನ .. 1..
ಭಜಸ್ವ ಸರ್ವೈಃ ಸೌಹಾರ್ದಂ ತಥಾಪಿ ತ್ಯಜ ಸಂಸ್ತವಂ .
ದೃಢಂ ವೃಣೀಷ್ಟ ಮಿತ್ರಾಣಿ ಸಂಪರೀಕ್ಷ್ಯ ನ ಚಾನ್ಯಥಾ .. 2..
ಮಾ ವಿನೋದಮಯೀಂ ಚರ್ಯಾಂ ಕುರು ಸರ್ವೈಃ ಸುಹೃಜ್ಜನ್ಯೈಃ .
ನಿವಾರ್ಯೇ ಕಲಹೇ ಬುದ್ಧಿಂ ಮಾ ಕೃಧಾಃ ಪುತ್ರ ಸರ್ವಥಾ .. 3..
ವೈರಂ ಯದ್ಯನಿವಾರ್ಯಂ ಚೇತ್ ಭೂಯಾತ್ ಸಂಗ್ರಾಮಮಾಜಯಂ .
ಸರ್ವಾನ್ ತ್ವಂ ಶೃಣ್ವವಹಿತಃ ಪರಂ ತು ಮಿತವಾಕ್ ಭವ .. 4..
ವಸ್ತ್ರಂ ಯಥಾರ್ಜನಂ ವಿಂದ ದೈನ್ಯರಿಕ್ತಂ ನ ಚೋಜ್ಜ್ವಲಂ .
ನರಸ್ಯ ಪರಿಧಾನೇನ ಶೀಲಮೇವಾವಗಮ್ಯತೇ .. 5..
ಮಾ ಭವೇರುತ್ತಮರ್ಣಸ್ತ್ವ ಮಧಮರ್ಣಶ್ಚ ಮಾ ಭವೇಃ .

ಮಿತ್ರಂ ನಷ್ಟಂ ಧನಂ ನಷ್ಟಂ ಋಣದಾತುರನೇಕಶಃ .. 6..
 ವ್ಯವಸಾಯಃ ಕುಂಠಿತಃ ಸ್ಯಾದಸಕೃತ್ ಋಣಕರ್ಮಣಾ .
 ಆತ್ಮನೈವಾರ್ಜವಂ ವಿಂದ ತದ್ಭವೇತ್ಸರ್ವತೋಮುಖಂ” .. 7..
 (ಇಂಗ್ಲಿಶ್, ಶೇಕ್ಸ್ಪಿಯರ್; ಹಾಮ್ಲೆಟ್)
 - ಪದ್ಯಸೂಚಿ

16. ಮೂಢತಿಮ್ಮಜಲ್ಪನಂ-1

(ಮೂಲಮಾಃಕನ್ನಡ: ಡೀವೀಜೀ; ಮನ್ಮುತಿಮ್ಮನ ಕಗ್ಗ)
 ಚಿತ್ತೇ ಸ್ವಲಾಭಪರತಾ ಜಠರೇ ಬುಭುಕ್ಷಾ
 ತಾಲಾದ್ವಯಂ ಸುನಿಭೃತಂ ಖಲು ಸೃಷ್ಟಿಯಂತ್ರೇ .
 ಉನ್ಮೂಲಯನ್ನಡುಗಣಾನ್ ರಚಯನ್ತ್ಯ ಕೋಟಾನ್
 ತತ್ತ್ವಾಂ ಕರೋತ್ಯನ್ಯಜುಂ ಬತ ಮೂಢತಿಮ್ಮೋ .. 1..

(ಮೂಲೇ ಪದ್ಯಸಂಖ್ಯಾ ಃ 384)

ಬಾಲಸ್ಯ ವಾತಿಜಠರಸ್ಯ ಪುರಾಣಿಕಸ್ಯ
 ರೂಪೇ ಸ್ಪೃಹಾಸ್ತಿ ನ ಹಿ ಕಸ್ಯ ಪುರೋಹಿತಸ್ಯ .
 ಸರ್ವೇ ಸಮೀಕ್ಷ್ಯ ಮುಕುರೇ ರಹಸಿ ಸ್ವಬಿಂಬಂ
 ಕುರ್ವಂತಿ ವಕ್ರವಿಕ್ರತಿಂ ಖಲು ಮೂಢತಿಮ್ಮೋ .. 2..

(ಪ ಸಂ ಃ 442)

ಕಸ್ಮಿಂಶ್ಚಿದಂಧವಿಪಿನೇ ಪ್ರಕೃತಿಃ ಪ್ರಸೂನೇ
 ವಲ್ಲ್ಯಾಃ ಸ್ವಚಿತ್ರರಚನಾಪ್ರತಿಭಾಂ ಪ್ರಯುಂಕ್ತೇ .
 ಕುರ್ವಂತಿ ಯೇ ಗುಣಮಯಂ ಸಕಲಂ ಸ್ವಕರ್ಮ
 ತೇ ಜೀವಿತೇ ಹಿ ಕೃತಿನೋ ಖಲು ಮೂಢತಿಮ್ಮೋ .. 3..

(ಪ ಸಂ ಃ 564)

ಶೈಲೇ ತೃಣಂ ಭವ ಗೃಹೇ ಭವ ಮಲ್ಲಿಕಾ ತ್ವಂ
 ಕೃಚ್ಛಾಣಿ ವರ್ಷತಿ ವಿಧೌ ಉಪಲೋ ಭವ ತ್ವಂ .
 ದೀನಸ್ಯ ದುರ್ಬಲಜನಸ್ಯ ತು ಶರ್ಕರಾ ತ್ವಂ
 ಯುಕ್ತೋ ಭವಾಖಿಲಜನೈಸ್ಸಹ ಮೂಢತಿಮ್ಮೋ .. 4..

(ಪ ಸಂ ಃ 789)

- ಪದ್ಯಸೂಚಿ

17. ಮೂಢತಿಮ್ಮಜಲ್ಪನಂ-2

(ಮೂಲಮಾತೃಕನ್ನಡ: ಡೀವೀಜೀ; ಮನ್ಮುತಿಮ್ಮನ ಕಗ್ಗ)
 (ಇದಂ ಮಾತ್ರಾಗಣವೃತ್ತಂ ಮೂಲಕೃತಾವೇವ ಪ್ರಯುಕ್ತಮತ್ರ ಮಯಾ
 ಅರ್ಕನಾಮ್ನಾ ಅಭಿಹಿತಂ ಯಸ್ಯ ಲಕ್ಷಣಮಿದಂ .
 ಪಂಚಮಾತ್ರಾ ಗಣಾಃ ಸಂತಿ ಚತ್ವಾರೋಽತ್ರ
 ಪ್ರಥಮಪಾದೇ ಚಾಪಿ ಪಾದೇ ತೃತೀಯೇ .
 ದ್ವಿತೀಯೇ ತ್ರಯೋ ತೇ ಚತುರ್ಮಾತ್ರೋ ತತಃ
 ಚರಮೇ ತ್ರಯೋ ಗುರುಶ್ಚಾರ್ಕಾಭಿಧೇ ..)
 ತಾರಾಃ ಸಹಸ್ರಾಣಿ ಸಂತಿ ಚೇನ್ನಭಸಿ ಕಿಂ
 ಕರದೀಪ ಏವ ಪಾಂಥಸ್ಯ ನಿಶಿ ಶರಣಂ .
 ದೂರೇ ಸ್ಥಿತಂ ದೈವಮಸ್ತು ಖಲು ಮಾನುಷೋ
 ಮಿತ್ರಮಿಚ್ಛತಿ ಕಮಪಿ ಮೂಢತಿಮ್ಮೋ .. 2..
 (ಮೂಲೇ ಪದ್ಯ ಸಂಖ್ಯಾ 424)
 ಬಂಧನಂ ನ ಹಿ ಭವತಿ ಜಂತುಷು ಮಿಥೋ ಪ್ರೇಮು
 ಆಂತಿಕಸ್ತೇ ಕಲೋ ಯುಗಲಂ ಸುಪೂರ್ಣಂ .
 ದ್ವಿಗುಣಯತಿ ಸೌಖ್ಯಂ ಚ ದುಃಖಂ ವಿಭಕ್ತಂ ಚ
 ಬಂಧುತಾ ಹರಿಕೃಪಾ ಮೂಢತಿಮ್ಮೋ .. 3..
 (ಪ ಸಂ 429)
 ಪ್ರೇಕ್ಷ್ಯ ಕಿಂಚಿತ್ತಮಸಿ ಶುನಕಸ್ತು ಶಂಕಯಾ
 ಕುತ್ರಾಪಿ ಕೋಽಪಿ ಸುಹೃದಸ್ತೀತಿ ಮನುತೇ .
 ತತ ಉನ್ಮುಖೋ ಭಷತಿ ತದ್ವದೇವೇತಿ ಕಿಂ
 ಭಕ್ತಿರ್ಮನುಷ್ಯಸ್ಯ ಮೂಢತಿಮ್ಮೋ .. 4..
 (ಪ ಸಂ 484)
 ಇಷ್ಟಕಾ ಜಾನಾತಿ ಕಿಂ ಸೌಧಕಲ್ಪನಾಂ
 ಸಾ ವಿಗಲಿತಾ ತರ್ಹಿ ಭಿತ್ತಿರಂದ್ರಂ ಸ್ಯಾತ್ .
 ಇಷ್ಟಕಾಮಾತ್ರಮಸಿ ಸೃಷ್ಟಿಸೌಧೇಽಸ್ಮಿನ್ದಿ
 ವಕ್ರಾಸಿ ಚೇತ್ ಪತಸಿ ಮೂಢತಿಮ್ಮೋ .. 5..
 (ಪ ಸಂ 532)
 ಅನುಭವಕ್ಷೀರೇ ವಿಚಾರಮಂಥನಕರ್ಮ
 ಜನಯತಿ ಜ್ಞಾನನವನೀತಂ ಹಿ ಸುಖದಂ .
 ಶುಕಜಲ್ಪಿತಂ ಗ್ರಂಥಪಠನಮನುಭವ ಏವ

ತವ ಧರ್ಮದೀಪೋಽಸ್ತಿ ಮೂಢತಿಮ್ಮೋ .. 6..

(ಪ ಸಂ 544)

ವನಕುಸುಮಪರಿಮಲಘ್ರಾಯಕಃ ಕಸ್ತತ್ರ
ವರ್ಣರಂಜಿತಶಲಭಸೌಂದರ್ಯಭೋಕ್ತಾ .
ಅನಪೇಕ್ಷ್ಯ ಸಂಸ್ತುತಿಂ ಪ್ರಕೃತಿಃ ಪ್ರವೃತ್ತಾಸ್ತಿ
ಆತ್ಮತುಷ್ಟೈಃ ಏವ ಮೂಢತಿಮ್ಮೋ .. 7..

(ಪ ಸಂ 566)

ಜ್ಞಾತ್ವಾ ಸ್ವಬಲಮಿತಿಂ ಜ್ಞಾತ್ವಾ ಸ್ವ ಗುಣಗಣಂ
ಬಾಹ್ಯಸ್ಥಿತಿಂ ಚೈವ ಸೂಕ್ಷ್ಮಂ ವಿಲೋಕ್ಯ .
ಆಚರೇತ್ಕಾರ್ಯಸ್ಯ ಪರಿಧಿಮನತಿಕ್ರಮ್ಯ
ಯಃ ಸ ಧೀರೋ ಭವತಿ ಮೂಢತಿಮ್ಮೋ .. 8..

(ಪ ಸಂ 576)

ಅಸ್ತಿ ಕಿಂ ಪಥಚಿತ್ರಮುತ್ತಪ್ತದ್ವಿಹಗಸ್ಯ
ಪಥವಿಧಿರ್ಮತ್ಸ್ಯಸ್ಯ ಸಲಿಲೇ ಕಿಮಸ್ತಿ .
ಕಿಮಪಿ ಪ್ರಚೋದಯತಿ ಕಿಮಪಿ ಕರ್ಷತ್ಯತ್ರ
ಪಟಪತ್ರಮೇವಾಸಿ ಮೂಢತಿಮ್ಮೋ .. 9..

(ಪ ಸಂ 641)

ಕ್ಷಣತೋಽಪರಕ್ಷಣಂ ದಿನತೋಽಪರಂ ದಿನಂ
ಜೀವನ್ ಸ್ವಕಾಲಸ್ಯ ಯಾಪನಂ ಕುರು ಭೋಃ .
ಮನಸಿ ಲಘುತಾ ಕಾಪಿ ಸಂಚರತು ಶುನಕವತ್
ಸ ಹಿ ಯೋಗವಿಧಿರೇವ ಮೂಢತಿಮ್ಮೋ .. 10..

(ಪ ಸಂ 767)

ಬಾಹ್ಯೇ ಜನಾಸಕ್ತಿರಂತರ್ವಿರಕ್ತಿಸ್ತು
ಬಾಹ್ಯೇ ತು ಕರ್ಮರತಿರಂತರ್ನಿರೀಹಾ .
ಅಂತರವಧೀರಣಾ ಸಂಸ್ಕೃತಿಭರೋ ಬಹಿಃ
ಯೋಗಮಾರ್ಗಃ ಸ ಖಲು ಮೂಢತಿಮ್ಮೋ .. 11..

(ಪ ಸಂ 773)

ಪ್ರಾತರುಪ್ತಂ ಬೀಜಮೇತಿ ಕಿಂ ಫಲದಶಾಂ
ನಾಯಮಸ್ವತ್ತ್ರ ಖಲು ಕಾಲಸ್ಯ ಪಾತ್ರಂ .
ಓದನಂ ಭವತಿ ಕಿಂ ತಂಡುಲಂ ಸತ್ತ್ವರಂ
ತಿತಿಕ್ಷಾ ಸಾಂಪ್ರತಂ ಮೂಢತಿಮ್ಮೋ .. 12..

(ಪ ಸಂ 781)

ಕುರು ಕಿಂಚಿದಪಿ ಕರ್ಮ ಹಸ್ತಾಗತಂ ತತ್ರ
ಮಾಸ್ತು ಹಂ ತೃಣಮಾತ್ರಮಿತಿ ಕೃಪಣಚಿಂತಾ .
ಭುವನದೇವಾಲಯೇ ನಾಸ್ತಿ ಹೀನಂ ಕರ್ಮ
ಸ್ಥಾನಮತ್ರಾಸ್ತಿ ತವ ಮೂಢತಿಮ್ಮೋ .. 13..
(ಪ ಸಂ 790)

ಶ್ರಾಂತಂ ಧರಾಯಾಂ ಹಿ ಸಸುಖಂ ಸ್ವಪಂತಂ ತ್ವ-
ಮುತ್ತಿಷ್ಠ ವಿಚಿನು ಶಯ್ಯಾಮಿತಿ ವದಸಿ ಕಿಂ? .
ತೃಪ್ತಿಂ ನ ನಾಶಯೇದುಪಕೃತಿಭ್ರಾಂತ್ಯಾ ತು
ದುಷ್ಕರಂ ಹ್ಯುಪಕೃತಿಮೂಢತಿಮ್ಮೋ .. 14..
(ಪ ಸಂ 873)

ಜಗದಿದಂ ಪ್ರಾಕ್ತನಂ ನಿತರಾಂ ಪುರಾತನಂ
ರೂಢಂ ಸಹಸ್ರಾಣಿ ಸಾರಾಣಿ ಪೀತ್ವಾ .
ಅಸುಕರಂ ಖಲು ತತ್ಸ್ವಭಾವಪರಿವರ್ತನಂ
ತತ್ರ ತ್ವರಾ ಮಾಸ್ತು ಮೂಢತಿಮ್ಮೋ .. 15..
(ಪ ಸಂ 875)

- ಪದ್ಯಸೂಚಿ

18. ಕವೇಽವಗಚ್ಛ

ವಿಜ್ಞಾನಭೂತಂ ಜಗತಃ ಸುಕಾಬ್ಯಂ ವ್ಯನಾಶಯನ್ನೀರಸಸತ್ಯಶೋಧೇ .
ಹೃದೋ ಮಹತ್ತ್ವಂ ಖಲು ನಷ್ಟಮಾಸ್ತೇ ಜಿಜ್ಞಾಸಯೇತಿ ತ್ಯಜ ಗಾಢಶಂಕಾಂ .. 1..
ಕವೇಽವಗಚ್ಛ ದ್ವಿಗುಣೀಕೃತಾ ವೈ ಹೃದೋ ಪ್ರತಿಷ್ಠಾ ಭುವಿ ತೇನ ಸಮ್ಯಕ್ .
ಬ್ರಹ್ಮಾಂಡಕೋಷೈ ಹ್ಯುಡುವೃಂದಪುಂಜಾ ಭವಂತ್ಯನೇಕೇ ಬೃಹತಶ್ಚ ತೇಷು .. 2..
ಆಕಾಶಗಂಗಾ ತ್ವಣುರೇವ ತಸ್ಮಾತ್ ಪರಂ ತ್ವಣೀಯಾನ್ ಖಲು ಸೌರವೃಂದಃ .
ತತ್ರಾಸ್ತಿ ಪೃಥ್ವೀತ್ವಣುಕಾ ಚ ತನ್ಯಾಮಣಿಷ್ಠಭೂತಃ ಖಲು ಮರ್ತ್ಯಜಂತುಃ .. 3..
ವಿಜ್ಞಾನಮೇತನ್ಮನುಜಸ್ಯ ಗಾಢಂ ಪರಾಕ್ರಮದ್ಯೋತಕಮೇವ ವಿದ್ಧಿ .
ಸ್ವಾಣಿಷ್ಠಭಾವೇ ಪ್ರತತಾಭಿಮಾನಃ ಹೃದೋ ಮಹತ್ತ್ವಸ್ಯ ಜಯದ್ವಜಶ್ಚ .. 4..
- ಪದ್ಯಸೂಚಿ

19. ವಿಶ್ವಸಾಂಯಾತ್ರಿಕಃ

(ವಾಯೇಜರ್ನಾಮ ಅಂತರಿಕ್ಷಯಾನಮುದ್ದಿಶ್ಯ)
ಷಟ್ಪಿಂಶದ್ವರ್ಷದೇಶೀಯಂ ನಭೋಮಂಡಲಭೇದಿನಂ .

ವಿಶ್ವಸಾಂಯಾತ್ರಿಕಂ ಯಂತ್ರಂ ಪ್ರಶಂಸಾಮೋ ಭುವಿಸ್ಥಿತಾಃ .. 1..
 “ಯದಾ ತ್ವಂ ಭುವಿ ಸಂಜಾತಃ ಗುರುಶುಕ್ರಗ್ರಹೇಕ್ಷಣೇ .
 ವಿನಿಯುಕ್ತೋಽಭವಃ ಪಶ್ಚಾತ್ ವೀಕ್ಷ್ಯ ತ್ವತ್ಕಾರ್ಯದಕ್ಷತಾಂ .. 2..
 ಯುರೇನಸಂ ಚ ನೇಪ್ಪೂಜ್ಯನಮೀಕ್ಷಿತುಂ ತ್ವಾಂ ನಿಯುಂಜತೇ .
 ವಿಜ್ಞಾಃ ತ್ವದೀಯಜನಕಾಃ ಕೃತಾ ಸಮ್ಯಕ್ ಚ ತತ್ಕೃತಿಃ .. 3..
 ಏಕಾಕೀ ತ್ವಮಿದಾನೀಂ ಭೋಃ ಅತೀತ್ಯ ರವಿಮಂಡಲಂ .
 ಕುತ್ರ ಗಚ್ಛಸಿ ಕಿಂ ಜ್ಞಾತುಂ ಮಾನವಾನಾಂ ಸಮೃದ್ಧಯೇ .. 4..
 ಮನುಜಾನಾಂ ಮನೀಷಾಯಾಃ ಪ್ರತಿರೂಪಂ ಹ್ಯಸಂಶಯಂ .
 ತ್ರಯಸ್ತಿಂಶತ್ಸಹಸ್ರಾಣಾಂ ಮೈಲಾನಿ ಕ್ರಾಮ್ಯಸಿ ದ್ರುತಂ .. 5..
 ಘಟಿಕಾಯಾಂ ತಥಾ ತ್ವತ್ತಃ ಪೃಥಿವೀಂ ಪ್ರೇಷಿತಾ ದ್ಯುತಿಃ .
 ಘಟಿಕಾನಾಂ ಸಪ್ತದಶಾತ್ ಪಶ್ಚಾದಾಯಾತಿ ಮೇದಿನೀಂ .. 6..
 ಶತಾತ್ ದ್ವಾದಶಕೋಟೀನಾಂ ಮೈಲದೂರಾತ್ ಕಿಮುಚ್ಯತೇ .
 ತ್ವಯಾಸ್ಮಾಕಂ ಧರಾಸ್ಥಾನಾಂ ತ್ವತ್ಕರ್ತೃಣಾಂ ಹಿತಂ ವದ” .. 7..
 “ನಿಸ್ಸಂಶಯಂ ಭೋಃ ಭವತಾಂ ಮನೀಷಾಪ್ರಗಲ್ಭತಾಯಾಃ ಶಿಶುರಸ್ಮ್ಯ ಮೋಘಾಃ .
 ತಥಾಪಿ ಕಿಂಚಿದ್ವಚನಂ ಮಮೈತದ್ಧತ್ತಾವಧಾನಾಃ ಶೃಣುತ ಪ್ರಶಾಂತೈಃ .. 8..
 ಸ್ವಪ್ರಾತಿವೇಶ್ಯಸ್ಯ ಮನೋವ್ಯಥಾಯಾಂ ಪ್ರಸ್ಪಂದಮಾನಂ ಹೃದಯಂ ವಿನೈವ .
 ಭವದ್ಭಿರೇವಂ ರವಿಮಂಡಲಾಂತಾತ್ ಶ್ರುತೋಽಸ್ಮಿ ದೂರಾದ್ಯದಿ ಚೇತ್ ತತಃ ಕಿಂ” ..
 9..
 - ಪದ್ಯಸೂಚೀ

20. ವಿಜ್ಞಾನಸಂಸ್ಕೃತಿಃ

(ಪಂಚಮಾತ್ರಾಗ್ರಥಿತಗಣಚತುಷ್ಟಯಮತ್ರ
 ತಾದೃಶಾಃ ಪಂಚಪಾದಾಃ ಷಷ್ಠಪಾದೇ ತು
 ಅಧಿಕಗುರುರಂತೇಽಸ್ಮಿ ಷಟ್ಪದೀತ್ಯಭಿಧೀಯತೇ)
 ಕುತ ಇದಂ ಕಥಮಿದಂ ಕಿಮಿದಂ ಕದಾ ಕುತ್ರ
 ಸಂಪದ್ಯತೇ ಇತಿ ಪ್ರವಿಚಾರ್ಯ ಸರ್ವತಃ
 ಕೃತ್ವಾ ಪ್ರಯೋಗಾಂಶ್ಚ ಮೇಯಾನಿ ಮಿತ್ವಾ ಚ
 ಮತಿಮೂಲತರ್ಕವಿಧಿನೈವ ಸಂಶೋಧ್ಯ ಖಲು
 ಪರಿಶೀಲನಂ ವಿನಾ ನ ಶ್ರದ್ಧಧಾನಾಶ್ಚ
 ವಿಜ್ಞಾನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 1..
 ಕಿಂ ವವೌ ಮಾರುತೋ ಮಂಥರಂ ಮೃದುಲಂ ಚ

ಕಿಂ ರವೇರಾತಪಃ ಪ್ರಖರತಾಂ ನಾಭಜತ್
 ಕಿಂ ಪುಷ್ಪವೃಷ್ಟಿರಭವನ್ನಭೋಮಂಡಲಾತ್
 ಗಲಿಲಿಯೋ ಗಲಿಲೈ ಯದಾ ಜನಿಮವಾಪ್ತವಾನ್
 ಯಸ್ಮಾದ್ ಹಿ ವಿಜ್ಞಾನಸಂಸ್ಕೃತಿಃ ಪ್ರಾರಭತ
 ತತ್ಸಂಸ್ಕೃತೇರೇವ ತಾಡಯತ ಜಯಡಿಂಡಿಮಂ .. 2..

ಪ್ರಕ್ರಿಯಾಮುಪಯುಜ್ಯ ಗಣಿತಸ್ಯ ಸಮುಚಿತೇ
 ಪ್ರತಿರೂಪಸರ್ಜನೇ ಸರಲತಾಮವಲಂಬ್ಯ
 ದೃಷ್ಟತಥ್ಯಾನಾಂ ನಿರೂಪಣೇ ಸಕ್ಷಮಾಃ
 ನೂತ್ನತಥ್ಯಾವಿಷ್ಕರಣನಿಪುಣಕಲ್ಪನಾಃ
 ವಿರಚಯನ್ ವಿಜ್ಞಾನಸಂಸ್ಕೃತಿರ್ವಿಜಯತೇ
 ತತ್ಸಂಸ್ಕೃತೇರೇವ ತಾಡಯತ ಜಯಡಿಂಡಿಮಂ .. 3..

ಭೂಜೀವವಿಜ್ಞಾನವಲಯೇಷು ನಾಸ್ತಿ ಚೇತ್
 ಶಕ್ಯಂ ಪ್ರಯೋಗನಿರ್ಮಾಣಮವಲೋಕನೈಃ
 ಸಾಕ್ಷ್ಯಾನಿ ಸಂಪಾದ್ಯ ಕಲ್ಪನಾಂ ಸಂಸಾಧ್ಯ
 ಸಾಕ್ಷ್ಯೇತರೇ ನೂತ್ನಕಲ್ಪನಾಸಫಲತಾ
 ಭವತಿ ಚೇತ್ ತಾಂ ಘೋಷಯೇದಿತರಧೀಮತಾಂ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 4..

ವಿಶ್ವಸ್ಯ ತತ್ತ್ವಮತಿಸರಲಂ ಚ ಸುಂದರಂ
 ಮನ್ಯಮಾನಾಸ್ತಸ್ಯ ಮಾರ್ಗಣೇ ಶೇಮುಷೀಂ
 ಸತತಂ ಪ್ರಯುಜ್ಯ ತೇ ಸತ್ಯಸಂಶೋಧಕಾಃ
 ವಿಜ್ಞಾನಗತಿಪಥೇ ಪ್ರಾಚಲನ್ ರಂಹಸಾ
 ನಾಶಯಂತೋ ಮೌಢ್ಯಜಾಲಾನಿ ಸರ್ವಥಾ
 ತತ್ಸಂಸ್ಕೃತೇರೇವ ತಾಡಯತ ಜಯಡಿಂಡಿಮಂ .. 5..

ಯೋಹಾನ್ ಕೇಫಲಃ ಬ್ರಾಹ್ಮೇಲುಪಾಹ್ವಸ್ಯ
 ಟೈಖೋಽಭಿಧೇಯಸ್ಯ ದೀರ್ಘಕಾಲಾತ್ತಬಹು
 -ಮೂಲ್ಯಾವಲೋಕನಾನಾಧ್ಯತ್ಯ ಸುಂದರಂ
 ನಿಯಮತ್ರಯಂ ಕಥಿತವಾನಹೋ ಭಾಸ್ವರೋ
 ಗ್ರಹಾಣಾಮಿನಪರಿಕ್ರಮಣಗತಿಮುದ್ವಿಶ್ಯ
 ವಿಜ್ಞಾನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 6..

ದೂರದರ್ಶಕಯಂತ್ರಮವಲೋಕಯತ ತತ್ರ
 ದೃಶ್ಯತೇ ವಿಶ್ವೇಽಸ್ಮದಲ್ಪತಾ ಸುವಿಶದಂ

ಸೂಕ್ಷ್ಮದರ್ಶಕಯಂತ್ರಮಸ್ಮಚ್ಛರೀರಸ್ಯ
 ಪೃಥುತಾಂ ಪ್ರದರ್ಶಯತಿ ಶಂಸಾಮ ಕುಶಲತಾಂ
 ಏಕಾಗ್ರಚಿತ್ತತಾಮೇವಂವಿಧಾನಿ ಯೈಃ
 ಸೃಷ್ಟ್ವಾನಿ ತೇಷಾಂ ಚ ತಾಡಯತ ಜಯಡಿಂಡಿಮಂ .. 7..
 ಕೋ ನ ಜಾನಾತಿ ತಂ ಮತಿಮತಾಮಗ್ರಣೀಂ
 ನ್ಯೂಟನಂ ಯೇನ ಖಲು ಚಲನನಿಯಮತ್ರಯಂ
 ಸಾರ್ವಲೌಕಿಕತತ್ತ್ವ ರೂಪೇಣ ವರ್ಣಿತಂ
 ಯೇನ ಸರ್ವದ್ರವ್ಯಗುಣಸಮಾಕರ್ಷಣಶಕ್ತಿ-
 ರನ್ಯೋನ್ಯಮುತ್ಪದ್ಯತೇ ನಿಯತಮಿತ್ಯುಕ್ತ-
 ಮಥ ತಸ್ಯ ಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 8..
 ಹಾರ್ವೇ ಉಪಾಹ್ವಂ ವಿಲಿಯಮಂ ಚಿಕಿತ್ಸಕಂ
 ಯೋ ಪ್ರಯೋಗಾನ್ ಬಹೂನ್ ಮನುಜೇಷು ನಿರ್ವರ್ತ್ಯ
 ರಕ್ತಚಲನಕ್ರಿಯಾಂ ಹೃದಯಸ್ಯ ಪಾತ್ರಮಪಿ
 ಸಮ್ಯಜ್ಜ್ಯ ರೂಪಯತ್ ವೈದ್ಯಶಾಸ್ತ್ರಪ್ರಥನ-
 ಮೂಲಕಾರಣಮಭೂತ್ ತಂ ಕೃತಜ್ಞಾಃ ಸ್ಮರತ
 ತಸ್ಯೇಷ್ಟಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 9..
 ಜೇಮ್ಸ್ ವಾಟ ಇತಿ ನಾಮ ಯಸ್ಯ ಪ್ರಥಿತಮಸ್ತಿ
 ಯೋ ಪ್ರಯೋಗಾನ್ ಬಹೂನ್ ಸೂಕ್ಷ್ಮನ್ಯೈ ನಿರ್ವರ್ತ್ಯ
 ತಪ್ತಬಾಷ್ಪಚ್ಛನ್ನಶಕ್ತಿಚಾಲಿತಯಂತ್ರ-
 ಮಾವಿಶ್ವಕಾರ ಯತ್ ಪ್ರೋದ್ಯೋಗರಂಗಸ್ಯ
 ಪರಿವರ್ತನೇ ಶ್ರೇಷ್ಠಪಾತ್ರಾಣಿ ನಿರವಹತ್
 ತಸ್ಯ ವರಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 10..
 ಲವ್ವಾಸಿಯೇರ್ವರ್ಯಮಾಧುನಿಕರಸಶಾಸ್ತ್ರ-
 ಜನಕ ಇತಿ ವಿಖ್ಯಾತಮಾಮ್ಲಜನಕೋ ಯೇನ
 ಸಂಪಾದಿತೋ ಸ್ವಪ್ರಯೋಗಾಲಯೇ ದೀಪ್ತ-
 ಜಲಜನಕತೋ ಜಲಂ ಭವತೀತಿ ದರ್ಶಿತಂ
 ಸ್ಮರಂತೋ ತಂ ಚ ತದ್ವಿಜ್ಞಾನಕರ್ಮಾಣಿ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 11..
 ಏಡ್ವರ್ಡ್ ಜೇನ್ನರಃಜನಪದಪ್ರತ್ಯಯಂ
 ಹ್ಯವಲಂಬ್ಯ ಮಾರಕಮಸೂರಿಕಾವಾರಣೇ
 ಭೂತಲೇ ಪ್ರಥಮತೋ ಸಫಲತಾಂ ಪ್ರಾಪ್ಯ ಖಲು

ಆವಿಷ್ಟಕಾರ ಭೀಷಣರೋಗಯಂತ್ರಣಂ
 ರೋಗರೋಧಕವೇಧನೀತಂತ್ರಮಾರ್ಗೇಣ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 12..

ಡಾಲ್ಪನಮಹಾಶಯಂ ಯೋ ಮೂಲವಸ್ತೂನಿ
 ಸಮಗುಣೈಃ ಪರಮಾಣುಭಿಃ ಕೃತಾನೀತ್ಯುಚಿತ-
 ಭಿನ್ನಪರಮಾಣುಸಂಯೋಗಾತ್ ಹಿ ಸಂಯುಕ್ತ-
 ವಸ್ತೂನಿ ಸಿದ್ಧಂತಿ ಚೇತ್ಯಾಹ ಸಂಸ್ಕೃತ್ಯ
 ರಸಶಾಸ್ತ್ರವರ್ಧನಾಗ್ರೇಸರಂ ಜ್ಞಾನಿನಂ
 ತದ್ಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 13..

ಮೈಕೇಲಫಾರಡೇ ಇತಿ ನಾಮ ಯಸ್ಯ ಯೋ
 ಚಲದಯಸ್ಕಾಂತಸ್ಯ ನಿಕಟೇ ಸ್ಥಿತೇ ಲೋಹ-
 ಸೂತ್ರೇನುಭೂಯತೇ ತಡಿಚ್ಚಕ್ತಿರಿತಿ ತಂ
 ಪ್ರೋದ್ಯೋಗಪರಿವರ್ತಕಂ ತತ್ತ್ವಮಕಥಯತ್
 ತಂ ಲೋಹಕಾರಸ್ಯ ತನಯಂ ಪ್ರಶಸ್ಯ ಭೋಃ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 14..

ಪ್ರಾಕೃತಿಕಚಯನಾದ್ ಹಿ ಜೀವವೈವಿಧ್ಯಮಿತಿ
 ವಿಜ್ಞಾನಪರಿವರ್ತಕಂ ತತ್ತ್ವಮಕಥಯತ್
 ಸಂಗೃಹ್ಯ ಜಂತೂನ್ತದಸ್ಥ್ಯಾದಿಶೇಷಾನ್ಶ್ಚ
 ಪಾಷಾಣಭೂತಾನ್ಶ್ಚ ವಿಜ್ಞಾನಶೇಖರಃ
 ತಂ ಡಾರ್ವಿನಂ ಚಾರ್ಲಸಾಭಿಧಂ ಸಂಸ್ಕೃತ್ಯ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 15..

ಕರಸಹಸ್ರಾದ್ ಯಂತ್ರಮೇಕಂ ಸಮರ್ಥಂ ಹಿ
 ತೈಲಖನಿಜಾಂಗಾರಬಾಷ್ಟಚಾಲಿತಮಹೋ
 ದ್ರುತಗತೌ ಪ್ರಚಲಂತಿ ಯಾನಾನಿ ಖೇ ಜಲೇ
 ಭೂಮೌ ಚ ಯೈರ್ನಿರ್ಮಿತಾನಿ ನೈಪುಣ್ಯೇನ
 ತಾನ್ ಕರ್ಮಯೋಗಿನೋ ಸಂಸ್ಕೃತ್ಯ ಸವಿನಯಂ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 16..

ಸೂಕ್ಷ್ಮವಿಷಕೃಮಿಭಿರ್ಹ್ಯನೇಕರೋಗೋದ್ಭವೋ
 ಭವತೀತಿ ಸಾಧಿತಂ ಸೂಕ್ಷ್ಮಪ್ರಯೋಗೈಶ್ಚ
 ನಿಃಶಕ್ತಕೃಮಿಮೂಲಭೇಷಜಾನ್ಯುಪಯುಜ್ಯ
 ನೈಕರೋಗಾ ಯೇನ ವಾರಿತಾ ಪ್ರಥಮತೋ

ತಂ ಲೂಯಿಪೇಸ್ವರಂ ಸಂಸ್ಕೃತ್ಯ ಸಾದರಂ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 17..

ಯೋಹಾನ್ನ ಮೇನ್ದಲಃ ಕೈಸ್ತಧರ್ಮಾರ್ಚಕಃ
ಸನ್ಯರೋಪಣವಿಧೌ ಯಂತ್ರಿತಪರೀಕ್ಷಣಾನ್
ನಿರ್ವಾಹ್ಯ ವಂಶಾನುಗತಗುಣಾನಾಂ ವಿಧೀನ್
ಸಮ್ಯಜ್ಜ್ಯ ರೂಪಯತ್ ಹಂತ ಸ್ವಜೀವಿತೇ
ಖ್ಯಾತಿಂ ನ ಲಭವಾನ್ ತದ್ಗುಣಾನ್ ಸಂಸ್ಕೃತ್ಯ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 18..

ಮೇಂಡಲೀಫಾಮರಸಶಾಸ್ತ್ರವಿತ್ ಪಾಣಿನೇಃ
ವರ್ಣಮಾಲಾಕ್ರಮಾತ್ಸ್ಪುರಿತಧೀರ್ವ್ಯರಚಯತ್
ಮೂಲವಸ್ವ ಣುಭಾರಮನುಸೃತ್ಯ ಸಮುಚಿತಂ
ಕ್ರಮಬದ್ಧಗುಣಗಣಾಧೃತಫಲಕಮದ್ಭುತಂ
ಯೇನ ನವಮೂಲವಸ್ವ ಸ್ತಿತ್ವಮವಗತಂ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 19..

ಕಾಂತೀಯವೈದ್ಯತಕ್ಷೇತ್ರಯೋರ್ವಿಚಯ-
ಸ್ತಾ ಕಾಶಮಾಧ್ಯಮೇ ಜ್ಯೋತಿಷೋ ವೇಗೇನ
ವಿಸರಂತಿ ದೀಪ್ತಿರಪಿ ತದಭಿನ್ನವೀಚಿಹಿ
ಇತಿ ಮಹಾಸಿದ್ಧಾಂತಮಾವೃಣೋತ್ ನಿಶಿತಧೀಃ
ಜೇಮ್ಸ್ ಕರ್ಕ ಮಾಕ್ಸ್ ಲೋ ಸಂಸ್ಕೃತ್ಯ ತಂ ಮುದಾ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 20..

ಮಾಕ್ಸ್-ಪ್ಲಾನ್ಕವರ್ಯೋ ನಿರದಿಶತ್ ಸ್ವಮೇಧಸಾ
ಶಕ್ತಿಪ್ರಸಾರಣಂ ಖಂಡಶೋ ಭವತೀತಿ
ಮೂಲತತ್ತ್ವಂ ಯೇನ ಭೌತವಿಜ್ಞಾನಸ್ಯ
ನೂತ್ನಮಾರ್ಗೋಽಭವತ್ ಖಂಡವಾದಸ್ಯ ವೈ
ಬೀಜವಾಪನಮಭೂತ್ ಸ್ಮರಂತೋ ತಾಂ ಕೃತಿಂ
ವಿಜ್ಞಾನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 21..

ದಾಸ್ಯಭಾವವ್ಯಧಿತದೇಶೀಽಸ್ಮದೀಯೇ ಹಿ
ಸಂಭೂತವಾನ್ ಕೋಽಪಿ ಮಹನೀಯಮಾನವಃ
ತಂತುಂ ವಿನಾಕಾಶಮಾಧ್ಯಮೇ ಪ್ರಸರಣಂ
ವಿದ್ಯುತ್ತರಂಗಸ್ಯ ಸಾಧ್ಯಮಿತಿ ನಿರದಿಶತ್
ಜಗದೀಶಚಂದ್ರಬಸುಮುಜ್ಜ್ವಲಂ ಸ್ಮರಂತೋ

ವಿಜ್ಞಾನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 22..

ಮರೀಕ್ಯೂರೀತ್ಯಭಿಹಿತಾಂ ನಿಶಿತಧೀಮತೀಂ
ಯಾ ಸ್ವಭರ್ತ್ರಾ ಸಾಕಮಾವಿರಕರೋನ್ನೂತ್ಸ-
ಮೂಲವಸ್ತುನುಪಮಂ ರೇಡಿಯನ್ನಾಮಕಂ
ನೋಬೇಲುಪಾಯನಂ ಯಸ್ಯೈ ಪ್ರದತ್ತಂ ದ್ವಿ-
ರದ್ವಿತೀಯಾಂ ಸ್ತ್ರಿಯಂ ಸ್ಮರಂತೋ ಸಾದರಂ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 23..

ಐನ್ಶ್ಟೈನ್ಮಾಲಬ್ಬರ್ಡುಪಾಹ್ವಮಮಿತಪ್ರಭಂ
ಯೋ ದೀಪ್ತಿವೇಗಸ್ಯ ನಿತ್ಯತಾಮಾದೃತ್ಯ
ದಿಕ್ಕಾಲಮಿಥುನಸ್ಯ ಸಾಪೇಕ್ಷತಾಂ ತಥಾ
ದ್ರವ್ಯಶಕ್ತಿಧ್ವಯಸ್ಯಾನೋನ್ಯಸಮತಾಂ ಚ
ಸಂಸ್ಥಾಪಯಾಮಾಸ ಸಂಸ್ಕೃತ್ಯ ತಂ ಗುರುಂ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 24..

ಶೋಡಿಂಗರಂ ನಮತ ಭೌತಶಾಸ್ತ್ರಾಗ್ರಣೀಂ
ಯೋ ಖಂಡವಾದಸ್ಯ ಜನಕ ಇತಿ ವಿಶ್ರುತೋ
ದ್ರವ್ಯಂ ಕದಾಚಿದವ್ಯಣುರೂಪತಾಂ ಭಜೇತ್
ಅನ್ಯದಾ ವೀಚಿವತ್ ವ್ಯವಹರೇದಿತಿ ಮಹಾ-
ಗಣಿತಮಯವರಸಮೀಕರಣೇನ ಸಾಧಿತಂ
ಯೇನ ತತ್ಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 25..

ಚಂದ್ರಶೇಖರವೇಂಕಟರಮಣಾಭಿಧೋಽಯಂ
ರಾಮನ್ವಭಾವ ಇತಿ ವಿದಿತಾಮವೇಕ್ಷಣಾಂ
ದ್ರವ್ಯಾಣುಭಿದೀಪ್ತಿವಿಕಿರಣಪ್ರಕರಣೇ
ಸಾಗ್ರಹಂ ಸಂದರ್ಶ್ಯ ನೋಬೇಲುಪಾಯನಂ
ವರಭಾರತರತ್ನೋಪಾಧಿಮಲಭತ ಮಹಾನ್
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 26..

ಅಲೇಕ್ಸಾಂಡರ್ ಫ್ಲಮಿನ್ಸ್ ವರ್ಯೇಣ ವೈದ್ಯೇನ
ಸೂಕ್ಷ್ಮಗದಜನಕಜಂತೂನ್ಮೂಲನೇ ಜಯಃ
ಪ್ರಾಪ್ತೋ ನು ಪೇನಿಸಿಲಿನೇತ್ಯಾಹ್ವಭೇಷಜಾತ್
ನೋಬೇಲುಪಾಯನಂ ಪ್ರಾಪ್ತಂ ಚ ಕೋಟಿಶಃ
ರುಗ್ಣಾ ನಿರಾಮಯಾ ಅಭವನ್ ತದಗದೇನ
ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 27..

ವಾಟ್ಸನಂ ಕ್ರಿಕ್ಷಯಂ ಅತುಲಪ್ರಭಾವಿನೌ
 ಜೀವಶಾಸ್ತ್ರಾಂಗಣೇ ಯೌ ಸರ್ವಜೀವಿನಾಂ
 ಮೂಲೇಷ್ಟಕಾಭೂತಸತ್ತ್ವ ಪ್ರಕಾಶನೇ
 ಸಫಲತಾಂ ಪ್ರಾಪ್ಯ ಖಲು ಜಗತಿ ಕೀರ್ತಿಂ ಚಾಪಿ
 ಲಬ್ಧವಂತೌ ನಮತ ಸತ್ಯಸಂಶೋಧಕೌ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 28..
 ಸಂಗಣಕಯಂತ್ರಸ್ಯ ಜನಕ ಇತಿ ವಿಶ್ರುತಂ
 ಟ್ಯೂರಿಂಗನಾಮಾನಂ ಆಂಗ್ಲದೇಶಸ್ಥಿತಂ
 ವಿಶ್ವಸಮರೇ ಚಾಂಗ್ಲದೇಶಜಯಕಾರಣಂ
 ಸಾರ್ವತ್ರಿಕಂ ಗಣಕಯಂತ್ರಮಾವಿಷ್ಟ್ಯತ್ಯ
 ಶಾಶ್ವತಯಶೋಭಾಜನಂ ಗಣ್ಯಮಾದೃತ್ಯ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 29..
 ಟ್ರಾನ್ಸಿಸ್ಟರಿತಿ ಲೋಕವಿದಿತೋಪಕರಣಾದ್ಧಿ
 ನವವಿವಿಧಸೌಕರ್ಯಗಣಜನ್ಮಸಾಧ್ಯತಾ
 ತತ್ಸಂಭವೇ ಮುಖ್ಯಕಾರಣಜನತ್ರಯಾನ್
 ಷಾಕ್ಲೀಮಹೋದಯಂ ಬ್ರಹ್ಮೀನಬಾರ್ಡೀನ
 ವರ್ಯೌ ಚ ತತ್ಸಾಧಿತಂ ಚೈವ ಸಂಸ್ಕೃತ್ಯ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 30..
 ಪ್ರಥಮಕೃತಕೋಪಗ್ರಹಂ ಸ್ಪುಟಿಕಂ ಸ್ಮರತ
 ಶಶ್ಯಪಗ್ರಹತಲೇ ಪ್ರಥಮತೋ ನ್ಯಸ್ತಾಂಘ್ರಿ-
 ಮಪ್ರತಿಮಸಾಹಸಂ ತಂ ಮಾನವಂ ನಮತ
 ತತ್ಸಾರ್ವಸಾಧಕಾನಗಣಿತಾನ್ ಚ ಸ್ಮರತ
 ವ್ಯೋಮಯಾನಜ್ಞಾನಸಫಲತಾಂ ಚ ಸ್ಮರತ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 31..
 ಗಣಕಯಂತ್ರಾಧಾರದೂರವಾಕ್ಯೇಂದ್ರಾಣಿ
 ಕೃತ್ರಿಮಗ್ರಹವಾಹ್ಯಸಂವಹನಕೇಂದ್ರಾಣಿ
 ಕಾಚತಂತುಸ್ತೋಮವಾಹಿನೀಜಾಲಂ ಚ
 ಸಂಜ್ಞಾಪ್ರಚಾರಣೇ ಸೌದಾಮನೀರಯಂ
 ಪ್ರಾಕಲ್ಪಯನ್ಕಂದುಕೀಕೃತಧರಣ್ಯಾಂ ಹಿ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 32..
 ವ್ಯೋಮಶಾಸ್ತ್ರಜ್ಞೇಷು ನಿಷ್ಣಾತಮಪ್ರತಿಮ-

ಧೀಶಾಲಿನಂ ಚಂದ್ರಶೇಖರಂ ನಕ್ಷತ್ರ-
 -ಗಣಗಾತ್ರಸೀಮಾನಮಧಿಕೃತ್ಯ ಸಾಧಿತಃ
 ಚಂದ್ರಮರ್ಯಾದೇತಿ ವಿಖ್ಯಾತವರವಿಧಿಃ
 ಯೇನ ನೋಬೇಲ್ಪದಕಜಯಿನಂ ಸಮಾದೃತ್ಯ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 33..
 ಸ್ವಾತಂತ್ರ್ಯಪೂರ್ವಭಾರತದೇಶಸಂಜಾತ-
 ವಿದಿತಹರಗೋವಿಂದಖೋರಾನನಾಮಾನ-
 ಮದ್ಭೃತಪರೀಕ್ಷಕಂ ಯೇನ ಪ್ರದರ್ಶಿತೋ
 ಜೀವಸೂತ್ರಗ್ರಥನಮಾರ್ಗಃ ಪ್ರಯೋಗೈಶ್ಚ
 ಸ್ಮರಂತೋ ನೋಬೇಲುಪಾಯನೋಪಾರ್ಜಕಂ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 34..
 ಚಲದೂರವಾಣೈವ ಕರ್ಷಕಾ ವಣಿಜಶ್ಚ
 ಕರ್ಮಕಾರಾಃ ಸ್ವಕಾರ್ಯಾರ್ಥಮವಿರತಮಹೋ
 ಸರ್ವತ್ರ ಲೀಲಯಾ ಸಂಲಾಪಮಗ್ನಾ ಹಿ
 ವೈದ್ಯತಾಂತರ್ಜಾಲತಂತ್ರೇಣ ಜಗದಿದಂ
 ಕರತಲಾಮಲಕವತ್ ಜ್ಞಾನಗೋಚರಮಭೂತ್
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 35..
 ಕೃತಕಧೀಯಂತ್ರಾಣಿ ಗಗನೇ ಪತಂಗವತ್
 ಡಯನೇ ಸಮರ್ಥಾಣಿ ಶತ್ರುಜನನಾಶೇ ಚ
 ಚತುರಂಗಖೀಲನೇ ವೃದ್ಧಜನನೇವನೇ
 ಗೃಹಕಾರ್ಯನಿರ್ವಹಣತಂತ್ರೇ ಚ ಮತಿಮತೋ
 ತದ್ಯಂತ್ರಸರ್ಜನೇ ಕಾರಣಾನ್ ಸಂಸ್ಕೃತ್ಯ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 36..
 ವೈದ್ಯಶಾಸ್ತ್ರೇ ಪ್ರಗತಿರವಿತರ್ಕ್ಯಸಫಲತಾಂ
 ಪ್ರಾಪ್ತಾ ನು ನೂತ್ನಸಫಲಾಗದಾಃ ಮಾನವಂ
 ಸ್ವಸ್ಥಂ ಪ್ರಕುರ್ವಂತಿ ಶಲ್ಯತಂತ್ರಜ್ಞಾಸ್ತು
 ಲೀಲಯಾ ಯುಂಜತೇ ಹ್ಯನ್ಯದೇಹಾಂಗಾನಿ
 ರೋಬೋಟಿಯಂತ್ರಾಣಿ ಶಸ್ತ್ರವೈದ್ಯಾಸ್ತ್ವಹೋ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 37..
 ವಿಜ್ಞಾನಯಾನೇ ತು ವೇಗೇನ ಸಂಚಲತಿ
 ಭೂಗತೋರ್ಜಾವ್ಯಯಾತ್ ಉಷ್ಟತಾತ್ವೇಧತೇ

ಹಿಮಾನೀ ಪ್ರವಹತಿ ಚ ಜಲಸಂಪ್ಲವೋ ಭವತಿ
 ವರ್ಧತೇ ಸಾಗರಃ ಸೀಮಾನಮುಲ್ಲಂಘ್ಯ
 ಕೃಚ್ಛೈಸ್ಯ ವಾರಕೋ ವಿಜ್ಞಾನಮೇವಾಸ್ತಿ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 38..
 ಜಲವಾಯುಭೂಮಿಪ್ರದೂಷಣಮನಿಯಮಿತಂ
 ಪ್ರಾಣಿನಾಮಂತಕಃ ಸದ್ಯೋ ಭವೇದಿತಿ ಹಿ
 ಕಥಯಂತಿ ವಿಜ್ಞಾನಿನೋ ಶೃಣುತ ತಾನ್ ಜನಾಃ
 ಸರ್ವಥಾ ಪ್ರಕೃತಿಪ್ರದೂಷಣಸ್ತಂಭನಂ
 ಕಾರ್ಯಮಿತ್ಯವಗಮ್ಯ ತತ್ಕರ್ಮ ಸಾಧಯತ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 39..
 ವಿಜ್ಞಾನಮುತ್ಕೃಷ್ಟಸಾಧನಂ ಕೇವಲಂ
 ಮನುಜೋ ವಿವಿಚ್ಯ ತಜ್ಜನಹಿತಂ ಸಾಧಯೇತ್
 ಉಪಯುಜ್ಯ ಸಾದರಂ ನೋ ಚೇದ್ವಿನಾಶೋ ಹಿ
 ಸಕಲಜಗತೋಽಸ್ಮಾದ್ ಹಿ ಕಾರಣಾತ್ ಜ್ಞಾನೇಷು
 ಮಾನವವಿವೇಚನಜ್ಞಾನಮತಿರಿಚ್ಯತೇ
 ತಜ್ಞಾ ನಸಂಸ್ಕೃತೇಸ್ತಾಡಯತ ಜಯಡಿಂಡಿಮಂ .. 40..
 - ಪದ್ಯಸೂಚೀ

21. ಗೂಗಲಸ್ತವಃ

(ಗೂಗಲಾಮ್ನಃ ಅಂತರ್ಜಾಲತಂತ್ರಸ್ಯ ಪ್ರಶಂಸಾ)
 “ಕುತ್ರ ಕಿಂ ಕ್ರಿಯತೇ ವಸ್ತು ಕುತ್ರ ವಿಕ್ರಿಯತೇ ಚ ತತ್ .
 ಕಿಂ ಮೂಲ್ಯಂ ಚ ಭವೇನ್ನಿತ್ಯ” “ಗೂಗಲಂ ಶರಣಂ ವ್ರಜ” .. 1..
 “ಅಸ್ವಸ್ಥಮದ್ಯಮೇಽಪತ್ಯಂ ಕೋ ಗದಃ ಕಿಂ ಚ ಭೇಷಜಂ .
 ಕುತ್ರಾಸ್ತಿ ವೈದ್ಯೋ ಮೇ ಬ್ರೂಹಿ” “ಗೂಗಲಂ ಶರಣಂ ವ್ರಜ” .. 2..
 “ಭೋಜನಾಯ ಕ್ವ ಗಚ್ಛಾಮ ಕಿಂ ಖಾದ್ಯಂ ತತ್ರ ಲಭ್ಯತೇ .
 ಕಿಂ ಮೂಲ್ಯಂ ಚ ಕಿಯದ್ಗೂರಂ” “ಗೂಗಲಂ ಶರಣಂ ವ್ರಜ” .. 3..
 “ಚಲಚಿತ್ರಾಲಯಂ ಕುತ್ರ ತತ್ರ ಕಿಂ ಚಿತ್ರದರ್ಶನಂ .
 ತತ್ರ ದರ್ಶನವೇಲಾ ಕಾ” “ಗೂಗಲಂ ಶರಣಂ ವ್ರಜ” .. 4..
 “ಕುತ್ರಾಸ್ಮ್ಯಹಮಿದಾನೀಂ ಭೋಃ ಕಿಯದ್ಗೂರಂ ಹಿ ಮದ್ಗೃಹಂ .
 ವರ್ತನಾ ಕೇನ ಗಚ್ಛಾನಿ” “ಗೂಗಲಂ ಶರಣಂ ವ್ರಜ” .. 5..
 “ವಿಶ್ರಾಂತೈ ಕುತ್ರ ಗಚ್ಛಾಮ ತತ್ರಾಸೀದಾಮ ವಾ ಕಥಂ .

ತತ್ರ ಪಶ್ಯಾಮು ಕಿಂ ಮಿತ್ರ” “ಗೂಗಲಂ ಶರಣಂ ವ್ರಜ” .. 6..
 “ಕೋಽರ್ಥಃ ಪದಸ್ಯ ತತ್ ವಾಕ್ಯೇ ಕಥಂ ಸಮ್ಯಕ್ ಪ್ರಯುಜ್ಯತೇ .
 ಸಮಾನಾರ್ಥಪದಂ ಕಿಂ ಸ್ಯಾತ್” “ಗೂಗಲಂ ಶರಣಂ ವ್ರಜ” .. 7..
 “ಚಿತ್ರಾಣಿ ದ್ರಷ್ಟುಮಿಚ್ಛಾಮಿ ಶ್ರೋತುಮಿಚ್ಛಾಮಿ ಗಾಯನಂ .
 ಇಚ್ಛಾಮಿ ಪಠಿತುಂ ಗ್ರಂಥಂ” “ಗೂಗಲಂ ಶರಣಂ ವ್ರಜ” .. 8..
 “ಶಾಲಾಯಾಂ ಸಹಪಾಠೀ ಮೇ ಕುತ್ರಾದ್ಯೇತಿ ಕುತೂಹಲಂ” .
 “ದೇಶಕಾಲತತಾಯಾಮಂ ಗೂಗಲಂ ಶರಣಂ ವ್ರಜ” .. 9..
 “ಚೇತುಮಿಚ್ಛಸಿ ಕಿಂ ಪತ್ನೀಂ ಪತಿಂ ಜಾಮಾತರಂ ಸ್ನುಷಾಂ .
 ನವೋದ್ಯೋಗಂ ತದಾ ಸದ್ಯಃ ಗೂಗಲಂ ಶರಣಂ ವ್ರಜ” .. 10..
 “ವಿಮಾನರೇಲ್-ಯಾನಾನಾಂ ಗಮನಾಗಮನೇಷು ಕಿಂ .
 ವಿಲಂಬಂ ಸೂಚ್ಯತೇ ಮಿತ್ರ” “ಗೂಗಲಂ ಶರಣಂ ವ್ರಜ” .. 11..
 “ಕುತ್ರ ವರ್ಷತಿ ಪರ್ಜನ್ಯಃ ಕುತ್ರ ಶೈತ್ಯಂ ಕಿಯನ್ನಿತಂ .
 ಕುತ್ರ ಸೂರ್ಯಪ್ರಖರತಾ” “ಗೂಗಲಂ ಶರಣಂ ವ್ರಜ” .. 12..
 “ನಗರೇ ಮಮ ಕಾ ವಾರ್ತಾ ಮದ್ದೇಶೇ ವಾ ಮಹೀತಲೇ .
 ಕ್ರೀಡಾಸು ಜನಸೌಖ್ಯೇ ಚ” “ಗೂಗಲಂ ಶರಣಂ ವ್ರಜ” .. 13..
 “ತತ್ತ್ವಾರ್ಥಶಾಸ್ತ್ರವಿಜ್ಞಾನಗಣಿತಾಧ್ಯಯನೇ ಸ್ಪೃಹಾ” .
 “ಸರ್ವಜ್ಞಾನಮಹಾದ್ವಾರಂ ಗೂಗಲಂ ಶರಣಂ ವ್ರಜ” .. 14..
 “ಆತ್ಮಾನಂದಂ ಮನಃಶಾಂತಿಂ ತೃಪ್ತಿಂ ವಾಂಛಸಿ ವಾ ಯದಿ .
 ಗೂಗಲಂ ಸಂಪರಿತ್ಯಜ್ಯ ಶ್ರೀಹರಿಂ ಶರಣಂ ವ್ರಜ” .. 15..
 - ಪದ್ಯಸೂಚೀ

22. ಸಿಕಂದರಸ್ಯ ಚರಮಯಾತ್ರಾ

ವಿಜಿತ್ಯ ನಾನಾಕ್ಷಿತಿಪಾನ್ ಸಲೀಲಂ ಸಿಕಂದರಃ ಶೌರ್ಯವತಾಂ ವರಿಷ್ಠಃ .
 ರಕ್ತಪ್ರವಾಹಾರ್ಜಿತವಿತ್ತರಾಶೀನಾದಾಯ ದೃಪ್ತಃ ಸ್ವಪುರೀಂ ಪ್ರತಸ್ಥೇ .. 1..
 ಮಾರ್ಗೇ ಗದಗ್ರಸ್ತಮಿಮಂ ನರೇಶಂ ನಿಷ್ಣಾತವೈದ್ಯಾ ಉಪಚೇರಾರಾತಂ .
 ತಥಾಪಿ ಕಾಲೇನ ವಿಧೇರ್ವಿಪಾಕಾನ್ವಪಃ ಕ್ರಮೇಣ ಕ್ಷಯತಾಂ ಪ್ರಪೇದೇ .. 2..
 ತಲ್ಲೇ ಶಯಾನಃ ಮರಣಾವಸನ್ನಃ ಚಿಂತಾಗ್ನಿನಾ ಭೂರಿ ವಿದಹ್ಯಮಾನಃ .
 ಆನಾಯ್ಯ ಸೇನಾಧಿಪತೀನ್ ಬಲಿಷ್ಠಾನ್ ಶನೈರವೋಚತ್ ಸ ಮೃದುಸ್ವರೇಣ .. 3..
 ಭೋ ಮೇ ಪ್ರಿಯಾಃ ಪಶ್ಯತ ಮಾಂ ಶಯಾನಂ ಮಹೌಜಸಂ ಕ್ಷ್ಮಾಪತಿಸಾರ್ವಭೌಮಂ .
 ಅಶಕ್ತಮಲ್ಪಾಯುಷಮಲ್ಪವೀರ್ಯಂ ಚರ್ಮಾಸ್ಥಿಶೇಷಂ ಶಿಶುವದ್ ಹಿ ಪಾಲ್ಯಂ .. 4..

ದೂರೇ ಸ್ಥಿತಾಂ ಮಾತರಮುತ್ಸುಕೇನ ದ್ರಷ್ಟುಂ ಮಯಾಽಶಕ್ಯಮಧನ್ಯತಾಯಾಃ .
ಯೂಯಂ ತ್ವಿದಾನೀಂ ಕುರುತ ಪ್ರಪೂರ್ಣಾನ್ ತ್ರಯೋಽಭಿಲಾಷಾನ್ ಮಮ
ಸಾಭಿಯೋಗಂ .. 5..

ವೈದ್ಯಾ ವಹೇಯುರ್ಮಮ ಮೃತ್ಯುಪೇಟೀಂ ನಾನ್ಯೇ ಶ್ಮಶಾನಂ ಪ್ರಥಮಾಭಿಲಾಷಃ .
ಶ್ಮಶಾನಮಾರ್ಗೇ ರಜತಂ ಸುವರ್ಣಂ ವಿಕೀರ್ಯತಾಂ ಸಮ್ಯಗಿತಿ ದ್ವಿತೀಯಃ .. 6..
ಹಸ್ತೌ ಮದೀಯೌ ಶವಪೇಟಿಕಾಯಾಃ ವಿಲಂಬ್ಯಮಾನೌ ಭವತಾಂ ತೃತೀಯಃ .
ತ್ಯಜೇತ್ ಪ್ರಭುತ್ವಂ ಮರಣಾವಸನ್ನಂ ಪ್ರಾಯೇಣ ರಾಜಾನಮಿತಿ ಬ್ರುವಂತಿ .. 7..
ತಾಂ ಯೂಯಮಾರ್ಯಾ ವಿತಥಾಂ ಕುರುಧ್ವಂ ಭೂಯಾತ್ ಶುಭಂ ವೋಽದ್ಯ
ದಿವಂ ವ್ರಜಾಮಿ .

ಶ್ರುತ್ವಾ ಗಿರಃ ದುಃಖಕರೀಃ ಇಮಾಸ್ತೇ ಸಪ್ರಶ್ರಯಂ ಭೂಪಮಿದಂ ಹ್ಯಪೃಚ್ಛನ್ .. 8..
ಕರ್ತವ್ಯಮಸ್ಮಾಭಿರವಶ್ಯಮೇವ ಹ್ಯಭೀಷ್ಟಮಸ್ಮದ್ಧಯಿತಪ್ರಭೋಸ್ತೇ .
ಪ್ರಷ್ಟವ್ಯಮತ್ರಾಸ್ತಿ ತಥಾಪಿ ರಾಜನ್ ಏತೇಷು ಕೃತ್ಯೇಷು ತವಾಸ್ತಿ ಕೋಽರ್ಥಃ .. 9..
ಕೃಲ್ಲೇಣ ರಾಜಾ ಸ್ಮಯಮಾನ ಈಷತ್ ಶನೈರವೋಚತ್ ಶೃಣುತೇಮಮರ್ಥಂ .
ವಿನೇಶ್ವರೇಚ್ಛಾಮಗದೈರ್ನ ರುಗ್ಲಂ ಸ್ವಸ್ಥಂ ಕದಾಪ್ಯತ್ರ ಕರೋತಿ ವೈದ್ಯಃ .. 10..
ಸುವರ್ಣರೂಪ್ಯಾದಿಧನೇಷು ಸಾಕಂ ಮೃತೇನ ನೈತೀಷದಪೀಹ ಲೋಕೇ .
ಶಿಶುರ್ಯಥಾಗಚ್ಛತಿ ರಿಕ್ತಹಸ್ತಸ್ತಥೈವ ನಿರ್ಗಚ್ಛತಿ ವೈ ಮೃತೋಽಪಿ .. 11..
ಇತಿ ವದತಿ ಮಹೀಶೇ ದಂಡಪಾಲಾನ್ ಮಹಾಥ್ಯಾನ್
ಅವಿರಲಮವಸನ್ನಾಸ್ತೇಽಪಿ ಬಾಷ್ಪಾನಮುಂಚನ್ .
ಗತವತಿ ಧರಣೀಶೇ ಸ್ವರ್ಗಮುತ್ಸೃಜ್ಯ ಸರ್ವಂ
ಜಲಧಿಮಭಿಸಸಾರೇವಾತಿಖಿನ್ನಾ ದಿನಶ್ರೀಃ .. 12..

- ಪದ್ಯಸೂಚೀ

23. ಮಂಡೇಲಾಯ ಶ್ರದ್ಧಾಂಜಲಿಃ

ಯೋ ಜಜ್ಞೇಽಸಿತವರ್ಣಭೂಪತಿಕುಲೇಽವಾಜಾಘ್ರಿಕಾಭೂಸ್ಥಲೇ
ಯೇನ ಶ್ವೇತಜನಪ್ರಶಾಸನವಿರೋಧಾರ್ಥಂ ಕೃತೋ ವಿಗ್ರಹಃ .
ಯೋ ಶ್ವೇತೈಃ ಬಹುವತ್ಸರಾವಧಿ ತನುದ್ವೀಪೇ ನಿಬದ್ಧೋಽಭವತ್
ಯೋ ಪಶ್ಚಾತ್ ಸಕಲೈಃ ಸಿತಾಸಿತಜನ್ಯದೇಶೇಷು ಸಂಭಾವಿತಃ .. 1..
ರಾಷ್ಟ್ರಾಧ್ಯಕ್ಷಪದಂ ಮುದಾ ಸವಿನಯಂ ಧೀರೇಣ ಯೇನಾರ್ಜಿತಂ
ನೋಬೇಲ್ಬಾರತರತ್ನಪದವೀಭಾಗ್ಯೋ ಮಹಾನ್ ನಿಃಸ್ಪೃಹಃ .
ಗಾಂಧೀಮಾರ್ಗಚರಃ ಸದಾ ಸ್ಮಿತಮುಖೋ ಲೋಕಪ್ರಿಯಃ ಸಜ್ಜನಃ
ಮಂಡೇಲಾಖ್ಯಮಹೋದಯಾಯ ಭವತೇ ಶ್ರದ್ಧಾಂಜಲಿಂ ದದ್ಮಹೇ .. 2..

- ಪದ್ಯಸೂಚಿ

24. ಸಾಹಂ ಭೀತಿಃ

ಅಜ್ಞಾನಾನೈ ಜನನಮಭವತ್ ಪೋಷಿತಾ ದುರ್ನಯೇನ
 ನೈರಾಶ್ಯಂ ಮೇ ದಯಿತತನುಜಃ ಸೋದರಃ ಕಾಲನಾಶಃ .
 ಶತ್ರುವ್ಯಧ್ಧೇರಲಘುಕರಣಂ ಪೀಡನೇ ಚ ಪ್ರಜಾನಾಂ
 ಸಾಹಂ ಭೀತಿಹೃದಯವಸತಿಃ ಕಂಟಕಂ ಲೋಕಮಾರ್ಗೇ .. 1..
 ನೈಕಾನ್ ವರ್ಣಾನ್ ಖಲು ಸರಟವದ್ಧಾರಯಂತೀ ಸಲೀಲಂ
 ಪ್ರಖ್ಯಾತಾಸ್ಮೀತ್ಯವಹಿತಮತಿಃ ಕುತ್ರಚಿತ್ ಗಾಢಶಂಕಾ .
 ಆಶಾಭಂಕ್ತೀ ಖಲು ಯುವಜನೇ ಧ್ವಂಸಿನೀ ಸುಸ್ಪೃಹಾಯಾಃ
 ಲಕ್ಷ್ಯಚ್ಛೇತ್ರೀ ಸರಲಮನುಜಾನನ್ವಹಂ ಕ್ಲೇಶಯಾಮಿ .. 2..
 ಏಕಃ ಸ್ವಾಮೀ ಯಮಹಮನಿಶಂ ಸಂಸ್ಮರಂತೀ ಪ್ರವೇಪೇ
 ಯೇನಾಜ್ಞಪ್ತಾ ಮನುಜಮನಸಃ ಸತ್ವರಂ ಪ್ರದ್ರವಾಮಿ .
 ಖ್ಯಾತೋ ಲೋಕೇ ಕುಶಲಮತಿಭಿರ್ವಿಶ್ವಜೀತಾ ವಿವೇಕಃ
 ತಂ ಹೇ ಮರ್ತ್ಯಾ ವ್ರಜತ ಶರಣಂ ಶೂನ್ಯತಾಂ ಯಾಮಿ ಶೀಘ್ರಂ .. 3..
 (ಇಂಗ್ಲಿಶ್ಃ ಅಂತರ್ಜಾಲಂ)

- ಪದ್ಯಸೂಚಿ

25. ತುಷ್ಟಿಃ

(3-5-4-4)

ಚಿತ್ರಶಲಭಮಭಿಧಾವಸಿ ಚೇತ್ತ್ವಂ ತಂ ಗ್ರಹೀಷ್ಯಸಿ ಕದಾಪಿ ನ ಮಿತ್ರ .
 ತ್ವಂ ಭವಿಷ್ಯಸಿ ಯದಾ ನಿರಪೇಕ್ಷಃ ಸ್ವೈರಮೇವ ಸ ಉಪೈತಿ ಖಲು ತ್ವಾಂ .. 1..
 ತದ್ವದೇವ ಯದಿ ವಾಂಭಸಿ ತುಷ್ಟಿಂ ತಾಂ ತು ಕದಾಪ್ಯನುಸೃತ್ಯ ನ ಗಚ್ಛೇಃ .
 ಯದ್ಯುದಾಸ ಇವ ತಿಷ್ಠಸಿ ಚೇತ್ತ್ವಾಂ ಸ್ವೇಚ್ಛಯೈವ ಖಲು ಸಾ ತ್ವಭಿಧಾವೇತ್ .. 2..

- ಪದ್ಯಸೂಚಿ

26. ಗೃಧ್ರಶಶೌ

ಉತ್ತಂಗಳವ್ಯಕ್ಷೇ ಸಸುಖಂ ನಿಷಣ್ಣಂ ಗೃಧ್ರಂ ಕ್ರಿಯಾಹೀನಮವೇಕ್ಷ್ಯ ಕಂಚಿತ್ .
 ಧರಾನಿವಿಷ್ಟಃ ಶಶಕಸ್ತಮೂಚೇ ಸಾಧ್ಯಾ ನು ಕಿಂ ನಿಷ್ಕ್ರಿಯತಾ ಮಯಾಪಿ .. 1..
 ಕಿಂ ಸಂಶಯಂ ಮಿತ್ರ, ಸುಖೇನ ತಿಷ್ಠೇತ್ಯುಕ್ತೋ ಸ ಭೂಮೌ ನಿಷಸಾದ ತೂಷ್ಟೀಂ .
 ಹಂತ ಕ್ಷುಧಾರ್ತೇನ ಸ ಜಂಬುಕೇನ ವ್ಯಾಪಾದಿತೋ ಭಕ್ಷಿತ ಏವ ತೂರ್ಣಂ .. 2..

ಉಚ್ಚೈಃ ಸ್ಥಿತಸ್ಯೈವ ಹಿ ಜೀವಯಾತ್ರಾ ಸಿದ್ಧ್ಯೇನ್ನ ಕುರ್ವನ್ನಪಿ ಕರ್ಮ ಕಿಂಚಿತ್ .
ಅನ್ಯೋನುವೃತ್ತಿಂ ಯದಿ ಕರ್ತುಮಿಚ್ಛೇತ್ ಧ್ರುವಂ ವಿನಶ್ಯೇತ್ ಶಶವತ್ ಸ ಶೀಘ್ರಂ
.. 3..

(ಇಂಗ್ಲಿಶ್:ಅಂತರ್ಜಾಲಂ)
- ಪದ್ಯಸೂಚಿ

27. ಬಸ್ತುತುರಂಗಮೌ

ಕೃಷೀವಲಃ ಪಾಲಯತಿ ಸ್ಮ ಕಶ್ಚಿತ್ ಬಸ್ತಂ ಹಯಂ ಚೈವ ಗೃಹೇ ಸ್ವಕೀಯೇ .
ಯದಾ ಹಯಸ್ತ್ವಾಮಯಪೀಡಿತೋಽಭೂತ್ ಸ ವಾಜಿವೈದ್ಯಂ ತ್ವರಯಾನಿನಾಯ ..
1..

ಪರೀಕ್ಷ್ಯ ವೈದ್ಯಃ ಪ್ರಸಭಂ ತುರಂಗಮಯಚ್ಛದನ್ಮಾಯಗದಂ ಮಹಾರ್ಘಂ .
ಬಭಾಣ ಭೋಃ ಖಾದಯ ಜಾಯುನೇಮಮಶ್ವಂ ಸಯತ್ನಂ ದಿವಸತ್ರಯಂ ತ್ವಂ .. 2..
ಭವೇತ್ ತುರಂಗಃ ಸಬಲೋ ನಿರೀತಿಃ ಭವೇಃ ಸಹರ್ಷಸ್ತ್ವಮಪಿ ಪ್ರಸನ್ನಃ .
ಯದ್ಯನ್ಯಥಾ ಚೇತ್ ಪ್ರಸಭಂ ತುರಂಗಂ ಹನ್ಯಾ ನ ಯಾವತ್ ಪ್ರಸರೇದ್ವಿಕಾರಃ .. 3..
ವಿಷಕ್ರಿಮಿಗ್ರಸ್ತಹಯಾತ್ ಯಥಾನ್ಯಜೀವೀ ಲಭೇನ್ನಾಮಯದೋಷಮಾಶು .
ತಥಾಪ್ರಮತ್ತಸ್ತ್ವಮಿಮಂ ತುರಂಗಂ ದಿನತ್ರಯಂ ಪಾಲಯ ಸಾನುಕಂಪಂ .. 4..
ಆದೇಶಮೇನಂ ಶ್ರುತವಾನ್ ಸಮೀಪೇ ಸ್ಥಿತಃ ಸ ಬಸ್ತೋವಹಿತಸ್ತದಾನೀಂ .
ಕೃಷೀವಲಸ್ತ್ವಶ್ವಮಖಾದಯತ್ತಂ ದಿನೇಽಗದೇನ ಪ್ರಥಮೇ ಯಥೋಕ್ತಂ .. 5..
ಉವಾಚ ಬಸ್ತೋ ವಿನಯಾನ್ವಿತೋಽಶ್ವಂ ಭೋ ಮಿತ್ರ ಶೀಘ್ರಂ ಸಬಲೋ ಭವ ತ್ವಂ

ಯದ್ಯನ್ಯಥಾ ತ್ವಾಂ ಕೃಷಕಸ್ತು ಹನ್ಯಾದುತ್ತಿಷ್ಠ ಯತ್ನೇನ ಜಿಜೀವಿಷುಶ್ಯೇತ್ .. 6..
ಉತ್ಥಾತುಮಶ್ವಸ್ತು ಮನಾಕ್ ನ ಯೇತೇ ತಥೈವ ಚಾಭೂದಹನಿ ದ್ವಿತೀಯೇ .
ಬಸ್ತಸ್ತತೀಯೇಽಹನಿ ಭೂಯ ಏವ ಹಯಂ ಕೃಪಾಲುಃ ಸಮುಪಾಜಗಾಮ .. 7..
ಉವಾಚ ಕಷ್ಟಂ ಶೃಣು ಮಾಂ ಶ್ವ ಏವ ನಿಸ್ಸಂಶಯಂ ತ್ವಂ ಯಮಸದ್ಮ ಗಂತಾ .
ಯದಿ ತ್ವಮುತ್ತಿಷ್ಠಸಿ ಚೇನ್ನ ಮಿತ್ರ ಯತಸ್ವ ತಸ್ಮಾದಧುನೈವ ಶೀಘ್ರಂ .. 8..
ಶ್ರುತ್ವಾ ಗಿರಸ್ತಸ್ಯ ಹಯಸ್ತದಾನೀಂ ಶನೈಃ ಶನೈಃ ಭೀರುತಯೋದತಿಷ್ಠತ್ .
ಬಸ್ತಃ ಸಹರ್ಷಂ ವ್ಯನದತ್ಪುದೀರ್ಘಂ ಶ್ರುತ್ವಾಗಮತ್ ಭೀತಕೃಷೀವಲೋಽತ್ರ .. 9..
ಪಾದೈಃ ಸ್ಥಿತಂ ತಂ ತುರಗಂ ವಿಲೋಕ್ಯ ಸಾನಂದಮುಚ್ಚೈರವದತ್ ಸ್ವಭೃತ್ಯಾನ್ .
ಅಯಂ ಮಮಾಶ್ವೋಽದ್ಯ ಗದಾದ್ವಿಮುಕ್ತಃ ಭೂಯಾನ್ಮಹೋ ಮೇ ನಿಲಯೇದ್ಯ
ಏವ .. 10..

ಹನಾಮ ಬಸ್ತಂ ತರಸಾ ಸುಪುಷ್ಪಂ ಪಿಬಾಮ ಖಾದಾಮ ಚ ಬಸ್ತಸೂಪಂ .

ಪ್ರಾಯೇಣ ಸತ್ಕಾರ್ಯಪರೋ ಹಿ ಜಂತುಃ ಸುಕರ್ಮಣಾ ಸ್ವೇನ ಲಭೇತ ನಾಶಂ ..
11..

(ಇಂಗ್ಲಿಶ್-ಅಂತರ್ಜಾಲಂ)

- ಪದ್ಯಸೂಚಿ

28. ಶುನಕಗೀತಂ

ಆತ್ಮನ್ಯಪ್ಯಧಿಕಂ ಮಯಿ ತ್ವಮನಿಶಂ ಸಕ್ತೋ ದದಾಸಿ ಸ್ವಕಂ
ಕೃತ್ವಂ ಯದ್ಯಪಿ ತೇ ಮದೀಯಮಣುಕಂ ಖಾದ್ಯಂ ಸ್ಥಲಂ ಪ್ರೇಮ ಚ .
ದತ್ತಂ ಮೇ ವದನಂ ಯದಾನವರತಪ್ರೇಮ್ಣಾ ತ್ವಯಾ ಲಿಹ್ಯತೇ
ಸ್ವರ್ಗಾನಂದವಿಡಂಬನಂ ಮಮ ತದಾ ಧನ್ಯೋಽಸ್ಮಿ ಹೇ ಕುಕ್ಕುರ .. 1..
ಸತ್ಯಂ ತ್ವಂ ನ ಭವೇರ್ಮದೀಯಮಖಿಲಂ ಬಹ್ವಾಶ್ರಯಂ ಜೀವಿತಂ
ಸಂಪೂರ್ಣಂ ನ ಭವೇತ್ ತಥಾಪಿ ಶುನಕ ತ್ವತ್ಸ್ವರ್ಶಸೌಖ್ಯಂ ವಿನಾ .
ಪ್ರೇತ್ಯ ತ್ವಂ ಯದಿ ಯಾಸ್ಯಸಿ ಪ್ರಿಯಸಖ ಸ್ವರ್ಗೇತರಂ ಸತ್ಪದಂ
ಸ್ವರ್ಗಂ ಚಾಪಿ ವಿಹಾಯ ತತ್ಪದಮಹಂ ಗಂತಾಸ್ಮಿ ನಿಸ್ಸಂಶಯಂ .. 2..
- ಪದ್ಯಸೂಚಿ

29. ಗರುಡಸ್ತುತಿಃ

ಯಾ ದೂರದೃಷ್ಟಿಸ್ತವ ಭಕ್ತ್ಯ ಜಂತೌ ತಥೈವ ಲಕ್ಷ್ಮೀ ಹಿ ಮಮಾಪಿ ಸಂಭವೇತ್ .
ಯಥಾತ್ಮಿ ಜಂತುಂ ಸ್ವಮುಖೇನವಿದ್ಧಂ ತಥೈವ ಭುಂಜ್ಯಾಂ ಮಮಪಾಣಿನಾರ್ಜಿತಂ ..
1..
ಯಥಾದ್ವಿತೀಯಃ ಡಯಸೇಽಮ್ಬರೇ ತ್ವಂ ತಥೈವ ಧೈರ್ಯೇಣ ಮಹತ್ವಮಾಪ್ನುಯಾಂ
ನೈತದ್ವಿಚಿತ್ರಂ ಯದಭೂರ್ಗರುತ್ಮನ್ ವಾಹೋ ಹರೇಃ ಸದ್ಗುಣವಾರಿಧೇ ನಮೋ .. 2..
- ಪದ್ಯಸೂಚಿ

30. ವಿಹಗಃ ಮಧುಕರಶ್ಚ

ಶ್ರಮಾರ್ಜಿತಂ ತ್ವನ್ಮಧು ಮಿಷ್ಟಮನ್ಯೇ ಸುಖೇನ ಮರ್ತ್ಯಾಃ ಖಲು ಚೋರಯಂತಿ .
ಕಥಂ ನ ಖಿನ್ನೋಽಸಿ ವದೇತಿ ಪೃಷ್ಠಃ ಖಗೇನ ಕಶ್ಚಿನ್ಮಧುಪಃ ಕದಾಚಿತ್ .. 1..
ಮುಷ್ಟಂತು ಮೂಢಾ ಮಮ ಕಿಂ ಮನುಷ್ಯಾ ಕರೋಮಿ ಭೂಯೋ ಮಧು
ಲೀಲಯಾಹಂ .

ಯಾವನ್ನ ಮುಷ್ಣಂ ಮಮ ಕರ್ಮದಾಕ್ಷ್ಯಂ ಮುಷ್ಣಂ ನ ಕಿಂಚಿತ್ ವಿಹಗೇತ್ಯುವಾಚ ..
2..

(ಇಂಗ್ಲಿಶ್: ಅಂತರ್ಜಾಲಂ)

- ಪದ್ಯಸೂಚಿ

31. ಸ್ವಲ್ಪಭಾವಾತ್ ಸಂಭವೇತ್ ಸರ್ವನಾಶಃ

ಕೀಲಾಭಾವಾನೋಪಯುಕ್ತಂ ಋರತ್ರಂ ತಸ್ಯಾಭಾವಾನೋಪಯುಕ್ತಸ್ತುರಂಗಃ .
ಅಶ್ವಾಭಾವಾತ್ ಪ್ರಾಚಲನ್ವೈವ ಸಾದೀ ಯುದ್ಧೇ ಹಾನಿಃ ಪ್ರಾಭವತ್ ಸಾದ್ಯಭಾವಾತ್
.. 1..

ಯುದ್ಧೇ ಘಾತಾತ್ ರಾಜ್ಯಮೇವ ಪ್ರಣಷ್ಟಂ ಕೀಲಾಭಾವಾದೇವ ರಾಜ್ಯಸ್ಯ ನಾಶಃ .
ಸ್ವಲ್ಪಭಾವಾತ್ ಸಂಭವೇತ್ ಸರ್ವನಾಶಃ ಹಂತಾನೂಹ್ಯಾ ಹೇತುಕಾರ್ಯಪ್ರಣಾಲೀ
.. 2..

(ಇಂಗ್ಲಿಶ್:ನರ್ಸರಿ ರೈಂ)

- ಪದ್ಯಸೂಚಿ

32. ಭಿದ್ರಾನ್ವೇಷೀ

“ಕೃತಕಶುಕೋಽಯಂ ವ್ಯಥಯತಿ ಮಾಂ ಸುಭೃಶಂ ಕೇನ ನಿರ್ಮಿತೋ ವದ ಮೇ .
ಕರ್ತಾ ಕರ್ಮಣ್ಯಪಟುಃ ಸಂಶೀತಿರ್ಮಮ ನ ತತ್ರಾಸ್ತಿ .. 1..

ಕೃತಕಾ ಖಗಾ ಮಯಾ ಕತಿ ಸುಭಗಾ ವಿಹಿತಾ ಕ್ಷ ಚಾರುತಾ ತೇಷಾಂ .

ಕ್ಷೇದಂ ವೈರೂಪ್ಯಂ ಭೋಃ ಅಪಸಾರಯತೇಮಮಧುನೈವ .. 2..

ಕಿಮಿದಂ ಶುಕಸ್ಯ ತುಂಡಂ, ಕೋ ನಿಗದತಿ ಕಂಠ ಇತಿ ಶುಕಸ್ಯೇಮಂ .

ಶುಕಪಕ್ಷೌ ಕಿಮಿಮೌ ವದ? ಪಾದೌ ವಕ್ರೌ ನಖಾ ನಿಮ್ನಾಃ .. 3..

ಇತ್ಥಂ ಜಲ್ಪತಿ ಸುಚಿರಂ ಕೃತಕವಿಹಗಕೃತಿವಿಚಕ್ಷಣೇ ಸಹಸಾ .

ತಮಭಿಭವನ್ನಿವ ಕೀರಃ ತರಸೋದಪತದ್ಗವಾಕ್ಷಾದ್ವೈ .. 4..

- ಪದ್ಯಸೂಚಿ

33. ಕೋಽಸೌ ವಿಕಾರಃ?

ಕಾರ್ಯಾಯ ಕೋಷ್ಠಂ ಪ್ರವಿಶಾಮಿ ಪಶ್ಚಾದಹಂ ಕುತೋಽತ್ರೇತಿ ವಿಚಿಂತಯಾಮಿ .

ಕುತ್ರಾಪಿ ಗೋಪ್ಯಂ ತು ನಿವೇಶ್ಯ ಪಶ್ಚಾತ್ ತದ್ವಸ್ತು ಕುತ್ರೇತಿ ಗೃಹೇ ಹ್ಯಟಾಮಿ .. 1..

ವೃದ್ಧೇನ ಮಿತ್ರೇಣ ಚಿರಂ ಪ್ರಭಾಷೇ ಕಿಂ ನಾಮ ತಸ್ಯೇತಿ ಚ ತರ್ಕಯಾಮಿ .

ಕರೋಮಿ ಕಿಂ ವೈದ್ಯ ವದೇತಿ ಪೃಷ್ಠೋಽಗದದ್ಧನಂ ದೇಹಿ ತತೋ ವದಾಮಿ .. 2..

- ಪದ್ಯಸೂಚಿ

34. ಅತಿಥಿಸತ್ಕಾರಃ

“ಸ್ವಾಗತಂ ಸ್ವಾಗತಂ ತುಭ್ಯಂ ಚಿರಾದ್ಧರ್ಶನಮಾಗತಾಃ .
 ಅದ್ಯಾಸ್ತಾಕಂ ದಿನಂ ಧನ್ಯಮತರ್ಕಿತಸುಖಾವಹಂ .. 1..
 (ಮಯಾದ್ಯೈ ಕಿಂ ಕೃತಂ ಪಾಪಂ ತತ್ಪಲೋಽಯಂ ಸಮಾಗಮಃ .
 ಧನವ್ಯಯಸ್ತಥಾ ಕಾಲಹರಣಂ ಮೇ ಭವೇದ್ಭವಂ) .. 2..
 ಅಲಂಕುರುತ ಸನ್ಮಾನ್ಯಾ ಆಸನಾನಿ ಯಥಾಸುಖಂ .
 (ಪರ್ಯಾಪ್ತಾನ್ಯಾಸನಾನ್ಯತ್ರ ನ ಭವೇಯುರಿತಿ ಸ್ಪೃಹಾ) .. 3..
 ಆನಂದೋದಧಿಮಗ್ನೋಽಹಂ ತ್ವದ್ಬಾಲಾಶ್ಚಾಗತಾ ಇತಿ .
 (ಮರ್ಕಟಾಸ್ತೇ ವಿನಷ್ಟಂ ಸ್ಯಾತ್ ಸರ್ವಂ ವಸ್ತುತ್ರ ಖಂಡಿತಂ) .. 4..
 ದದಾಮ ಪೇಯಂ ಕಿಂ ಭಕ್ಷ್ಯಂ ಬ್ರೂಥ ವಾಂಛಥ ನಿಸ್ತಪಾಃ .
 (ಭಕ್ಷಯಿಷ್ಯಂತಿ ಪಾಸ್ಯಂತಿ ಸರ್ವಂ ಸದ್ಯೋ ಯದರ್ಪಿತಂ) .. 5..
 ಪುತ್ರಾ ಮೇ ಗಾಯನಂ ಯೂಯಂ ಶ್ರೋತುಮರ್ಹಥ ಸುಸ್ವರಂ .
 (ಕೃತಾರ್ಥೋಽಸ್ಮಿ ಸುತಾಂ ಶ್ರುತ್ವಾ ಪಲಾಯಂತೇ ಯದಿ ದ್ರುತಂ) .. 6..
 “ದ್ರಷ್ಟುಂ ಪುತ್ರಲಿಕಾಚಿತ್ರಂ ಮೇ ಬಾಲಾ ಆಗತಾತ್ರ ವೈ .
 ಅಸ್ಮತ್ಸಾಕ್ಷಾತ್ಕರಂ ದೋಷಪೂರಿತಂ ಕ್ಷಮ್ಯತಾಂ ಯತಃ” .. 7..
 ಇತಿ ಕಿಂ ವಕ್ಷಿ? ಸುಕರಮಿದಾನೀಮೇವ ತದ್ಭವೇತ್ .
 ಭಾರ್ಯೇ ಸಾಕ್ಷಾತ್ಕರಂ ತೇಭ್ಯಃ ಚಾಲಯಾಶು ವಿಚಕ್ಷಣೇ .. 8..
 “ಅಸ್ಮತ್ಸಾಕ್ಷಾತ್ಕರಂ ಚಾಪಿ ಸದೋಷಂ” ಇತಿ ಭಾಷಸೇ? .
 ಅಹೋ, ಮಮ ಹಿ ದೌರ್ಭಾಗ್ಯಂ, ಕ್ಷಮ್ಯತಾಂ ಕರವಾಣಿ ಕಿಂ? .. 9..
 “ಸ್ವಸ್ತಿ ವೋಽಸ್ತು ಗಮಿಷ್ಯಾಮೋ ಪ್ರಾತಿವೇಶ್ಯಗೃಹಂ ದ್ರುತಂ” .
 ಇತಿ ಕಿಂ ವದಥ, ಕ್ಷಿಪ್ರಂ ಮಿಲಾಮೋ ಭವತಾತ್ ಶುಭಂ .. 10..
 (ಸಂಪನ್ನಂ ಸುದಿನಂ ದಿಷ್ಟ್ಯಾಽಹೋ ಮೇ ಪತ್ನಾಃ ಪ್ರಗಲ್ಭತಾ .
 ವಿದ್ಯುತ್ತಂತೂ ಸಾಧನಸ್ಯ ನಿಭೃತಂ ವಿಚಕರ್ಷ ಯಾ ..)” .. 11..
 (ಸಾಕ್ಷಾತ್ಕರಃ=ಟೀಲಿವಿಶನ್)

- ಪದ್ಯಸೂಚಿ

35. ಮಹಾಂತ ಊಚುಃ

ತರೋರಧಶ್ಚೇದ್ಯದಿ ಮುಷ್ಟಿಮಾನಮನ್ನಂ ಸುರಾಯಾಶ್ಚಷಕಂ ಚ ಕಾವ್ಯಂ .

ತ್ವಂ ಗಾನಲೋಲಾ ಮಮ ಪಾರ್ಶ್ವತೋಽಸಿ ಸ್ವರ್ಗಾಯತೇ ಕಾನನಮೇವ ಕಾಂತೇ ..

1..

ಕುರು ಪ್ರಪೂರ್ಣಂ ಮಧುಪಾನಪಾತ್ರಂ ಪ್ರಯಾತಿ ಕಾಲಃ ಪ್ರಸಭಂ ಪ್ರಿಯೇ ತ್ವಂ .
ಶ್ಲೋ ನ ಪ್ರಸೂತಂ ಚ ವಿಚೇತನಂ ಹ್ಯೋ ಯದ್ಯದ್ಯ ಮಿಷ್ಟಂ ವದ ಕಿನ್ನು ತಾಭ್ಯಾಂ ..

2..

(ಇಂಗ್ಲಿಶ್: ಏಡ್ವರ್ಡ್ ಫಿಥ್ಸ್ ಜೇರಾಲ್ಡ್; ರುಬಯತ್ ಆಫ್ ಉಮರ್ ಖಯಾಂ)
ಪದ್ಮಾಂ ಹಿ ಗಚ್ಛನ್ ಯದಿ ಕುಕ್ಕುರಃ ಸಖೇ
ಜನಪ್ರಶಂಸಾಂ ಲಭತೇ ಕದಾಚನ .

ನಾ ಕೇವಲಂ ತಸ್ಯ ಗತೇಃ ಸುಶಕ್ಯತಾಂ
ನ ಚಾರುತಾಂ ಸೂಚಯತೀತಿ ನಿಶ್ಚಿತಂ ..

(ಇಂಗ್ಲಿಶ್: ಸಾಮುಯಲ್ ಜಾನ್ಸನ್)

ಬಹವಃ ಪುರುಷಾ ಲೋಕೇ ಮೂಢಾ ಏವ ಭವಂತಿ ವೈ .
ಯೋಽಭಿಪ್ರಾಯಃ ಬಹೂನಾಂ ಸಃ ಮೌಢ್ಯಜನ್ಮೋ ಭವೇದತಃ ..

(ಇಂಗ್ಲಿಶ್: ಬಟ್ರೇನ್ಡ್ ರಸೇಲ್)

ಯನ್ಮಯಾಽಪರಿವತ್ಯಂ ತದ್ಯಥಾ ಸ್ವೀಕರವಾಣ್ಯಹಂ .
ದೇಹಿ ಮೇ ಮನಸಃ ಶಾಂತಿಂ ದೇಹಿ ಧೈರ್ಯಂ ತಥಾ ಪ್ರಭೋ ..

ಯನ್ಮಯಾ ಪರಿವತ್ಯಂ ಚ ಕುರ್ಯಾಂ ತತ್ತರಿವರ್ತನಂ .

ಯಥಾ ತೇ ತ್ವಭಿಜಾನಾಮಿ ವಿವೇಕಂ ದೇಹಿ ಮೇ ತಥಾ ..

(ಇಂಗ್ಲಿಶ್: ರೈನ್ಹೋಲ್ಡ್ ನೀಬೂರ್)

ಮದುತ್ಕಟೇಚ್ಛಾ ವಿಹಗಸ್ಯ ಕೂಜಿತ್ಯೈ ಪ್ರಶಾಂತಿಮಾಪ್ನೋತ್ಯಹಮಪ್ಯಮೇಯಂ .
ಪ್ರಹರ್ಷಮಾಪ್ನೋಮಿ ವಿಹಂಗವನ್ಮನ್-ಮುಖೇನ ಗಾಯೇಃ ಕಿಮಪೀಶ್ವರ ತ್ವಂ ..

ಮಮ ಚೇತಸ್ತವ ಪ್ರೇಮ್ಣಾ ಶರೀರಾದ್ಗಗನಂ ಗತಂ

ತ್ವಯಾಹಮುದ್ಧೃತೋ ದ್ವಾಭ್ಯಾಂ ಜಗದ್ಭ್ಯಾ ಮಭವಂ ಪ್ರಭೋ .

ಸಮಾಗತೇ ತವಾದಿತ್ಯೇ ದ್ರುತಂ ಮದ್ವರ್ಷಸೀಕರೈಃ .

ಉನ್ನಯೇದ್ವಾರಿಧರವತ್ ಮಚ್ಚೇತಸ್ತವ ತಿಗ್ಮತಾ ..

(ಪರ್ಸಿಯನ್/ಇಂಗ್ಲಿಶ್: ಜಲಾಲುದ್ದೀನ್ ರೂಮಿ)

ನ ಬುಧ್ಯಂತೇ ಮಮ ಗಿರೋ ನ ಭೋತ್ಸ್ಯಂತೇ ಕದಾಪಿ ತೇ .

ದೇಹಿ ತೇಭ್ಯಃ ಹೃದನ್ಯಂ ವಾ ಜಿಹ್ವಾಮನ್ಯಾಂ ಮಹೇಶ ಮೇ ..

(ಉರ್ದೂ;ಮಿರ್ಜಾ ಗಾಲಿಬ್)

ಜಗದ್ ಹಿ ರಂಗಃ ಪುರುಷಾಸ್ತು ನರ್ತಕಾಃ

ಸ್ತ್ರಿಯೋಽಭಿನೇತ್ಯೋ ಪ್ರಭವಂತಿ ಪಶ್ಯತ .

ನಿಯಾಂತಿ ಕೇಚಿತ್ ಪ್ರವಿಶಂತಿ ಕೇಚಿದ-

ತೈಕೋ ವಿಧತ್ತೇ ಕಿಲ ನೈಕಪಾತ್ರತಾಂ ..

(ಇಂಗ್ಲಿಶ್; ವಿಲಿಯಂ ಶೇಕ್ಸ್ಪಿಯರ್)

ಧನಿಕೇಭ್ಯೋ ಧನಂ ಲಬ್ಧ್ವಾ ನಿರ್ಧನೇಭ್ಯೋ ಮತಾನಿ ಚ .

ನಾಯಕಃ ಪ್ರತಿಜಾನೀತೇಽನ್ಯೋನ್ಯಭೀತಿನಿವಾರಣಂ ..

(ಇಂಗ್ಲಿಶ್; ಮಾರ್ಕ್ ಟ್ವೇನ್)

ಯದಿ ನರಕಭಯಾತ್ವಾಂ ಪ್ರಾಪ್ನುಯಾಂ ಹೇ ಪ್ರಭೋ ಮಾಂ

ಪ್ರಹಿಣು ನರಕಮೇವ ಸ್ವರ್ಗಕಾಮೋ ವ್ರಜೇಯಂ .

ಭವತು ಮಮ ನಿಷಿದ್ಧಃ ಸ್ವರ್ಗಮಾರ್ಗೋ ಯದಿ ತ್ವಾಂ

ಅನುಭವಿತುಮಹಮಿಚ್ಛುಃ ಸ್ವೀಕುರು ತ್ವಂ ದ್ರುತಂ ಮಾಂ ..

(ಅರಾಬಿಕ್/ಇಂಗ್ಲಿಶ್; ರಾಬಿಯ ಬಸ್ರಿ)

ಅರ್ಥೋಽಯಮೇವ ಪ್ರಜಾತಂತ್ರತಾಯಾಃ .

ಭೃತ್ಯೋ ಭವೇಯಂ ನ ತಸ್ಮಾನ್ನ ಭರ್ತಾ ..

(ಅಬ್ರಹಾಂ ಲಿನ್ಕನ್)

ತವಾಗ್ರದೃಷ್ಟಿಯದಿ ವರ್ಷಸೀಮಿತಾ

ನಿಧೇಹಿ ಶಾಲಿಂ ದಶವರ್ಷಸೀಮಿತಾ

ನಿಧೇಹಿ ವೃಕ್ಷಾನ್ ಯದಿ ಸಾ ಶತಂ ಸಮಾಃ

ಸಖೇತ್ವಮಧ್ಯಾಪಯ ಬಾಲಕಾನ್ ಧ್ರುವಂ ..

(ಚೈನೀಸ್; ಕನ್ಫ್ಯುಸಿಯಸ್)

- ಪದ್ಯಸೂಚೀ

36. ಮುಕ್ತಕಾನಿ

ಇಯಂ ಹಿ ಪ್ರಾರ್ಥನಾ ಭೂಯಾತ್ ಪ್ರತ್ಯಹಂ ಮೇ ಕೃಪಾನಿಧೇ .

ಯಾದೃಶಂ ಸುಖಮಸ್ಥದ್ಯ ಶ್ಲೋಽಸ್ತು ಮೇ ತಾದೃಶಂ ಪ್ರಭೋ .. 1..

ಕೃತಂ ತತ್ ಗತಂ ತತ್ ನ ಕಾರ್ಯಂ ನ ಗಮ್ಯಂ ಮಮಾತ್ರಾಸ್ತಿ ಕಿಂಚಿತ್ .

ಹರ ತ್ವಂ ದ್ರುತಂ ಮಾಂ ತ್ವದೀಯಂ ಪರಿಷ್ವಜಗಮೇವ ಪ್ರತೀಕ್ಷೇ .. 2..

ಪುತ್ರೇ ಶಾಲಾಂ ಪ್ರಯಾತೇ ಗತವತಿ ಪಿತರಿ ಕ್ರೇತುಮಗದಂ

ಯಾಚ್ಛಾಮಾದೃತ್ಯ ಭರ್ತುಃ ನಿಧುವನಸುಖಮಿಚ್ಛೋಃ ಪ್ರಿಯತಮಾ .

ಭುಕ್ತಾ ಶ್ರಾಂತಾ ಸುತೃಪ್ತಾ ಸ್ವಪಿತಿ ರಮಣಮಾಶ್ಲಿಷ್ಯ ಸುಚಿರಂ

ಸ್ವೇದಕ್ಲಿನ್ನಾಪರಾಹ್ಣೇ ವಿಗಲಿತಪರಿಧಾನಾಽಮಿತರತಿಃ .. 3..

(ಮ್ರೌಭೃಷ್ ಪಶ್ಚಾತ್ ಯನೌಗುಃ ಮುನಿಯತಿಸಹಿತಾ ರಮ್ಯಚರಣಾ .

ಅಸ್ಮಿನ್ ರಮ್ಯಚರಣಾನಾಮ್ನಿ ನವವೃತ್ತೇ ಮಗಣರಗಣೌ ತದನು

ಭಗಣನಗಣೌ ಪಶ್ಚಾತ್ ಯಗಣನಗಣೌ ಅಂತೇ ಗುರುಶ್ಚ ಭವಂತಿ .
 ಮುನಿಯತಿಸಹಿತಾ ಸಪ್ತಾಕ್ಷರಾಂತೇ ಯತಿಶ್ಚ ಸಂಭವತಿ .
 ದಯಿತೇಕ್ಷಣಗುಣಬದ್ಧಃ ಸ್ವೋದ್ಯೋಗಾಯ ತರುಣೋ ಜಿಗಮಿಷುಃ ಕಿಂ .
 ಸ್ವಗೃಹಾದ್ಭಹಿರ್ಗತೋ ವಾ ನ ಹಿ ದೇಹಲೈವ ಜಾನೀತೇ .. 4..
 ತಸ್ಯಾ ಮುಖೇಂದೋಃ ಸ್ಮಿತಚಂದ್ರಿಕಾ ಸಾ ವಿನಾಶಯಂತೀ ಸ್ವಮರೀಚಿಜಾಲೈಃ .
 ಚಿಂತಾತಮಃ ಪ್ರೇಕ್ಷಕಮಾನಸಾಬ್ಧೌ ಆನಂದವೀಚೀರ್ಜನಯಾಂಚಕಾರ .. 5..
 ಸಮಾರ್ಜನೀಂ ಸ್ವರಸನಾಂ ಖಲು ಮನ್ಯಮಾನಾಃ
 ಕೇಚಿತ್ ಸ್ವಚಿತ್ತಶುಚಿತಾಂ ಪುರುಷಾ ಯತಂತೇ .
 ಕುರ್ವಂತ ಏವ ಕಲುಷಂ ಪರಮಾನಸಂ ತೇ
 ದೂಷಾಯ್ ಭವಂತಿ ಪರಿಮಾರ್ಜನಧೂಲಿದಿಗ್ಧಾಃ .. 6..
 ಗತಂ ಶೋಕಪ್ರದಂ ಚೈವ ಭಯಪ್ರದಮನಾಗತಂ .
 ನ ಚಿಂತಯನ್ ಸ್ಮೇರವಕ್ತ್ರೋ ಜೀವೇದ್ಧೀರಃ ಕ್ಷಣಾತ್ ಕ್ಷಣಂ .. 7..
 ಯದಿ ಶ್ರದ್ಧಾಲ್ಪಸ್ವಂ ಪರಿಣಮತಿ ನೂತ್ನಂ ಪ್ರತಿದಿನಂ
 ಭವೇತ್ಸ್ವಪ್ನಃ ಸತ್ಯಂ ಭವತಿ ಘಟನಾ ವಿಸ್ಮಯಕರೀ .
 ಸ್ವಸಾಮರ್ಥ್ಯೇ ಧೈರ್ಯೇ ಭಜಸಿ ದೃಢತಾಂ ತೋಷಜನನೀಂ
 ಪ್ರಭಗ್ನಾಸ್ವಾಶಾಸು ಪ್ರಭವಸಿ ಪುನಃ ಪ್ರಯತಿತುಂ .. 8..
 (ಇಂಗ್ಲಿಶ್, ಅಂತರ್ಜಾಲಂ)
 ಹರ್ಷಸ್ಥಿತೇ ಬಂಧುಜನೇ ರುದನ್ನಹಮವಾತರಂ .
 ರೋದಿಷ್ಯತಿ ಪ್ರಿಯಜನೇ ಮೃತಿರ್ಮೇಽಸ್ತು ಹಸಿಷ್ಯತಃ .. 9..
 (ಉರ್ದೂ)
 ಕುತೋ ಮತ್ತಃ ಜುಗುಪ್ಸಂತೇ ತ್ವಯಿ ಸ್ನಿಹ್ಯಂತಿ ಮಾನವಾಃ .
 ಇತಿ ಪೃಷ್ಟಂ ಕೃತಾಂತೇನ ಜೀವನಂ ಪ್ರತ್ಯಭಾಷತ .
 ತ್ವಂ ಯತೋ ದುಃಖದಂ ಸತ್ಯಂ ಮಿಥ್ಯಾಹಂ ಸುಮನೋಹರಂ .. 10..
 (ಇಂಗ್ಲಿಶ್, ಅಂತರ್ಜಾಲಂ)
 ಪುರುಷಸ್ಯ ತ್ರಯೋ ಸ್ವಪ್ನಾಃ ಮಾತೃಭಾವಿತಚಾರುತಾ .
 ಜಾಯಾಭಾವಿತಜಾರಿಣ್ಯಃ ಪುತ್ರಭಾವಿತವೈಭವಂ .. 11..
 (ಇಂಗ್ಲಿಶ್, ಅಂತರ್ಜಾಲಂ)
 ಕೋಽಪಿ ನ ಹಿ ಪಾರಯತ್ಯುದ್ಗಿರಣಮಗ್ನ್ಯಗಂ
 ನ ಚ ಕೂಲನಾಶನಂ ವಾರಿಧಿತರಂಗಂ .
 ನ ತು ವೃಕ್ಷಭಂಜನಂ ವಾತ್ಯಾಂ ಯುವಾನಂ
 ಗೇಹಿನೀವರಣಂ ಚ ಸಹಜಾಪದಸ್ತಾನಿ .. 12..
 (ಇಂಗ್ಲಿಶ್, ಅಂತರ್ಜಾಲಂ)

ಪ್ರಖರರವಿಮಯೂಖ್ಯೈಃ ಪುಲ್ಲತಾಂ ಯಾತಿ ಪುಷ್ಪಂ
 ಪರಿಣಮತಿ ವಿಶುದ್ಧಂ ಸ್ವರ್ಣಮಗ್ನೌ ಪ್ರತಪ್ತಂ .
 ಪ್ರಭವತಿ ನವನೀತಂ ಮಂಥನಾತ್ ತಕ್ರಪಾತ್ರೇ
 ಪ್ರಬಲಬುಧವಿವಾದಾತ್ ಜಾಯತೇ ವಿಶ್ವತತ್ತ್ವಂ .. 13..
 ನ ತ್ವಂ ಸೋಽಹಂ ಮನ್ಯಸೇ ಯಂ ತ್ವಮೇವ
 ನ ತ್ವಂ ಸೋಽಸೌ ಮನ್ಯತೇ ಯಃ ಪರೈಶ್ಚ .
 ಜ್ಞಾತೋಽಸ್ಮೀತ್ಥಂ ವೈ ಪರೈರಿತ್ಯವೈಷಿ
 ನಾಸಿ ತ್ವಂ ಭೋಃ ಕೇವಲಂ ಶ್ರೀಶವೇದ್ಯಃ .. 14..
 ವಿತ್ತಸ್ಯೂತೇ ಜನಕಜನನೀಚಿತ್ರಮಾದೌ ನಿಧಾಯ
 ಪಶ್ಚಾತ್ಪತ್ನ್ಯಾಃ ತರುಣವಯಸಿ ನೃಸ್ತಮಹ್ನಾಯ ಚಿತ್ರಂ .
 ಪ್ರಾಪ್ತೇ ಮಧ್ಯೇ ವಯಸಿ ತದನು ಸ್ಥಾಪಿತಂ ಪುತ್ರಿಕಾಯಾಃ
 ವಾರ್ಧಕ್ಯೇ ವೈ ಅಹಹ ನಿಹಿತಂ ಬಾಲಗೋಪಾಲಮೂರ್ತೇಃ .. 15..
 ಬಧಿರಸ್ಯ ಜಗನ್ಮೂಕಮಂಧಸ್ಯ ಚ ತಮೋಮಯಂ .
 ತಥಾ ಕಿಂಕರ್ತವ್ಯತಾಮೌಢ್ಯಂ ವಿವೇಕರಹಿತಸ್ಯ ವೈ .. 16..
 ಧನೇನ ತೋಷೋ ನ ಕದಾಚನೇತಿ ಗಾಧಾಸ್ತಿ ಸತ್ಯಂ ಶೃಣು ಮಾಂ ಪರಂತು .
 ಹರೇ ಕುರು ತ್ವಂ ಧನಿನಂ ತಥಾ ತದ್ಯಥಾರ್ಥತಾಮಾತ್ಮನಿ ಸಾಧಯೇಯಂ .. 17..
 ದ್ಯುತಿಃ ಶಬ್ದಾತ್ ಪ್ರವಹತಿ ದ್ರುತಂ ತಸ್ಮಾದ್ಧಿ ಕೇಚನ .
 ಭ್ರಾಜಮಾನಾ ಹಿ ದೃಶ್ಯಂತೇ ಯಾವತ್ ಸಂಶೃಣುಮಃ ನ ತಾನ್ .. 18..
 ವಿವೇಕಹೀನೈರ್ಮನುಜೈರ್ಮದಾವಿಲೈಃ ಕೃತಂ ವಿಲೋಕ್ಯ ಪ್ರಕೃತೇಃ ಪ್ರದೂಷಣಂ .
 ಪ್ರವಾಹಭೂಕಂಪಪಯೋಧಿವೀಚಿಭಿಃ ಜನಾನ್ ಜಘಾನಾಶು ಜನಾರ್ದನೋ ರುಷಾ
 .. 19..
 - ಪದ್ಯಸೂಚಿ

37. ಚಂದ್ರಿಕಾ

ವಣಿಗ್ವರಃ ಕಶ್ಚಿದುವಾಸ ವಿತ್ತವಾನ್ ಹರೇಃ ಕೃಪಾಪಾತ್ರಗತೋ ಸ್ವಕರ್ಮಣಾ .
 ಪ್ರಿಯಾಸಮೇತೋ ನಗರೇ ಮಹಾಪುರೇ ಸ್ವಧರ್ಮಮಾಶ್ರಿತ್ಯ ಸುನಂದನಾಭಿಧಃ ..
 1..
 ಸುನಂದನಸ್ಯಾಪ್ರತಿಮಾ ವಧೂಃ ಕ್ಷಮಾ ಸ್ವಭರ್ತುರಿಷ್ಟಾ ಗುಣರೂಪಸಂಪದಾ .
 ಪರಸ್ಪರಶ್ರೀಪ್ರಥನೇನ ಬಂಧುರೌ ನಿಶಾಮೃಗಾಂಕಾವಿವ ತೌ ಬಭೂವತುಃ .. 2..
 ತಯೋರ್ವ್ಯಯೋರ್ಧರ್ಮ್ಯಸುಖೇಷು ಸಕ್ತಯೋರಜಾಯತಾಪೂರ್ವಸುಖಪ್ರದಾ
 ಸುತಾ .

ಪ್ರಮೋದಯಂತೀ ಪಿತೌ ಸ್ವಲೀಲಯಾ ಶರೀರಬದ್ಧಾರ್ಜಿತಸತ್ಕೃತಿಯಥಾ .. 3..
 ಸುತಪ್ತಜಾಂಬೂನದವರ್ಣಭಾಸ್ವರಾ ಶಿರೀಷಪುಷ್ಪಾದಪಿ ಕೋಮಲಾಕೃತಿಃ .
 ವಿಲೋಕನೇನೈವ ಮಹಾರ್ಘಹರ್ಷದಾ ಯಥಾರ್ಥನಾಮ್ನೀ ಖಲು ಚಂದ್ರಿಕಾಭಿಧಾ
 .. 4..

ಶಿಶುರ್ಜನನ್ಯಾಃ ಸ್ತನಪಾನವಾಂಭಯಾ ಯದಾ ರಜನ್ಯಾಮರುದತ್ ಪಿತಾ ದ್ರುತಂ .
 ಪ್ರಿಯಾತ್ಮಜಾಪ್ರೇಮತುಲಾನವಸ್ಥಿತೋ ಪ್ರಸುಪ್ತಪತ್ನೀಂ ಕಥಮಪ್ಯಬೋಧಯತ್ ..
 5..

ಯದಾರ್ಭಕಃ ಸರ್ತುಮಥ ಪ್ರವರ್ತತೇ ಪುರಃ ಪ್ರಯಾಸೇನ ಶನ್ಯೈಃ ಸ್ವವಕ್ಷಸಾ .
 ತ್ರಿವಿಕ್ರಮಕ್ರಾಂತಿನಿಭಸ್ತಯೋಸ್ತದಾ ಹಿಮಾಲಯಾರೋಹಣವನ್ಮಹೋತ್ಸವಃ .. 6..
 ತಡಿತ್ವಭಾವತ್ಸು ರದುಜ್ಜ್ವಲಸ್ಮಿತಂ ಪ್ರದರ್ಶಯಂತೀಂ ತನಯಾಂ ಯದೃಚ್ಛಯಾ .
 ಕ್ಷಮಾ ನಿಜಾಂಕೇ ವಿನಿವೇಶ್ಯ ನಿರ್ವೃತಾ ಮುಹುರ್ಮುಹುಶ್ಚುಂಬತಿ ನೈವ ತೃಪ್ಯತಿ .. 7..
 ವಚೋಭಿರಪ್ಯರ್ಥವಿವರ್ಜಿತೈಃ ಶಿಶೋಃ ಪಿತಾ ತ್ವಭಿಪ್ರಾಯಚಯಾನ್ ಹಿ ಬುದ್ಧತೇ

ಯಥಾಂಬರೇ ಮೇಘಪರಂಪರಾಕೃತಾವವೈತಿ ಬಾಲೋ ಮೃಗರೂಪಶೃಂಖಲಾಂ ..
 8..

ಸ್ವಕಾಯಮುದ್ಧೃತ್ಯ ಕೌ ಧರಾತಲೇ ನಿವೇಶ್ಯ ಜಾನುದ್ವಯಮಪ್ಯಸೌ ಸುತಾ .
 ಯದಾ ಪರಿಕ್ರಾಮತಿ ವೀಕ್ಷಿತುಂ ಜಗನ್ನಿಮಜ್ಜತಸ್ತೌ ಖಲು ಹರ್ಷಸಾಗರೇ .. 9..
 ವಿನಾಶ್ರಯಂ ತಿಷ್ಠತಿ ಚಂದ್ರಿಕಾದ್ಯ ವೈ ಅಹೋ ಪರಿಕ್ರಾಮತಿ ಭಿತ್ತಿಮಾಶ್ರಿತಾ .
 ವಿನಾವಲಂಬಂ ಚಲಿತುಂ ಪ್ರವರ್ತತೇ ಪುರಃ ಸ್ವಶಕ್ಯೇತ್ಯಭವನ್ಸಮುತ್ಸವಾಃ .. 10..
 ಕುತೂಹಲಪ್ರೇರಿತಚೇಷ್ಟನೋದ್ಯತಾ ಸುತಾ ಯದಾ ಭ್ರಾಮ್ಯತಿ ವೇಶ್ಮನಿ ದ್ರುತಂ .
 ತಯಾ ಕೃತೋ ನೂಪುರಶಿಂಜಿತಸ್ವನಃ ಕುಟುಂಬಸಂಗೀತಲಯಃ ಪ್ರತೀಯತೇ .. 11..
 ಮನೋಜ್ಞಮಸ್ಪಷ್ಟಮುದೀರಿತಂ ತಯಾ ಕ್ಷಮಾ ಯದಾಂಬೇತಿ ಪದಂ ಪ್ರಶುಶ್ರುವೇ .
 ವಿವೇದ ಸೌಖ್ಯಂ ಪರಮಂ ತಥಾ ಮುನಿರ್ಮಹೇಶನಾಲೋಕೃಪದೇ ಯಥಾ
 ಭಜೇತ್ .. 12..

ಯದಾ ಸುತಾ ಪ್ರಶ್ನಸುಮ್ಯೈಃ ಶತ್ಯೈಃ ಕ್ಷಮಾಮವಾಕಿರದ್ರಮ್ಯಪದ್ಯೈರ್ನಿರಂತರಂ .
 ತದುತ್ತರಪ್ರಾಪ್ತಿಮುಪೇಕ್ಷ್ಯ ಚುಂಬಿತಾ ಮುಖೇಽಮ್ಬಯಾ ವಾಕ್ಪತಿಬಂಧನಾಶಯಾ ..
 13..

ಪುರಾಣರಾಮಾಯಣಭಾರತೋದ್ಧೃತಾಃ ಕಥಾಃ ಪಿತಾ ಶ್ರಾವಯತಿ ಸ್ಮ ಚಂದ್ರಿಕಾಂ .
 ಪ್ರದೋಷಕಾಲೇ ನಲಿನೈಃ ಸಹಾತ್ಮಜಾವಿಲೋಚನೇ ಮೀಲತ ಇತ್ಯಪೇಕ್ಷಯಾ .. 14..

ಯಾತೇ ಕಾಲೇ ಚಂದ್ರಿಕಾಭೂತುಮಾರೀ ಶಾಲಾಂ ಯಾಂತೀ ಹೃದ್ಯಮಿತ್ಯೈಃ
ಸಮೇತಾ .

ಪಿತೃೋಸ್ತಸ್ಯಾ ಇಂಗಿತೇಷ್ವಾರ್ಥಸಿದ್ಧೌ ಪ್ರೇಮ್ಣಾ ಸರ್ವಂ ಕುರ್ವತೋರಾತ್ಮತೃಪ್ತೈಃ ..
15..

ಪುತ್ರಾಂ ಶುಭೈಃ ಹಾಸಕಲ್ಲೋಲಫೇನೈರಾನಂದಾಬ್ಧೌ ಮಜ್ಜಯಂತ್ಯಾಮುಭೌ ತೌ .
ವ್ಯಾಧಿಗ್ರಾಹಃ ಪ್ರಾಹರತ್ ದ್ರಾಕ್ಷ್ಯಮಾಂ ತಾಮೀಷ್ಯಾಗ್ರಸ್ತಂ ಕಿಂ ಭವೇದ್ವೈವಮೇವಂ
.. 16..

ವ್ಯಾಧೇರ್ಬಾರ್ಧಾಂ ದುಸ್ಸಹಾಂ ಸಾ ಕಥಂಚಿತ್ ಸೋಢುಂ ಯೇತೇ ಚಂದ್ರಿಕಾಕ್ಷೋಭಭೀತ್ಯಾ

ಆಪ್ತಾನಾಂ ವೈ ಶೋಭನಾಕಾಂಕ್ಷಯಾ ಯತ್ ಕುರ್ವಂತ್ಯಾಶಾಬಾಧನಂ
ಸಂಭವೇತ್ತತ್ .. 17..

ವ್ಯಾಧಿವ್ಯಾಧೋ ವಾಗುರಾಂ ಗ್ಲಾನಿರೂಪಾಂ ಪ್ರಕ್ಷಿಪ್ಯಾಸ್ಯಾಃ ಕೋಮಲೇ ಶ್ಲಕ್ಷ್ಣ ದೇಹೇ
ಭಾಮಿನೈಣೀಂ ರೋದಯಾಮಾಸ ಯಾವತ್ ವೈದ್ಯಾನ್ ಭರ್ತಾನಾಯಯತ್ತಾವದೇವ
.. 18..

ವೈದ್ಯಾ ರುಗ್ಣಾಂ ನೈಕರೀತ್ಯಾ ಪರೀಕ್ಷ್ಯ ಕಾಮ್ಯಾದನ್ಯಂ ನಿರ್ಣಯಂ ಪ್ರಾಪ್ತವಂತಃ .
ರೋಗಸ್ತಸ್ಯಾ ಭೇಷಜಾತೀತವೃತ್ತಿಂ ಪ್ರಾಪ್ತಸ್ತಸ್ಮಾದ್ಧುರ್ಗಮಃ ಸ್ವಾಸ್ಥ್ಯಮಾರ್ಗಃ .. 19..
ವೈದ್ಯಾ ಊಚುರ್ನೈಗಮಂ ತೇ ಪ್ರಿಯಾಯಾ ಭೈಷಜ್ಯಾರ್ಥಂ ಕುರ್ಮಹೇ
ಸರ್ವಯತ್ನಾನ್ .

ದೈವಾಯತ್ತಂ ಸ್ವಾಸ್ಥ್ಯಮಸ್ಯಾ ಇದಾನೀಂ ನೋಪೇಕ್ಷ್ಯಃ ಸ್ಯಾದಾದಿತೋ ವ್ಯಾಧಿವಹ್ನಿಃ
.. 20..

ಕಾಲೇ ಕಾಲೇ ಸೇವ್ಯಮಾನಾ ಸ್ವಭರ್ತ್ರಾ ಮೃತ್ಯೋರ್ಭೀತಾಃ ಭಕ್ಷಯತ್ ಶ್ರದ್ಧಧಾನಾ .
ಸರ್ವಾನ್ ಜಾಯುಸ್ವೈದ್ಯದತ್ತಾನ್ ತಥಾಪಿ ಗ್ರೀಷ್ಮೇ ಕುಲ್ಯೇವಾಭಜತ್ಯಾರ್ಥಮಾಶು
.. 21..

ಆರ್ತಾ ತನ್ವೀ ಮ್ಲಾನಪುಷ್ಪೋಪಮಾ ಸಾ ಸ್ವಾಸ್ಥ್ಯಪ್ರಾಪ್ತಿಂ ಕಾಂಕ್ಷಮಾಣಾ ಕಥಂಚಿತ್

ದ್ರಷ್ಟುಂ ಯಾತಾ ತಾಪಸಂ ಸುಪ್ರಸಿದ್ಧಂ ದೀನಾನಾಂ ವೈ ಜ್ಞಾನಿನೋ ವಿಷ್ಣುಕಲ್ಪಾಃ ..
22..

ಪೂಜ್ಯ ಜ್ಞಾನಿನ್ನಾಶ್ರಿತಾನಾಂ ಶರಣ್ಯಂ ದೀನಾ ಚಾಹಂ ಪ್ರಶ್ರಿತಾ ತ್ವಾಂ ಪ್ರಪದ್ಯೇ .
ವ್ಯಾಧಿತ್ರಸ್ತಾಮೇಕಪುತ್ರೀಂ ಚ ಸಾದ್ವೀಂ ಕಾರುಣ್ಯಾಭೇ ಪಾಹಿ ಮಾಮಿತ್ಯವೋಚತ್
.. 23..

ಸಿದ್ಧೋ ವೃದ್ಧೋ ತಾಂ ದಯಾಪೂರ್ಣದೃಷ್ಟ್ಯಾಽಪಶ್ಯತ್ ಪಶ್ಚಾತ್ ಮೀಲಿತಾಕ್ಷೋ
ಬಭೂವ .

ಪಶ್ಯಂತೀ ಸಾ ತಂ ಮುನಿಂ ಧ್ಯಾನಮಗ್ನಂ ಭ್ರಾಂತೇ ಚಿತ್ತೇ ಕಾಮಪಿ ಪ್ರಾಪ ಶಾಂತಿಂ ..
24..

ಶೂಲಂ ವ್ಯಾಧೇಸ್ತತ್ಕ್ಷಣಾದೇವ ನಷ್ಟಂ ದೀಪ್ತೇ ದೀಪೇ ಧ್ವಾಂತವತ್ ಗೇಹಕಕ್ಷೇ .
ವಿಸ್ಮೃತ್ಯಾಧಿಂ ಶಾಂತಚಿತ್ತಾ ಯಯಾಚೇ ಸಾಧೌ ಪಶ್ಯತ್ಯಂಜನೋನ್ಮೀಲ್ಯ ನೇತ್ರೇ ..
25..

ಆಶ್ಚರ್ಯಂ ಮೇ ಗ್ಲಾನಿರಂತರ್ದಧಾತಿ ತ್ವತ್ಪ್ರೇಮೌಘಪ್ಲಾವಿತಾ ವಲ್ಲರೀವ .
ಸ್ವಾರ್ಥಂ ಕಿಂಚಿತ್ ಕಾಮಯೇ ನಾಪಿ ಭೂಯಾತ್ ಪುತ್ರಾಃ ಸ್ವಾಮಿನ್ ಜೀವನೇ
ಸದ್ವಿಭೂತಿಃ .. 26..

ಜ್ಞಾನೀ ತಸ್ಯಾಃ ಪ್ರಾರ್ಥನಾಂ ಸ್ಮೇರವಕ್ತ್ರಃ ಶೃಣ್ವನ್ ತಾಂ ಸ್ವಪ್ರೇಮದೃಷ್ಟ್ಯಾ ಭೃಷಿಂಚತ್
ವತ್ಸೇ ಮಾಭೀರಿತ್ಯವೋಚತ್ತಥೈವ ಪ್ರಾದಾತ್ ಪುತ್ರೈಃ ಗುಹ್ಯಮಂತ್ರೋಪದೇಶಂ ..
27..

ಮಂತ್ರಂ ತಾವತ್ ತ್ವಂ ಪ್ರಯುಂಕ್ಷ್ವ ತ್ರಿರೇವ ಬಾಲೇ ನೋ ಚೇತ್ ನಿಷ್ಫಲತ್ವಂ ನ
ಗಚ್ಛೇತ್
ತಸ್ಮಾತ್ ಭೂಯಾತ್ ದತ್ತಮಂತ್ರಪ್ರಯೋಗಃ ಕೃಚ್ಛೇಷ್ಟೇವ ಸ್ವಲ್ಪಕಾರ್ಯೇ ನ ವತ್ಸೇ
.. 28..

ಇತ್ಥಂ ಸಿದ್ಧಶ್ಚಂದ್ರಿಕಾಂ ಬೋಧಯಿತ್ವಾ ಹರ್ಷೋತ್ಸಿಕ್ತಾಂ ತಾಂ ಕ್ಷಮಾಮಿತ್ಯವೋಚತ್
ಬ್ರಹ್ಮಾಂಡೇಽಸ್ಮಿನ್ ಶಾಶ್ವತಂ ನಾಸ್ತಿ ಕಿಂಚಿನ್ನಿಶ್ಚಿಂತಾಭೂರ್ನ್ಯಸ್ಯ ಭಾರಂ ರಮೇಶೇ ..
29..

ಸಾಧುಪ್ರೋಕ್ತಾಂ ವಾಚಮಾಸ್ವಾದಯಂತೀ ಪುತ್ರಾಃ ಸಾಕಂ ಸಾ ಕ್ಷಮಾ ಶಾಂತಚಿತ್ತಾ
ಪ್ರತ್ಯಾವೃತ್ತಾ ಸ್ವಾಲಯಂ ನಷ್ಟಭೀತಿಃ ಸಂತಃ ಪೋಷ್ಯಶ್ರೇಯಸೇ ಸಿದ್ಧಹಸ್ತಾಃ .. 30..
ಚಿತ್ತಂ ತಸ್ಯಾ ಶಾರದಾಕಾಶತುಲ್ಯಂ ಸ್ವಚ್ಛಂ ಶಾಂತಂ ಸರ್ವದಾಭೂತ್ತಥಾಪಿ .
ಪ್ರಾಪ್ತಿಸ್ತಸ್ಯಾಃ ಸಂಸೃತೌ ಸೀಮಿತಾಸೀತ್ ರೋಗಾರ್ತಾಗಾದೂರ್ವಲೋಕಂ ಜವೇನ
.. 31..

ತಸ್ಯಾಃ ಪುತ್ರಾಃ ಶೋಕಸಂಪ್ಲಾವಿತಾಯಾಃ ಕೋ ವಾ ಲೋಕೇ ಸಾಂತ್ವನಂ ಹಂತ
ಕುರ್ಯಾತ್ .
ಮಾತೃಪ್ರಾಯಾ ಕಾ ಭವೇದರ್ಭಕಸ್ಯ ಮಾತಾನನ್ಯಾ ದೇಹಿನಾಂ ಸರ್ವವಂದ್ಯಾ .. 32..

ಮಾತೂ ರೂಪಂ ದೃಶ್ಯತೇ ಸರ್ವತೋಽಸ್ಯಾಃ ವಾಣ್ಯಸ್ವಪ್ನಂ ಶ್ರೂಯತೇ ಸರ್ವಕಾಲೇ

ಸ್ವರ್ಶಃ ಸ್ನಿಗ್ಧೋ ಭಾಸತೇ ಸ್ವಪ್ನಮಧ್ಯೇ ವಾತ್ಸಲ್ಯಾದ್ರಾಹ್ವಾನಶೈಲೀ ನ ಲಬ್ಧಾ .. 33..
ಬಾಷ್ಪಾದ್ರಾಕ್ಷೀಮಾತ್ಮಜಾಂ ಸಾಂತ್ವಯಿತ್ವಾ ಕೋಪಾಕ್ರಾಂತಾಂ ಸ್ಮೇರವಕ್ತ್ರಾಂ ಚಕಾರ

ಕ್ಷುದ್ಬಾಧಾಂ ಸ್ವಾಂ ಲೀಲಯಾ ನಾವಲೋಕ್ಯ ಪ್ರಾದಾದನ್ನಂ ಪೀಡಯಂತೈಃ
ಸುತಾಯೈ .. 34..

ಸೋಢ್ವಾ ಪುತ್ರಾ ದುರ್ನಯಂ ಬಾಲ್ಯಜಾತಂ ತಸ್ಯೈ ವೃತ್ತಿಂ ಸಜ್ಜನಾನಾಂ ಶಶಾಸ .
ಸ್ವಚ್ಛಾಯಾಯಾಮಾಶ್ರಿತಾಂ ವೃಕ್ಷವತ್ ಸಾ ಪುತ್ರೀಂ ಸಮ್ಯಕ್ ಸರ್ವಕಾಲೇ ರರಕ್ಷ ..
35..

ಸರ್ವಂ ಕಾಲಾತ್ ಕ್ಷೀಣತಾಂ ಗಚ್ಛತೀತಿ ಪ್ರಾಜ್ಞಾನಾಂ ಸದ್ಭಾಷಿತಸ್ಯಾನುರೋಧಾತ್ .
ಶಾಂತಾ ಭೂತ್ವಾ ಚಂದ್ರಿಕಾ ಜನ್ಮದಸ್ಯ ಸೇವಾಂ ಕರ್ತುಂ ಗೂಢಬಾಧಾ ಪ್ರಯೇತೇ ..
36..

ತಾತಸ್ತೋಽಪಿ ಸ್ವಾತ್ಮಜಾಪ್ರೀಣನಾರ್ಥಂ ಪತ್ನೀಪ್ರೇಮ್ಣಾ ವಂಚಿತೋಽಪಿ ಸ್ವದುಃಖಂ .
ಗೂಹಂತಸ್ಯಾಃ ಶಿಕ್ಷಣಾರೋಗ್ಯವೃದ್ಧೈಃ ಪುತ್ರೀವಕ್ತ್ರಸ್ಮೇರಬಿಂಬೈರ್ನನಂದ .. 37..
ಕಾಲೇ ಯಾತೇ ನೈಗಮೋ ಕಾಮವಿದ್ಧೋ ಭಾರ್ಯಾಮನ್ಯಾಂ ಲಬ್ಧುಮಿಚ್ಛಾಮವಾಪ

ಚಿತ್ರಂ ನೈತಜ್ಜೀವಿನಾಂ ಸ್ತ್ರೀಸುಖೇಚ್ಛಾ ಸರ್ವೇಚ್ಛಾಸು ಪ್ರಾಯಶೋ ದುರ್ನಿವಾರ್ಯಾ
.. 38..

-3-

ಚಂದ್ರಿಕಾಪಿ ಯುವತಿಪ್ರಭಾಂ ದಧೌ ಪುಲ್ಲದುಚ್ಚಕುಚಕುಡ್ಮಲಶ್ರಿಯಾ .
ಪ್ರಾಪತುಶ್ಚ ಜಘನೇ ವಿಶಾಲತಾಂ ಕಾಪಿ ಮೋಹಕರುಚಿರ್ಮುಖೇ ಬಭೌ .. 39..

ಲೋಲಮುಗ್ಧಪರಿಧಾವಕೇಕ್ಷಣೈರ್ವಾಯುನುನ್ನತನುನೀಲಕುಂತಲೈಃ .
ಭೀರುತಾಕ್ತಮೈದುಹಾಸವಿಭ್ರಮೈರ್ನೂರ್ಪುರಧ್ವನಿತಮಂದಸಂಕ್ರಮೈಃ .. 40..

ಆಚಕರ್ಷ ವನಿತಾ ಅಪಿ ಕ್ಷಣಾಚ್ಚಂದ್ರಿಕಾ ಸಸುಖಮಾಯತೇಕ್ಷಣಾ .
ಕಿಂ ಪುನರ್ಯುವಜನಾನ್ ಮಹಾಪುರೇ ಯೌವನಜ್ವರಸುತಪ್ತದೇಹಿನಃ .. 41..

ಚಂದ್ರಿಕಾಮಹಮಪಶ್ಯಮಾಪಣೇ ನೇತ್ರಮೇಲನಕೃತೌ ತಯಾ ಸಹ .
ಪ್ರಾಪ್ತಸೌಖ್ಯಮತುಲಂತಿತಿರೀತಂ ಸ್ನಿಗ್ಧಯೂನಿ ತರುಣೇನ ಕೇನಚಿತ್ .. 42..

ಮದ್ಗೃಹಸ್ಯ ಪುರತಃ ಪ್ರಯಾತಿ ಸಾ ಪ್ರತ್ಯಹಂ ಮಮ ಹಿ ಭಾಗ್ಯದೇವತಾ .
ಇತ್ಯವೋಚದಪರಃ ಕೃತೀ ಯುವಾ ಯೌವನಸ್ಯ ವಿವಿಧಾ ಗತಿಧ್ರುವಂ .. 43..

ಏಕದಾಥ ನಗರಸ್ಯ ವಾಟಿಕಾಂ ಕಾಮದಿಗ್ಧಮನಸಾ ಸುನಂದನಃ .

ಸಂಚಚಾರ ನಿಭೃತಂ ಯದೃಚ್ಛಯಾ ಕಾಂಶ್ಚನ ಸ್ತ್ರಿಯಮಪಶ್ಯದಾಗತಾಂ .. 44..
 ಸಾಪಿ ತಂ ಮುಹುರವೇಕ್ಷ್ಯ ನೈಗಮಂ ಕ್ಷೌಮವಸ್ತ್ರವರರತ್ನಭೂಷಿತಂ .
 ಸ್ವೇಂಗಿತಪ್ರಕಟನೇ ಹ್ಯಶಕ್ತತಾಂ ಪ್ರಾಪ್ಯ ಪಾದಪತಲಂ ಗತಾ ಹ್ರಿಯಾ .. 45..
 ಐಕ್ಷತ ಪ್ರಕಟಸಂಗಮೇಚ್ಛಯಾ ನೈಗಮಃ ಪೃಥುನಿತಂಬಶಾಲಿನೀಂ .
 ಮಧ್ಯಮೇ ವಯಸಿ ಸಂಸ್ಥಿತಾಂ ಸ್ತ್ರಿಯಂ ಭಾಮಿನೀಮತನುಸಂಹತಸ್ತನೀಂ .. 46..
 ಚೂಷ್ಯವಸ್ತ್ವಿ ವ ಹಿ ಯೋಷಿತೋ ವಪುರ್ನಿರ್ನಿಮೇಷನಯನೇನ ಪೀಯತೇ .
 ತಸ್ಯ ವೀಕ್ಷಣವಿಧಾನಲಜ್ಜಿತಾ ದೃಷ್ಟಿಪಾತಮವನೌ ಕರೋತಿ ಸಾ .. 47..
 ಆಸಸಾದ ಮದನಾಭಿಪೀಡಿತೋ ತಾಂ ಸ್ತ್ರಿಯಂ ವಿಟಪಿಮೂಲವರ್ತಿನೀಂ .
 ಕಾಸಿ ದೇವಿ ವದ ಜನ್ಮ ಕುತ್ರ ತೇ ಶ್ರಾವಯೇತಿ ವನಿತಾಂ ಜಗಾದ ಸಃ .. 48..
 ಮತ್ತಿತಾ ದಿವಮಗಾತ್ ಪುರೈವ ಮಾಮಾತ್ಮಜಾಸಹಿತನಷ್ಟಭರ್ತೃಕಾಂ .
 ವಿದ್ಧ್ಯನಾಥವನಿತಾಂ ಕಲಾಭಿಧಾಮಿತ್ಯುವಾಚ ಲಲನಾಮಣಿಃ ಹ್ರಿಯಾ .. 49..
 ಮಾಮವೇಹಿ ವಣಿಜಂ ಸುನಂದನಂ ಪ್ರಾಪ್ತವಿತ್ತಬಲವೈಭವಂ ಜನಂ .
 ಗೇಹಿನೀ ಮಮ ಗತಾ ದಿವಂ ರುಜಾ ಮಾಂ ವಿಹಾಯ ತನಯಾಂ ಚ ದುಃಖಿತಾಂ ..
 50..
 ಭಾಮಿನಿ ತ್ವದನುರಾಗಯಾಚಕಂ ಮಾಂ ವೃಣೇಷ್ಟ ಸಸುಖಂ ಸಹ ತ್ವಯಾ
 ಮದ್ಗೃಹೇ ತವಸುತಾ ಚ ವತ್ಸ್ಯತೀತ್ಯಬ್ರವೀತ್ಸ ಲಲನಾಂ ಸುನಂದನಃ .. 51..
 ತಸ್ಯ ರೂಪವಿಭವೈಶ್ಚ ಮೋಹಿತಾ ಪಂಚಬಾಣವಿಶಿಖಾಭಿಪೀಡಿತಾ .
 ಕಾಮವಹ್ನಿಶಮನಾರ್ಥಮಾದೃತಾ ಸ್ವೀಚಕಾರ ವಚನಂ ರತಾರ್ಥಿನಃ .. 52..
 ಆಲಿಲಿಂಗ ಸುದೃಢಂ ಸ ಕಾಮಿನೀಂ ತಂ ಚುಚುಂಬ ವದನೇಽನಪತ್ರಪಾ .
 ತತ್ಕ್ಷಣಾದಭವತಾಂ ಪರಸ್ಪರಂ ಕಾಮತರ್ಪಣವಿಧೌ ಸಹಾಯಕೌ .. 53..
 -4-
 ಅಪೂರ್ಣಕಾಮಃ ಸ ಸಮಾನಕಾಮಾಂ ಗಾಂಧರ್ವಮಾರ್ಗಪ್ರಗೃಹೀತಪಾಣಿಃ .
 ದ್ವಿತೀಯಭಾರ್ಯಾ ತನುಜಾದ್ವಿತೀಯಾಂ ಸುನಂದನಃ ಸ್ವಾಲಯಮಾನಿನಾಯ ..
 54..
 ದಾಂಪತ್ಯಸೌಖ್ಯೇ ನಿರತೌ ಪ್ರಕಾಮಂ ತೌ ದಂಪತೀ ಯಾಪಯತಃ ಸ್ಮ ಕಾಲಂ .
 ಸಖೀಂ ಸ್ವಸಾರಂ ಸುಮುಖೀಮುಮಾಖ್ಯಾಂ ಲಬ್ಧ್ವಾಽತುಷ್ಠಿಸ್ಮಿತಚಂದ್ರಿಕಾಪಿ .. 55..
 ಅನ್ಯೋನ್ಯಸಂಗಾತ್ಪ್ರಥಮಾನಹರ್ಷೇ ಸಖ್ಯೌ ಸದಾ ದ್ವೇಽಚರತಾಂ ನಗರ್ಯಾಂ .
 ತಯೋರ್ವಿಹಾರಾಧ್ಯಯನಾನಿ ಚಾಪಿ ಪರಸ್ಪರೋಪಸ್ಥಿತಿಸಾಶ್ರಿತಾನಿ .. 56..
 ದಿನೇಷು ಗಚ್ಛತ್ಸು ಧನಾರ್ಜನಾರ್ಥಂ ವಣಿಗ್ವಿಗಾಮಾನ್ಯಪುರೀಂ ಕದಾಚಿತ್ .
 ಲುಂಟಾಕವಗೈರಭಿಹನ್ಯಮಾನಸ್ತತ್ರಾರ್ದಿತೋ ಜೀವಿತಮುತ್ಸರ್ಸಜಃ .. 57..
 ಸೌದಾಮನೀಘಾತನಿಭಂ ಕರೋರಂ ವೃತ್ತಾಂತಮಾಕರ್ಣ್ಯ ಮೃತೇಃ ಸ್ವಭರ್ತುಃ .

ಪಪಾತ ಸದ್ಯೋ ಭುವಿ ಮಂದಭಾಗ್ಯಾ ಚಕ್ರಂದ ಚೋಚ್ಚೈಃ ಶಿಶುವತ್ ಕಲಾ ಸಾ ..
58..

ದ್ವಿತೀಯವೈಧವ್ಯಮವಾಪ್ಯ ಯೋಷಿತ್ವ ಭಾಗಧೇಯಾನಿ ಭೃಶಂ ಜಗರ್ಹೇ .
ಮಾಂ ಪ್ರಾಪ್ಯ ದೈವೋಪಹತಾಮಧನ್ಯಾಂ ಹಾ ನಾಥ ಮೃತ್ಯೋರ್ವಶಮಾಪ್ತವಾನ್
ತ್ವಂ .. 59..

ಗಾಧಾಸ್ತಿ ಪಾಪೀ ಯದಿ ಯಾತಿ ಸಿಂಧುಂ ತತ್ರಾಪಿ ಗುಲ್ಫೌ ನ ಜಲೇನ ಸಿಕ್ತೌ .
ತ್ವಾಂ ಸದ್ಗುಣಾಡ್ಯಂ ಪರಿಣೇಯ ಯನ್ಮೇ ವೈಧವ್ಯದುಃಖಂ ಪುನರಪ್ಯವಾಪ್ತಂ .. 60..
ಲಬ್ಧ್ವಾ ತರೋರಾಶ್ರಯಮಾರ್ತವಲ್ಲೀ ನನಂದ ದೃತ್ವಾ ಸ್ಮಿತಕುಡ್ಯಲಾನಿ .
ತನ್ಯಾಃ ಸುಖಂ ತತ್ ಕ್ಷಣಿಕಂ ಬಭೂವ ಬಭಂಜ ವೃಕ್ಷಂ ಸಹಸಾ ಗಜೇಂದ್ರಃ .. 61..
ಉತ್ತುಂಗಸೌಧಾನ್ ವಿರಚಯ್ಯ ಚಿತ್ತೇ ತತ್ರಾವಸಂ ವೈಭವದರ್ಪಯುಕ್ತಾ .
ಅಹಂತ್ವಿದಾನೀಂ ವಿಭವೈರ್ವಿಹೀನಾ ಕಥಂ ಕರಿಷ್ಯಾಮಿ ಕುಟುಂಬರಕ್ಷಾಂ .. 62..
ಇತ್ಥಂ ಪ್ರಲಪ್ಯ ಪ್ರಣತಾ ಚಿರೇಣ ಪುತ್ರೈ ನಿರೀಕ್ಷ್ಯಾಶ್ರುಮುಖೀ ಕುಮಾರ್ಯೌ .
ತಯೋರ್ಭವಿಷ್ಯಚ್ಛುಭಕಾಮನಾರ್ಥಂ ಕೃಚ್ಛೇಣ ಸಾ ತತ್ರ ಸಮಾಹಿತಾಭೂತ್ .. 63..
ಪುತ್ರೀ ಪುರೈವಾಭಿಹತಾ ನಿಯತ್ಯಾ ಮಾತುರ್ವಿಯೋಗಾದಧುನಾ ಪಿತುಶ್ಚ .
ಮೃತಿಂ ದುರಂತಾಂ ಸಹಸಾ ನಿಶಮ್ಯ ದುಃಖಾಂಬುಧೌ ಗಾಢತರಂ ಮಮಜ್ಜ .. 64..
ಮಾತ್ರಾ ವಿಹೀನಾ ಕೃಪಣಾ ಸುತಪ್ತಾ ಕಥಂ ಸಹಿಷ್ಯೇ ಜನಕಸ್ಯ ಮೃತ್ಯುಂ .
ದೈವಂ ಹತಂ ಹಂತಿ ಪುನಃ ಸದೇತಿ ತಥ್ಯಂ ವಚೋ ಹಂತ ಮಯಾನುಭೂತಂ .. 65..
ವೃಕ್ಷಾನ್ನಿಪತ್ಯ ವ್ರಣಿತಂ ಶಯಾನಂ ಬುಭುಕ್ಷಿತೋ ದ್ರಾಗವಧೀನ್ಮೃಗೇಂದ್ರಃ .
ದಾರಿದ್ರ್ಯ ಕೂಪೇ ಪತಿತಂ ಕ್ಷುಧಾರ್ತಂ ದದಂಶ ಘೋರಃ ಕ್ಷಯರೋಗಸರ್ಪಃ .. 66..
ಪಿತಃ ಕಥಂ ಮಾಮಬಲಾಂ ವಿಹಾಯ ಗಂತಾಸಿ ಕೃತ್ವಾ ತನಯಾಮನಾಥಾಂ .
ವಾತ್ಸಲ್ಯಪೂರ್ಣಾಮೃತತುಲ್ಯವಾಗ್ಭಿಃ ಕೋ ಪ್ರೀಣಯೇನ್ಮಾಂ ಸತತಂ ತ್ವದನ್ಯಃ .. 67..
ಏವಂ ಪ್ರಕಾಮಂ ರುದತೀ ಕುಮಾರೀ ಸ್ವಬಾಷ್ಟಧಾರಾದ್ರ್ವಮುಖೀ ತ್ರಿಯಾಮಾಃ .
ನಿನಾಯ ನೈಕಾಃ ಪ್ರತತಾಂಧಕಾರೇ ನಿರಸ್ತನಿದ್ರಾ ಹೃದಿ ಚಂದ್ರಿಕಾ ಸಾ .. 68..
ಶರೀರಯಾತ್ರಾ ಪುರತೋ ಹಿ ಗಚ್ಛೇತ್ ದುಃಖಂ ಸುಖಂ ಚಾವಿಗಣಯ್ಯ ಲೋಕೇ .
ಕಲಾಪಿ ಕೌಟುಂಬಧುರಂ ವಹಂತೀ ವಾಣಿಜ್ಯವೃತ್ತೌ ನಿರತಾ ಬಭೂವ .. 69..
ಕದಾಪಿ ಪೂರ್ವಂ ನ ನಿಯುಕ್ತಚಿತ್ತಾ ವಾಣಿಜ್ಯಕಾರ್ಯೇ ಗೃಹಿಣೀ ಕಲಾ ಸಾ .
ಏಕಾಕಿನೀ ಪಣ್ಯಕಲಾನಭಿಜ್ಞಾ ಭರ್ತುಃ ಪದೇ ಕರ್ತುಮಿಯೇಷ ವೃತ್ತಿಂ .. 70..
ಆವರ್ತಪೂರ್ಣಾಂ ಸರಿತಂ ಗಭೀರಾಂ ಕಥಂ ತರೇತ್ ಸಂಪ್ಲವನಾಸಮರ್ಥಃ .
ಭರ್ತೃಕ್ರಿಯಾಕೌಶಲಸಂಶ್ರಿತಾ ಶ್ರೀಃ ಕಾಲೇ ಗತೇ ಕ್ಷೀಣತರಾ ಬಭೂವ .. 71..
ದಾನಾಶ್ಚ ದಾನ್ಯಃ ಭೃತಿಮಾತ್ರತುಷ್ಟಾ ಭೃತಿಂ ವಿನಾ ತತ್ಯಜುರಾಪ್ತಸೇವಾಂ .
ಅನ್ಯಾಶ್ರಯಂ ಭಕ್ತುಮನನ್ಯಮಾರ್ಗಾ ಮೃಗಾ ಇವಾರಣ್ಯಮವಗ್ರಹಾರ್ತಂ .. 72..

ಕರ್ಮಾಣ್ಯನೇಕಾನಿ ಗೃಹೋಚಿತಾನಿ ಭೂಮಾರ್ಜನಾದಿಶ್ರಮಸಾಧಿತಾನಿ .
 ಭೃತ್ಯೈರ್ವಿನಾಸನ್ನಕೃತಾನಿ ಗೇಹೇ ಯದಾ ಕಲಾಗಾತ್ ಕುಪಥಂ ತದೈವ .. 73..
 ಸುಖೋಚಿತಾಂ ಭರ್ತೃಸುತಾಂ ವಿಮಾತಾ ನ್ಯಯೋಜಯತ್ ಕರ್ಮಣಿ
 ದಾಸಯೋಗೈ .

ಸಂಪದ್ಯಮಾನಾಸು ವಿಪತ್ನು ನೃಣಾಂ ಮನಾಂಸಿ ನೂನಂ ಕಲುಷೀಭವಂತಿ .. 74..
 ಕ್ಷ ಗಾರ್ಹಕಾರ್ಯಂ ಕ್ಷ ಚ ಪೇಲವಾಂಗೀ ಕಿಂ ಮಾರ್ಜನಾಯ ಪ್ರಭವೇತ್ ಶಿರೀಷಂ

ಮಯೂರಪಿಚ್ಚಂ ಖನನಾಯ ವಾ ಕಿಂ ಚಂದ್ರಾತ್ರಪಸ್ತಂಡುಲಶೋಷಣಾಯ .. 75..
 ಸಾ ಚಂದ್ರಿಕಾ ಪಾಕಕಲಾನಭಿಜ್ಞಾ ನಿಯೋಜಿತಾ ಪಾಕಗೃಹೇ ವಿಮಾತ್ರಾ .
 ಸರ್ವಾಣಿ ದೈನಂದಿನಖಾದನಾನಿ ಪಕ್ತುಂ ಸಕಾಲೇ ಖಲು ನಿಷ್ಕಹಾಯಾ .. 76..
 ಪ್ರಕ್ಷಾಲನಂ ವೇಶ್ಠತಲಸ್ಯ ಪಾತ್ರಸಮ್ಮಾರ್ಜನಂ ಚಾಂಶುಕಧಾವನಂ ಚ .
 ಸರ್ವಾಣಿ ಕಾರ್ಯಾಣಿ ಹಿ ಚಂದ್ರಿಕಾಯಾ ಭಾರಾ ಅಭೂವನ್ ವಿಧಿದುವಿಪಾಕಾತ್
 .. 77..

-5-

ಯಸ್ಯಾ ಹಸ್ತೌ ಕಂದುಕಕ್ರೀಡಯಾಸ್ತಾಂ ರಕ್ತಾವದ್ಯವ್ರಾಪತುಃ ಕೃಷ್ಣವರ್ಣಂ .
 ಸ್ಥಾಲೀವೇಶ್ಠಕ್ಷಾಲನಾಚ್ಚಂದ್ರಿಕಾಯಾಃ ಕಾಲೇ ಹಂತ ಶ್ಲಕ್ಷ್ಣ ತಾಂ ತೈಕ್ತವಂತೌ .. 78..
 ಯಾ ಲೇಖನ್ಯಾ ಪತ್ರಪೃಷ್ಠೇ ವ್ಯಲೇಖೀತ್ ಸಾ ಶೋಧನ್ಯಾ ಮಾರ್ಜನೇ ನ್ಯಸ್ತಚಿತ್ತಾ .
 ಯಾ ವಿದ್ಯಾರ್ಥಂ ಪಾಠಶಾಲಾಂ ಪ್ರಪೇದೇ ಸಾದ್ಯ ಕ್ರೇತುಂ ಪಣ್ಯಶಾಲಾಮುಪೈತಿ ..
 79..

ಯಸ್ಯಾ ವಕ್ತ್ರಂ ಸರ್ವದಾಸೀತ್ಮಿ ತಾಕ್ತಂ ಮ್ಲಾನಂ ತ್ವದ್ಯ ತ್ರಾಸಪೂರ್ಣಂ ವಿವರ್ಣಂ .
 ಯಾಸೀತ್ ಕನ್ಯಾ ಪ್ರಸ್ಫುರಚ್ಚಂಚಲಾಕ್ಷೀ ಸಾಭೂದ್ಧೀನಾ ವ್ಯಾಘ್ರಭೀತಾ ಮೃಗೀವ ..
 80..

ರತ್ನಸ್ಯೂತಾನರ್ಘವಾಸಾಂಸಿ ಯಸ್ಯಾಃ ಶರ್ವರ್ಯಾಂ ಚ ಪ್ರಾಸ್ಫುರನ್ನಭ್ರದೀಪ್ತ್ಯಾ .
 ಅದ್ಯಾಪ್ರಾತಃ ಪಾಕಕರ್ಮವಿಲಾನಿ ಮ್ಲಾನಿಂ ಪ್ರಾಪುಃ ಪಾತ್ರನಿರ್ಣೇಕಕಾರ್ಯಾತ್ ..
 81..

ಆಪೂರ್ವಾಹ್ನಂ ಯಾಽಸ್ವಪೀತ್ಯಕ್ತಚಿಂತಾ ಸಾ ಜಾಗರ್ತಿ ದ್ರಾಕ್ ಹಿ ಸೂರ್ಯೋದಯಾತ್
 ಪ್ರಾಕ್ .
 ಕಷ್ಟಂ ನೋ ಚೇತ್ ದಂಡನಂ ಸಾ ಸಹೇತ ನಿಸಂದೇಹಂ ತರ್ಜನಾಂ ವಾ ವಿಮಾತುಃ
 .. 82..

ಬಾಹುಂ ವಾಮಂ ಚಂದ್ರಿಕಾ ಸ್ತೋಪಧಾನಂ ಕೃತ್ವಾ ಶ್ರಾಂತಾ ವಲ್ಲರೀಕೋಮಲಾಂಗೀ
 .
 ಆರ್ತಸ್ವಪ್ನೀತ್ಕರ್ತೇ ದಾರುತಲ್ಲೇ ಯಾ ಶೇತೇ ಸ್ಮ ಪ್ರಸ್ತರೇ ಪಿಚ್ಛಪೂರ್ಣೇ .. 83..

ಯೋಮಾಸೀತ್ಪಾಕ್ಷಂದ್ರಿಕಾಯಾಃ ಸಖೀವ ಸಾ ಮೇನೇ ತಾಮಾತ್ಮಕರ್ಮಾರ್ಥದಾಸೀಂ

ತಸ್ಯಾ ಭೂಷಾವೇಶರೂಪಕ್ರಿಯಾಸು ದಾಸೀವತ್ತಾಂ ಚಂದ್ರಿಕಾ ಸೇವತೇ ಸ್ಮ .. 84..

ಇತ್ಥಂ ದಾಸೀಕರ್ಮಸು ನ್ಯಸ್ತಚಿತ್ತಾ ಶ್ರಾಂತಾ ಕಾರ್ಯಾತ್ ಸಜ್ಜರಾಭೂತ್ಕದಾಚಿತ್ .
ಮಾಂದ್ಯಂ ತಸ್ಯಾ ವೀಕ್ಷಮಾಣಾ ವಿಮಾತಾ ಭೂಯೋ ಭೂಯೋ ದಂಡಯಾಮಾಸ
ತನ್ನೀಂ .. 85..

ಕೋಪಾವಿಷ್ಟಾನ್ಯಾನಿ ಕಾರ್ಯಾಣಿ ಚೈವ ಕರ್ತುಂ ತಾಮಾಜ್ಞಾಪಯತ್ ನಿರ್ಘೃಣಾ
ಸಾ .

ಯಸ್ಯಾ ಆಸೀನ್ನಿತ್ಯಕಾರ್ಯಂಹ್ಯಶಕ್ಯಂ ತಸ್ಯಾ ಸಾಧ್ಯಂ ಕಿಂ ಭವೇದ್ಭಿನ್ನಕಾರ್ಯಂ ..
86..

ಏಕತ್ರಾಸನ್ ಶ್ಯಾಮಲಾಃ ಪಾತ್ರಪುಂಜಾ ಅನ್ಯತ್ರಾಸನ್ ಕಶ್ಮಲಾ ವಸ್ತ್ರಮಾಲಾಃ .
ಕಿಂ ಕರ್ತವ್ಯಂ ಚಿಂತಯಂತೀತ್ಯಕಸ್ಮಾತ್ ಸಸ್ಮಾರಾರ್ತಾ ಪೂರ್ವವಾಕ್ಯಾನಿ ಸಾಧೋಃ
.. 87..

ಏಕಾಂತೇ ಸಾ ಸಾಧುವಯೋಪದಿಷ್ಟಂ ಮಂತ್ರಂ ಭಕ್ತ್ಯಾ ಕೌತುಕಾಕ್ರಾಂತಚಿತ್ತಾ .
ನೇತ್ರೇ ರಕ್ತೇ ಮೀಲಯಂತೀ ಜಜಾಪ ತಾಪಗ್ರಸ್ತಾ ಬದ್ಧಪದ್ಮಾಸನಾರ್ತಾ .. 88..

ಮಂತ್ರಂ ಸಂಜಪ್ಯಾದರೇಣಾಂಜಲಿಂ ಚ ಬದ್ಧಾ ಚಕ್ಷುಷ್ಯಾಯತಾಕ್ಷ್ಯನ್ನಿಮೀಲ .
ಯಾವತ್ತಾವತ್ಯಾಚನಾಪ್ರಾಕೃತಾ ಸ್ತ್ರೀ ಪ್ರತ್ಯಕ್ಷಭೂತ್ಪಿಭೃತೀ ದಿವ್ಯದೀಪ್ತಿಂ .. 89..

ಜ್ಯೋತ್ಸಾ ಶುಭ್ರನೇರವಕ್ತ್ರಾ ಬಭಾಸೇ ದೇವೀ ಕಾಷ್ಠಾ ದೀಪಯಂತೀ ಸ್ವಕಾಂತ್ಯಾ .
ದೃಗ್ಭ್ಯಾಂ ಸಾಂದ್ರಾಂ ಪ್ರೇಮಪೀಯೂಷಧಾರಾಂ ಸಿಂಚಂತ್ಯಾರ್ತಕ್ಲೇಶಸಂತಾಪಹಂತ್ರೀಂ
.. 90..

ಮಂದ್ರಸ್ವಷ್ಟಶ್ಲಕ್ಷ್ಣ ವರ್ಣಾಭಿರಾಮೈರ್ವಾತ್ಸಲ್ಯಾಕ್ತಪ್ರೇಮಪೂರ್ಣೈರ್ವಚೋಭಿಃ .
ವೀಣಾನಾದಾನಂತಂಜುಲೈಃ ಸಾಂತ್ವಯಂತೀ ಭೀತಾಂ ಕನ್ಯಾಂ ದಿವ್ಯಯೋಷಿದ್ಭಭಾಷೇ
.. 91..

ಮಾ ಭೀರ್ವತ್ನೇ ವಿದ್ಧಿ ಮಾಂ ತ್ವತ್ನಹಾಯಾಂ ಮಾತೃಪ್ರಾಯಾಂ ತ್ವತ್ಪುಖೋದರ್ಕಕರ್ತ್ರೀಂ

ಪ್ರೋಕ್ತೈರ್ಮಂತ್ರೈಃ ಸತ್ವರಾವಾಹಿತಾಸ್ಮಿ ಕಿಂ ತೇ ಕಾರ್ಯಂ ಕಿಂ ಚ ಕೃಚ್ಛಂ ವದಾಸ್ತಿ ..
92..

ತಸ್ಯಾ ದೇವ್ಯಾಃ ಸ್ನೇಹಲಿಪೈರ್ವಚೋಭಿರ್ನಷ್ಟೇ ತಾಪೇ ಭೀರುತಾಂ ದ್ರಾಗ್ವಿಹಾಯ .
ದೇವೀಂ ಭಕ್ತ್ಯಾ ಚಂದ್ರಿಕಾ ಸಂಪ್ರಣಮ್ಯ ಮಂದಂ ಮಂದಂ ಪ್ರಶ್ರಿತಾ ಪ್ರತ್ಯುವಾಚ ..
93..

ದೇವಿ ತ್ವಂ ಮೇ ಪ್ರಾರ್ಥನಾಂ ಪೂರಯಸ್ವ ಕೃತ್ಸಂ ಮಹ್ಯಂ ಕಾರ್ಯಜಾತಂ
ವಿಮಾತ್ರಾ .

ದತ್ತಂ ಕ್ಷಿಪ್ರಂ ತ್ವತ್ಪ್ರಸಾದಾತ್ಸಮಾಪ್ತಿಂ ಯಾಂತು ಪ್ರೀತಾ ಮದ್ವಿಮಾತಾ ಭವೇಚ್ಚ .. 94..
 ವತ್ರೇ ಕಾರ್ಯಸ್ಥಾನಮಾದೇಶಯೇತಿ ಪ್ರೋಕ್ತಾ ಯಾವತ್ ಪಾಕಶಾಲಾಂ ನಿನಾಯ .
 ಗಚ್ಛ್ಯಗ್ರೇ ಚಂದ್ರಿಕಾ ತಾವದೇವಾಪಶ್ಯತ್ ಭ್ರಾಂತಾ ಕಲ್ಪನಾತೀತದೃಶ್ಯಂ .. 95..

ಪಾತ್ರಾಣ್ಯಾಸನ್ ಪ್ರಸ್ಫುರದ್ವಜಶೋಭೀನ್ಯಗ್ರೀವೂರ್ವಸ್ವಚ್ಚವಾಸಾಂಸ್ಯಭೂವನ್ .
 ಸ್ವಚ್ಛೋ ಧಾತಃ ಪಾಕಶಾಲಾತಲಶ್ಚ ಸನ್ನಿವೃತ್ತಂ ದುಷ್ಕರಂ ಕಾರ್ಯಜಾತಂ .. 96..
 ಕಾರ್ಯಂ ಸರ್ವಂ ತತ್ತರಾವೃತ್ತದೃಷ್ಟ್ಯಾಂ ದೇವ್ಯೈ ತನ್ಯಾಂ ದರ್ಶಯಂತ್ಯಾಂ ಕ್ಷಣೇನ .
 ಅಂತರ್ಧಾನಂ ದಿವ್ಯರೂಪಾಗಮತ್ಸಾ ಸಂವೃಷ್ಯಾಭ್ರಂ ವ್ಯೋಮ ವೈ ದ್ರಾಕ್ ಜಹಾತಿ
 .. 97..

ತೃಪ್ತಾ ದೃಷ್ಟ್ಯಾ ಕಾರ್ಯಜಾತಂ ಸಮಾಪ್ತಂ ದೇವೀ ಯಾತಾ ದೃಕ್ಪಥಾದಿತ್ಯತುಷ್ಟಾ .
 ದ್ವಂದ್ವೇನೇತ್ಥಂ ಬಾಧಿತಾ ಚಂದ್ರಿಕಾ ಸಾ ಮಂತ್ರಂ ವ್ಯರ್ಥಂ ಕ್ಷುದ್ರಕಾರ್ಯೇ ಶುಶೋಚ
 .. 98..

ಮಂತ್ರಃ ಪೂತೋ ದ್ವಿವಿವೇಕಾತ್ಪ್ರಯೋಜ್ಯೋ ಯಸ್ಮಾತ್ಯಾವಜ್ಜೀವಮಾನಂದಲಾಭಃ

ಭೂಯಾದಿತ್ಥಂ ಚಿಂತಯಾಮಾಸ ತನ್ವೀ ಬದ್ಧಂತ್ಯಜ್ಞಾ ಮಕ್ಷಿಕಾಃ ಸ್ಥೂಲರಜ್ವಾ .. 99..
 ಸರ್ವಂ ಕಾರ್ಯಂ ಚಿತ್ತವೇಗಾತ್ ಸಮಾಪ್ತಂ ಪಶ್ಯಂತ್ಯಾ ವೈ ಶ್ಲಾಘಿತಾ ಸಾ ವಿಮಾತ್ರಾ

ದಿಷ್ಟ್ಯಾ ದೇವ್ಯಾ ದಿವ್ಯಸಾನ್ನಿಧ್ಯಲಾಭಾತ್ ವೃತ್ತಂ ಕಾರ್ಯಂ ಹೀತಿ ನಾವೇತ್ ಕಲಾ
 ಸಾ .. 100..

-6-

ಮಂತ್ರಹೂತವಿಬುಧಸ್ತ್ರಿಯಮಾಪ್ತಾಂ ಸಂಕಟಾಗ್ನಿಶಮನೇಽತಿಸಮರ್ಥಾಂ .
 ಮಾತರಂ ಸ್ವಬಲದಾಂ ಗಣಯಂತೀ ಚಂದ್ರಿಕಾಥ ದಿನಕರ್ಮಸು ಮಗ್ನಾ .. 101..
 ಚಿತ್ತತ್ಪ್ರಿರಭಜತ್ ಕೃತಕೃತ್ಯಾಂ ಶಾಂತತಾ ಭುವಮಿವಾಶು ದಿನಾಂತೇ .
 ಚಂದ್ರಿಕಾಂ ಸ್ಮಿತಮುಖೀಂ ಸುಕುಮಾರೀಂ ಸರ್ವತೋ ನಿಜರುಚಿಂ ಪ್ರಕಿರಂತೀಂ ..
 102..

ದಾಸ್ಯವೃತ್ಯು ಚಿತವಸ್ತವಸಾನಾಪ್ಯಾರ್ಯಭೋಗ್ಯರುಚಿರೂಪಗುಣಾಢ್ಯಾ .
 ಪಶ್ಯತಾಂ ಸಪದಿ ಗಣ್ಯಜನಾನಾಂ ಮಾನಸಂ ಮೃದುಮತಿಃ ಪ್ರಮಮಂಥ .. 103..

ದಾಸ್ಯಭಾವಮನುಸೃತ್ಯ ವಿಮಾತುಃ ಪುತ್ರಿಕಾಮನುಚರತ್ಯತಿದೃಪ್ತಾಂ .
 ಚಂದ್ರಿಕಾ ಪಥಿ ಜವೇನ ಯದಾ ತಾಮಾಪಿಬಂತಿ ತರುಣಾಃ ಶಿತದೃಗ್ಭ್ಯಾಂ .. 104..

ಕುಂತಲಾಲಕತರಂಗವಿಲಾಸಂ ಪಶ್ಯತೋ ಯುವಜನಸ್ಯ ತರುಣ್ಯಾಃ .
 ಮಾನಸೇಽಪಿ ಜನಯತ್ಯನಿವಾಯಂ ವೀಚಿಜಾಲಮಭಿಲಾಷಮನೋಜ್ಞಂ .. 105..
 ಮಂಥರಾಲಸಗತಿರ್ವನಿತಾಯಾಃ ಸುಪ್ತಕಾಮಮನಯತ್ತರುಣಾನಾಂ .

ಜಾಗರಸ್ಥಿತಿಮನೂಹ್ಯವಿಧಾಯಾಂ ಮನ್ಮಥಸ್ಯ ತರುಣೇಷು ಹಿ ದೃಷ್ಟಿಃ .. 106..
 ಮಂಡಿತಾಪಿ ವಸನೈರ್ಬಹುಮೂಲ್ಯೈರಾತ್ಮಜಾ ತು ಶುಶುಭೇ ನ ಕಲಾಯಾಃ .
 ಮತ್ತರಾವಿಲಮತಿರ್ವಿಜಗರ್ಹೇ ಚಂದ್ರಿಕಾಂ ಯುವಜನೇ ನಿರತೇತಿ .. 107..
 ಚಂದ್ರಿಕಾಂ ಸ್ವನಿಲಯೇತ್ವಸಹಾಯಾಂ ಮಿತ್ರಭಾವಮಧಿಗಮ್ಯ ಯಯಾಚೇ .
 ಕೋಽಪಿ ಸುಂದರತನುಸ್ತನುರೂಪಃ ಸ್ವೇಚ್ಛಯಾಶ್ರಯಮುಪೇತ್ಯ ಬಿಡಾಲಃ .. 108..
 ಮೋಹಕಧ್ವನಿಮದಮ್ಯವಿಲಾಸಂ ಸ್ನಿಗ್ಧಶುಭ್ರಮೃದುರೋಮವಿಶಿಷ್ಟಂ .
 ಚಂದ್ರಿಕಾ ನಿಜಮಿತ್ರಮವೇದೀತ್ ತುಲ್ಯಶೀಲವಿಷಯೇಷು ಸುಸಖ್ಯಂ .. 109..
 ಚಂದ್ರಿಕಾಮನುಸರನ್ಲಹಕಾರ್ಯೇ ವ್ಯಾಪೃತಾಂ ಮೃದುಪದೈರನಿಶಂ ಸಃ .
 ಮಾವಮಾವಿತಿ ವದನ್ ದರಭೀತಃ ಪೃಚ್ಛತೀವ ನ ದದಾಸಿ ಪಯಃ ಕಿಂ? .. 110..
 ಚಂದ್ರಿಕಾ ಯದಿ ದದಾತಿ ನ ದುಗ್ಧಂ ಸತ್ವರಂ ಪದತಲೇ ವನಿತಾಯಾಃ .
 ಪ್ರಶ್ರಿತಂ ವಿಲುಠತಿ ಸ್ಮ ಬುಭುಕ್ಷುಃ ಪ್ರೇಮಚೋದಕದೃಶಃ ಪರಿಷಿಂಚನ್ .. 111..
 ದೀಯತೇ ಯದಿ ಪಯೋ ನಿಜಪಾತ್ರೇ ಸತ್ವರಂ ಪಿಬತಿ ಮೀಲಿತನೇತ್ರಃ .
 ಚಿಂತಯನ್ನಿವ ಧರಾ ಲಯಮೀಯಾತ್ತೇನ ಕಿಂ ಮಮ ಪಯೋ ಯದಿ ಲಬ್ಧಂ .. 112..
 ಚಂದ್ರಿಕಾಂಕಮಧಿರುಹ್ಯ ದಿನಾಂತೇ ಕಂದುಕಾಕೃತಿಮವಾಪ್ಯ ಸ ಶೇತೇ .
 ಮೂಕಜಂತುರನುರಾಗನಿಬದ್ಧಃ ಸ್ನಿಹ್ಯತಿ ಹ್ಯತಿಶಯೇನ ಮನುಷ್ಯೇ .. 113..
 ಮೂಷಕಾನ್ ನಿಶಿ ಹಿನಸ್ತಿ ಸಖೇಲಂ ಪಾಕಕೋಷ್ಯವಿಘ್ನಾಸಾದನದಕ್ಷಾನ್ .
 ಪ್ರೀಣಯನ್ ಸ್ವಕಲಯಾ ನಿಜಗೋಪ್ತೀಂ ಚಂದ್ರಿಕಾಂ ಸಪದಿ ಮೂಷಕಭೀತಾಂ ..
 114..

ಇತ್ಥಮೀಪ್ಸಿತಪರಸ್ಪರಬಂಧೌ ತೌ ದಿನಾನ್ವ ಪಯತಃ ಕೃತಕೃತ್ಯೈ .
 ಕೋಽವಗಚ್ಛತಿ ಹರೇರಭಿಲಾಷಂ ಮಿತ್ರತಾಹ್ಯಸಹಜಾಪಿ ಸುಖಾಂತಾ .. 115..

-7-

ತತ್ರಾಸೀತ್ಕಥಿತಮಹಾಪುರೇ ನೃಪಾಲಃ
 ಸದ್ವೃತ್ತಃ ಪ್ರಥಿತಯಶಾ ಗುಣಾಭಿರಾಮಃ .
 ಚಂದ್ರಾಖ್ಯಃ ಸ್ವವಿಷಯಪಾಲನೇ ಧುರೀಣಃ
 ಸಂತುಷ್ಯನ್ ಪ್ರಿಯಹಿತಕರ್ಮಭಿಃ ಸ್ವಪೌರಾನ್ .. 116..
 ತಸ್ಯಾಸೀನ್ಮದನನಿಭೋ ಯುವಾ ತನೂಚೋ
 ವಿದ್ಯಾವಾನ್ ವಿನಯಖನಿಸ್ತಿವಿಕ್ರಮಾಖ್ಯಃ .
 ಯಂ ದೃಷ್ಟ್ವಾ ಪುರಲಲನಾಗಣಃ ಪ್ರದಧ್ಯೌ
 ಸಾಸೂಯಂ ವರಯತಿ ಕಾಮಯಂ ಸುಧನ್ಯಾಂ .. 117..
 ಚಂದ್ರಸ್ತಂ ತನುಜಮಪೂರ್ವರೂಪಭಾಜಂ
 ತಾರುಣ್ಯೇ ನಿರುಪಮಶೋಭಯಾ ಜ್ವಲಂತಂ .
 ದ್ರಷ್ಟುಂ ದ್ರಾಕ್ ಸಮುಚಿತಕನ್ಯಯಾ ಸಮೇತಂ

ದಾಂಪತ್ಯೇ ಸಮರಸಶಾಲಿನಂ ವ್ಯಕಾಂಕ್ಷೀತ್ .. 118..
 ಪುತ್ರಂ ಸೋಽಗದತನುರಾಗಪೂರ್ಣವಾಚಾ
 ವಿದ್ಯಾಯಾಃ ಸಮಧಿಗತೋಽಸಿ ವತ್ಸ ಪಾರಂ .
 ತಸ್ಮಾತ್ತ್ವಂ ಪರಿಣಯಯೋಗ್ಯ ಇತ್ಯವೈಮಿ
 ತನ್ವೀಂ ತ್ವಂ ಸದೃಶಗುಣಾಂ ವಧೂಂ ವೃಣೀಷ್ವ .. 119..
 ಉಕ್ತಿಂ ತಾಮತಿಸುಖದಾಂ ನಿಶಮ್ಯ ಪುತ್ರೋ
 ಮಾನಾರ್ಥಂ ಸಪದಿ ನಿಯಂತ್ರಿತಾನುಭಾವಃ .
 ಸ್ತೋದ್ವಾಹಂ ನಿರುಪಮಕನ್ಯಯಾನುಮೇನೇ
 ತಾರುಣ್ಯೇ ಪರಿಣಯವಾಕ್ ಸುಖಾವಹಾ ವೈ .. 120..
 ಸದ್ವಂಶ್ಯಾಸ್ತನಯ ಚಿನೋಮ್ಯಹಂ ತ್ವದರ್ಥಂ
 ಸದ್ವೃತ್ತಾಃ ರುಚಿರಮುಖೀಶ್ಚ ರಾಜಪುತ್ರೀಃ .
 ತಾಸು ತ್ವಂ ವರಯ ಯದೃಚ್ಛಯಾ ಮನೋಜ್ಞಾಂ
 ಕನ್ಯಾಂ ಯಾ ತವ ಭವಿತಾ ಹಿ ಧರ್ಮಪತ್ನೀ .. 121..
 ಇತ್ಯುಕ್ತಃ ಸವಿನಯಮಬ್ರವೀನ್ನರೇಶಂ
 ಭೂಗರ್ಭೇ ನ ಭವತಿ ಕಿಂ ಪ್ರಶಸ್ತವಜ್ರಃ .
 ಅಬ್ಲೌ ಕಿಂ ವದತು ಲಭಾಮಹೇ ನ ಮುಕ್ತಾ
 ಓಷಧ್ಯೋ ಗಹನವನಾಂತರೇ ನ ಕಿಂ ಸ್ಯುಃ .. 122..
 ವ್ಯಾಸಸ್ಯ ಪ್ರಥಿತಮುನೇಃ ಕಿಮಾಭಿಜಾತ್ಯಂ
 ಬಾಲಘ್ನಃ ಸಗರಸುತೋ ನ ಕಿಂ ಕುಲೀನಃ .
 ವಿಶ್ವಾಸೋ ಮಿತಚಯನೇ ನ ಮೇಽಸ್ತಿ ಪುರ್ಯಾ-
 ಮಸ್ಯಾಂ ತೇ ತೃಣಕುಟಜೇಽಪಿ ಮೇ ಪ್ರಿಯಾ ಸ್ಯಾತ್ .. 123..
 ಶ್ಲಾಘಿತ್ವಾ ಸ್ವಸುತವಿವಕ್ಷಿತಂ ನೃಪಾಲಃ
 ಸಮ್ಮಂತ್ರೈಸ್ವಹಿತಜನೈರ್ವಿವಾಹಕಾರ್ಯೇ .
 ಪುತ್ರಾರ್ಥೇ ಪರಿಣಯಘೋಷಣಾಮಸಾಧ್ಯೋ-
 ದೇವಂ ತನ್ನಗರಭಟೈಃ ಪ್ರಗೇ ವಿಧೇಯೈಃ .. 124..
 ಭೋಃ ಪೌರಾಃ ಶ್ರುಣುತ ನೃಪಸ್ಯ ಘೋಷಣಾಂ ಭೋ
 ಉದ್ವಾಹೋ ನೃಪತನಯಸ್ಯ ನಿಶ್ಚಿತೋಽಸ್ತಿ .
 ಆಯಾಂತು ತ್ವರಿತಪದೇನ ಪೌರ್ಣಮಾಸ್ಯಾಂ
 ಪ್ರಾಸಾದಂ ನಿಶಿ ಸಮಲಂಕೃತಾಃ ಕುಮಾರ್ಯಃ .. 125..
 ಆಯಾಂತು ತ್ವರಿತಪದೇನ ಪೌರಕನ್ಯಾ
 ಯುಷ್ಮಾಸು ಪ್ರಭುತನಯೋ ಮನೋಜ್ಞಕನ್ಯಾಂ .
 ಸಂಪನ್ನಾಮುಚಿತಗುಣೈಶ್ಚ ರೂಪಲಕ್ಷ್ಮ್ಯೈಃ

ಜ್ಯೋತ್ಸ್ನಾ ಯಾಂ ವರಯತಿ ಪೌರನೃತ್ಯರಂಗೇ .. 126..

ಇತ್ಯೇವಂ ನರಪತಿಘೋಷಣಾಂ ನಿಶಮ್ಯ
ಕನ್ಯಾಯಾಃ ಕಿಲ ಜನನೀ ಪ್ರರೂಢಮೋಹಾ .

ಏಕೈಕಾ ಮಧುಮಥನಂ ರಹಃ ಯಯಾಚೇ
ಪುತ್ರೀ ಮೇ ಭವತು ನರೇಶಪುತ್ರಪತ್ನೀ .. 127..

ಶ್ರುತ್ವೈತತ್ಸಪದಿ ಕಲಾಪ್ಯುಮಾಂ ಸ್ವಪುತ್ರೀಂ
ಭೂಷಾಭಿರ್ನೃಪಸದನೋಚಿತ್ಯೈಶ್ಚ ವಸ್ತ್ರೈಃ .

ಔತ್ಸುಕ್ಯಾದಲಮಕರೋದ್ವೃಥಾಭಿಲಾಷಾ
ಮಾತ್ಸ್ಯಣಾಂ ನಿಜತನಯಾಃ ಸದಾ ಮನೋಜ್ಞಾಃ .. 128..

ಸಂಶ್ರುತ್ಯ ಶ್ರವಣಸುಖಾಮಪೂರ್ವವಾರ್ತಾ-
ಮುತ್ತಂತಾಂ ಹ್ಯಲಭತ ಚಂದ್ರಿಕಾವ್ಯವರ್ಣ್ಯಾಂ .

ಕಿಂ ರಾಜ್ಞಃ ಪ್ರಿಯತನಯಸ್ಯ ಕಮ್ರಪಾಣೇಃ
ಸಂಸ್ಪರ್ಶಾತ್ತತಪುಲಕಾ ನ ಮಾಮಕೀನಾಃ .. 129..

ಉದ್ಯುಕ್ತಾಂ ಜನಪಸುತಸ್ಯ ನೃತ್ಯಗೋಷ್ಠೀ-
ಮೌತ್ಸುಕ್ಯಾದಪರಿಮಿತಾಜ್ಜವೇನ ಗಂತುಂ .

ವೈಮಾತ್ರೀಂ ಪ್ರಣತಮುಖೀ ಮಿಥೋ ಯಯಾಚೇ
ಗಚ್ಛೇಯಂ ನೃಪಸದನಂ ತ್ವಯಾ ಸಹಾಹಂ .. 130..

ಮಾತ್ಸರ್ಯಂ ಕಥಮಪಿ ಗೂಹಿತುಂ ಪ್ರವೃತ್ತಾ
ವ್ಯಾಚಷ್ಟೇ ಸ್ಮ ಮಧುರಸಾವಹಾಸವಾಗ್ನಿಃ .

ಹಂಜೇ ತ್ವಾಂ ನೃಪಸುತ ಏವ ನಾಯಯೇದ್ವೈ
ಮೃಗ್ಯಂತೇ ತವ ಸದೃಶಾಃ ಕುಲೀನನಾಯಃ .. 131..

ಶ್ರುತ್ವಾ ತಾಮಭಿಭವಕಾರಿಣೀಂ ದುರುಕ್ತಿಂ
ದಾಸೀವ ವ್ಯಥಿತಮತಿರ್ವಿನಮ್ರಮೌಲಿಃ .

ನೋವಾಚ ಪ್ರತಿವಚನಂ ಪ್ರಸಹ್ಯ ಕೋಷ್ಠಂ
ತತ್ಯಾಜ ಪ್ರಣತಜನಸ್ಯ ಕೋ ವಿಕಲ್ಪಃ .. 132..

ಆಯಾತಾ ಪುರಲಲನಾಸು ಪೌರ್ಣಮಾಸೀ
ಪ್ರತ್ಯಾಶಾಕುವಲಯಿನೀರ್ವಿಕಾಸಯಂತೀ .

ಐಶ್ವರ್ಯಾಪ್ಲುತಸದನೇಷು ಸಂಸ್ಥಿತಾಸು
ದಾರಿದ್ರ್ಯೋಪಹತತ್ಯಣಾವೃತೋಟಜೇಷು .. 133..

ಸಂಸಿಕ್ತಾ ಹಿಮಸಲಿಲೇನ ರಾಜರಥ್ಯಾ
ಆಮೋದಾ ಮಲಯಜಚಂದನಪ್ರಸೂತಾಃ .

ಪ್ರಾಸಾದಾ ಯುವಜನಹರ್ಷಘೋಷಜುಷ್ಪಾಃ
 ಪೌರಾಣಾಂ ಮುದಮವದನ್ನಿವಾಪುರಾಂತಂ .. 134..
 ಔತ್ಸುಕ್ಯಂ ನಿರವಧಿಕಂ ಗೃಹೇ ಕಲಾಯಾಃ
 ಸಂಭ್ರಾಂತೇ ಖಲು ವಿದಧೇ ಕಲಾಮುಮಾಂ ಚ .
 ಸ್ಮರ್ತವ್ಯಂ ಬಹು ನರಪಸ್ಯ ಸನ್ನಿಧಾನೇ
 ವಾಗ್ಗೋಷಾ ದುರಭಿರುಚಿಶ್ಚ ಗೂಹಿತವ್ಯಾಃ .. 135..
 ನಾಸಾಗ್ರೇ ಸ್ಪುರದಮಲೋ ಮನೋಜ್ಞವಜ್ರಃ
 ಕಂಠೇ ಚಾಪ್ರತಿಮರುಚಿಃ ಪ್ರಲಂಬಮಾಲಾ .
 ನಾಭ್ಯಂತೇ ಕನಕಮಯೀ ಮಹಾರ್ಘಕಾಂಚೀ
 ನೈರಾಶ್ಯಂ ಕಿಮು ಕಥಯಂತ್ಯಹೋ ಹ್ಯುಮಾಯಾಃ .. 136..
 ಗಚ್ಛಂತ್ಯಾಂ ತುರಗರಥೇನ ಸಜ್ಜಿತೇನ
 ವೈಮಾತ್ರ್ಯಾಂ ನರಪಗೃಹಂ ಸಹ ಸ್ವಮಾತ್ರಾ .
 ದಿಜ್ಞೂಢಾ ಚಿರಮರುದತ್ಸ್ವ ಮಂದಭಾಗ್ಯೇ
 ಮಾರ್ಜಾಲಂ ಹೃದಿ ಪರಿರಭ್ಯ ಚಂದ್ರಿಕಾರ್ತಾ .. 137..
 ಮಾರ್ಜಾಲಃ ಪರಿಪತತಿ ಸ್ಮ ಸಾಂತ್ವನಾರ್ಥಂ
 ಮಾ ಶೋಚೀರಿತಿ ವದತೀವ ತಾಮುಪೇತ್ಯ .
 ತಿಯಂಚಃ ಸ್ವಹಿತಜನಸ್ಯ ಸರ್ವಭಾವಾನ್
 ಜಾನಂತಿ ಪ್ರಕೃತಿಗತೇಂಗಿತಾವಬೋಧಾತ್ .. 138..
 ಪಶ್ಯಂತೀ ದರಚಕಿತಾ ಬಿಡಾಲಲೀಲಾಂ
 ಸಸ್ಮಾರಾಭಯವಚನಂ ಮುನೇಃ ಪುರೋಕ್ತಂ .
 ಪ್ರಾಗೇವ ಪ್ರಕಟಿತಸಾರ್ಥಕಪ್ರಯೋಗಂ
 ಸಂಸ್ಮತ್ಯಾಮಿತಸುಷಮಾಮವಾಪ ತನ್ವೀ .. 139..
 ಚಿತ್ತೇ ತಂ ಸಮುಚಿತಸೂಚಕಂ ಬಿಡಾಲಂ
 ವಂದಿತ್ವಾ ಪ್ರಶಮಿತಧೀರ್ಭೃಥಪ್ರತಿಜ್ಞಾ .
 ಆಸೀನಾ ಸ್ಥಿರಕಮಲಾಸನೇಽಜಪತ್ನಾ
 ಸಾಧೂಕ್ತಂ ಪ್ರಣತವಪುಃ ಕ್ರಮೇಣ ಮಂತ್ರಂ .. 140..

-8-

ಪ್ರಸಹ್ಯ ದೇವೀ ಸ್ಪುರದುಜ್ವಲಪ್ರಭಾ ಯಾ ಪ್ರಾದುರಾಸೀತ್ ಜಪಕರ್ಷಿತಾ ಪುರಾ .
 ಪ್ರತ್ಯಕ್ಷತಾಂ ಪ್ರಾಪ್ಯ ಜಗಾದ ಚಂದ್ರಿಕಾಂ ವಶ್ನೇ ಪ್ರಿಯಂ ಕಿಂ ಕರವಾಣಿ ತದ್ವದ .. 141..
 ಚಂದ್ರಪ್ರಭಾಯಾಮಧುನಾ ನೃಪಾತ್ಮಜೋ ವೃಣೋತಿ ಪತ್ನೀಂ ನೃಪಪಾಲಿತೇ ವನೇ .
 ಯಾಸ್ಯಾಮ್ಯಹಂ ತತ್ರ ಯಥಾ ವಿಭೂಷಿತಾ ಮಾತಃ ಕುರು ತ್ವಂ ಕರುಣಾನಿಧೇ ತಥಾ
 .. 142..

ಇತಿ ಬ್ರುವಾಣಾಂ ಪರಿರಭ್ಯ ಚಂದ್ರಿಕಾಮಾಘ್ರಾಯ ಮೂರ್ಧ್ನಿ ಪ್ರಜಗಾದ ದೇವತಾ .
ಕೂಷ್ಮಾಂಡಮೇಕಂ ಗೃಹವಾಟಿಕಾಜ್ಜವಾದುಪಾನಯಾಪಕ್ಷಮಪೇತಮಾರ್ದವಂ ..
143..

ಮಾರ್ಜಾಲಮಪ್ಯಾದಿಶತಾರ್ದ್ರಲೋಚನಂ ಷಣ್ಮೂಷಕಾನಾನಯ ಜೀವಿನೋ
ದ್ರುತಂ .

ವನಾತ್ ಬಿಲಾದ್ವಾಥ ಮಹಾನಸಾದ್ವಾ ತ್ವತ್ಸಾ ಮಿನೀಭಾವ್ಯಸುಖಪ್ರದಾಸ್ತೇ .. 144..

ಶ್ರುತ್ವಾ ನಿರ್ದೇಶಂ ಸ ದಧಾವ ನಿಷ್ಕುಟಂ ಕುತೂಹಲೋತ್ಸಾಹಭಯಪ್ರಚೋದಿತಃ .
ವಕ್ತ್ರೇ ಗೃಹೀತ್ವಾ ಪೃಥುಲಾನ್ ಬಿಲೇಶಯಾನ್ ಕ್ಷಣಾತ್ಪ್ರತೀಯಾಯ ಕೃತಾರ್ಥತೋದ್ಧತಃ
.. 145..

ಅತ್ರಾಂತರೇ ಸಂಭ್ರಮನುತ್ತಸಾಧ್ಯಸಾ ಪ್ರತ್ಯಾಗತಾ ಗೇಹವನಾತ್ ಗೃಹಾಂತರಂ .
ಪ್ರಗೃಹ್ಯ ಕೂಷ್ಮಾಂಡಮಖಂಡವರ್ತುಲಂ ಚಂದ್ರೋಪಮಂ ಮಂದಜವೇನ
ಚಂದ್ರಿಕಾ .. 146..

ತತಕ್ಷ ಕೂಷ್ಮಾಂಡಮಪೂರ್ವಕೌಶಲಾನಿರೂಪಯಾಮಾಸ ರಥಾಕೃತಿಂ ದೃಢಾಂ .
ನಿಮೇಷಮಾತ್ರೇಣ ರಥಂ ನೃಪೋಚಿತಂ ದೇವೀ ಮಹಾಂತಂ ಸಸೃಜೇ ಸ್ಫುರದ್ಧ್ವಜಂ
.. 147..

ಆದರ್ಶವತ್ ಶ್ಲಕ್ಷ್ಣ ಮಪೂರ್ವಸುಂದರಂ ಸುವರ್ಣಲಿಪ್ತಪ್ರತಿಮಾಭಿಶೋಭಿತಂ .
ಮಹೇಂದ್ರಯಾನೋಪಮಮೈಕ್ಷತೋತ್ಸುಕಾ ತಂ ನಿರ್ನಿಮೇಷಾ ರಥಮೇವ
ಚಂದ್ರಿಕಾ .. 148..

ಸುರಾಂಗನಾ ದ್ರಾಕ್ ಚತುರಸ್ತುರಂಗಮಾನ್ ಸಂಸ್ಪೃಶ್ಯ ಮಾರ್ಜಾಲಧೃತಾನ್
ಬಿಲೇಶಯಾನ್ .

ವ್ಯಕಲ್ಪಯತ್ ಪುಷ್ಪಬಲಿಷ್ಠಬಂಧುರಾನ್ ಪ್ರಕಾಶಯಂತೀ ನಿಜಹಸ್ತಲಾಘವಂ ..
149..

ವಿಧಾಯ ಸೂತಂ ಸಿತತೋತ್ರಶೋಭಿತಂ ತಥಾಖುನೈಕೇನ ದೃಢೇನ ಲೀಲಯಾ .
ಅನ್ಯೇನ ಯೋಧಂ ಶಿತಖಡ್ಗಧಾರಿಣಂ ರಥಾಭಿಪಾಲಂ ತರುಣಂ ವಿನಿರ್ಮಮೇ ..
150..

ನಿಮೇಷಮಾತ್ರೇಣ ಚಕಾರ ಚಂದ್ರಿಕಾಂ ವಿಭೂಷಣೈಃ ಪಾರ್ಥಿವಕನ್ಯಕೋಚಿತ್ತೈಃ .
ಮಹಾರ್ಘರತ್ನೈಃ ಖಚಿತ್ತೈರ್ವಿಭೂಷಿತಾಂ ಸ್ಫುರತ್ಪ್ರಭಾಮುಷ್ಣಭವ್ಯಂದದೀಪ್ತಿಭಿಃ ..
151..

ಸುವರ್ಣಸೂತ್ರೋತದುಕೂಲನಿರ್ಮಿತಸ್ವರಂಗನಾರೋಚಕಕಂಚುಕಾವೃತಾ .
ಬಭೂವ ಸದ್ಯೋ ಲಸದುಜ್ಜ್ವಲಪ್ರಭಾ ದೇವೀಕೃಪಾಧಾರಬಲೇನ ಚಂದ್ರಿಕಾ .. 152..
ಸಾಮೋದಪುಷ್ಪೈಃ ಸುವಿವಿಕ್ತವರ್ಣಕೈಃ ಶಿರೋರುಹಾ ದಕ್ಷತಯೈವ ಮಂಡಿತಾಃ .

ನೇತ್ರೇ ಸುಪಕ್ಷೇಽಭಜತಾಂ ಮನೋಜ್ಞತಾಂ ತಸ್ಯಾಃ ಸುನೀಲಾಂಜನಸೂಕ್ಷ್ಮರೇಖಯಾ
.. 153..

ರಕ್ತಾಷ್ಟಲೇಪೇನ ಜಪಾಸುಮತ್ತಿಷಂ ಸುಖೇನ ನಾರಂಗದಲೋಪಮಾಧರೌ .
ಅವಾಪತುಶ್ಚಂದ್ರಿಕಯಾಪ್ಯಲಕ್ಷಿತೌ ಪ್ರಸಾರಯಂತೌ ತರುಣಾರ್ಕವದ್ವ್ಯುತಿಂ .. 154..
ಅಲಂಚಕಾರಾರುಣವರ್ಣಚರ್ಚಿತೇ ತಸ್ಯಾಃ ಪದೇ ಸ್ವಾಟಿಕಪಾದುಕಾದ್ವಯಂ .
ರಮ್ಯಂ ಘನೀಭೂತಶಿಪ್ರಭಾನಿಭಂ ಕಾಮಪ್ಯನೂಹ್ಯಶ್ರಿಯಮಾವಹನ್ನಿಜಾಂ ..
155..

ಅಯಂ ದಿವಾಸ್ವಪ್ನ ಇತಿ ಭ್ರಮೇ ಸ್ಥಿತಾಂ ಜಗಾದ ದೇವೀ ಸ್ಮಿತಪೂರ್ವಮಾದರಾತ್ .
ವತ್ಸೇ ರಥೇನ ವ್ರಜ ರಾಜಮಂದಿರಂ ಸುಸಜ್ಜಿತೇನ ಪ್ರಸಭಂ ಸುನಿರ್ಭಯಾ .. 156..
ಪರಂ ತು ಮಾ ವಿಸ್ಮರ ಯಾಮದುಂದುಭಿನಿರ್ನಿಶೀಥಮಾಖ್ಯಾತಿ ನ ಯಾವದಂಜಸಾ

ತಾವನ್ನಿವರ್ತಸ್ವ ಗೃಹಂ ನೃಪಾಲಯಾನ್ನೋ ಚೇತ್ತಿನಶ್ಯೇತ್ಸಕಲಂ ಚ ಕಲ್ಪಿತಂ .. 157..
ಭೂಯಾಚ್ಛುಭಂ ತೇ ಗಮನೇ ಮತಿಂ ಕುರು ಪ್ರಸನ್ನವಕ್ತ್ರಾ ಸ್ಮಿತದೀಪ್ತಪದ್ಧತಿಃ .
ಇತಿ ಬ್ರುವಾಣಾ ದಿವಮುತ್ಪಪಾತ ಹ ಪ್ರಸಹ್ಯ ದೇವೀ ಚಪಲೇವ ಭಾಸ್ವರಾ .. 158..
ಮಾರ್ಜಾಲಮಾಪೃಚ್ಛ್ಯ ಸಖಾಯಮುತ್ಸುಕಾ ರಥಾಂತರೇ ರತ್ನಕುಢಾಸ್ತುತೇ ತಲೇ .
ನಿವಿಶ್ಯ ಸೂತಂ ವಿನಯೇನ ಚಂದ್ರಿಕಾ ದಿದೇಶ ಗಂತುಂ ನೃಪಸೌಧಮಂಜಸಾ .. 159..
ರಥ್ಯಾಸು ಪೌರಾ ಲಲನಾಂ ರಥಸ್ಥಿತಾಮವೇಕ್ಷ್ಯ ತಾರಾಪಥತಃ ಸಮಾಗತಾಂ .
ಚಂದ್ರಾಂಶುಮೂರ್ತಿಂ ನಿಶಿ ವಿಸ್ಮಯಾಕುಲಾಸ್ತಾಂ ನಿಷ್ಕಲಂಕಾಂ ನಿಯತಂ ಹಿ
ಮೇನಿರೇ .. 160..

ದೃಷ್ಟಿಪ್ರಸೂನೈರನುರಾಗಸೌರಭೈಸ್ತಾಮರ್ಚಮರ್ಚಂ ಪ್ರಥಮಾನಯೌವನಾಃ .
ಸ್ಥಿತಾ ಧ್ವಜಾಲಂಕೃತರಾಜಪದ್ಧತೌ ನ ಲೇಭಿರೇ ತೃಪ್ತಿಮನಂಗಚೋದಿತಾಃ .. 161..
ಕಸ್ಯಾಃ ಕುಲೀನಾ ಗುಣರೂಪಶೋಭಿತಾಃ ಸಮಾನಕಾಮಾ ನೃಪಪುತ್ರಲೋಭನೇ .
ಮ್ನಾನತ್ವಮಾಪುಃ ಪ್ರಸಮೀಕ್ಷ್ಯ ಚಂದ್ರಿಕಾಂ ಕುಶೇಶಯಾನೀವ ದಿನಾತ್ಯಯೇ ಭೃಶಂ
.. 162..

ಕಸ್ಯಾತ್ಮಜೇಯಂ ನರಪಸ್ಯ ಸುಂದರೀ ಕುತೋ ರಥೋಽಯಂ ಸುರಯಾನಸನ್ನಿಭಃ .
ಯದೀಕ್ಷತೇ ರಾಜಸುತೋ ಮನಾಗಿಮಾಂ ಭವೇದನಂಗಜ್ವರಬಾಧಿತೋ ಧ್ರುವಂ ..
163..

ವೃಥಾಸ್ಮದೀಯಂ ಸಕಲಂ ಪ್ರಸಾಧನಂ ವಿನಾಪಿ ತೇನೇಯಮುಷೇವ ದೀಪಯೇತ್

ಇತಿ ಬ್ರುವಾಣಾ ಲಲನಾ ಹತೇಷ್ಟಿತಾ ನ ಗೂಹಿತುಂ ಶೇಕುರವಾರ್ಯಮತ್ಸರಂ .. 164..
ರಥೇ ನೃಪಾವಾಸಸಮೀಪಮಾಗತೇ ಬದ್ಧಾಂಜಲಿಃ ಪ್ರತ್ಯುದಗಾತ್ಸಸಂಭ್ರಮಂ .
ವಹನ್ ರಥಸ್ಥಾಂ ವನಿತಾಂ ಸ್ವದೃಷ್ಟಿಭಿಃ ರಾಜಪ್ರತೀಹಾರಗಣಃ ಸುಶಿಕ್ಷಿತಃ .. 165..

ಸೌಭಾಗ್ಯವಾನ್ನೂನಮಿಮಾಂ ಮನೋಹರಾಂ ನೃಪಸ್ಯ ಪುತ್ರೋ ವರಯೇತ್
ಹರೀಚ್ಛಯಾ .

ಪ್ರಜಲ್ಪತೀತ್ಲಂ ಬಹುಶೋ ಮಿಥೋ ಜನೇ ರಥಾತ್ಪ್ರಸನ್ನಾವತತಾರ ಚಂದ್ರಿಕಾ .. 166..
ಯದಾ ಶನ್ಯಃ ಸಾಚಲದಾಯತೇಕ್ಷಣಾ ನಿತಂಬಿನೀ ಮಂದಗತಿನೃಪಾಲಯಂ .
ತಸ್ಯಾ ಅಭಿಖ್ಯಾಮೃತಪಾನಕಾಂಕ್ಷಿಣಃ ಸಮಾಗತಾ ರಾಜಪಥಸ್ಯ ಪಾರ್ಶ್ವಯೋಃ ..
167..

ತಸ್ಯಾಂ ಚರಂತ್ಯಾಂ ನೃಪಪಾಲಿತೇ ವನೇ ಛಾಯಾಸ್ವರೂಪಾಂ ಸಹಸಾ ತಿರೋಹಿತಾಃ
.
ತಸ್ಯಾ ರುಚಾ ಸಜ್ಜನಸನ್ನಿಧೇಃ ಖಲು ಪ್ರಾಯೇಣ ಧಾವಂತಿ ಭಯಾರ್ತದುರ್ಜನಾಃ ..
168..

-9-

ನೃಪಪಾಲಿತಪುಷ್ಪವಾಟಿಕಾಮಗಮನ್ ಪೌರಸುತಾ ನಿಶಾಮುಖೇ .
ಅಮರಾಲಯರೋಹಣೇ ರತಾ ಇವ ಲಕ್ಷ್ಮೋನ್ನತಿಸಂಪ್ರಚೋದಿತಾಃ .. 169..
ಯದಿ ಮಾಂ ವರಯೇನ್ಮೃಪಾತ್ಮಜೋ ಮಮ ಪೂರ್ವಾರ್ಜಿತಪುಣ್ಯಸಂಚಯಃ .
ಭವಿತಾ ಯದಿ ನೋ ತಥಾಪಿ ಮೇ ರುಚಿರೋದ್ಯಾನವನಾಭಿವೀಕ್ಷಣಂ .. 170..
ಇತಿ ಮಾನಸತರ್ಕಬೋಧಿತಾಃ ಪರಿಣಾಮೇ ವಿಗತಸ್ತೃಹಾ ಮುದಾ .
ವ್ಯಚರನ್ನವಿಲಾಸಮಂಗನಾ ನರಪಾಲೋಪವನೇ ಸುವಿಸ್ಮಿತಾಃ .. 171..
ನರಪೋಪವನೇ ಕಲಾಮುಮಾ ಭವತೀ ಪಶ್ಯತಿ ಚಂದ್ರಿಕಾನಿಭಾಂ .
ಕಿಮು ಕಾಮಪಿ ಸುಷ್ಣು ಭೂಷಿತಾಂ ವಿಚರಂತೀಮಿತಿ ವಿಸ್ಮಿತಾಬ್ರವೀತ್ .. 172..
ಕ್ಷ ಭವೇದಿಹ ದೀನಸೇವಿಕಾ ದಿನಕಾರ್ಯೇಷು ರತಾ ಗೃಹೇ ಭವೇತ್ .
ತ್ಯಜ ಮೋಹಮಿಯಂ ಸುಮಧ್ಯಮಾ ನರಪಾಲಸ್ಯ ಸುತಾ ಹಿ ಕಸ್ಯಚಿತ್ .. 173..
ಇತಿ ಮಾತುರುದೀರಿತೇನ ಸಾ ಮನಸಿ ಪ್ರಾಪ್ತಶಮಾ ಕಥಂಚನ .
ಸ್ವವಿಧಾವಭಜತ್ಸ್ಮಹಾಮುಮಾ ಯುವತೀನಾಂ ಸುಪತಿರ್ವರೇಪ್ಸಿತಂ .. 174..
ಅಥ ರಾಜಸುತೇ ಸುಭೂಷಿತೇ ಸ್ವವಯಸ್ಯೈಃ ಸಹ ನಂದನೋಪಮಂ .
ಕುಸುಮೋಪವನಂ ಸಮಾಗತೇ ಜನಘೋಷೋ ಗಗನಾಂತಮಸ್ತ್ವಶತ್ .. 175..
ವಿಟಪಾಶ್ರಿತರಮ್ಯಬರ್ಹಿಣಾನ್ ಕ್ವಚಿದುನ್ಮತ್ತನದಚ್ಚಿಲೀಮುಖಾನ್ .
ಕ್ಷಚಿದಾಯತಶೀತಶಾದ್ವಲಾನ್ ಕ್ವಚಿದಾಮೋದವಹಾನ್ ಸುಮೋದ್ಗಮಾನ್ .. 176..
ಕ್ಷಚಿದುಲ್ಲಸದಾತವೀರುಧಃ ಫಲಭಾರಾನತತುಂಗಪಾದಪಾನ್ .
ವಿವಿಧಾಕೃತಿವರ್ಣಮೋಹಕೈಃ ಕುಸುಮೈರಾವೃತಗುಲ್ಮಸಂಚಯಾನ್ .. 177..
ಅವಲೋಕಯತೋಽಭಿತೋ ಮುದಾ ನೃಪಪುತ್ರಸ್ಯ ಹೃದಾಲಯಂ ದ್ರುತಂ .
ಮದನಃ ಪ್ರವಿವೇಶ ಲೀಲಯಾ ನಿಭೃತಂ ಯೋಷಿದಪಾಂಘವತ್ಮನಾ .. 178..

ನವಯೌವನಶೋಭಿನೀಃ ಸ್ತ್ರಿಯೋ ಮಣಿರತ್ನಾಭರಣೈರ್ವಿಭೂಷಿತಾಃ .
 ವಿಚರಂತೀಃ ಸವಿಲಾಸಮುತ್ಸುಕಾ ನೃಪಪುತ್ರಃ ಪ್ರದದರ್ಶ ಸರ್ವತಃ .. 179..
 ಚಪಲಾಮಿವ ಯೋಷಿತಾಂ ಗಣೇ ಸ್ಫುರದಾಹ್ಲಾದಕರೂಪಶಾಲಿನೀಂ .
 ದರಹಾಸವಿಲಾಸಮೋಹಿನೀಂ ಕಮನೀಯಾಂ ಸ ದದರ್ಶ ಚಂದ್ರಿಕಾಂ .. 180..
 ಸ್ಮರಸಾಯಕಲಕ್ಷ್ಯತಾಂ ಗತಃ ಸ ಶನೈರಾಯತಲೋಚನೋಽಭ್ಯಗಾತ್ .
 ಸ್ಮಯಮಾನಮುಖಃ ಪ್ರಸನ್ನಧೀರಬಲಾಂ ವೇಪಥುಮೂರ್ತಮಾನಿನೀಂ .. 181..
 ಭಯಕಾರಣಮಸ್ತಿ ನಾತ್ರ ತೇ ಲಲನೇ ತ್ವತ್ಸುಹೃದಿತ್ಯವೇಹಿ ಮಾಂ .
 ಮಮ ಮಾನಸರಾಜ್ಞಿ ದೇಹಿ ಮೇ ತವ ಪಾಣಿಗ್ರಹಣೇ ಕೃತಾರ್ಥತಾಂ .. 182..
 ಮಮ ಹಸ್ತಪರಿಗ್ರಹಕ್ರಿಯಾಮನುಜಾನಾಸಿ ಯದಿ ಪ್ರಭಾವತಿ .
 ಪ್ರಣಯಾರ್ಣವವೀಚಿಸಂಪ್ಲವೇ ಪರಿಷಿಕ್ತಂ ಕುರುಷೇ ಚಿರಾಯ ಮಾಂ .. 183..
 ಇತಿ ರಾಜಕುಮಾರಭಾಷಿತಂ ಶ್ರವಣಾನಂದಕರಂ ನಿಶಮ್ಯ ಸಾ .
 ಕುರುತೇ ನ ಮತಿಂ ಕರಾರ್ಪಣೇ ನ ನಿರಾಕರ್ತುಮನರ್ಘಯಾಚನಾಂ .. 184..
 ಕದಲೀವ ಮರುಜ್ಜವಾಹತಾ ಪ್ರಚಕಂಪೇ ಸುಭೃಶಂ ಕೃಶೋದರೀ .
 ಅವಲಂಬನಹೇತುನೇವ ತತ್ಕರಮಾಶು ಪ್ರಣಯೀ ಸಮಗ್ರಹೀತ್ .. 185..
 ತರುಣಸ್ಯ ಕರಾಗ್ರಸಂಗಮಾತ್ ಪುಲಕಸ್ವೇದಯುಗೇನ ಬಾಧಿತಾ .
 ತನುಸಂಹನನಶ್ರಿಯಾ ಪ್ರಿಯಾ ಭಜತೇ ಕಾಮಪಿ ನವ್ಯಭೋಗ್ಯತಾಂ .. 186..
 ಪ್ರಸಭಂ ವಿಚಕರ್ಷ ಕಿಂ ಬಲಾದಥವಾ ತಾಮವಹದ್ಭುಜಾಂತರೇ .
 ಸ್ವಯಮೇವ ಗತಾನುಸೃತ್ಯ ತಂ ಕ್ಷಣಮುಗ್ಧಾ ನ ಕಿಮಪ್ಯವೇತ್ತದಾ .. 187..
 ರಜನೀಚರರಶ್ಮಿರಂಜಿತೇ ವರನೃತ್ಯೋಚಿತಭವ್ಯಕುಟ್ಟಿಮೇ
 ಮುದಿತೇನ ನನರ್ತ ಚಂದ್ರಿಕಾ ನೃಪಪುತ್ರೇಣ ಸಹೋತ್ಸವಪ್ರಿಯಾ .. 188..
 ನೃಪಪುತ್ರಸುಹೃದ್ಗಣೈಃ ಸಹ ಪ್ರಣನರ್ತುಃ ಪ್ರಮದಾಃ ಸಮುತ್ಸುಕಾಃ .
 ನ ಹಿ ಕಾಪಿ ಭವತ್ಯತರ್ಪಿತಾ ತರುಣೋತ್ಸಾಹಮಯಂ ನೃಪಾಂಗಣಂ .. 189..
 ಕಿಮುವಾಚ ಮಿಥಸ್ತಿ ವಿಕ್ರಮಃ ಕಿಮಭೂತಾತ್ಮಹೃದುತ್ಕಮುತ್ತರಂ .
 ಸುತರಾಂ ನ ಹಿ ವೇತ್ತಿ ಚಂದ್ರಿಕಾ ಕ್ಷಣಿಕೇ ಸ್ವರ್ಗಸುಖೇ ಪರಿಪ್ಲುತಾ .. 190..
 ನ ಚ ವೇತ್ತಿ ಹಿ ಕಾಲಧಾವನಂ ನ ಚ ಸಾ ಕ್ಲಾಮ್ಯತಿ ನರ್ತನೇ ರತಾ .
 ನವವರ್ಷಜಲಾರ್ದ್ರಬಹಿಷಾಣಾನನುಕೃತ್ಯ ಪ್ರಚಚಾಲ ಲೀಲಯಾ .. 191..
 ಅಥ ನರ್ತನಹರ್ಷಸಾಗರೇ ಪ್ಲವಮಾನಾ ಸಹಸಾ ಸಸಾದ್ವಸಂ .
 ಘನಗರ್ಜಿತವತ್ಸಯಾವಹಂ ವ್ಯಶೃಣೋತ್ಪೋರನಿಶೀಥದುಂದುಭಿಂ .. 191..
 ಹರಿಣೀವ ಮೃಗೇಂದ್ರಗರ್ಜನಶ್ರವಣಾರ್ತಾ ರ್ಘುಟಿತಿ ಪ್ರಮುಚ್ಯ ಸಾ .
 ನೃಪಪುತ್ರಕರಂ ಭಯದ್ರುತಾ ತಮನಾಪೃಚ್ಛ್ಯ ದಧಾವ ಮಂಡಪಾತ್ .. 192..
 ಅವಿತರ್ಕಿತನಿರ್ಗಮಾತ್ ಸ್ತ್ರಿಯಾಃ ಮತಿಶೂನ್ಯೇ ಭವತಿ ತ್ರಿವಿಕ್ರಮೇ .
 ಸ್ಮೃತವತ್ಯಥ ದೇವತಾವಚಃ ಸ್ವರಥಂ ಪ್ರಾದ್ರವದಾರ್ತಭಾಮಿನೀ .. 193..

ಅಗಮದ್ವನಿತಾ ಯದಾ ದ್ರುತಂ ವ್ಯಗಲತ್ ಸ್ವಾಟಿಕವಾಮಪಾದುಕಾ .
 ತ್ವರಯಾಕುಲಮಾನಸಾಬಲಾ ನ ವರಾಕೀ ತದವೇದ್ರಧೋನ್ಮುಖಾ .. 194..
 ಗೃಹಮೇತ್ಯ ರಥಾದವಾತರದ್ವನಿತಾ ಯಾವದಹೋ ತಿರೋಽಭವತ್ .
 ಸಕಲೋ ರಥವಾಜಿಸಾರಥಿಪ್ರಕರಸ್ತಾವದತರ್ಕ್ಯಮಾಯಯಾ .. 195..
 ವಸನಂ ಚ ದುಕೂಲನಿರ್ಮಿತಂ ಸಹಸಾ ದಾಸಜನೋಚಿತಂ ಕ್ಷಣಾತ್ .
 ಅಭವನ್ಮಣಿರತ್ನಭೂಷಣಾನ್ಯಗಮನ್ಮಂತ್ರಹತಾನ್ಯದೃಶ್ಯತಾಂ .. 196..
 ಸುತಯಾ ಸಹ ನರ್ತನಾಂಗಣಾತ್ ಗೃಹಮೇತ್ಯ ಸ್ವನಿಯೋಗತತ್ಪರಾಂ .
 ಅವಲೋಕ್ಯ ಜಹರ್ಷ ಚಂದ್ರಿಕಾಂ ಗತಶಂಕಾ ಸ್ವಸುಖೋದ್ಯತಾ ಕಲಾ .. 197..

-10-

ನೃಪಸುತೇ ಸ್ಮರಮಾರ್ಗಣದಾರಿತೇ ವಿಲಪತಿ ಪ್ರಿಯಯೈವ ವಿನಾಕೃತೇ .
 ನೃಪಭಟಾಸ್ವರಯಾ ಹಿ ಸಮಾನಯನ್ನಪವನಾಧಿಗತಾಂ ಮಣಿಪಾದುಕಾಂ .. 198..
 ವ್ಯಲಪತಿತ್ಥಮವೇಕ್ಷ್ಯ ಸ ಪಾದುಕಾಂ ಕಥಮಸಿ ತ್ವಮಿಹಾದ್ಯ ನಿಶಾಮುಖೇ .
 ಸುಮಪದಾಂ ಸ್ವಲಿತಾಂ ಚ ವಿಸೃಜ್ಯ ತಾಮುಪವನೇ ಪದಪಾಂಸುಭಿರಾವೃತಾ .. 199..
 ಕಥಯ ಕುತ್ರ ಗತಾ ಮಮ ಹೃತ್ತಿಯಾ ಕಥಯ ನಾಮ ಕುಲಂ ಚ ಮಮ ಸ್ತ್ರಿಯಾಃ .
 ಕಥಮಹೋ ಮಮ ಮಾನಸನಾಯಿಕಾಂ ಪಥಿ ವಿಹಾಯ ವನೇ ನ ವಿಲಜ್ಜಸೇ .. 200..
 ಇತರಥಾ ನ ಭವೇತ್ತವ ದರ್ಶನಂ ಮಮ ಗತಿರ್ಹಿ ಭವೇದತಿದುಸ್ಸಹಾ .
 ನಿಯತಿರೇವ ಗತಸ್ಯ ತು ಕಾರಣಂ ಲಘುಯಸಿ ತ್ವಮಿಮಾಂ ಮಮ ವೇದನಾಂ .. 201..
 ಪ್ರಿಯಸುತಂ ವಿಲಪಂತಮಥಾಬ್ರವೀತ್ ಸಪದಿ ಸಾಂತ್ವಯಿತುಂ ಧರಣೀಪತಿಃ
 ತನುಜ ಕಾತರತಾಂ ತ್ಯಜ ಮಾ ಶುಚಃ ಪ್ರಿಯತಮಾಮಚಿರಾತ್ಪರಿಣೇಷ್ಯಸೇ .. 202..
 ಪ್ರಿಯತಮಾಧೃತರಾಜತುಪಾನಹಾ ತದನುರೂಪಪದಾ ಖಲು ಮೃಗ್ಯತೇ .
 ಮಮ ಭಟ್ಟಿನಿಪುಣೈಃ ಪ್ರತಿಮಂದಿರಂ ದ್ರುತಮುಪೇತ್ಯ ಪುರೇದ್ಯ ಸುನಿಶ್ಚಯಂ ..
 203..

ನೃಪನಿದೇಶಧರೈರ್ಹಿ ತಥೈವ ಸಾ ಪ್ರಕಟಿತಾ ನಗರೇ ಮಣಿಪಾದುಕಾ .
 ಯುವತಯೋಹ್ಯಯತಂತ ಸಮುತ್ಸುಕಾ ಬೃಹದಭೂತ್ಪದಮಾನಮುಪಾನಹಃ ..
 204..

ಶ್ರುತವತೀ ನರಪಸ್ಯ ಸುನಿಶ್ಚಯಂ ನೃಪಭಟಾನ್ ಸ್ವಗೃಹಂ ಸಮುಪಾಹರತ್ .
 ನಿಜಪದೇನ ಕಲಾ ಮಣಿಪಾದುಕಾಂ ಸಮಧಿರೋಢಮುಮಾಂ ಸಮಚೂಚುದತ್
 .. 205..

ರಮಯಿತುಂ ಜನನೀಮಿವ ನಿಶ್ಚಿತಾ ಅಯತತಾಪ್ತುಮಶಕ್ಯಮುಮಾ ವೃಥಾ .
 ಕ್ಷ ತನುಗಾತ್ರವತೀ ಮಣಿಪಾದುಕಾ ಕ್ಷ ಪೃಥುಲಶ್ಚರಣೋ ಜಡಯೋಷಿತಃ .. 206..
 ತದನು ಮಂದಮಭಾಷತ ಚಂದ್ರಿಕಾ ಹತದಶಾಂ ವಿನಯೇನ ಭಿಯಾ ಕಲಾಂ .

ಅಭಿಲಷೇ ನಿತರಾಮನುಮನ್ಯತಾಂ ಅನುಪಮಾಮಧಿರೋಡುಮುಪಾನಹಂ ..
207..

ಅಯಿ ಕಥಂ ಕೃಪಣಾ ಮಣಿಪಾದುಕಾಂ ಸಮಧಿರೋಡುಮಿಮಾಂ ಖಲು ವಾಂಛಸಿ

ಪ್ರಥಿತಸತ್ಕುಲಜೋಚಿತಭಾಜನಂ ಭಜತಿ ಭೃತ್ಯಜನಸ್ಯ ನ ಲಭ್ಯತಾಂ .. 208..

ಇತಿ ವಚೋ ಭಣಿತಂ ಕಲಯಾ ಯದಾ ನೃಪಭಟ್ಟಿಃ ಪ್ರಸಭಂ ಸಮುದೀರಿತಂ .

ಭವತಿ ನಾತ್ರ ಮನಾಗಪಿ ಭಿನ್ನತಾ ಭೃತಕರ್ವರ್ಗಜನೋಽಪ್ಯನುಮುದ್ಯತೇ .. 209..

ಸ್ಮಿತಮುಖೀ ದೃಢನಿಶ್ಚಯಚೋದಿತಾ ಸಪದಿ ತಾಂ ಸ್ಫುರದುಜ್ವಲಪಾದುಕಾಂ .

ಅಧಿರುರೋಹ ಸಲೀಲಮಲಜ್ಜಿತಾ ನೃಪಭಟೋತ್ಥಮುದಾ ಸಹ ಚಂದ್ರಿಕಾ .. 210..

-11-

ಅಥ ರಾಜಭಟಾಃ ಪ್ರಪುಲ್ಲವಕ್ತ್ರಾ ವಿನಯೋಪೇತಗಿರಾ ಸಮಾಕ್ಷಯನ್ತಾಂ .

ಶೃಣು ದೇವಿ ಪುರೇಶಪುತ್ರಪತ್ನೀ ಭವಿತಾಸಿ ತ್ವಮಮೋಘಭಾಗ್ಯಶಕ್ತ್ಯಾ .. 211..

ಪರಿಧಾನಮನಾವಿಲಂ ವಸಾನಾ ದೃಢಮಚ್ಚಿದ್ರಮಿತೋ ನೃಪಾಲಯಂ ತ್ವಂ .

ವ್ರಜ ಶೀಘ್ರಮುದೇತಿ ಭಾಗ್ಯಸೂರ್ಯೋ ನೃಪಪುತ್ರಾಸ್ಯಮಿಷೇಣ ತಾವಕೀನಃ .. 212..

ಶೃಣುತ ಕ್ಷಿತಿಪಾಲಯಂ ವ್ರಜಾಮಿ ಪ್ರಸಭಂ ಕಾಮದುಘಾಂ ಸಮರ್ಚ್ಯ ದೇವೀಂ .

ಸಮಯಃ ಪ್ರತಿಪಾಲ್ಯತಾಂ ಭವದ್ಭಿಃ ಕೃಪಯೇತಿ ಪ್ರಣತಾವದದ್ವಿನಮ್ರಾ .. 213..

ಪ್ರಮದಾಽತುಲಭಕ್ತಿಭಾವಪೂರ್ಣಾ ಮುನಿದತ್ತಂ ಪ್ರಬಲಂ ಜಜಾಪ ಮಂತ್ರಂ .

ಸ್ವತನುಂ ಪ್ರಣಿಧಾಯ ನೈಜಕಕ್ಷೇ ರಹಸಿ ಸ್ವಸ್ಥಮನಾ ನಿಮೀಲ್ಯ ನೇತ್ರೇ .. 214..

ಸಪದಿ ಸ್ಮಿತತೋಯಸಿಕ್ತವಕ್ತ್ರಾ ವಿಬುಧಸ್ತ್ರೀ ಶುಭಮೂರ್ತಿರಾವಿರಾಸೀತ್ .

ತನಯೇ ವದ ಕಿಂ ಮಯಾದ್ಯ ಕಾರ್ಯಂ ಕರುಣಾ ಮೇ ತ್ವಯಿ ಸರ್ವದೇತ್ಯವಾದೀತ್

.. 215..

ಕುರು ರಾಜಸಭಾರ್ಹಭೂಷಣೈರ್ಮಾ ಜನನೀಂ ಮೇ ಭಗಿನೀಂ ಚ ಭೂಷಿತಾಸ್ತ್ವಂ .

ಸೃಜ ದೇವಿ ತಥಾ ರಥಂ ಸಸೂತಂ ಶೃಣು ಯಾಚ್ಛಾಮಿತಿ ಚಂದ್ರಿಕಾ ಯಯಾಚೇ ..

216..

ಸುಕರಃ ಖಲು ಪುತ್ರಿ ತೇ ನಿಯೋಗಃ ಕೃತಮಿತ್ಯೇವ ಮಯಾತ್ರ ವಿದ್ಧಿ ಭಕ್ತೇ .

ಇತಿ ಯಾವದುವಾಚ ದೇವತಾ ಸ್ತ್ರೀ ಸಕಲಂ ಸೃಷ್ಟಮಭೂತ್ ಹಿ ತಾವದೇವ .. 217..

ಲಸದುಜ್ವಲಭೂಷಣೈರ್ವಿವಿಕ್ತೈರ್ವಿಮಲಕ್ಷೌಮಪರಿಚ್ಛದೈಶ್ಚ ರಾಮಾಃ .

ಸುರಯೋಷಿದಮೋಘಮಾಯಯೈವ ಕ್ಷಣಮಾತ್ರೇಣ ವಿಭೂಷಿತಾ ಬಭೂವುಃ ..

218..

ಪುರುಹೂತನಿಯಂತ್ಯತುಲ್ಯಸೂತೋ ದೃಢಪುಷ್ಪಾಕೃತಯಸ್ಸಿತಾಸ್ತುರಂಗಾಃ .

ಕನಕೋದಕಲಿಪ್ತಶೃಂಗಯುಕ್ತೋ ಲಘುಘಂಟಾಸಹಿತೋ ರಥಶ್ಚ ಸಿದ್ಧಾಃ .. 219..

ತನಯೇ ತವ ವಾಂಛಿತಂ ಪ್ರಪೂರ್ಣಂ ಸಕಲಂ ಸ್ಥಾಸ್ಯತಿ ಸೃಷ್ಟಮತ್ರ ತಾವತ್ .
ನವನಸ್ತವಿಭೂಷಣಾನಿ ರಾಜಾ ಸುಖಿತೋ ದಾಸ್ಯತಿ ವೋ ಶುಭಾಯ ಯಾವತ್ ..
220..

ಇತಿ ಯಾವದುವಾಚ ದಿವ್ಯಯೋಷಿತ್ ಕ್ಷಣದೇವ ಪ್ರಸಭಂಹ್ಯಭೂದದೃಶ್ಯಾ .
ಅನಿರೀಕ್ಷ್ಯಗತೇನ ತಾವದೇವ ಪ್ರಜಹತ್ಯಾಶು ಕೃತಿಸ್ಥಲಂ ಕೃತಾರ್ಥಾಃ .. 221..
ಉಮಯಾ ಸಹ ಲಜ್ಜಿತಾ ವಿಮಾತಾ ಪ್ರಸಮೀಕ್ಷ್ಯಾಚರಣಂ ಹಿ ಚಂದ್ರಿಕಾಯಾಃ .
ಅಪಕಾರಕೃತಾಂ ಕೃತೋಪಕಾರೋ ಬಹುಶೋ ವರ್ಧಯತೇ ಸತಾಂ ಪ್ರವೃತ್ತಿಂ .. 222..
ನಿಜಮಿತ್ರಮನುದ್ಧತಂ ಬಿಡಾಲಂ ರಥಮಾರುಹ್ಯ ಸಹರ್ಷಮಾಹ್ವಯಂತೀ .
ಸಹ ತೇನ ಜಗಾಮಚಾಂಗನಾಭ್ಯಾಂ ವೃತಬಾಲಾ ಜನಪಾಲಯಂ ಜವೇನ .. 223..
ರುರುಧೇ ರಥಮಾಶು ಚಂದ್ರಿಕಾಯಾಃ ಪ್ರತಿಹಾರಃ ನೃಪಮಂದಿರಸ್ಯ ಮಾರ್ಗೇ .
ಅವದತ್ ಪ್ರತಿಷಿದ್ಯತೇಸ್ಯ ಜಂತೋರ್ನೃಪಸೌಧೇ ನರಪಾಜ್ಞಯಾ ಪ್ರವೇಶಃ .. 224..
ಯದಿ ಚೇತ್ ಶೃಣು ಮೇ ಪ್ರಿಯೋ ಬಿಡಾಲಃ ಪ್ರತಿಷಿದ್ಯೋಽಸ್ಮಿ ಮಯಾ ಸಹ
ಪ್ರವೇಷ್ಯಂ .
ಜನಪಃ ಕೃಪಯಾ ತ್ವಯಾ ನಿವೇದ್ಯೋ ನ ಭವೇತ್ ಸೌಧವರೇ ಮಮ ಪ್ರವೇಶಃ ..
225..

ದರವಿಸ್ಮಯರೋಷರಂಜಿತಾಸ್ಯೋ ದೃಢಮೇತದ್ವಚನಂ ನಿಶಮ್ಯ ತನ್ವಾಃ .
ತ್ವರಯಾ ನೃಪನಿಶ್ಚಯೋಪಲಭ್ಯೈ ಪ್ರತಿಹಾರೋ ನೃಪಸನ್ನಿಧಿಂ ಜಗಾಮ .. 226..
ಅವಗಮ್ಯ ಸಮಾಕುಲೇನ ರಾಜಾ ಪ್ರತಿಹಾರೇಣ ಯಥಾವದುಕ್ತಮರ್ಥಂ .
ಸ್ಮಿತಪೂರ್ವಮಭಾಷತ ಪ್ರಹೃಷ್ಟೋ ಘನಗಂಭೀರರವೇಣ ಸಾಂತ್ವಯನ್ ತಂ .. 227..
ಪ್ರತಿಹಾರ ನ ತತ್ರ ಕಾಪಿ ಚಿಂತಾ ನಿಯಮೋ ಮೇ ನ ಹಿ ಯುಜ್ಯತೇಽಬಲಾಯಾಂ .
ಭವಿತಾ ಖಲು ಸಾ ಮಮ ಸ್ನುಷಾ ಭೋ ಅನುಯಾಂತು ಪ್ರಮದಾಂ ಶತಂ ಬಿಡಾಲಾಃ
.. 228..

ಯದಿ ಮೂಕಮೃಗೇಷು ವೃತ್ತಿರಸ್ಯಾ ಇಯತೀ ಪ್ರೇಮಮಯೀ ಭವೇತ್ತದಾನೀಂ .
ಭವಿತಾ ನಿಯತಂ ಪ್ರಸನ್ನದೃಷ್ಟಿಃ ಕರುಣಾದ್ರಾ ನಗರಪ್ರಜಾಸ್ವಮುಷ್ಯಾಃ .. 229..
ಸ್ಥಿರತಾ ಹೃದಯಸ್ಯ ವೈ ಪ್ರಶಸ್ಯಾ ಲಲನಾಯಾಃ ಸ್ವಬಿಡಾಲಪಾಲನಾರ್ಥಂ .
ನೃಪಪುತ್ರಕರಾವಲಂಬನಾಶಾ ಸ್ಥಗಿತಾಹೋ ಕುರುತೇ ಹಿ ಕಾಪಿ ನಾನ್ಯಾ .. 230..
ನಿಯಮಃ ಪರಿಪಾಲಿತಸ್ತ್ವಯಾಹಂ ಬಹು ಮನ್ಯೇ ತವ ಗಾಢಕರ್ಮನಿಷ್ಠಾಂ .
ವ್ರಜ ನಾಯಯ ಸಾದರಂ ಸುಭಾಗ್ಯಾಂ ಮಮ ಪುತ್ರಸ್ಯ ಸಮಕ್ಷಮಾಶು ತನ್ವೀಂ ..
231..

ನೃಪವಾಕ್ಯಚಮತ್ಕೃತಿಪ್ರಹೃಷ್ಟಃ ಪ್ರತಿಹಾರಃ ಪುಲಕಾವೃತಾರ್ದ್ರಗಾತ್ರಃ .
ಸಮವಾಪ್ತುಮುದೀರಿತಾಂ ನೃಪಾಜ್ಞಾಂ ಪ್ರಣತೋ ಬದ್ಧಕರಾಂಜಲಿಶ್ಚಚಾಲ .. 232..

ಅಥ ನೃಪತನಯಃ ಸ್ಮರೇಣ ವಿದ್ಧೋ ನಿಜದಯಿತಾಗಮನಸ್ಯ ರಮ್ಯವಾತಾಂ .
 ಸ್ವಸಹಚರಜನ್ಯೈರ್ನಿಶಮ್ಯ ಹೃಷ್ಟೋ ದಿನಕರತಪ್ತಮಹೀವ ವರ್ಷಪಾತೇ .. 233..
 ಅನುಪಮದಯಿತಾಂ ನಿರೀಷಮಾಣೋ ಜನಪಸುತಃ ಪ್ರಯಯೌ ಸುಹೃತ್ಸಮೇತಃ

ನಿಜಭವನಮುಖೇ ಸ್ಥಿತಾಂ ಸುಕನ್ಯಾಂ ವದನರುಚ್ಯೈವ ದಿಶೋ ಪ್ರದೀಪಯಂತೀಂ ..
 234..

ಅತಿಶಯಭಯಸಿಕ್ತವಾಮಪಾಣಿಂ ಸ್ವಕರತಲೇ ಪರಿಗೃಹ್ಯ ಚಂದ್ರಿಕಾಯಾಃ .
 ಸ್ವಪಿತೃಭವನಮೇವ ಲಜ್ಜಿತಾಂ ತಾಂ ಪಿತೃನಮನಾಯ ನಿನಾಯ ರಾಜಪುತ್ರಃ .. 235..
 ಅವಿರತಮನುಯಾತಿ ತಾಂ ಬಿಡಾಲೇ ಅನಯದುಭೇ ಲಲನಾ ಕಲಾಮುಮಾಂ ಚ .
 ನರಪತಿನಿಲಯಂ ನ ಕೈಃ ಪ್ರಶಸ್ಯಾ ಸ್ವಜನವದನ್ಯಜನೇಷು ವೃತ್ತಿರಸ್ಯಾಃ .. 236..
 ದಯಿತನಿಜಸುತಂ ಪ್ರಿಯಾಸಮೇತಂ ಪ್ರಣತಮಮೋಘಶುಭಾಶಿಷಾಂ ವಚೋಭಿಃ .
 ನರಪತಿರಮಿತೋತ್ಸವೋಽಭ್ಯಷಿಂಚತ್ ಕಿಮಿಹ ಸುಖಂ ಜನಕಸ್ಯ ಪುತ್ರಭೂತೇಃ ..
 237..

ಸುತಪರಿಣಯಮಂಗಲಾರ್ಥಸಿದ್ಧ್ಯೈ ನಿಜಸಚಿವಂ ಚ ಸಮಾದಿದೇಶ ರಾಜಾ .
 ಭವತು ಸಕಲವೈಧರ್ಯಜಾತಂ ನಗರಜನಸ್ಯ ಸುಖಾರ್ಥಮಿತ್ಯವೋಚತ್ .. 238..
 ಸಮುಚಿತಸುಜನೇ ವಿಮಾತ್ಯಪುತ್ರೀಂ ಘಟಯಿತುಮೈಚ್ಛತುಮಾಂ ಚ ಚಂದ್ರಿಕಾ ಸಾ

ಸವಿನಯಮವದತ್ಸ ರಾಗಪಾತ್ರಂ ಯದಿ ಭವಿತೇದಮಹಂ ಧ್ರುವಂ ಸುಹೃಷ್ಟಾ ..
 239..

ಸ್ವಸುತಪರಿಣಯೇ ನಿವಿಷ್ಟಚಿತ್ತಶ್ಚತುರಮತಿಸ್ಸಚಿವಸ್ತದಾ ಬಭಾಷೇ .
 ನಿರವಧಿಕಗುಣೋ ಯುವಾ ಸುರೂಪೀ ಮಮ ಸುತ ಏವ ಭವೇದುಮೋಪಯಂತಾ
 .. 240..

ಅಭಜತ ಹೃದಯಂ ಸುಖಂ ಕಲಾಯಾ ನಿಜತನುಜೋಪಯಮಪ್ರಕಲ್ಪನೋತ್ಥಂ .
 ವಿಕಚಸುಮರುಚಿಂ ಬಭಾಜ ತನ್ವಾ ಮುಖಮನಿರೀಕ್ಷಿತಮಂಗಲಾದುಮಾಯಾಃ ..
 241..

ತದನು ಸವದಿ ಮಂದಹಾಸಮೂರ್ತಿಃ ಸಚಿವಸುತೋ ಗಿರಿಶಾಭಿಧೋ ಬಭಾಷೇ .
 ಪ್ರಿಯತಮಪದವೀಂ ದಧೀತ ರಮ್ಯಾ ಯದಿ ಮಯಿ ಮತ್ಸುಖಮೇತ್ಯಪೂರ್ವಕಾಷ್ಠಾಂ
 .. 242..

ವಿಕಸಿತಕುಸುಮೇ ಪಪಾತ ಭೃಂಗೋ ನವಮಕರಂದಪಿಪಾಸಿತೋ ಹಿ ದಿಷ್ಟಾ .
 ರುಚಿಕರಮಭವತ್ಪಿಷ್ಕದತ್ತಂ ಶಿವದಯಯಾ ಹಿತಮಾತುರಸ್ಯ ಪಥ್ಯಂ .. 243..
 ನ ಕಿಮಪಿ ಲಲನಾ ಶಶಾಕ ವಕ್ತುಂ ವಿಲಸದಪಾಂಗದೃಶೋ ಭೃಶಂ ಕಿಲೋಚುಃ .
 ಸ್ಮಿತಸಹಿತಪರಸ್ಪರೇಕ್ಷಣೈಸ್ತತ್ ತರುಣಯುಗಂ ನಿಜಸಮ್ಮತಿಂ ಬಭಾಷೇ .. 244..

-13-

ಪೌರಾನ್ವ್ಯಮಜ್ಜಯತಲೌಕಿಕಹರ್ಷಸಿಂಧೌ
 ಪೃಥ್ವೀಶಪುತ್ರಸುಖದಾಮಲಚಂದ್ರಿಕಾಭಾ .
 ಸಂಶ್ರುತ್ಯ ತೇ ನೃಪಪಥೇಷು ವಿವಾಹಯುಗ್ಮ-
 ವಾರ್ತಾಂ ಮಿಥೋ ಶುಭಕರೀಂ ಬಹುಧಾ ಶಶಂಸುಃ .. 245..
 ಉದ್ವಾಹಸಂಭ್ರಮವಿಧಿಂ ಪಥಿ ಘುಷ್ಯಮಾಣಾಂ
 ಶ್ರುತ್ವಾ ಭಟ್ಟೈರ್ನಿಜಸುಖಾಯ ಯದೃಚ್ಛಯೈವ .
 ಕರ್ಮಾಣಿ ವೃತ್ತಿಸಹಜಾನಿ ವಿಹಾಯ ಪೌರಾಃ
 ರಥ್ಯಾಸ್ವಲಂಕರಣಕರ್ಮಣಿ ಸಂಪ್ರವೃತ್ತಾಃ .. 246..
 ಕೈಶ್ಚಿತ್ಸ್ವಸೌಧಶಿಖರೇಷು ಚ ಚತ್ವರೇಷು
 ಸಂಸ್ಥಾಪಿತಾ ಗಗನಚುಂಬಿಲಸತ್ವತಾಕಾಃ .
 ಕುಡ್ಯಾನಿ ಸದ್ಮನಿಕರಸ್ಯ ಸುಧಾವಲೇಪೈಃ
 ನೂತ್ನಶ್ರಿಯಂಹ್ಯದವಹನ್ ಪುರಿ ರಾಜಮಾರ್ಗೇ .. 247..
 ರಥ್ಯಾಃ ಸುಗಂಧಿಹಿಮಶೀತಲವಾರಿಸೇಕೈಃ
 ಅಮ್ಲಾನಪುಷ್ಪನಿಚಯಗ್ರಥಿತಾರ್ದ್ರಹಾರೈಃ .
 ಕಂದರ್ಪಚಿತ್ರಫಲಕೈರ್ನಿಶಿ ದೀಪವೃಕ್ಷೈಃ
 ಕಾಮಪ್ಯಪೂರ್ವಸುಷಮಾಮತುಲಾಮವಾಪುಃ .. 248..
 ಪೌರಾಃ ಪ್ರಭೋರ್ವರನಿಮಂತ್ರಣಮಾದದಾನಾಃ
 ಸ್ವಸ್ಥಾನಯೋಗ್ಯಮಣಿಮೌಕ್ತಿಕಭೂಷಿತಾಂಗಾಃ .
 ಸ್ವಚ್ಛಪ್ರಶಸ್ತವಸನಾಃ ಶತಶೋ ಸಮೇತಾಃ
 ದೇವೇಶಸದ್ಮನಿಭರಾಜತರಾಜಸೌಧೇ .. 249..
 ರಾಜ್ಞಾಸಹ ಸ್ವಪ್ರಕೃತೀಃ ಸ್ವಯಮೇವ ರಾಜಾ
 ಸಪ್ರಶ್ರಯಂ ಹ್ಯಸಸಭಾಜತ ರಾಜಸೌಧೇ .
 ಚಂದ್ರೋ ನಭಸ್ಯುಡುಗಣಾನ್ ದಯಿತಾನ್ ಸಸಂಧ್ಯಃ
 ಸುಸ್ವಾಗತಂ ನ ಕಿಮಸೌ ವದತಿ ಪ್ರದೋಷೇ .. 250..
 ಕನ್ಯಾದ್ವಯೀ ಪರಿಣಯೇ ಧನಿಕೈಶ್ಚ ದೀನೈಃ
 ಔದ್ವಾಹಿಕೈರ್ಬಹುವಿದೈರಭಿವರ್ಷಿತಾಭೂತ್ .
 ಆಶೀರ್ಭೀರೀಪ್ಸಿತಫಲಪ್ರದವೇದವಾಕ್ಯೈಃ
 ನೋಪಾಯನಂ ಖಲು ಸುಖಾಯ ಯಥಾ ಸದಾಶೀಃ .. 251..
 ಸಂತರ್ಪಯಂತಿ ಸಕಲಾನ್ ಸ್ಮ ನರೇಶಸೂದಾಃ
 ಸ್ವಾದ್ವೋದನೈಶ್ಚ ಘೃತಭರ್ಜಿತಭಕ್ಷ್ಯಭೋಜ್ಯೈಃ .
 ದ್ರಾಕ್ಷಾಮ್ರದಾಡಿಮರಸೋದ್ಧೃತಚೋಷ್ಯಪೇಯೈಃ

ತಾಂಬೂಲಪೂಗಮಧುಸಂಸ್ಕೃತಚರ್ವ್ಯಲೇಹ್ಯೈಃ .. 252..
 ನಾತ್ರಾಭವತ್ ಪರಿಣತೋ ನ ಯುವಾ ನ ಬಾಲಃ
 ಯೋಽನ್ನಪ್ರದಾನಮನುಭೂಯ ನ ತೃಪ್ತಿಮಾಪ .
 ನೈವಾಭವಚ್ಚ ಯುವತಿಃ ಸ್ಥವಿರಾ ಕುಮಾರೀ
 ಯೋಪಾಯನಂ ನ ಪರಿಗೃಹ್ಯ ವಿವೇದ ತುಷ್ಟಿಂ .. 253..
 ರಾಜಸ್ನುಷಾಭಿಮತಮೇತದಿತಿ ಬ್ರುವಾಣೈಃ
 ತತ್ತತ್ಪಶೂಚಿತನವೀನಸುಸಿದ್ಧಖಾದ್ಯೈಃ .
 ಸಂಪ್ರೀಣಿತಾ ನಗರಗೋವ್ರಜಪಕ್ಷಿವೃಂದಾಃ
 ಮಾರ್ಜಾಲಕುಕ್ಕರಗಣಾ ಧರಣೀಶಭೃತ್ಯೈಃ .. 254..
 ಬಧೌ ಸ್ವಭರ್ತೃಸಹಿತೇಽಮಿತಭೋಗಭಾಗ್ಯೇ
 ಪಾದಾರ್ಚನಾಯ ಜನನೀಮಭಿಜಗ್ಮತುಸ್ತೇ .
 ದುಃಖಂ ಸುಖಂ ಚ ಯುಗಪತ್ ಹ್ಯನುಭೂಯ ಮಾತಾ
 ವರ್ಷಾತಪಾಹತಧರೇವ ಬಭೌ ವಿಮೂಢಾ .. 255..
 ಸಪ್ರಶ್ರಯಂ ಸ್ವಜನನೀಂ ಪ್ರಣಿಪತ್ಯ ಪುತ್ರೈಃ
 ಬಾಷ್ಟಾವರುದ್ಧವಚಸಾಗದತಾಂ ವಿನಮ್ರೇ .
 ಅದ್ಯಪ್ರಭೃತ್ಯಪಗತಂ ತವ ಕೃಚ್ಛಜಾತಂ
 ಮಾತಸ್ತ್ವ ಮಾಸ್ವ ಸಸುಖಂ ಭವನೇಽಸ್ಮದೀಯೇ .. 256..
 ಮಾತಾ ವಿಹಸ್ಯ ಜನಸಂಸದಿ ಸಾನುತಾಪಂ
 ಲಜ್ಜಾನುಲಿಪ್ತವಚಸಾ ನ್ಯಗದತ್ಸ ಪುತ್ರೈಃ .
 ತುಷ್ಟಾಸ್ಮಿ ಭೋಃ ಸಪದಿ ಚಂದ್ರಿಕಯೋಪದಿಷ್ಟಾ
 ನಾಸ್ತೀಹ ಕಾರ್ಯಮಧುನಾ ಮಮ ಜಾಗೃತಾಹಂ .. 257..
 ವಾರಾಣಸೀಂ ಜಿಗಮಿಷಾಮಿ ಮಮಾತ್ಮಶಾಂತ್ಯೈ
 ಪಾಯಾತ್ ಹರಿಃ ಪುರಜನಾನ್ ಸಕಲಾಂಶ್ಚ ಯುಷ್ಮಾನ್ .
 ಯಸ್ಯಾಂಘ್ರಿಯುಗ್ಮಮನಿಶಂ ಮನುಜಾಃ ಸ್ಮರಂತಃ
 ವಿಂದಂತಿ ಶಾಶ್ವತಸುಖಂ ತಮಹಂ ಶ್ರಯಾಮಿ .. 258..
 ಏಕಾಕಿನೀ ನು ಕಥಮೇಷಿ ವಿಹಾಯ ಪುತ್ರೈಃ
 ಮಾ ಗಾ ಇಹ ಕ್ಷಪಯ ಕಾಲಮಿತಿ ಬ್ರುವಾಣಾಂ .
 ಪುತ್ರೀಮುಮಾಮವದದೀಪ್ಸಿತನಿರ್ಣಯಾಂ ಮಾಂ
 ರುಂಧೇ ನ ಕೋಽಪಿ ಶಮಥಂ ಭಜ ಮಾ ಶುಚಸ್ತ್ವಂ .. 259..
 ಮಾತುಃ ಶ್ರುತ್ವಾ ಗಿರಿವದಚಲಂ ನಿಶ್ಚಯಂ ತಂ ಬಿಡಾಲಃ
 ತನ್ಯಾಃ ಕ್ರೋಡಂ ಪ್ರತಿ ಯತಮನಾಃ ಪುಪ್ಲುವೇ ಚಂದ್ರಿಕಾಂಕಾತ್ .

ಏಕಾಕಿನ್ಯೈ ಸಹಚರಸುಖಂ ರಕ್ಷಣಂ ಚ ಪ್ರದಾತುಂ
 ತಿಯಗ್ಗಂತುಃ ಸ್ವಖಮಜುಚರಿತ್ರೆದರ್ಶಯೇತ್ತಧ್ಯಮಾಗಂ .. 260..
 ಮಾರ್ಜಾರೇಣಾನ್ವಹಮನುಸೃತಾಗಾತ್ ಕಲಾ ಪುಣ್ಯಕಾಶೀಂ
 ಭರ್ತ್ವಾಶ್ವಸ್ತಾ ಪ್ರಿಯಸಹಚರೀ ಚಂದ್ರಿಕಾ ದೀಪಯಂತೀ .
 ರಾಜ್ಞಃ ಸೌಧಂ ಪುರಜನಪದಾನ್ ಸ್ಮೇರವಕ್ತ್ರಾ ಬಭಾಸೇ
 ಭುಂಜಾನೇಷ್ಟಾನ್ ಯುವಸಮುಚಿತಾನ್ ಧರ್ಮ್ಯಕಾಮಾನ್ ಸಮೃದ್ಧಾನ್ .. 261..
 ಚಂದ್ರಿಕಾಪ್ರಕಾಶನಾನಂತರಂ ರಚಿತಾನಿ ಕಾನಿಚನ ಪದ್ಯಾನಿ
 - ಪದ್ಯಸೂಚೀ

38. ವೃತ್ತಕುಸುಮಾರ್ಪಣಂ

ಪೂರ್ವಾರ್ಧಂ

ಯೋಗಮುದ್ರಾಮುಪಾರೂಢಂ ನರಸಿಂಹಂ ಹೃದಿ ಸ್ಮರನ್ .
 ವೃತ್ತಲಕ್ಷಣಜಿಜ್ಞಾಸುಃ ನಾಮಸಂಕೀರ್ತನಂ ಹರೇಃ .. 1..
 ಕುರ್ವನ್ನಾಪ್ನೋತ್ಸವಗಮಂ ವೃತ್ತಾನಾಂ ಲಕ್ಷಣೇ ಜವಾತ್ .
 ಇತಿ ಸಂಚಿಂತ್ಯ ಯತತೇ ಕರ್ತುಮೇಷಾಂ ಕೃತಿಂ ಹಿಯಾ .. 2..
 ಗೋರೂರುಗ್ರಾಮಸಂಜಾತಃ ಶೇಲ್ವಪಿಲ್ವೈ ಸುತೋಽಲ್ಪಧೀಃ .
 ಮೂರ್ತ್ಯುಪಾಹ್ವಃ ಶ್ರೀನಿವಾಸಃ ಸಾವಧಾನಂ ನಿಬೋಧತ .. 3..
 ಪ್ರಾರಂಭಕಾಂಶಾಃ ಶಾಸ್ತ್ರಸ್ಯ ಪೂರ್ವಾರ್ಧೇಽತ್ರ ದರ್ಶಿತಾಃ .
 ಹೃಸ್ವಾಕ್ಷರೋಚ್ಚಾರಣಾಯ ಯಃ ಕಾಲಃ ಸಮಪೇಕ್ಷಿತಃ .. 4..
 ಸ ಏಕಮಾತ್ರಾಮಿತ ಇತ್ಯುಚ್ಯತೇ ಪೂರ್ವಸೂರಿಭಿಃ .
 ದೀರ್ಘಾಕ್ಷರಮನುಸ್ವಾರವಿಸರ್ಗಾಂತಾಕ್ಷರಾಣಿ ಚ .. 5..
 ಮಾತ್ರಾದ್ವಯಮಿತಾನೀತಿ ಚ್ಚಂದಃಶಾಸ್ತ್ರೇ ನಿಗದ್ಯತೇ .
 ಸಂಯುಕ್ತಾಕ್ಷರಪೃಷ್ಠಸ್ಥಂ ದ್ವಿಮಾತ್ರಮಿತಿ ಗಣ್ಯತೇ .. 6..
 ಹೃಸ್ವಾಕ್ಷರಂ ಚೇತ್ಪಾದಾಂತೇ ದ್ವಿಮಾತ್ರಂ ತದಪಿ ಸ್ಮೃತಂ .
 ಏಕಮಾತ್ರಾಮಿತಃ ಕಾಲಃ ಲಘುರಿತ್ಯಾದೃತೈರ್ಬುಧೈಃ .. 7..
 ದ್ವಿಮಾತ್ರಾಪ್ರಮಿತಸ್ತಾವದ್ಗುರುರಿತ್ಯಭಿಧೀಯತೇ .
 ಛಂದಸಾಂ ಲಕ್ಷಣಂ ವಕ್ತುಂ ಸುಕರಂ ಭವತಾದಿತಿ .. 8..
 ಅಕ್ಷರಾಣಿ ತ್ರಿಶಃ ಪದ್ಯೇ ಗುಂಫಿತಾನ್ಯಾದಿತಃ ಕ್ರಮಾತ್ .
 ತಮಕ್ಷರಗಣಂ ಪ್ರಾಹುಃ ವೃಂದಂ ತ್ರ್ಯಕ್ಷರಸಮ್ಮಿತಂ .. 9..
 ಲಘ್ವಾದಿಯರ್ಗಣಃ ಪ್ರೋಕ್ತಃ ರಗಣಃ ಲಘುಮಧ್ಯಮಃ .
 ಲಘ್ವಂತಸ್ತಗಣಶ್ಚಾಥ ಗುರ್ವಾದಿಭರ್ಗಣಃ ಸ್ಮೃತಃ .. 10..

ಗುರುಮಧ್ಯಸ್ತು ಜಗಣಃ ಗುರ್ವಂತಃ ಸಗಣೋ ಭವೇತ್ .
 ನಗಣಃ ಸ್ಯಾತ್ಸರ್ವಲಘುರ್ಮಗಣೋ ಲಘುವರ್ಜಿತಃ .. 11..
 ಯತ್ರಾವಶ್ಯೋ ವಿರಾಮಃ ಸ್ಯಾತ್ ಪದ್ಯವಾಚನಕರ್ಮಣಿ .
 ತತ್ಸ್ಥಾನಂ ಯತಿಮಾಹುಃ ಸಾ ಪಾದಾಂತೇ ನಿಯತಾ ಭವೇತ್ .. 12..
 ಯತಿಸ್ಥಾನೇ ಪದಾಂತಸ್ತ್ಯಾದಿತಿಚ್ಛಂದೋವಿದಾಂ ಮತಂ .
 ಪ್ರದರ್ಶ್ಯಂತೇಽತ್ತೋತ್ತರಾರ್ಥೇ ಹೃದ್ಯವೃತ್ತಾನಿ ಕಾನಿಚಿತ್ .. 13..
 ಸಮವೃತ್ತಸ್ಯಾದ್ಯಪಾದೇ ದೃಶ್ಯತೇ ವೃತ್ತಲಕ್ಷಣಂ .
 ಯತ್ರಾಕ್ಷರಗಣಸ್ಯಾದ್ಯಮಕ್ಷರಂ ಗಣಸೂಚಕಂ .. 14..
 “ಯಶಸ್ವಿನ್” ಯಗಣಂ ಬ್ರೂತೇ “ರಕ್ಷ ಮಾಂ” ರಗಣಂ ತಥಾ .
 “ತೃಪ್ತೋಽಸ್ಮಿ” ತಗಣಂ ವಕ್ತಿ “ಸತತಂ” ಸಗಣಂ ತಥಾ .. 15..
 ಭಗಣಂ “ಭಾರ್ಗವಪದಂ ಸೂಚಯತ್ಯತ್ರ ಪಶ್ಯತ .
 “ಜಯಂತಿಪದಮೇವಂ ಹಿ ಜಗಣಂ ಸೂಚಯೇದಿಹ .. 16..
 ತಥಾ “ನಿಮಿಷಶಬ್ದಸ್ತು ನಿರ್ದಿಶೇನ್ನಗಣಂ ಸ್ತುತೌ .
 “ಮಾಜಾನೇ” ಮಗಣಂ ಬ್ರೂತೇ “ಹರೇ” ಲಘುಗುರೂ ತಥಾ .. 17..
 ಸ್ತೋತ್ರೇ “ವಿಷ್ಣೋಽಥವಾ “ಶೌರೇ” ಗುರುದ್ವಂದ್ವೇ ಪ್ರಯುಜ್ಯತೇ .
 ಪುನರುಕ್ತಿನಿರೋಧಾರ್ಥಂ ಯುಜ್ಯಂತೇಽನ್ಯಪದಾನಿ ಚ .. 18..
 ಕ್ವಚಿಲ್ಲಘುಗುರುದ್ವಂದ್ವಂ ಗುರುದ್ವಂದ್ವಂ ಗುರು ಕ್ವಚಿತ್ .
 ಪೃಥಜ್ಜ್ವರ್ದಿಶ್ಯತೇ ತತ್ರ ಹೇತುರ್ಯತಿನಿಬಂಧನಂ .. 19..
 ಪದ್ಯೋತ್ತರಾರ್ಥೇ ದತ್ತೌ ಸ್ತಃ ಯತಿವೃತ್ತಸ್ಯ ನಾಮ ಚ .
 ಗುಣಾಶ್ಚ ವಸವಶ್ಚೈವ ಮುನಯೋಽನ್ಯಪದಾನಿ ಚ .. 20..
 ಸಂಖ್ಯಾವಾಚೀನಿ ಯುಜ್ಯಂತೇ ಯತಿನಿರ್ದೇಶನೇ ಕ್ವಚಿತ್ .
 ನ ಸರ್ವೇಷಾಂ ತು ವೃತ್ತಾನಾಂ ಲಕ್ಷಣಂ ದಿಶ್ಯತೇಽಧುನಾ .. 21..
 ನಿರ್ದಿಶೇದನ್ಯವೃತ್ತಾನಿ ಯಥಾನಿರ್ದಿಷ್ಟಮಂಜಸಾ .
 ಬಾಲ ಏವ ಯಥಾಶಕ್ತಿ ಚ್ಛಂದೋವ್ಯುತ್ಪತ್ತಿಹೇತುನಾ .. 22..
 ಉತ್ತರಾರ್ಥಂ
 ತೃಪ್ತೋಽಸ್ಮಿ ತುಷ್ಟೋಽಸ್ಮಿ ಜಯಂತ ಶೌರೇ
 ಗೋವಿಂದ ನಾರಾಯಣ ಕೃಷ್ಣ ವಿಷ್ಣೋ .
 ನಾಮ್ನೇಂದ್ರವಜ್ರೇತಿ ವದಂತಿ ಲೋಕೇ
 ಛಂದೋವಿದೋ ವೃತ್ತಮಿದಂ ಪ್ರತಿಚ್ಛ .. 23..
 ಜಯಂತ ತುಷ್ಟೋಽಸ್ಮಿ ಜಯೇಶ ಶೌರೇ
 ರಮೇಶ ಲಕ್ಷ್ಮೀಶ ಮುಕುಂದ ವಿಷ್ಣೋ .
 ಉಪೇಂದ್ರವಜ್ರೇತಿ ಬುದ್ಧಿಃ ಪ್ರತಿಚ್ಛತಂ

ಸಮರ್ಪ್ಯತೇ ಪಾದಯುಗೇ ತವಾತ್ರ .. 24..
 ಶೌರೇ ವಿಷ್ಣೋ ರಾಮ ಹೇ ರಕ್ಷ ಶಾರ್ಙ್ಗನ್
 ತ್ರಾತಾಸಿ ತ್ವಂ ಮತ್ಪ್ರಮಾದಾನ್ ಕ್ಷಮಸ್ವ .
 ಭಿದ್ಯೇತಾದೌ ದೇವ ವರ್ಣೈಶ್ಚತುರ್ಭಿಃ
 ಶಾಲಿನ್ಯಾಖ್ಯಂ ವೃತ್ತಮೇತತ್ಪ್ರತೀಚ್ಛ .. 25..
 ರಕ್ಷ ಮಾಂ ನಿಮಿಷ ರಾಮ ಹೇ ಹರೇ
 ಕೃಷ್ಣ ಶಾರ್ಙ್ಗಧರ ರಾಘವ ಪ್ರಭೋ .
 ಆಮನಂತಿ ಕವಯೋ ರಥೋದ್ಧತಾಂ-
 ವೃತ್ತಮೇತದಧುನಾ ಸಮರ್ಪ್ಯತೇ .. 26..
 ರಕ್ಷ ಮಾಂ ನಿಮಿಷ ಭಾರ್ಗವ ಶೌರೇ
 ರಾಮ ಹೇ ವರದ ಕೇಶವ ಕೃಷ್ಣ .
 ಸ್ವಾಗತೇತಿ ವಿದಿತಂ ಕವಿವೃಂದೇ
 ಸನ್ನಿಧೌ ತವ ಸಮರ್ಪಿತಮದ್ಯ .. 27..
 ಭಾರ್ಗವ ಭಾವನ ಭೂಷಣ ಶೌರೇ
 ಶ್ರೀಧರ ಕೇಶವ ಮೋಹನಮೂರ್ತೇ .
 ದೋಧಕಮೇತದಿತಿಪ್ರಥಿತಂ ಭೋಃ
 ಸ್ವೀಕುರು ಮಾಮವ ರಾಘವ ವಿಷ್ಣೋ .. 28..
 ತೃಪ್ತೋಽಸ್ಮಿ ತುಷ್ಟೋಽಸ್ಮಿ ಜಯಂತ ಶೌರೇ
 ಜನೇಶ ತೋತ್ರಾಸ್ತ ಜಯೇಶ ವಿಷ್ಣೋ .
 ಉಪೇಂದ್ರವಜ್ರಾ ಕ್ಷಚಿದಿಂದ್ರವಜ್ರಾ
 ನಾಮೋಪಜಾತಿಃ ಕೃಪಯಾ ಪ್ರತೀಚ್ಛ .. 29..
 ಭಾರ್ಗವ ವಿಷ್ಣೋ ನಿಮಿಷ ಯಶಸ್ವಿನ್
 ಭೂಷಣ ಶೌರೇ ದಮಯ ಮಮತ್ವಂ .
 ಭೂತಯತಿನ್ಸ್ಯಾದಿಹ ನರಕಾರೇ
 ಮೌಕ್ತಿಕಮಾಲಾಂ ವರದ ಗೃಹಾಣ .. 30..
 ರಕ್ಷ ಮಾಂ ನಿಮಿಷ ಜಯಂತ ವಿಷ್ಣೋ
 ಪ್ರತ್ಯಹಂ ವಿತರ ಮನಃ ಪ್ರಶಾಂತಿಂ .
 ಅಕ್ಷರೈರ್ಭವತಿ ಯತಿಸ್ತು ಷಡ್ಭಿಃ
 ಚಂದ್ರಿಕಾಖ್ಯನವೃತ್ತಮವೇಹಿ .. 31..
 ರಕ್ಷ ಮಾಂ ನಿಮಿಷ ಭಾರ್ಗವ ಶೌರೇ
 ಪುಷ್ಕರಾಕ್ಷ ಮಧುಸೂದನ ಕೃಷ್ಣ .
 ನೂತ್ನವೃತ್ತಮಿಹ ನಂದನನಾಮ

ಪ್ರಾರ್ಥಯೇ ಭವತು ತೇಮಿತಭೋಗ್ಯಂ .. 32..
 ಜಯಂತ ತೃಪ್ತೋಽಸ್ಮಿ ಜಯೇಶ ರಾಮ ಹೇ
 ಮುಕುಂದ ಗೋವಿಂದ ರಮೇಶ ಮಧ್ವರೇ .
 ವದಂತಿ ವಂಶಸ್ಥಮಿದಂ ಪುರಾತನಾಃ
 ಸಮರ್ಪಯಾಮ್ಯತ್ರ ತವಾಂಘ್ರಿಪಂಕಜೇ .. 33..
 ಸತತಂ ಸುಮತೇ ಸದಯಂ ಸಹಸೇ
 ಮಮ ಮಂದಮತಿಂ ಮಮ ಧಾಷ್ಠ್ಯಮಹೋ .
 ಕಥಯಂತಿ ಹಿ ತೋಟಕಮೇತದಿತಿ
 ಪ್ರಥಿತಾಃ ಕೃಪಯಾನುಗೃಹಾಣ ಹರೇ .. 34..
 ನಿಮಿಷ ಭಾರ್ಗವ ಭಾವನ ರಾಮ ಹೇ
 ವರದ ಕೇಶವ ಮಾಧವ ರಕ್ಷ ಮಾಂ .
 ದ್ರುತವಿಲಂಬಿತಮದ್ಯ ಮಯಾರ್ಪಿತಂ
 ಸದಯಮದ್ಯ ಗೃಹಾಣ ಬಲಾನುಜ .. 35..
 ತೃಪ್ತೋಽಸ್ಮಿ ತುಷ್ಟೋಽಸ್ಮಿ ಜಯಂತ ರಾಮ ಹೇ
 ಗೋವಿಂದ ಲಕ್ಷ್ಮೀಶ ನಮಾಮಿ ಮಧ್ವರೇ .
 ಭಕ್ತೇಂದ್ರವಂಶಾಖ್ಯಮಿದಂ ಕೃತಂ ಮಯಾ
 ಸ್ವೀಕೃತ್ಯ ಮಾಂ ಪಾಹಿ ಕೃಪಾಪಯೋನಿಧೇ .. 36..
 ಯಶಸ್ವಿನ್ ಯಥೇಷ್ಟಂ ಯದೀತ್ಥಂ ಯತೇಹಂ
 ಕವಿತ್ವೇ ಕ್ಷಮಸ್ವ ಪ್ರಭೋ ವೇಂಕಟೇಶ .
 ಭುಜಂಗಪ್ರಯಾತೇ ಮದೀಯಂ ಪ್ರಯಾಸಂ
 ಪ್ರತೀಚ್ಛಾತ್ರ ದೋಷಾನಶೇಷಾನ್ಮ ಮಸ್ವ .. 37..
 ನಿಮಿಷ ಯಶಸ್ವಿನ್ ನಿಯಮ ಯತೇಹಂ
 ಮಮ ಕವಿತಾಯಾ ಕುಸುಮಮಕಿಂಚಿತ್ .
 ತವ ಪದಯುಗ್ಮೇ ಸಪದಿ ನಿಧಾತುಂ
 ವಿತರತು ತೋಷಂ ಕುಸುಮವಿಚಿತ್ರಾ .. 38..
 ರಾಮ ಹೇ ರಕ್ಷ ಮಾಂ ರಂಹಸಾ ರಾವಿಣಂ
 ಕೃಚ್ಛಗರ್ತೇ ಗತಂ ಶ್ರೀನಿಧೇ ಮಧ್ವರೇ .
 ಪಂಡಿತಾ ಮಂಡಿತಾಃ ಸ್ವಗ್ವಿಣೀಂ ಮನ್ವತೇ
 ವೃತ್ತಮೇತತ್ಪ್ರಭೋ ಸ್ವೀಕುರು ಪ್ರಾರ್ಥಯೇ .. 39..
 ಸತತಂ ಭಾರ್ಗವ ರಕ್ಷ ಮಾಂ ಯಶಸ್ವಿನ್
 ಸದಯಂ ಸಾಂತ್ವಯ ದುಃಖಿತಂ ಕೃಪಾಲೋ .
 ಮಧುರಾಖ್ಯಂ ನವಮರ್ಪಯಾಮಿ ವೃತ್ತಂ

ಯದಿ ಹೃದ್ಯಂ ನ ಭವೇತ್ತದಾ ಕ್ಷಮಸ್ವ .. 40..
 ಮಾಜಾನೇ ನಿಮಿಷ ಜಯಂತ ರಕ್ಷ ಮಾಂ ಭೋಃ
 ಕಂಸಾರೇ ವರದ ರಮೇಶ ರಾಮ ಶೌರೇ .
 ಪ್ರೋಕ್ತಂ ಯದ್ಭುವನಯತಿಃ ಪ್ರಹರ್ಷಿಣೀತಿ
 ಪ್ರೇಮ್ನಾ ತೇ ಪದಯುಗಲೇ ಸಮರ್ಪಯಾಮಿ .. 41..
 ನಿಮಿಷ ಭಾರ್ಗವ ಜಯಂತ ಜನೇಶ ಭೋಃ
 ವರದ ಕೇಶವ ರಮೇಶ ಹರೇ ಪ್ರಭೋ .
 ಅಭಿನವಂ ತವ ಪದೇಽದ್ಯ ನಿವೇಶಿತಂ
 ಮದನಿಕಾಖ್ಯಮಿಹ ವೃತ್ತಮಧೋಕ್ಷಜ .. 42..
 ತೃಪ್ತೋಽಸ್ಮಿ ಭಾರ್ಗವ ಜಯಂತ ಜಯೇಶ ಶೌರೇ
 ಗೋವಿಂದ ಕೇಶವ ರಮೇಶ ರಥಾಂಗಪಾಣೇ .
 ಖ್ಯಾತಂ ವಸಂತತಿಲಕೇತಿ ಕವಿಪ್ರಧಾನೈಃ
 ವೃತ್ತಂ ಭವತ್ಪದಯುಗೇಽದ್ಯ ಸಮರ್ಪಯಾಮಿ .. 43..
 ನಿಮಿಷ ರಾಮ ವಿಷ್ಣೋ ರಕ್ಷ ಮಾಂ ರಮ್ಯಮೂರ್ತೇಃ
 ಶಮಯ ಕಾಮಬಾಧಾಂ ದುರ್ಭರಾಂ ಸತ್ತರಂ ಮೇ .
 ಬದರಿಕಾಖ್ಯವೃತ್ತೇ ಸಪ್ತವರ್ಣೈರ್ಯತಿಃ ಸ್ಯಾತ್
 ಇದಮಪೂರ್ವಮೀಶ ಪ್ರಾರ್ಥಯೇ ಸ್ವೀಕುರು ತ್ವಂ .. 44..
 ನಿಮಿಷ ನಿಯಮ ವಿಷ್ಣೋ ರಕ್ಷ ಮಾಂ ರಾಮ ಶೌರೇ
 ವರದ ಸುಖದ ಭಕ್ತಂ ಪಶ್ಯ ಮಾಂ ಸತ್ಯವಾಕ್ಯ .
 ಯತಿರಿಹ ವಸುಸಂಜ್ಞಾ ಮಾಲಿನೀತಿ ಪ್ರಸಿದ್ಧಂ
 ತವಪದಯುಗಲೇಽಹಂ ವೃತ್ತಮಾರ್ತೋಽರ್ಪಯಾಮಿ .. 45..
 ಯತೇಽಹಂ ಮಾಜಾನೇ ನಿಮಿಷ ಸತತಂ ಭಾರ್ಗವ ಹರೇ
 ಕವಿತ್ವೇ ವೈದುಷ್ಯಂ ನ ಮಯಿ ಸುತರಾಂ ಯಾದವಪತೇ .
 ಯತಿಃ ಷಡ್ಭಿರ್ವರ್ಣೈರಿಹ ಶಿಖರಿಣೀವೃತ್ತಮಧುನಾ
 ಪ್ರತೀಚ್ಛೇದಂ ವಿಷ್ಣೋ ಪರಿಹರ ಮದೀಯಾನಘಗಣಾನ್ .. 46..
 ಜಗತ್ಸು ಸತತಂ ಹರೇ ನಿಯಮ ರಾಮ ಹೇ ರಕ್ಷಕಾಃ
 ಭವಂತಿ ನ ಭವದ್ವಿಧಾಃ ಪ್ರಣತಪಾಲನೇ ಜಾಗರಾಃ .
 ರಮೇಶ ಭುವಿ ಕಥ್ಯತೇ ಬುಧಜನೇಷು ಪೃಥ್ವೀತಿ ಯನ್-
 ಮಯಾತ್ರ ಹಿ ಸಮರ್ಪ್ಯತೇ ಯತಿರಿಹಾಷ್ಟವರ್ಣೈಃ ಪ್ರಭೋ .. 47..
 ಶೌರೇ ವಿಷ್ಣೋ ಶಾರ್ಙ್ಗನ್ ನಿಮಿಶ ಸುಮತೇ ಭೂಷಣ ಹರೇ
 ದೃಪ್ತಂ ಮತ್ತಂ ದುಷ್ಕಂ ಶಮದ ಸುರುಚೇ ಮಾಮವ ವಿಧೋ .
 ವೃತ್ತಂ ಸಂರಂಭಾಖ್ಯಂ ಋತುಯತಿಯುತಂ ಸ್ವೀಕುರು ನವಂ

ಪ್ರೀತ್ಯೈ ಭೂಯಾತ್ತೇದೋ ವರದ ಕರುಣಾಭೇ ನರಹರೇ .. 48..
 ವಿಷ್ಣೋ ಶೌರೇ ನಿಮಿಷ ಸತತಂ ರಕ್ಷ ಮಾಂ ರಾಮ ದಾಸಂ
 ಪ್ರಹ್ಲಂ ಭಕ್ತಂ ರಘುವರ ಹರೇ ದೇವ ಕಾರುಣ್ಯಮೂರ್ತೇ .
 ಮಂದಾಕ್ರಾಂತೇತ್ಯಭಿಹಿತಮಿದಂ ವೃತ್ತಮಾಸ್ವಾದ್ಯಲಾಸ್ಯಂ
 ತ್ವತ್ಪಾದಾಭೇ ಮುನಿಯತಿಯುತಂ ನ್ಯಸ್ಯ ಶಾಂತಿಂ ವ್ರಜಾಮಿ .. 49..
 ಶೌರೇ ವಿಷ್ಣೋ ಯಶಸ್ವಿನ್ ನಿಮಿಷ ಸುಮತೇ ಭಾರ್ಗವ ಹರೇ
 ಪಶ್ಚಾತ್ತಾಪಾತ್ಪದಗ್ಧಂ ವರದ ಕೃಪಯಾ ಪಾರಯ ಭವಾತ್ .
 ಪ್ರೋಕ್ತಂ ಮಂದಾರನಾಮ್ನಾ ಮುನಿಯತಿಯುತಂ ಸ್ವೀಕುರು ನವಂ
 ಭೂಯಾತ್ಪುಭ್ಯಂ ಮುದಾರ್ಥಂ ಸಹೃದಯಹಿತಂ ಮಾಧವ ವಿಭೋ .. 50..
 ಮಾಜಾನೇ ಸತತಂ ಜಡೋಽಸ್ಮಿ ಸುಮತೇಽತ್ಯಪೋಽಸ್ಮಿ ತಪೋಽಸ್ಮಿ ಭೋಃ
 ಶಾಂತಿಂ ದೇಹಿ ಭವತ್ಕಟಾಕ್ಷನಲಿಲೈರ್ಮದ್ವಿಗ್ರಹಂ ಸ್ನಾಪಯನ್ .
 ವರ್ಣೈರ್ವಾದ್ವಾದಶಭಿಯರ್ತಿನಿಯಮಿತಾ ಶಾರ್ದೂಲವಿಕ್ರೇಡಿತೇ
 ವೃತ್ತೇಽಸ್ಮಿನ್ ಭವತೇ ಸಮರ್ಪಿತಮಿದಂ ಲಕ್ಷ್ಮೀಪ್ರಿಯ ಸ್ವೀಕುರು .. 51..
 ವಿಷ್ಣೋ ಶೌರೇ ಯಶಸ್ವಿನ್ ನಿಯತ ನಿಯಮ ತೇ ದೇವ ತೃಪೋಽಸ್ಮಿ ದಾಸಃ
 ಕಂಸಾರಾತೇ ವಿಧಾತಃ ಮಧುಮಧನ ಹರೇ ಚಕ್ರಪಾಣೇ ದಯಾಲೋ .
 ಯಸ್ಮಿನ್ ದ್ವಿಃ ಸ್ಯಾನ್ಮುನಿಯತಿಯಮಃ ಸ್ರಗ್ಧರೇತೀರಿತೇ ಭೋಃ
 ತತ್ತ್ವತ್ಪ್ರೀತ್ಯೈ ಕೃಪಾಲೋ ತವಪದಯುಗಲೇ ಸಾದರಂ ನಿಕ್ಷಿಪಾಮಿ .. 52..
 ಸುಮತೇ ಸತತಂ ಜಯಂತ ಭೋಃ ಸದಯಂ ಭಾವನ ರಕ್ಷ ಮಾಂ ಹರೇ .
 ಲಲಿತೇತಿ ಬುದ್ಧಿರುದಾಹೃತೇ ತವ ನೇತ್ರದ್ಯುತಿಪಾತಮಾದಿಶೇಃ .. 53..
 ವರದ ನಿಮಿಷ ರಕ್ಷ ಮಾಂ ಯಶಸ್ವಿನ್
 ನಿಯಮ ಜಯಂತ ಜನೇಶ ರಾಮಭದ್ರ .
 ತವ ಪದಯುಗಲೇ ನಿವೇಶ್ಯ ಭಕ್ತ್ಯಾ
 ದೃಢಚರಣಾಂ ಪ್ರಣಮಾಮಿ ಪುಷ್ಪಿತಾಗ್ರಾಂ .. 54..
 ವೃತ್ತಕುಸುಮಾನಿ ತವಪದಯುಗಲೇ ಭಕ್ತ್ಯಾ ಸಮರ್ಪಿತಾನಿ ಹರೇ .
 ಸ್ವೀಕುರ್ವಕಿಂಚನನ್ಯನಾ ಸುರಭಿಃಪ್ರಸರತು ತವ ಕರುಣಯಾ .. 55..
 - ಪದ್ಯಸೂಚಿ

39. ತೇ ಹಿ ಮೇ ದಿವಸಾ ಗತಾಃ

ಮಮ ಕೋಶೇ ಕಂಚುಕಸ್ಯ ಮಧ್ವಾಶೈಃ ಪೃಥುಲೀಕೃತೇ .
 ಮಿತ್ರೈಸ್ಸಂಪೀಡ್ಯಮಾನಸ್ಯ ತಾನದತ್ತ್ವಾ ಪ್ರಧಾವತಃ ..
 ಜನನ್ಯಾಮಾಹ್ವಯಂತ್ಯಾಂ ಮಾಂ ದುಗ್ಧಪಾನಾಯ ನೈಕಶಃ .

ಗೋಲೀಕ್ರೀಡಾನಿಮಗ್ನಸ್ಯ ರುಷ್ಣಾಂ ತಾಂ ಕುರ್ವತೋ ತದಾ ..
 ಮಮಾನುಕುರ್ವತಸ್ತಾತಂ ವದನಕ್ಷೌರಕರ್ಮಣಿ .
 ಘೇನದಿಗ್ಧಮುಖಸ್ಯಾಪಹಸಿತಸ್ಯಾಂಬಯಾ ಭೃಶಂ ..
 ಭ್ರಾತ್ರಾ ಜಿತಸ್ಯ ಕ್ರೀಡಾಯಾಂ ರುದತೋಽಶ್ರುಣಿ ಮುಂಚತಃ .
 ಮಾತ್ರಾ ಸಮಾಶ್ವಾಸಿತಸ್ಯ ತೇ ಹಿ ಮೇ ದಿವಸಾ ಗತಾಃ .. 1..
 ಈಷ್ಯಯಾ ಗಣಿತೇ ದಕ್ಷಮುದ್ಧಿಶ್ಯ ಸಹಪಾರಿನಂ .
 ಮಿಥ್ಯಾರೋಪಂ ಕೃತವತೋ ಗುರುಣಾ ದಂಡಿತಸ್ಯ ಚ ..
 ಫಲಚೌರ್ಯಕೃತೌ ಸಾಯಮುದ್ಯತಸ್ಯಾಮ್ರನಿಷ್ಕುಟೀ .
 ಮಮ ಪಿತ್ರೈವ ದೃಷ್ಟಸ್ಯ ತಾಡಿತಸ್ಯ ಚ ನಿರ್ದಯಂ ..
 ಪಶ್ಯಂತೀನಾಂ ಬಾಲಿಕಾನಾಂ ಕರ್ತುಂ ಧೃತ್ಯಾ ಪ್ರಲೋಭನಂ .
 ವೇಗದೀರ್ಘೀಕೃತಾಂಗಸ್ಯ ನದ್ಯಾಂ ಪ್ಲವನಕರ್ಮಣಿ ..
 ಗ್ರೀಷ್ಮಾವಕಾಶೇ ಸಂಪ್ರಾಪ್ತೇ ನಿರತಸ್ಯ ದಿವಾ ಸದಾ .
 ತರುವಾನರಖೇಲಾಯಾಂ ತೇ ಹಿ ಮೇ ದಿವಸಾ ಗತಾಃ .. 2..
 - ಪದ್ಯಸೂಚೀ

40. ತ್ರಿಕೇಟೋಪಾಖ್ಯಾನಂ

ಸೂತಂ ಪುರಾಣಿಕಂ ವಿಜ್ಞಂ ಪಪ್ರಚ್ಛುಸ್ತಾಪಸಾ ವನೇ .
 ಅಸ್ಮಾಭಿರ್ಭಾರತೇ ದೇಶೇ ಕಥಾಶ್ಚವಣವಂಚಿತಾಃ .
 ತ್ರಿಕೇಟ ಖೇಲಾಂ ರುಚಿರಾಂ ಖೇಲಿಷ್ಯಂತೀತಿ ವೈ ಶ್ರುತಂ .
 ಕೇಯಂ ಖೇಲಾ ಕಥಂ ಮರ್ತ್ಯಾಃ ಖೇಲಿಷ್ಯಂತಿ ಯುಗೇ ಕಲೌ .. 1-2..
 ಕೃಪಯಾಽಚಕ್ಷ್ವ ಸರ್ವಜ್ಞ ಪರಂ ಕೌತೂಹಲಂ ಹಿ ನಃ .
 ಉವಾಚ ಸೂತಃ ಪ್ರಹಸನ್ ಮುನಯಃ ಶೃಣುತೋತ್ಪುಕಾಃ .. 3..
 ಸಂಗ್ರಹೇಣೈವ ವಕ್ಷ್ಯಾಮಿ ನ ಶಕ್ಯಂ ವಿಸ್ತರೇರಿತಂ .
 ಗಣೌ ಖೇಲತ ಅನ್ಯೋನ್ಯಂ ಜಿಗೀಷೂ ಸೌಹೃದಾನ್ವಿತೌ .. 4..
 ಗಣೇ ತತ್ರಾನ್ಯತರಸ್ಮಿನ್ಸಂತೈಃ ಕಾದಶಖೇಲಕಾಃ .
 ಖೇಲನೋಪಸ್ಯರಾ ದಂಡೋ ವಿಕೇಟಃ ಕಂದುಕಸ್ತಯಃ .. 5..
 ಲಂಬದಂಡತ್ರಯಂ ಸ್ನಿಗ್ಧಂ ಸ್ವಂಪ ನಾಮ್ನೇರಿತಂ ಬುದ್ಧಿಃ .
 ಬೇಲೌ ಸೂಕ್ಷ್ಮೌ ದಾರುಕೃತೌ ಸ್ವಂಪಸ್ಯೋಪರಿ ತಿಷ್ಠತಃ .
 ಬೇಲಸ್ವಂಪಸಮಾಹಾರೋ ವಿಕೇಟ ಇತಿ ಕೀರ್ತಿತಃ .. 6..
 ಗಣೇ ಕೇಚಿತ್ ತಾಡಕಾಶ್ಚ ಕ್ಷೇಪಕಾಶ್ಚಾಪರೇ ಸದಾ .
 ವಿಕೇಟರಕ್ಷಕಶ್ಚೈವ ಸರ್ವೇ ದಕ್ಷಾಶ್ಚ ಧಾವನೇ .. 7..

ಗಣಸ್ಯಾನ್ಯತರಸ್ಯೈಕಃ ಖೇಲಕೋ ಗಣನಾಯಕಃ .
 ಕಾಷ್ಟನಾಹ್ನೋ ವರ್ತತೇ ಯೋ ದಕ್ಷಃ ಕ್ರೀಡಾವಿಚಕ್ಷಣಃ .. 8..
 ಕ್ರಿಕೇಟಕ್ಷೇತ್ರವಿಸ್ತಾರಃ ಯಾರ್ಥಾನಾಂ ಪಂಚಷಷ್ಠಿತಃ .
 ಭವೇನ್ನವತಿಪರ್ಯಂತಂ ಮಧ್ಯೇ ರೋಪಿತಶಾದ್ವಲಃ .
 ಚತುರಸ್ರೋ ಖೇಲನಾರ್ಥಂ ಸ್ಥಿತಃ ಪಿಚ ಇತೀರಿತಃ .. 9-10..
 ಪಿಚೇ ವಿಕೇಟೌ ಹರಿತೇ ಸ್ಥಾಪ್ಯೇತೇಽನ್ಯೋನ್ಯಸಮುಖೌ .
 ಯಾರ್ಥಾನಾಂ ದ್ವಾವಿಂಶತಿಃ ಸ್ಯಾದನಯೋರಂತರಂ ಸದಾ .. 11..
 ಯದಾ ಪ್ರಾರಭತೇ ಕ್ರೀಡಾ ಗಣಸ್ಯೈಕಸ್ಯ ತಾಡಕೌ .
 ವಿಕೇಟೌ ಸಮಯಾ ಸ್ಯಾತಾಂ ಖೇಲಕಾ ಅಪರಸ್ಯ ತು .
 ತಿಷ್ಠಂತಿ ಖೇಲನಕ್ಷೇತ್ರೇ ಏಕೈಕಂ ನಿಯತಸ್ಥಲೇ .. 12..
 ವಿಕೇಟರಕ್ಷಕಸ್ತಿಷ್ಠೇತ್ ತಾಡಕಸ್ಯೈವ ಪೃಷ್ಠತಃ .
 ಪಶ್ಚಾದ್ವಿಕೇಟಸ್ಯ ಯಥಾ ಗೃಹ್ಯತೇ ಚಲಕಂದುಕಃ .. 13..
 ವಿಕೇಟಂ ಪಾಲಯನ್ ದಂಡಧರೇ ತಿಷ್ಠತಿ ತಾಡಕೇ .
 ಕ್ಷೇಪಕೋಽನ್ಯಗಣಸ್ಯಾನ್ಯವಿಕೇಟಾತ್ ಕಂದುಕಂ ಕ್ಷಿಪನ್ .
 ಉತ್ಪತ್ತಂತಂದುಕಾಘಾತಾತ್ ವಿಕೇಟಂ ಪಾತಯೇತ್ ದ್ರುತಂ .
 ಪತೇದ್ಯದಿ ವಿಕೇಟಸ್ತು ನಿಷ್ಕ್ರಮೇತ ಸ ತಾಡಕಃ .. 14-15..
 ತಾಡಕಸ್ತು ಸ್ವದಂಡೇನ ತಾಡಯತ್ಯಂಜನಾ ತಥಾ .
 ಕಂದುಕಂ ಸ ಯಥಾ ದೂರಂ ಪ್ಲವನ್ ಭೂಮೌ ಚಲನ್ ವ್ರಜೇತ್ .. 16..
 ವಿಕೇಟಂ ಚ ಸುಸಂರಕ್ಷ್ಯ ಕಂದುಕಂ ತಾಡಯೇದ್ಯದಿ .
 ಖೇಲಕೋಽರಿಗಣಾತ್ಕಶ್ಚಿತ್ ಧಾವನ್ ಗೃಹ್ಣಾತಿ ಕಂದುಕಂ .
 ವಿಕೇಟಲಕ್ಷ್ಯಮುದ್ದಿಶ್ಯ ದ್ರಾಕ್ ತಂ ಕ್ಷಿಪತಿ ಧಾವಕಃ .. 17..
 ಅತ್ರಾಂತರೇ ತಾಡಕೌ ತೌ ವಿಕೇಟಮಪರಂ ಪ್ರತಿ .
 ಗತಾಗತಂ ಧಾವತೋ ದ್ರಾಕ್ ಯಾವನ್ನಾಯಾತಿ ಕಂದುಕಃ .
 ಗತಾಗತಾನಾಂ ಗಣನಾದ್ಧಾವನಾಂಕೋ ವಿಗಣ್ಯತೇ .. 18..
 ಡಯಮಾನಃ ಕಂದುಕಶ್ಚೇತ್ ಧಾವಕೇನ ವಿಗೃಹ್ಯತೇ .
 ಧರಣ್ಯಾಂ ಪತನಾತ್ಪೂರ್ವಂ ನಿಷ್ಕ್ರಮೇತ ಸ ತಾಡಕಃ .. 19..
 ಧಾವತ್ಯತೀತ್ಯ ಸೀಮಾನಂ ತರಸಾ ಯದಿ ಕಂದುಕಃ .
 ಚತ್ವಾರೋ ಧಾವನಾಂಕಾಸ್ತು ಗಣ್ಯಂತೇ ತಾಡಕಾರ್ಜಿತಾಃ .. 20..
 ಪ್ಲವೇದತೀತ್ಯ ಸೀಮಾನಂ ಕಂದುಕೋ ಯದಿ ತಾಡಿತಃ .
 ಷಡಂಕಾನರ್ಜಯತ್ಯಾಶು ತಾಡಕಃ ಸಂಸ್ತುತೋ ಜನೈಃ .. 21..
 ಭವೇನ್ನಿಷ್ಕ್ರಮಣಂ ಸಾಧ್ಯಂ ದಶಧಾ ತಾಡಕಸ್ಯ ಹಿ .

ತೇಷಾಂ ವಿವರಣಂ ನಾತ್ರ ಕ್ರಿಯತೇ ಕಾರ್ಯಗೌರವಾತ್ .. 22..
 ಷಡ್ಭೃತ್ವ ಏವಂ ಕ್ಷಿಪತಿ ಕ್ಷೇಪಕಃ ಕಂದುಕಂ ದೃಢಂ .
 ಷಟ್ಪ್ರತ್ಯಃ ಕ್ಷೇಪಣಂ ಹ್ಯೇವಂ ನಿರ್ವರ್ತನಮಿತಿರಿತಂ .
 ಪರ್ಯಾಯೇಣ ವಿಕೇಟಾಭ್ಯಾಂ ಭವೇನ್ನಿರ್ವರ್ತನಂ ಸದಾ .. 23..
 ಗಣಸ್ಯ ಪ್ರವಿಶತ್ಯನ್ಯಃ ನಿಷ್ಕ್ರಮ್ಯೇದ್ಯದಿ ತಾಡಕಃ .
 ಏವಮೇಕೈಕಶಃ ಸ್ವಾಜಕಾನ್ಲಭಂತೇ ಗಣಖೇಲಕಾಃ .
 ಆಹತ್ಯಾಂಕಾನ್ ಖೇಲಕಾನಾಂ ಗಣಾಂಕ ಉಪಲಭ್ಯತೇ .. 24..
 ಯೋಽದ್ಯಾವಧಿ ಗಣೋ ಕ್ಷೇತ್ರಪಾಲನೇ ಕ್ಷೇಪಣೇ ರತಃ .
 ಸ ಇದಾನೀಂ ತಾಡನೇಽಥ ಧಾವನೇ ಸಕ್ರಿಯೋ ಭವೇತ್ .. 25..
 ಲಭಂತ ಉಕ್ತರೀತ್ಯೈವ ಸ್ವಾಂಕಾನ್ ಗಣಖೇಲಕಾಃ .
 ಗಣೌ ಖೇಲತ ಅನ್ಯೋಽನ್ಯಂ ವಿಪರೀತಕ್ರಿಯಾರತೌ .. 26..
 ಕ್ರೀಡಾಯಾಂ ಖೇಲನಾವರ್ತಃ ಇನಿಂಗ ಇತಿ ಕಧ್ಯತೇ .
 ಯದ್ಗಣಸ್ಯ ಭವತ್ಯಂಕಃ ಜ್ಯಾಯಾನ್ ಜಯತಿ ತದ್ಗಣಃ .. 27..
 ಪ್ರಾಯೇಣ ತ್ರಿವಿಧಾ ಪ್ರೋಕ್ತಾಃ ಕ್ರಿಕೇಟಕ್ರೀಡನೇ ಬುದ್ಧಿಃ .
 ಯದಾ ದ್ವಯಮಿನಿಂಗಾಣಾಂ ಗಣಾಭ್ಯಾಂ ಖೇಲ್ಯತೇ ತದಾ ..
 ಕ್ರೀಡಾನಿಕಷ ಇತ್ಯುಕ್ತಾಂ ಟೇಸ್ವ-ಮಾಚಿ ತ್ಯುದಾಹೃತಾಂ .
 ಚತುರ್ವಾ ಪಂಚದಿವಸಾನ್ ಖೇಲಂತಿ ಯುವಖೇಲಕಾಃ .. 28-29..
 ಇನಿಂಗೇ ನಿರ್ವರ್ತನಾನಾಮಸ್ತಿ ಪಂಚಾಶದೇವ ಚೇತ್ .
 ಏಕಸ್ಮಿನ್ನೇವ ದಿವಸೇ ಪೂರ್ಣತಾಂ ಯಾತಿ ಖೇಲನಂ .. 30..
 ನಿರ್ವರ್ತನಾನಾಂ ಸಂಖ್ಯಾ ಚೇದಿನಿಂಗೇ ವಿಂಶತಿಸ್ತದಾ .
 ತ್ರಿಷ್ಟೇವ ಘಟಿಕಾನಾಂ ಹಿ ಕ್ರೀಡಾ ಯಾತಿ ಸಮಾಪನಂ .. 31..
 ಕ್ರೀಡಾಪ್ರಯೋಗೋ ನಿರ್ದಿಷ್ಟಃ ಸ್ಥೂಲರೂಪೇಣ ಸಾಂಪ್ರತಂ .
 ಭವತಾಂ ಲಘುಬೋಧಾರ್ಥಮೌತ್ಸುಕ್ಯಶಮನಾಯ ಚ .. 32..
 ಕಂದುಕಕ್ಷೇಪಣಂ ಕರ್ಮಾಸರಲಂ ಚಾತಿಸಂಕುಲಂ .
 ತತ್ರ ಪ್ರವೀಣತಾಂ ಪ್ರಾಪ್ತುಂ ದುಶ್ಯಕ್ಯಂ ಚತುರೈರಪಿ .. 33..
 ಶೀಘ್ರಪ್ರತಿಕ್ರಿಯಾಶೀಲಾ ದೃಢಕಾಯಾ ಮನೋಜವಾಃ .
 ಏಕಾಗ್ರಮನಸೋ ಲಕ್ಷ್ಯೇ ಸ್ಥಿಗ್ಧಾ ಖೇಲಕಸಂಶ್ರಯೇ .
 ಧನಂ ಯಶಶ್ಚ ವಿಪುಲಂ ಲಭಂತೇ ಖೇಲಕಾಃ ಕಲೌ .. 34..
 ಜನಿಷ್ಯಂತಿ ಭವಂತೋ ಚೇತ್ ಭಾರತೇಽಸ್ಮಿನ್ ಕಲೌ ಯುಗೇ .
 ದಿಷ್ಟ್ಯಾ ಕ್ರಿಕೇಟಂ ಶೃಣ್ವಂತಃ ಪಶ್ಯಂತಃ ದೂರದರ್ಶಕೇ .
 ಕದಾಚಿತ್ ಕ್ರೀಡಯಂತಶ್ಚ ಚಿರಂ ಸುಖಮವಾಪ್ಸ್ಯಥ .. 35..

ಘೂರ್ಣತ್ಕಂದುಕಮತ್ರ ಪಶ್ಯತ ಕರಾತ್ಕ್ವಿ ಪ್ತಂ ಬಿಷೇನ್ವೇಡಿನಃ .
 ಅತ್ರಾಹೋ ಗಗನೇ ಫಲವಂತಮಪರಂ ಟೇಂಡುಲ್ಕರೇಣೋಚ್ಚೈತಂ .
 ಗೃಹ್ಣಾತ್ಯತ್ರ ಕೃತಾಂಜಲಿವರಕಪಿಲ್ದೇವೋ ಭ್ರಮತ್ಕಂದುಕಂ .
 ರಾಹುಲ್-ದ್ರಾವಿಡಮತ್ರ ಪಶ್ಯತ ಜನೈಃ ಸಂಸ್ತೂಯಮಾನಂ ಮುದಾ .. 36..
 ನಿಮೀಲಿತಾಕ್ಷಂ ಗಾಯಂತಮಸಂಬದ್ಧಂ ಪುರಾಣಿಕಂ .
 ಪಶ್ಯಂತಃ ಪ್ರಾಹಸನ್ ಸರ್ವೇ ಮುನಿವರ್ಯಾ ಮುಹುರ್ಮುಹುಃ .. 37..
 ನೇತ್ರೇ ನಿಮೀಲ್ಯ ಸಹಸಾ ಕ್ರೋಧಪರ್ಯಾಕುಲೇಕ್ಷಣಃ .
 ಶಶಾಪ ಸೂತಃ ಶೃಣ್ವತ್ಸು ಮುನಿಷ್ಟೇವಂ ತಪೋವನೇ .. 38..
 ಕ್ರೀಡಾಂ ಕಥಯತೋ ಚಿತ್ತಂ ತಸ್ಯಾಂ ಮಗ್ನಮಭೂನ್ಮಮ .
 ಅದ್ರಾಕ್ಷಂ ತಾನಿ ದೃಶ್ಯಾನಿ ಭವಿಷ್ಯಂತಿ ಸಕೌತುಕಂ .. 39..
 ಪ್ರತ್ಯಾಖ್ಯಾತೋಽಸ್ಮಿ ಮುನಯೋ ಭವದ್ಭಿರ್ಮುನಿಪುಂಗವೈಃ .
 ಇದಂ ಕ್ರಿಕೇಟೋಪಾಖ್ಯಾನಂ ಕಲೌ ನಷ್ಟಂ ಭವಿಷ್ಯತಿ .
 ನ ಸ್ಮರಂತಿ ಜನಾ ಹಂತ ಮಯೈತತ್ ಸಮುದೀರಿತಂ .. 40..
 ತತ್ರ ಕಶ್ಚಿನ್ಮುನಿಶ್ರೇಷ್ಠಃ ಪಶ್ಚಾತ್ತಾಪೇನ ಯಂತ್ರಿತಃ .
 ಸೂತಂ ಪುರಾಣಿಕಂ ನಮ್ರ ಉವಾಚ ವದತಾಂ ವರಂ .. 41..
 ಕ್ಷಮಸ್ವಾಸ್ವಾನ್ ಮುನಿಶ್ರೇಷ್ಠ ನ ಕಶ್ಚಿನ್ನಾಪಹಾಸ್ಯತೇ .
 ಇದಂ ಶ್ರೇಷ್ಠಮುಪಾಖ್ಯಾನಂ ಯದಿ ನಷ್ಟಂ ಭವೇದಹೋ ..
 ನ ಶೃಣ್ವಂತ ಇದಂ ಮರ್ತ್ಯಾ ಭವಿಷ್ಯಂತಿ ನಿರುತ್ಸುಕಾಃ .
 ಅತೋಽಹಂ ಪ್ರಾರ್ಥಯೇ ಪ್ರಾಜ್ಞಂ ಭವೇತ್ ಶಾಪವಿಮೋಚನಂ .. 42-43..
 ತಥಾಸ್ತ್ವಿ ದಮುಪಾಖ್ಯಾನಂ ದ್ವಿತೀಯಜನಿಮೇಷ್ಯತಿ .
 ಯಃ ಕಶ್ಚಿತ್ಪಂಡಿತಮೃನ್ಯಃ ಕಲೌ ಹೈಮವತೀ ತಟೀ .
 ಜನಿಂ ಪ್ರಾಪ್ಯ ಕ್ರಿಕೇಟಸ್ಯ ನ ಸ್ಪೃಶನ್ ದಂಡಕಂದುಕೌ .
 ಅಪ್ಯೈಕವಾರಂ ರಚಯೇದುಪಾಖ್ಯಾನಮತಂದ್ರಿತಃ .. 44-45..
 ಯದ್ವರ್ತಮಾನಮಧುನಾ ಶಾಪಂ ಚಾಸ್ಯ ವಿಮೋಚನಂ .
 ಲೇಖಿಷ್ಯತಿ ಯಥಾವತ್ಸಃ ಮದಾಶೀರ್ಭಿಃಪ್ರಚೋದಿತಃ .. 46..
 ಕ್ರಿಕೇಟೋಪಾಖ್ಯಾನಮಿದಂ ವ್ಯಾಹೃತಂ ಪ್ರಥಮಂ ಮಯಾ .
 ಯೇ ಶೃಣ್ವಂತಿ ಪಠಂತ್ಯನ್ಯೈಃ ಪಾಠಯಂತಿ ಲಿಖಂತಿ ಚ .
 ತೇಷಾಂ ನಿಸಂಶಯಂ ವಾಸಃ ಸ್ಯಾತ್ಕ್ರಿಕೇಟತ್ರಿವಿಷ್ಟಪೇ .. 47..
 ಏವಂ ಪುರಾಣಿಕೋ ಸೂತೋ ವ್ಯಾಹೃತ್ಯ ಮುನಿಮಂಡಲೇ .
 ಆಪೃಚ್ಛ್ಯ ತಾಪಸಾನ್ ಸರ್ವಾನ್ ಜಗಾಮ ಸ್ವಾಶ್ರಮಂ ವಶೀ .. 48..
 ಇತಿ ಕ್ರಿಕೇಟೋಪಾಖ್ಯಾನಂ ಸಮಾಪ್ತಂ

- ಪದ್ಯಸೂಚಿ

41. ಆರ್ಯೋಪವನಂ

ಆಯಾಂತ್ವಾರ್ಯಾಸ್ವಾಗತಮುಪವನಮಾರಾದುದಾರಮೃದುಹೃದಯಾಃ .
 ಪಶ್ಯಂತ್ಸ್ಮಿನ್ ತರವೋ ಭವಂತಿ ಗುಲ್ಮಾ ಶ್ಚವಲ್ಲಯಃ .. 1..
 ವನಪಾಲರೋಪಿತಲತಾಃ ಕತಿಪಯ ತರವೋ ನಿಸರ್ಗಸಂವೃದ್ಧಾಃ .
 ಸುರಭೀನಿ ಸುಮಾನ್ಯತ್ರ ಪ್ರಕೃಷ್ಟವರ್ಣಾನಿಚಾನ್ಯತ್ರ .. 2..
 ಗಂಧರಹಿತಾನಿ ಪೇಶಲವರ್ಣಯುತಾನಿ ಕುಸುಮಾನಿ ಸಂತ್ಯಸ್ಮಿನ್ .
 ತಾನ್ಯಪಿ ಕದಾಚಿದುಚಿತಾಗದೇಷು ಬಹುಶಃಪ್ರಯುಕ್ತಾನಿ .. 3..
 ಸ್ತಂಬಾದಿಪಾದಪಾ ಅಪಿ ದೃಶ್ಯಂತೇಽತ್ರ ಬಹುಶೋ ನಿರುದ್ದೇಶಾಃ .
 ಜೀವಾನಾಮುದ್ದೇಶೋ ಜೀವನಮೇವೇತಿಕಥಯಂತಃ .. 4..
 ಆರಾಮಾ ನೈಕೇ ಕುತ ಅಧುನಾಯಮಪರ ಇಹೇತಿ ಮಾ ಪೃಚ್ಛೇಃ .
 ವನಪಸ್ತುಷ್ಟಿಂ ವಿಂದತಿ ರೋಪಣಕರ್ಮಣಿ ನ ಸಂಶೀತಿಃ .. 5..
 ಶಾದ್ವಲ ನ ತ್ವಂ ಭವಿತಾ ಗುರುರ್ನ ಕುಸುಮಂ ಫಲಂ ನ ದದಾಸಿ ಭೋಃ .
 ಕಥಮಪಿ ಕುತ್ರಾಪಿ ತ್ವಂ ಜೀವನ್ ಚಿರಂ ಕ್ಷಪಯಸಿ ಕಾಲಂ .. 6..
 ರುಗ್ಣ ಕುತಸ್ತ್ವಂ ಧಾವಸಿ ವೈದ್ಯಸ್ಯಗೃಹಂ ಗೃಹೋಪವನಮೇಹಿ .
 ಗುಲ್ಮಾ ಲತಾಶ್ಚ ತರವೋ ದದತೇ ಭೇಷಜಮಮೋಘಂ ತೇ 7..
 ಯಾನಸ್ಥಾನೇ ಕೃಷಕಃ ಪ್ರತಿಕ್ಷತೇ ಖಲು ಸಮಾಪ್ಯ ಕಾರ್ಯಾಣಿ .
 ಯಾನೇನ ಸ್ವಗ್ರಾಮಂ ಗಂತುಂ ಸಾಯಂ ಪರಿಶ್ರಾಂತಃ .. 8..
 ನಾವಿಕ ತಾರಯಸಿ ತ್ವಂ ಪಥಿಕಂ ಸರಿತಂ ಯಮದ್ಯ ಕರುಣಾಲುಃ .
 ವಿದ್ಯಾಃ ಸ ಏವ ತೀರ್ತ್ವಾ ಭವಿತೋಪಪತ್ತಿಸ್ತವ ಗೃಹಿಣ್ಯಾಃ .. 9..
 ಪಿಬಸಿ ಕ್ಷೀರಂ ಕ್ಷುಧಿತೋ ನಿಮೀಲಿತಾಕ್ಷೋ ಬಿಡಾಲ ನಿಶ್ಚಿಂತಃ .
 ಸರ್ವೇ ಪಶ್ಯತಿ ದೃಷ್ಟೋ ನಾಹಮಿತಿ ದೃಢಂ ಮನುಷೇ ಕಥಂ? .. 10..
 ಪಥಿಕೇ ವದತಿ ತಪತಿ ಮಮಭಾಲಂ ಕಿಮುಪಶಮನಂ ವದೇತ್ಯಾತೇ .
 ಕೃಪಣಸ್ತೈಲೀ ತೈಲಂ ನ ದದಾನೋ ಭಣತಿ ಕಷ್ಟಂ ಭೋಃ .. 11..
 ನಮ್ರೋ ಲತಾದಶಾಯಾಂ ನಾಭೂದ್ಭವತಿ ಕಥಮದ್ಯ ಯೋ ವೃಕ್ಷಃ .
 ಗಚ್ಛಾನ್ಯತ್ರ ಸ್ಯಾತ್ಸಿ ಗ್ನೋಮಸೃಣಃಶ್ರಮೇಣಾಲಂ .. 12..
 ಮುಸಲಃ ಪೇಷಣಕರ್ಮಣಿ ಜರಿತಃ ಸ ಭವತಿ ಕದಾಪಿ ನ ಹಿ ಭೋಕ್ತಾ .
 ಸಂತ್ಯನ್ಯೇ ಭೋಕ್ತಾರೋ ಪಿಷ್ಟಸ್ಯ ತದೇವವಿಧಿಲಿಖಿತಂ .. 13..
 ಪಶ್ಯ ಧನಿಕೋಽಭವಮಹೋ ಇತಿ ದೃಪ್ತೋ ಧರತಿ ಕಾಲಯಾಮಿನ್ಯಾಂ .
 ಶ್ವೇತಾತಪತ್ರಮೂರ್ಧ್ವಮುಪಹಸಿತಂ ನ ಗಣಯನ್ಮೂರ್ಘಃ .. 14..

ನಾಲಕೋ ಭಷತಿ ದಶತಿ ನ ಶ್ವಾ ಯೋ ಭಷಣಶೀಲ ಇತ್ಯುಕ್ತಿಃ .
 ಜ್ಞಾತಾ ವಾನೇನ ಶುನಾ ಧಾವನಮೇವ ವರಮಿತಿ ಮನ್ವೇ .. 15..
 ಪುರಜನಭರಿತೇ ಯಾನೇ ಪುರುಷೋ ತಿಷ್ಠನ್ ಪ್ರಯಾತಿಬಹುದೂರಂ .
 ಗಮ್ಯಸ್ಥಾನಾಭ್ಯಾಶೇ ಲಭತೇ ಪೀಠಂ ಸ ಕಿಮುಪವಿಶೇತ್? .. 16..
 ಭವತಿ ಹಿ ಮಯೈವ ಸರ್ವಂ ನಿರ್ಮಲಮಿತಿ ಮಾ ಕದಾಪಿ ದೃಪ್ತೋ ಭೂಃ .
 ಘೇನಕ ಭವಿತಾಸಿ ತ್ವಂ ಮಲಿನೋ ನರಸ್ತದಾ ನಿರ್ಮಲಂ ಕರ್ತಾ .. 17..
 ವಿಪ್ರಃ ಸ್ವೀಕೃತವಸ್ತ್ರಂ ದಾನೇ ಮಾತಿ ಹಿ ರಹಃ ಸುನಿರ್ಲಜ್ಜಃ .
 ಕಿಂಚಿಲ್ಲಬ್ಧಂ ಭೂಯಾನ್ಮಮ ಭಾಗ್ಯಮಿತಿ ಭವತಿ ನ ತುಷ್ಟಃ .. 18..
 ಆಸ್ತಾಂ ಮೈತ್ರೀ ಶೃಣು ಮಾಂ ಸದಾ ಕರೀಷವಣಿಜಾ ಸಹ ಸ್ನೇಹಾತ್ .
 ಗಂಧೋಪಜೀವಿನಾ ಸಹ ನಿಯತ ದ್ವಂದ್ವಕಲಹೋ ಹಿ ವರಂ .. 19..
 ಸಂಸ್ಪೃಶ್ಯೋಷ್ಣಂ ನೀರಂ ತಪ್ತಾಂಗುಲಿರರ್ಭಕೋಪಿ ದಧಿ ಶೀತಂ .
 ಸ್ಪೃಶತಿ ಹಿ ವಿನಾ ಪ್ರಮಾದಂ ಪೂತ್ಯ ತ್ಯಾನ್ಯತ್ರಭಯಭೀತಃ .. 20..
 ಗಲಿತರದಸ್ಯ ಪ್ರಾಪ್ತೀ ರಾಶಿಃಭೃಷ್ಟಚಣಕಸ್ಯ ಕಿಂ ಕಾರ್ಯಂ .
 ವಜ್ರರದಃ ಕ್ಷುಧಿತ ಅಹೋ ಲಭತೇ ನ ಹಿ ಚಣಕಮಪ್ಯೇಕಂ .. 21..
 ಸೂದಸ್ಯ ಸುತಃ ಪೃಷ್ಟೋ ವರ್ಣಯ ಚಂದ್ರಸ್ಯ ವೃದ್ಧಿಮಸಿತೇ ಪಕ್ಷೇ .
 ಪಾಕಕಲಾಯಾಂ ಸಿಕ್ತೋ ಭಕ್ಷ್ಯಾಸಕ್ತೋ ವದತಿ ಮಂದಂ .. 22..
 ತೇಂಕೋಲುಶಕಲತುಲ್ಯೋ ಪುಲ್ಲತಿ ವೈ ಮಧುರಕೋಲಕಟ್ಟಿವತ್ .
 ವಾಸಿತದೋಸಾಕಾಂತಿಂ ಮುಷ್ಣಾತ್ಯಂತೇ ವಿಧುರಿಧ್ಲಿವತ್ .. 23..
 ರಜಕಸ್ಯ ರಾಸಭಮಸೌ ದದಾತಿ ಖಲು ನರ್ತಕಾಯ ದಾನಾರ್ಥಂ .
 ಅಪಿ ಗಚ್ಛತಿ ನಾಕಂ ವಾ ಕಾರಾಗಾರಂ ನ ಜಾನೀಮಃ .. 24..
 ಪುಷ್ಪ! ಕದಾಪಿ ತ್ವಂ ಮಾ ದರ್ಶಯ ದುರ್ಮದಮನಿತ್ಯಮಸ್ತಿ ಯಶಃ .
 ತ್ವತ್ಪರಿಮಲವರ್ಣೌ ಶ್ಲೋ ಸಾಯಂ ಯಾಸ್ಯತ ಅವಕರಾಬ್ಧಿಂ .. 25..
 ಸಾಕ್ಷಾತ್ಕರ! ನವರಸದ!ತ್ವಮಮಿತಹರ್ಷಂ ದದಾಸಿ ಸರ್ವೇಷಾಂ .
 ತನ್ವಾ ಕಯಾಪಿ ಯಂತ್ರಿತಚರ್ಯಃ ಸಾ ತವಕಲತ್ರಂ ಕಿಂ .. 26..
 ದೀರ್ಘವಪುಸ್ವಂ ವಿದ್ಯುದ್ಧೀಪ ಜ್ವಲಿತೋ ಪ್ರಕಾಶಮಾನೋಽಸಿ .
 ಜ್ವಲನೇ ಕುತೋ ವಿಲಂಬಸ್ತ್ವ ಯ್ಯಾದಿಷ್ಟೇ ಪ್ರಕಾಶಾರ್ಥಂ .. 27..
 ಬಧಿರಃ ಪಚತಿ ಹಿ ಪಕ್ಷಂ ಮೂಕೋ ಭುಂಕ್ತೇ ದಿನೇ ದಿನೇ ತೂಷ್ಟೀಂ .
 ಅನ್ಯಂ ಸುಸಾಧಿತಂ ವಾ ನ ವಾ ಭಗವತಾಪಿ ನ ಜ್ಞಾತಂ .. 28..
 ಪ್ರಮದಾಭಿಸರಣಶೀಲಾ ಜಾರಗೃಹಂ ಗಂತುಮಾದೃತಾ ರಾತ್ರೌ .
 ಪತ್ಯೇ ದಧಿ ಕರ್ತುಂ ಸಾತಂಚನಕರ್ಮ ಪ್ರಯತತೇ ಕಿಂ .. 29..
 ಘಟಕಾರಃ ಕಷ್ಟೇನ ಹಿ ಕುರುತೇ ಘಟಮೇಕಮುತ್ಸುಕಃ ಪ್ರೀತ್ಯಾ .

ದಂಡೇನ ಕೋಽಪಿ ಬಾಲಃ ಶಕಲೀಕುರುತೇ ಸಲೀಲಂ ತಂ .. 30..
 ದೇವೋ ಪ್ರಣತಾಯ ಯಥಾವರಂ ಸಲೀಲಂ ದದೀತ ಕರುಣಾಲುಃ .
 ಮಮತಾಜುಷ್ಣೋ ಪೂಜಕವರ್ಯೋ ನ ತಥಾರ್ಥಿನೇ ದದ್ಯಾತ್ .. 31..
 ಆಮ್ರಸ್ಯಾಂತಃ ಕಠಿನಂ ನ ಸ್ವಾದ್ಯಂ ಬಹಿರಸಾಮ್ಯಮಾಧುರ್ಯಂ .
 ಕಂಟಕಿತಂ ಖಲು ಪನಸಂ ಬಹಿರಂತಸ್ತು ಮಧುಜುಷ್ಣಂ ಸ್ಯಾತ್ .. 32..
 ದ್ರಾಕ್ಷಾಫಲೇ ಚ ಸೇಬೇ ಸರ್ವಂ ಸ್ವಾದ್ಯಂತದೇವವೈವಿದ್ಯಂ .
 ಪ್ರಕೃತೌ ರಸಿಕಃ ಸ್ವಾದ್ಯಂ ಯತ್ತದನುಭವೇತ್ಯಜೇದನ್ಯಂ .. 33..
 ಮಾ ಪಿಬಯಾತ್ರಿಕತಾಲದ್ರಮತಲಮಾಶ್ರಿತ್ಯ ಗೋರಸಮದುಷ್ಣಂ .
 ಮನ್ವತ ಇತರೇ ಮದ್ಯಂ ಪಿಬತ್ಯಯಂ ಮತ್ತ ಇತಿ ಪಾಂಥಾಃ .. 34..
 ಧೇನುರಿಯಂ ಸಾಧುವರಾಕಮಪಿ ನ ಬಾಧತಇತಿ ಸ್ತುವಂತ್ಯನ್ಯೇ .
 ಗೋಪಾಲಮೇವ ದೋಹನಸಮಯೇಽಸೌ ಬಾಧತೇ ಬಹುಧಾ .. 35..
 ಅಧಿಪೋಪಿ ಸಹಸ್ರಾಣಾಂ ತುರಗಾನಾಂ ಭವತಿ ಹಿ ಗೃಹಿಣೀದಾಸಃ .
 ಧಾವತ್ಯಾಹೂತೋಽಯಂ ಪತ್ನ್ಯಾ ವದ ಕಿಮುತ ಸಾಮಾನ್ಯಾಃ .. 36..
 ವೀಜನ! ದೃಷ್ಟ್ವಾ ಶಿಖಿನಂ ನೃತ್ಯಂತಮಿಮಂ ವೃಥಾನುಕುರುಷೇ ತ್ವಂ .
 ಕ್ಷ ಮಯೂರನೃತ್ಯಲೀಲಾ ಕ್ಷ ತೇ ಸ್ವಲಿತಪದಕುಸಂಚಾರಃ .. 37..
 ಕಾಂಚನಸೂಚ್ಯಾ ವಿಧ್ಯಸಿ ನಿಪುಣಂ ಯದ್ಯಾತ್ಮನಃ ಶರೀರಂ ತ್ವಂ
 ಬಾಧಾಂ ನಾನುಭವಸಿ ಕಿಂ ಸೂಚ್ಯಾಃ ಶಿತತಾ ಹಿ ನಿಜಧರ್ಮಃ .. 38..
 ವಪ ಪೂಗದ್ರಮಬೀಜಂ ರೋಹೇದ್ಯದಿ ತೇ ಭವಿಷ್ಯತಿ ಸಮೃದ್ಧಿಃ .
 ನೋ ಚೇಚ್ಚಿಂತಾಂ ಮಾ ಕುರು ಬೀಜಂ ಮಾತ್ರಂ ತ್ವಯಾ ನಷ್ಟಂ .. 39..
 ಯದಿ ಭಕ್ಷಯೇದ್ಧನಾಥ್ಯೋಽಖಾದ್ಯಂ ಮನುತೇ ಜನೋ ಭಿಷ್ಗತ್ತಂ .
 ಯದ್ಯತ್ತಿ ನಿರ್ಧನೋ ತತ್ತದಾ ವದತಿ ಹಂತ ದಾರಿದ್ರ್ಯಂ .. 40..
 ಬೋಧಯಿತುಂ ಶಕ್ಯಂ ಕಿಲ ಸುಪ್ತಂ ತಾರಸ್ವರೇಣ ಸರ್ವೇಷಾಂ .
 ಸುಪ್ತಮಿವ ನಿಶ್ಚಲಂ ತ್ವಂ ಜಾಗರಯಸಿ ಕೇನಮಾರ್ಗೇಣ .. 41..
 ಜಲಮಪಿ ಸಿಂಧೌ ಮುಂಚತಿಯದಿ ಮಿತ್ವಾ ಕಿಲ ವಿಮುಂಚತಿ ಪ್ರಾಜ್ಞಃ .
 ಮಾನಂ ವಿನಾ ನ ಕುರ್ಯಾದ್ಧಾನಂ ಕಿಂಚನ ತಥಾದಾನಂ .. 42..
 ಭರ್ತುರತೃಪ್ತಸ್ಯ ಭವತಿ ದಧ್ಯಪಿ ಶುದ್ಧಂ ಶಿಲಾಶಕಲಜುಷ್ಣಂ .
 ಪ್ರಾಯೇಣಾತ್ಮಪ್ತಿಃ ಖಲು ಪಶ್ಯತಿ ದೋಷಂ ವಿನಾ ಹೇತುಂ .. 43..
 ತ್ವಮುಲೂಖಲೇವುಪವಿಶಸಿ ಯದಿ ಮುಸಲಾಘಾತರೋಧನಂ ಸ್ಯಾತ್ಕಿಂ?
 ಅನ್ಯತ್ರ ಗಚ್ಛ ಮೂಢ ಪ್ರಾಣಾನ್ಸಂರಕ್ಷ ಶರಣಾರ್ಥಿನ್ .. 44..
 ಪ್ರತಿವೇಶಿನಃ ಸುತಂ ಯೋ ಪ್ರಣುದತಿ ವಾಪ್ಯಾಂ ಗಭೀರತಾಂ ಮಾತುಂ .
 ತಸ್ಯ ಪ್ರತಿವೇಶೀ ಕೋಽಪಿ ನ ಭವಿತಾ ಖಲು ವಿನಾ ಮೂಢಂ .. 45..
 ಮೃತ್ಕುಂಭಂ ಶ್ವಶ್ರುರ್ಯದಿ ಖಂಡಯತಿ ತದಾ ನ ಕಿಂಚಿದಪಿ ನಷ್ಟಂ .

ಗಲಿತೋ ಭಗ್ನಃಕುಂಭಃ ಕರಾತ್ಸ್ನುಷಾಯಾಸ್ತುಬಹುಮೂಲ್ಯಃ .. 46..
 ಕಂಡೂಯಸಿ ಕ್ಷತಂ ಯದಿ ವಾರಂ ವಾರಂ ಪುರಾತನಂ ಮೂಢೇ .
 ಭವಿತಾ ನವಂ ನವಂ ತ ನ್ನಕದಾಪಿ ವಿರೋಪಿತಂ ಶಮಿತಂ .. 47..
 ಕತಮೇನ ವರ್ತಮನಾ ತ್ವಂ ಗಚ್ಛಸಿ ಬಹುಧಾಽತ್ರ ಭಿದ್ಯತೇ ಮಾರ್ಗಃ .
 ಕತಮೋಽಪಿ ವೃತೋ ಶಕ್ಯಂ ಭವಿತಾ ನ ನಿವರ್ತನಂ ವಿದ್ಧಿ .. 48..
 ಪಕ್ಷಾ ದೋನಾ ರಂಧ್ರೈಃ ಪೂರ್ಣಾ ಭವತಿ ಹಿ ಗೃಹೇಷು ಸರ್ವೇಷಾಂ .
 ಅಸ್ತದ್ಗೃಹೇ ತು ಭರ್ಜನಮೇವ ಸರಂಧ್ರಂ ಭವತಿ ಹಂತ .. 49..
 ಶ್ರುತ್ವಾ ಸೂತೇ ವೃಷ ಇತಿ ಭೃತ್ಯಸ್ಯೋಕ್ತಿಂ ಜಗಾದ ಗೋಪಸ್ತ್ರೀ .
 ಸೇವಕ ಶೀಘ್ರಂ ಬಂಧಯ ಗಾಮಿತ ಏವಾಗಮಿಷ್ಯಾಮಃ .. 50..
 ಪಾದಪಶಾಖಾಜನಿತಃ ಸರುಃ ಕುರಾರಸ್ಯ ಹಂತ ಬಹುಶೀಘ್ರಂ .
 ಸ್ವಕುಲಸ್ಯೈವ ಭವಿಷ್ಯತಿ ಕರೋರಮೃತ್ಯುರ್ವದ ಕಿಮಿತ್ಥಂ .. 51..
 ಪುಚ್ಚಂ ಶುನಕಸ್ಯ ಯಥಾ ಸರಲೀಕರೋಷಿ ತಥೈವ ವಕ್ರಃಸಃ .
 ವ್ಯರ್ಥಸ್ತವಪ್ರಯತ್ನಃ ಜಹಾತಿ ಸ ಕದಾಪಿ ನ ಸ್ವಗುಣಂ .. 52..
 ಕಾಚಗೃಹೋ ವನತಿಸ್ತವ ತಥಾಪಿ ಹಿಂಸಸಿ ಶಿಲಾಭಿರನ್ಯಾನ್ತ್ವಂ .
 ವೇತ್ತಿ ನ ಕಥಂ ತವ ಗೃಹೋ ನಷ್ಟಃಸ್ಯಾದಶ್ಮನೈಕೇನ .. 53..
 ವೃಕ್ಷೋಽಯಂ ತು ಪಿಪತಿಷತಿ ಕಸ್ಮಾತ್ಪಾತಯಿತುಮಿಚ್ಛಸಿ ಪರಶುನಾ .
 ಭವತಿ ಹಿ ವೃಥಾ ಶ್ರಮಸ್ತೇ ಸದ್ಯಃ ಶ್ವೋ ವಾಪತತ್ಯೇವ .. 54..
 ಪರಶುರ್ಭನಕ್ತಿ ಕಾಷ್ಠಂ ಖನತಿ ಖನಿತ್ರಂ ಗಭೀರವಿವರಂ ದ್ರಾಕ್ .
 ಶತ್ರುಂ ಹಂತಿ ಶಿತಾಸಿಃ ಕರಣಂತ್ವವಲಂಬತೇ ಕಾರ್ಯಂ .. 55..
 ಮಲದೂಷಿತಾಂತರೀಯಾನ್ ಕಥಮಿತ್ಥಂ ಪರಿಹಸತ್ವ ನೈಷು ತ್ವಂ .
 ಮಾರ್ಜಯಸಿ ಬಹಿರನುಚಿತಂ ಶೀಘ್ರಂತ್ವಂ ಗಚ್ಛ ನಿಲಯಾಂತಃ .. 56..
 ಬಾಲಃ ಕಶ್ಚನ ಚಷಕೇಽನ್ಯಾ ಕಾಪಿ ನಯತಿ ಬೃಹತ್ಕಲಶಯುಗಲೇ .
 ಗಂಗಾಯಾ ಜಲಮಮಲಂ ಪಿಪೀಲಿಕಾಪಿ ಸ್ವವದನಾಂತಃ .. 57..
 ನದ್ಯಾಃ ಪೂರೇ ವಹತಿ ಪ್ರಸಭಂ ಕ್ರೋಷ್ಠೀಂ ವಿನಷ್ಟಂ ಭುವನಮಹೋ .
 ಇತಿ ನಾ ಕ್ರಂದತಿ ಗತವತಿ ಜೀವೇ ಸರ್ವಂ ಖಲು ಗತಂ ಭೋಃ .. 58..
 ಚಿರರುಗ್ಣೋ ನವವೈದ್ಯಾದಧಿಕತರಂ ರೋಗಲಕ್ಷಣಮವೈತಿ .
 ಬಹುಶೋಷವೈತ್ಯಗದಗುಣಾನಪಿ ಭಿಷಜೋಽಪ್ಯಧಿಕತರಮೇವ .. 59..
 ಮೇಷೇ ಗರ್ತೇ ನಿಪತತ್ಯೇಕೈಕಸಂತಂ ಪ್ರತಾಡಯತಿ ಮರ್ತ್ಯಃ .
 ನಿಷ್ಕಾರಣಮಶ್ಮಭಿಃ ಪತಿತಸ್ಯ ಜಗತಿ ಗತಿಶ್ಚಿಂತ್ಯಾ .. 60..
 ಪೀತ್ವಾ ಭೇಷಜಮಧುನಾ ಸಪದೀಚ್ಛಸಿ ಕಿಂ ನಿರಾಮಯತ್ವಂ ರುಗ್ಣಃ? .
 ಕಾಲೇನೈವಹ್ಯಗದಃ ಪರಿಣಮತಿ ಸಹಸ್ರ ಶಾಂತಮನಾಃ .. 61..

ಕುಲ್ಯಾಲಂಘನಕರ್ಮಣಿ ಸಾಧಿತಮೂನಂ ಮನಾಗಪಿ ಭವೇಚ್ಛೇತ್ .
 ಲಂಘನಕರ್ತುಃ ಪತನಂ ಕುಲ್ಯಾಯಾಂ ಸಾಧಿತಂ ವಿದ್ಧಿ .. 62..
 ಗೃಹದೀಪ ಇತಿ ಜ್ವಾಲಾಂ ಸ್ಪೃಶಸಿ ಯದಿ ನ ದಹತಿ ಕಿಂ ತವ ಕರಂ ಸಾ .
 ನಿಲಯೇ ವಿಪಿನೇ ವಾ ಸಾ ಮುಂಚತಿ ನ ಕದಾಪಿ ನಿಜಧರ್ಮಂ .. 63..
 ಗಮ್ಯಸ್ಥಾನೇ ದೃಷ್ಟಿಂ ದೂರಾನ್ವಸ್ಯ ನಿಕಟೇ ಪದೇ ಪಾಂಥ .
 ಸ್ವಲಸಿ ಯದಿ ಪತೇಃ ಗತೇಽಗಾಧೇ ಚರ ಸಾವಧಾನಂ ಭೋಃ .. 64..
 ಯಾವದ್ಧೂರಂ ಕಾಮ್ಯೇ ಗೃಧ್ನುರವತರಸ್ಯಪತ್ಯಕಾಂ ಮೂರ್ಖ .
 ತಾವದ್ಧೂಸ್ಯಾಧ್ಯಸ್ತೇ ಭವಿಷ್ಯತಿ ಖಲು ಪುನರಾರೋಹಃ .. 65..
 ಶೈಲಾರೋಹಣನಿರತಸ್ತುಂಗಸ್ಥಾನೇ ಚರೇದವಹಿತೋ ವೈ .
 ನೋ ಚೇತ್ ಸ್ವಲನಾಚ್ಛೇಫ್ರಂ ವ್ರಣಿತೋ ಭಗ್ನೋ ಭಜತಿ ನೈಚ್ಯಂ .. 66..
 ತಿಂತಿಡ ಜರಠಃ ಕೃಶಿತಃ ಶ್ವೇದೋ ವಾನ್ಯೇದ್ಯುಃ ಪತಿಷ್ಯಸಿ ಗತಾಯುಃ .
 ಕೃಶಿತಂ ತಥಾಪಿ ನ ಕುತೋಽಮ್ಲತ್ವಂ ದೃಷ್ಟಂ ತವ ಫಲಾನಾಂ .. 67..
 ಕ್ಷುಧಿತೇನ ಶುನಾ ಪೂತಿಕಮನ್ನಂ ಲಬ್ಧಂ ಸಮುಚಿತಸಂವ್ರೂಹಃ .
 ಅನ್ಯಲ್ಲಭೇತ ಕಿಂ ಶ್ವಾ ಖಾದೇತ್ಕೋಽನ್ಯೋ ವದ ಕದನ್ನಂ .. 68..
 ನೃತ್ಯೇ ವಿಫಲಾ ಕಾಚಿತ್ ಪಶ್ಯತಿ ದೋಷಂ ನಟೀ ನಟನರಂಗೇ .
 ಕೋ ವಿಶ್ವಸಿತಿ ಹಿ ತಸ್ಯಾಂ ವಿಹಾಯ ತಸ್ಯಾಃ ಪ್ರಿಯಾಭಿಜನಾನ್ .. 69..
 ಪದಕಮ್ಲಕಖೇಲಾಯಾಂ ಬಹುಶೋ ಪಟುನಾಪಿ ಲಕ್ಷ್ಯಪಾಲೇನ .
 ಲಕ್ಷ್ಯಂ ನ ರಕ್ಷ್ಯತೇ ಖಲು ತಥಾಪಿ ಸ ಭವತಿ ನ ನಿರವಶ್ಯಃ .. 70..
 ಲಕ್ಷ್ಯಸ್ಯ ಭೇದಕೋಽಯಂ ತಸ್ಯ ಸಹಾಯಾ ಭವಂತಿ ಖೇಲಾಯಾಂ .
 ಅಸ್ಯೈವ ಯಶೋ ವಿತ್ತಂ ಲೋಕೋ ಜಾನಾತಿ ನ ತದಿತರಾನ್ .. 71..
 “ಗುರುವಪುಷಸ್ತವ ಭಾರಂ ವಹಸಿ ತ್ವಂ ಗಜ ಕಥಂ ವಿನಾಯಾಸಂ?” .
 ಇತಿ ಪೃಷ್ಟೋಽವದದಾಖುಂ ವಹಸಿ ಯಥಾ ತ್ವಂ ತಥೈವಾಹಂ .. 72..
 ಪರಿಣಯ ಲಲನಾಂ ಕಾಮಪಿ ವಿನಾವಿಲಂಬಮಿತಿ ವಿಪ್ರಮವದತ್ತೀ .
 ಪ್ರತ್ಯವದತ್ತಾಂ ವಿಪ್ರಃ ಸಿದ್ಧೋಽಹಂ ಮಾಂ ವೃಣೀಷ್ವ ತ್ವಂ .. 73..
 ವಸತಿರ್ಧನಿಕಸ್ಯ ಗೃಹೇ ಮಾಂಸಸಮೃದ್ಧಮಶನಂ ತ್ರಿವಾರಂ ತೇ .
 ವೀಧೀಸರಮಾಂ ಸಮಲಾಮನುಧಾವಸಿ ಶುನಕ ನಿರ್ಲಜ್ಜಃ .. 74..
 ಬ್ರಹ್ಮಾಸ್ತ್ರೇಣ ದಶಮುಖಂ ಯುದ್ಧೇ ರಾಮೋ ಜಘಾನ ತೇಜಸ್ವೀ .
 ತಸ್ಯಾಪ್ಯಭವದವಶ್ಯಂ ಸಾರಥಿನಾ ಸ್ಮಾರಣಮಮೋಘಂ .. 75..
 ತರುಮೂಲೇ ದೃಷ್ಟೋಽಯಂ ಸರ್ಪೋ ವ್ರಣಿತೋ ಜಹಾತಿ ನ ಪ್ರಾಣಾನ್ .
 ತಸ್ಯ ಲಗುಡೇನ ತಾಡನಮಾರಾನ್ನ ಜಹಾತಿ ಪೋಗಂಡಃ .. 76..
 ಜಂಘಾಂ ದೀರ್ಘಕುರುಷೇ ಶಯ್ಯಾವಿಸ್ತೃತಿಮತೀತ್ಯ ಯದಿ ಪಾಂಥ .

ನಿದ್ರಾಭಂಗಃ ಶೀತೌ ಪಾದೌ ಭೀತಿರ್ಭುಜಂಗೇಭ್ಯಃ .. 77..
 ವೀಣಾವಾದನಚತುರೋ ಜನಯತಿ ಮಧುರಧ್ವನಿಂ ಸ್ವವೀಣಾಯಾಃ .
 ಅನಭಿಜ್ಞೈರಿತರೈಃ ಕಿಂ ಬಾಲೈಃ ಶಕ್ಯಂ ತಥಾಕರ್ತುಂ .. 78..
 ಯದಿ ವಾದಯಸಿ ಮನೋಜ್ಞಂ ವೇಣುಂ ಪುರತಸ್ತವಾದ್ಯತಮಹಿಷ್ಯಾಃ .
 ಸಾ ಶೃಣುಯಾತ್ ಕಿಂ ಲಭತೇ ಗಾನಶ್ರವಣಜರಸಾಸ್ವಾದಂ .. 79..
 ನಿಮ್ಮಂ ಗಚ್ಛತಿ ಸಲಿಲಂ ಸಸುಖಂ ತುಂಗಸ್ಥಲಾದನಿರ್ಬದ್ಧಂ .
 ಶಕ್ತಿರವಶ್ಯಾ ಭೂರಿ ಪ್ರವಣವಿರುದ್ಧಂ ಜಲಂ ನೇತುಂ .. 80..
 ಶುನಕೋ ಭಷತು ಪ್ರೋಚ್ಛೈರುನ್ನಮಿತಮುಖೋ ಯಥೇಚ್ಛಮಮಿತಗರ್ವಃ .
 ನಷ್ಟಾ ಕಿಮಿಂದ್ರನಗರೀ ನಿಪತತಿ ಗಗನಂ ಕಿಮುದ್ವೇಗಾತ್ .. 81..
 ಯಾತ್ರಿಕ ಕುಶಲಂ ಪ್ರೀತ್ಯಾ ಪೃಚ್ಛಸ್ಯನ್ಯಾನ್ಸಖೇವ ಯಾನೇ ತ್ವಂ .
 ಕಸ್ವಂ ಕೇ ತೇ ಗಮ್ಯಸ್ಥಾನೇ ಪ್ರಾಪ್ತೇವತರಸಿ ದ್ರಾಕ್ .. 82..
 ಲಬ್ಧಾ ಲಭ್ಯಾ ಸಾಗರಮಥನೇ ಲಬ್ಧಂ ಚ ನೇಪ್ಪಿತಂ ಗರಲಂ .
 ನಾಪಾಸ್ಯದ್ಯದಿ ರುದ್ರಸ್ತದ್ವದ ವೃತ್ತಂ ಕಿಮಭವಿಷ್ಯತ್ .. 83..
 ಪೂರ್ವಿಕರೋಪಿತವೃಕ್ಷಚ್ಛಾಯಾ ವಸತಿಃ ಫಲಾನ್ಯಶನಮಸ್ಯ .
 ನವತರುರೋಪಣಮಸ್ಯ ನ ಕಾರ್ಯಂ ಕತ್ಥತಿ ತರುರಯಂ ಮೇ .. 84..
 ದೀಪಂ ಝುಂಝುವಾತೇಽಪಿ ನಯ ರಜನ್ಯಾಂ ಭವೇತ್ಸ ಪಥದರ್ಶೀ .
 ವಾತೇ ನಿರ್ವಾಪ್ಯತ ಇತಿ ಕದಾಪಿ ಜಹ್ಯಾನ್ನ ಕರದೀಪಂ .. 85..
 ಸನ್ಯಾತ್ ಗುಣವನ್ಮರಿಚಂ ದೂಷಿತಮಪ್ಯೇವಮಸ್ತಿ ಲೋಕೋಕ್ತಿಃ .
 ದೂಷಿತಸಸ್ಯಮಪಿ ಭವೇನ್ನ ಯದಾ ಮರಿಚಸ್ಯ ಕಾ ವಾರ್ತಾ .. 86..
 ಪ್ಲವನಂ ಶಿಕ್ಷಿತುಮಿಚ್ಛಸಿ ಕಿಂ ತ್ವಂ ಗ್ರಂಥಪಠನೇನ ವಿದ್ಯಾರ್ಥಿನ್ .
 ಪ್ಲವನಾಭ್ಯಾಸಂ ಕುರ್ಯಾದುದಕೇ ನಾನ್ಯೋ ವಿಕಲ್ಪಸ್ಯಾತ್ .. 87..
 ಸಾಯಂ ಪ್ರಾತಃ ಸಲಿಲಸ್ರೋತಃ ಪ್ರವಹತಿ ನಿರಂತರಂ ನದ್ಯಾಂ .
 ಗಾಧಜಲೇ ಜಲಜಾನಾಂ ವೃದ್ಧಿಃ ಹ್ರಾಸೋ ಮೃತಿಶ್ಚಾಂತೇ .. 88..
 ಭಾರ್ಯೇ ವರ್ಷಾರಂಭೋ ಗುರೋರುಪಸ್ಥಿತಿರಿಹಾಗತೋ ಬಂಧುಃ .
 ಏಕತ್ರಾದ್ಯ ಸುಸಮಯೋಽಯಮಾಚರ ಮಹಃ ಪಚ ಸುಭಕ್ತ್ಯಂ .. 89..
 ಜ್ವಲನಕಣಸ್ಯ ಕ್ಷಮತಾಃಪಾರಾ ಸ ದಹತಿ ವನಾನಿ ಚ ಪುರಾಣಿ .
 ದೀಪಯತಿ ತೈಲದೀಪಾನೇಕೈಕಂ ಚ ಪ್ರಕಾಶಾರ್ಥಂ .. 90..
 ಮೃತ್ಕಲಶೇ ರಂಧ್ರಯುತೇ ಜಲಮಾನೇತುಂ ಯದಿ ಪ್ರಯತಸೇ ಭೋಃ .
 ಭವತಿ ಶ್ರಮಸ್ತವ ವೃಥಾ ಮಿತ್ರೈಶ್ಚೋಪಹಸಿತೋ ಭವಸಿ .. 91..
 ಕ್ಷೋಭಯಸಿ ಜಲಂ ನಿಶ್ಚಲಮಂತಃಕರ್ದಮಮಕಾರಣಂ ಯದಿ ಚೇತ್ .
 ಸಲಿಲಮಪೇಯಂ ಸರಸಶ್ಚಿರಾಯ ಭವತಿ ತ್ಯಜಂತಿ ಜನಾಃ .. 92..

ಉದ್ಘಾಟಯ ತವ ನಿಲಯೇ ತಾವದ್ವಾತಾಯನಾನಿ ವಾತ್ಸನಿಲಃ .
 ಸರ್ವಾಶಾಭಿಯಾರ್ವನ್ನ ತ್ವಾಂ ನ ನ ಪಾತಯತಿ ಚಂಡಃ .. 93..
 “ಕಿಂ ನಷ್ಟಮಭೂತ್ತೇ ವದ” “ಕುಂಡಲಂ” “ಇಹ ಕಿಂ” “ನ, ತತ್ರ ತರುಮೂಲೇ” .
 “ಮೃಗಯಸಿ ಕುತ ಇಹ ಲಲನೇ” “ತತ್ರ ತಮೋ ಭವತಿ ದೀಪೋಽತ್ರ” .. 94..
 ಶಕಟೀಯುಗಬದ್ಧವೃಷಭಯುಗಲಸ್ಯೈಕಸ್ತು ಜಿಗಮಿಷತಿ ಸಿಂಧುಂ .
 ಅನ್ಯೋ ಜಿಗಮಿಷತಿ ಗೃಹಂ ವೃಷಲಃ ಕ್ಷೇತ್ರಂ ಪ್ರಯಾತಿ ಕಥಂ? .. 95..
 ತೋಲಯಸಿ ಸುವರ್ಣಂ ಯದಿ ಕಾಷ್ಠತುಲಾಯಾಂ ಪ್ರಶಂಸತಿ ನ ಕೋಽಪಿ .
 ಅವಲಂಬತೇ ತುಲಾಯಾ ವರಣಂ ಹಿ ಪದಾರ್ಥಸಾಂದ್ರತ್ವಂ .. 96..
 ಘನವಸ್ತು ದ್ರವರೂಪಂ ತನುತೇ ಭಜತಿ ದ್ರವಸ್ತ್ವನಿಲರೂಪಂ .
 ತಾಪಾತ್ ಬಂಧಾಃ ಶಿಥಿಲೀಭವಂತಿ ನಿಯಮಃ ಸ ಅನಿವಾರ್ಯಃ .. 97..
 ಯಾವನ್ನ ಭವತಿ ವೃತ್ತಾಕಾರಸ್ತಾವತ್ಪದೇ ಪದೇ ಬಾಲಃ .
 ವೃತ್ತಸ್ಯಾಸಮಖಂಡಾನ್ ಘಟಯತಿ ವಿಘಟಯತಿ ಚ ನ ಖಿನ್ನಃ .. 98..
 ಆರ್ಯೇಽಚಿರಪರಿಚಿತಜನಮೀದೃಶಮಮಿತಸುಖಭಾಜನಂ ಕುರುಷೇ .
 ಕಾ ತ್ವಂ ಕೋಽಹಂ ಕಥಮಯಮಮೂಲ್ಯರಮಣೀಯಸಂಸರ್ಗಃ .. 99..
 ನಿರ್ಗಮನಿರತೇ ಮೃದುಪದಶಿಂಜಿತಪುಲಕಿತರಸಜ್ಜಜನವಂದ್ಯೇ .
 ಆರ್ಯೇ ವರ್ಣಾಲಂಕೃತಚರಣೇ ಭವತಾತ್ಪುನರ್ಮಿಲನಂ .. 100..
 - ಪದ್ಯಸೂಚಿ

42. ಮಾಂ ತಾಡಯತ್ಯುತ್ಸುಕಾ

ಚಾಯಂ ಸುಸ್ಮಿತಫೇನಭಾಸರುಚಿರಂ ಸುಪ್ತಪ್ರಬುದ್ಧಾಯ ಮೇ
 ಸ್ವಾಷ್ಟಸ್ವರ್ಶಮಧು ಪ್ರಪೂರ್ಣಚಷಕೇ ದತ್ತೇ ಕಿಲಾಮೋದವತ್ .
 ಕಚ್ಚಿತ್ತ್ವತ್ಪ್ರಣಯಸ್ಯ ಪಾತ್ರಮಭವಂ ಬ್ರೂಹೀತಿ ಪೃಷ್ಟ್ವಾ ಮಯಾ
 ಶಸ್ತ್ರೀಕೃತ್ಯ ನಿಜೋಪಧಾನಮಬಲಾ ಮಾಂ ತಾಡಯತ್ಯುತ್ಸುಕಾ .. 1..
 ದೂರಾದಾಗತಮಾನಾಂಕಿತಮುದಾ ದ್ವಾರ್ಯೇವ ಸಂಪೃಚ್ಛತಿ
 ಕ್ಲಾಂತಃ ಕಿಂ ಸಫಲಃ ಶ್ರಮಃ ಪಿಬಸಿ ಕಿಂಚಾಕ್ರೀತಿ ಮಂದಸ್ಥಿತಾ .
 ಕಚ್ಚಿತ್ತ್ವತ್ಪ್ರಣಯಸ್ಯ ಪಾತ್ರಮಭವಂ ಬ್ರೂಹೀತಿ ಪೃಷ್ಟ್ವಾ ಮಯಾ
 ಶಸ್ತ್ರೀಕೃತ್ಯ ನಿಜೋಪಧಾನಮಬಲಾ ಮಾಂ ತಾಡಯತ್ಯುತ್ಸುಕಾ .. 2..
 ವ್ಯಾಘಾತ್ಯೈರ್ಬಹುಭಿಯುತೇ ಸಫಲತಾಂ ಕಾರ್ಯೇಽಹಮಾಪ್ನೋಮಿ ಚೇತ್
 ಮುಂಚತ್ಯಾಕುಲತಾಂ ಪ್ರಸಹ್ಯ ವಿಜಹತ್ಯಾನಂದಬಾಷ್ಪಂ ಪ್ರಿಯಾ .
 ಕಚ್ಚಿತ್ತ್ವತ್ಪ್ರಣಯಸ್ಯ ಪಾತ್ರಮಭವಂ ಬ್ರೂಹೀತಿ ಪೃಷ್ಟ್ವಾ ಮಯಾ
 ಶಸ್ತ್ರೀಕೃತ್ಯ ನಿಜೋಪಧಾನಮಬಲಾ ಮಾಂ ತಾಡಯತ್ಯುತ್ಸುಕಾ .. 3..

ಮಾತುರ್ಗೇಹಮಹಂ ವ್ರಜಾಮಿ ಕತಿಚಿದ್ರಾತ್ರೀರಿತಿ ಪ್ರಸ್ಮಿತಾ
 ಆಗತ್ಯೈವ ಪರೇದ್ಯವಿ ತ್ವದಶನೇ ಚಿಂತೇತಿ ಮಾಂ ಭಾಷತೇ .
 ಕಚ್ಚಿತ್ಪ್ರಣಯಸ್ಯ ಪಾತ್ರಮಭವಂ ಬ್ರೂಹೀತಿ ಪೃಷ್ಟ್ವಾ ಮಯಾ
 ಶಸ್ತ್ರೀಕೃತ್ಯ ನಿಜೋಪಧಾನಮಬಲಾ ಮಾಂ ತಾಡಯತ್ಯುತ್ಸುಕಾ .. 4..
 - ಪದ್ಯಸೂಚೀ

43. ಕೋವಿಡಷ್ಟಕಂ

ಚೀನಾದೇಶೇ ಜನಿಮಭಜತ ಕ್ರೂರಕರ್ಮಾ ಕದಾಚಿತ್
 ಶೀಘ್ರಂ ತತ್ರ ಪ್ರಸರಣದಶಾಮನ್ವಭೂತ್ ಕೋವಿಡಾಖ್ಯಃ .
 ವ್ಯಾಧಿಃ ಸದ್ಯೋ ನಿಖಿಲಜಗತಿ ಸ್ಥಾಪಯನ್ವಾಮ್ಯಭಾವಂ
 ನಿರ್ದಾಕ್ಷಿಣ್ಯಂ ಪ್ರದಿಶತಿ ಜನಾನ್ ದುರ್ಬಲಾನ್ ಮೃತ್ಯುಲೋಕಂ .. 1..
 ಕೋವಿಡ್-ರೋಗಪ್ರಸರಣಜವಹ್ಯಾಸಹೇತೋಃ ಸಮೂಹೇ
 ಬಾಹುದ್ವಂದ್ವಾತ್ಸಮಧಿಕದಶಾಮಾಪ್ನುಯಾತ್ಸನ್ನಿಕರ್ಷಃ .
 ವಕ್ತ್ರಂ ನಾಸಾಂ ನಿಯಮಿತವಿಧೌ ಸಮ್ಯಗಾಚ್ಛಾದ್ಯ ಗಚ್ಛೇತ್
 ಜೇತುಂ ಕೋವಿಡ್ಗದಮನುಪಮಂ ನಾನ್ಯದಸ್ತದ್ಯ ವರ್ತ್ಮ .. 2..
 ರೋದ್ಧಂ ವ್ಯಾಧೀಃ ಪ್ರಸರಣಜವಂ ಸ್ತಂಭಿತೇ ಕೃತ್ಯಜಾಲೇ
 ಭ್ರಷ್ಟಃ ಕಾರ್ಯಾತ್ಸ ಜನನಿಲಯಂ ಗಂತುಮಿಚ್ಛುಃ ಕ್ಷುಧಾರ್ತಃ .
 ಪದ್ಭ್ಯಾ ಮೇವ ಪ್ರಚಲತಿ ಶನೈರ್ವಂಚಿತೋ ಲೋಕಯಾನಾತ್
 ಸರ್ವಂ ವ್ಯಸ್ತಂ ಜಗತಿ ಗುರುಣಾ ವ್ಯಾಧಿನಾ ಕೋವಿಡೇನ .. 3..
 ವ್ಯಾಧಿಗ್ರಸ್ತೇ ಸ್ಥವಿರಜನಕೇ ವೈದ್ಯಶಾಲಾಂ ಪ್ರವಿಷ್ಟೇ
 ಪುತ್ರೋ ವ್ಯಾಧಿಪ್ರಸರಣಭಿಯಾದೃಶ್ಯತಾಂ ಯಾತಿ ಸದ್ಯಃ .
 ಮೃತ್ಯುಗ್ರಸ್ತಂ ಸ್ವೈ ಶತಿ ನ ಸುತೋ ಬಂಧುವಗೋ ನ ಭಾರ್ಯಾ
 ಕಷ್ಟಂ ಹಂತ್ರೇ ಮಮ ನಮ ಇದಂ ವ್ಯಾಧಯೇ ಕೋವಿಡಾಯ .. 4..
 ಆಸೀತ್ ಪಂಥಾಃ ಮನುಜನಿಬಿಡೋ ವಾಹನೈರ್ಯಃ ಪ್ರಪೂರ್ಣಃ
 ಯಸ್ಮಿನ್ಯಾನಪ್ರಜನಿತರವೈರ್ಭಿದ್ಯತೇ ಸ್ಮಾಂತರಿಕ್ಷಂ .
 ಮಧ್ಯಾಹ್ನೇಯಂ ಜನವಿರಹಿತೋ ಯಾನಹೀನಃ ಪ್ರಶಾಂತಃ
 ಶೇತೇನಸ್ತೋ ರವಿಕರಹತಃ ಕೋವಿಡಾದದ್ಯ ಭೀತಃ .. 5..
 ಕೋರೋನಾಖ್ಯೋ ಭವತಿ ನಿತರಾಂ ಸೂಕ್ಷ್ಮದೇಹೀ ನ ಜೀವಃ
 ಕ್ರೂರಃ ಕಾರ್ಯೇ ಮನುಜವಪುಷಾಂ ಶ್ವಾಸಕೋಶಂ ಭಿನತ್ತಿ .
 ಅಣ್ಣಸ್ತೇಶಃ ಕ್ಷಿಪಣಿಚತುರೋ ಮಾನವೋ ಬುದ್ಧಿಜೀವೀ
 ಪ್ರತ್ಯಾಖ್ಯಾತಸ್ವನಿತರಗತಿಃ ಕರ್ಮಣಾ ಕೋವಿಡಸ್ಯ .. 6..

ಕೋವಿಡೋಗೇ ಪ್ರಸರತಿ ಭುವಿ ಪ್ರತ್ಯಹಂ ಕರ್ಮದಕ್ಷಾಃ
 ವೈದ್ಯಾ ಧಾತ್ಯೋ ಗತಗದಭಯಾಃ ರುಗ್ಣಸೇವಾಸು ಸಕ್ತಾಃ .
 ಸ್ತುತ್ಯಾ ತೇಷಾಮನುಪಮವಿಧಾಮೋಘನಿಸ್ವಾರ್ಥಸೇವಾ
 ಶಂಸಾಮಸ್ತಾನಂ ಸಮುಚಿತಮುದಾ ತಾನ್ ಕೃತಜ್ಞಾ ನಮಾಮಃ .. 7..
 ಕೋವಿಡ್ ವ್ಯಾಧೇ ಶೃಣು ಮಮ ವಚೋ ದುಸ್ಸಹಾ ತಾವಕೇನಾ
 ಶಕ್ತಿರ್ನಿತ್ಯಾ ನ ಭವತಿ ನನು ಜ್ಞಾನಿನೋ ದಕ್ಷವೈದ್ಯಾಃ .
 ತ್ವಾಂ ಸಂರೋದ್ಧಂ ಮೃಗಯಿತುಮಹೋ ಭೇಷಜಂ ಬದ್ಧದೀಕ್ಷಾಃ
 ಸಾಫಲ್ಯಂ ತೇ ಹರಿಕರುಣಯಾ ಪ್ರಾಪ್ನುವಂತ್ಯಂಜಸೈವ .. 8..
 - ಪದ್ಯಸೂಚಿ

44. ವಿಜ್ಞಾನಸೂಕ್ತಯಃ

ಅವಿರಲಘನತಾಂ ಯೇ ಲೋಹವತ್ ಪ್ರಾಪ್ತವಂತೋ
 ಸ್ವಕೃತಿಜಲವಿಮಗ್ನಾಃ ಕರ್ಮದಕ್ಷಾ ಭವಂತಿ .
 ಸುವಿರಲಘನತಾಂ ಯೇ ಕಾಷ್ಠವತ್ ಪ್ರಾಪ್ತವಂತಃ
 ಸ್ವಕೃತಿಷು ನ ವಿಮಗ್ನಾಸ್ತೇಽಪವಾಹ್ಯಾ ಭವಂತಿ .. 1..
 ಅನ್ಯೋನ್ಯಸಂಕರ್ಷಣಚೋದಿತೌ ಯಥಾ ನ್ಯೂಟನ್-ವಿಧಿಂ ಪಾಲಯತೋ
 ಧರಾವಿಧೂ .
 ಆಚಾರ್ಯಶಿಷ್ಯೌ ಚರತಸ್ತಥಾದೃತೌ ಪರಸ್ಪರಾಕರ್ಷಣಬದ್ಧಮಾನಸೌ .. 2..
 ಜೀವನ್ಮುಕ್ತೋ ಬಾಷ್ಟನಿಭಃ ಸರ್ವಂ ವ್ಯಾಪ್ನೋತಿ ಲೀಲಯಾ .
 ಕ್ಷಧ್ಯಮಾನಾಂಬುಸಂಕಾಶೋ ಮುಕ್ತಿಮಾರ್ಗಾನುಗೋ ಮುನಿಃ .. 3..
 ಮೃತ್ಕುಂಭೇ ನಿಹಿತಂ ವಾರಿ ಯಥಾ ಗ್ರೀಷ್ಮೇಽಪಿ ಶೀತಲಂ .
 ಭವತಾಪೇಽಪಿ ಶಾಂತಂ ಸ್ಯಾತ್ ತಥೈವ ವಶಿನೋ ಮನಃ .. 4..
 ಅವಕ್ರಯಷ್ಟಿರುದಕೇಽಲಂಬಂ ತಿಷ್ಠತಿ ಚೇತ್ತದಾ
 ವಕ್ರೀಭೂತ ಇವಾಭಾತಿ ಪಶ್ಯತಾಂ ಪಯಸಸ್ತಲೇ ..
 ನ ಯಷ್ಟಿರ್ವಕ್ರತಾಂ ಯಾತಿ ಸಾಧುನೀ ಪಶ್ಯತೋಽಕ್ಷಿಣೀ
 ವಿಜ್ಞಾನದೃಷ್ಟ್ಯಾ ಪಶ್ಯೇಶ್ಚೇತ್ ಭ್ರಮಾಭಾಸೋ ನಿರಸ್ಯತೇ .. 5-6..
 ಅಲ್ಪೇನ ಚಂದ್ರೇಣ ತಿರೋಹಿತೋ ಭವೇತ್
 ಸೂರ್ಯಃ ಪ್ರಚಂಡಃ ಪೃಥುಗಾತ್ರವಾನಪಿ .
 ಲೋಕೇ ತಥಾ ಸತ್ತ್ವ ವತಾಂ ಸಮರ್ಥತಾ
 ಭೃಶಂ ನಿವಾರ್ಯೇತ ಜನೇನ ಕೇನಚಿತ್ .. 7..
 - ಪದ್ಯಸೂಚಿ

45. ಕೋವಿಡ್ಗದಮುಕ್ತಕಾನಿ

ದೇವಾಲಯೇ ಕರೋನಾಯಾ ವೈದ್ಯ ಏವಾರ್ಚಕೋ ಭವೇತ್ .
 ಸೇನಿಟ್ರಿಸರ್ ಹಿ ತೀರ್ಥಃ ಸ್ಯಾತ್ ಕ್ಲೋರೋಕ್ವೀನ್ ಹಿ ನಿವೇದನಂ .. 1..
 ಸರ್ವಧರ್ಮಾನ್ ಪರಿತ್ಯಜ್ಯ ವಿಜ್ಞಾನಂ ಶರಣಂ ವ್ರಜ .
 ತದೇವ ಕೋವಿದಾತ್ ಕೃಚ್ಛಾತ್ ಮೋಕ್ಷಯಿಷ್ಯತಿ ಮಾ ಶುಚಃ .. 2..
 ಕೋವಿಡ್ಗದನಿರೋಧಾರ್ಥಂ ವಿಸ್ಮೃತ್ಯ ಪ್ರಥಿತಂ ವಚಃ .
 ಮುಖಪ್ರಕ್ಷಾಲನಾತ್ಪೂರ್ವಂ ಹಸ್ತಪ್ರಕ್ಷಾಲನಂ ಕುರು .. 3..
 ಕಾವ್ಯಾಜ್ಜಗತ್ತೋವಿದಭೂತಶಸ್ತ್ರಂ ತಪ್ತಂ ಜ್ವರಾನ್ವಿಶ್ವಸನೇಽಪಿ ರುದ್ಧಂ .
 ದೇವೀ ಸುವಸ್ತ್ರಾವೃತವಕ್ತ್ರನಾಸಾ ಬಾಹುದ್ವಯಾದೇವ ವಿಲೋಕಯಂತೀ .. 4..
 ತದಾಭೂತ್ ಪೂರ್ವಾರ್ಹೇ ಜನನಿಬಿಡಪಾರ್ಶ್ವೋ ನೃಪಪಥಃ
 ಚತುಷ್ಟಕೈರ್ವ್ಯಾಪ್ತಃ ಸತತಘನಘಂಟಾರವಕರೈಃ .
 ಇದಾನೀಂ ಸುಪ್ತಃ ಕಿಂ ನಹಿ ಭಯಜಮೂರ್ಛಾಪ್ರತಿಹತಃ
 ಕರೋನಾಭೀತೋಽಸೌ ಗತರವನಿಶೀಥಭ್ರಮಕರಃ .. 5..
 ಯಾವದೇತಿ ನ ಭುವೋಽಯಮಾಸುರೋಽಪೂರ್ವಭೀಕರಗದೋಽಥ ಕೋವಿಡಃ .
 ತಾವದುಲ್ಬಣಮನೋಜಬಾಧಿತಾಂ ಪ್ರಾರ್ಥಯೇ ನತಶಿರಾಃ ನ ಮಾಂ ಸ್ಪೃಶ .. 6..
 ಇತ್ಥಮಶ್ರುಪತನೈಸ್ತಿರೋಹಿತೇ ಭಾಷಿತೇ ಮದನಪೀಡಿತೇ ಪ್ರಿಯೇ .
 ಕಿಂ ಕಿಮಾಪತಿತಮಿತ್ಯಥಾಽನಯೋಃ ಕಾವ್ಯಕೋವಿದಗಿರಾಮಗೋಚರಂ .. 7..
 - ಪದ್ಯಸೂಚೀ

46. ಡಾಲುನ್-ಲೋಡ್ ಸಿನೋಂ

ಮಧ್ಯೇ ಬಹೂನಾಂ ರೋಗಾನಾಮೇಷ ಮೇ ಬಾಧತೇತರಾಂ .
 ಡೌನ್-ಲೋಡ್ ಸಿನೋಂ ಇತ್ಯವೈಮಿ ಪ್ರಧಾನಂ ಯಸ್ಯ ಲಕ್ಷಣಂ ..
 ಭವತೀತ್ಥಂ ಯದಾ ಯದ್ಯತ್ ಡೌನ್-ಲೋಡಬಲಿತಿ ಶ್ರುತಂ .
 ತತ್ತತ್ ತದೈವ ತತ್ರೈವ ಡೌನ್-ಲೋಡ್ ಕರ್ತುಂ ಯತೇ ದ್ರುತಂ ..
 ಡೌನ್-ಲೋಡ್ ಕೃತಾನಾಂ ಗ್ರಂಥಾನಾಂ ಸಂಖ್ಯಾಗಣ್ಯೇತಿ ಮೇ ಮತಿಃ .
 ತೇಷಾಮುದ್ಘಾಟನಾಯಾಪಿ ಸಮಯೋ ನಾಸ್ತಿ ಮೇ ಯದಿ .
 ಕಾ ವಾರ್ತಾಧ್ಯಯನಸ್ಯ ಸ್ಯಾತ್ ಚಿಂತಯಂತಿಹ ಪಂಡಿತಾಃ ..
 ಯಃ ಕಾಲೋ ಮುದ್ರಿತಗ್ರಂಥಪಠನೇ ಯಾಪಿತೋ ಭವೇತ್ .
 ತಮೇವ ಭಕ್ಷಯತ್ಯೇಷ ವ್ಯಾಧಿಃ ಕಿಂ ಕರವಾಣ್ಯಹಂ ..
 ಶಾಂತಂ ಪಾಪಂ ಭವೇದನ್ಯಃ ಕೋಽಪ್ಯೇತದ್ವ್ಯಾಧಿಪೀಡಿತಃ .

ಕೋ ಭಿಷಕ್ ಕಿಂ ಭೇಷಜಂ ಚ ಕೃಪಯಾ ಬೋಧಯೇದಿಮಂ ..
- ಪದ್ಯಸೂಚೀ

47. ಮುಕ್ತಕಮಾಲಾ

ಜನಾನಾಮಸ್ಮಿತಾ ಮಾಯಾ ಜಗತ್ಯಸ್ಮಿನ್ನಿರರ್ಥಕೇ .
ಹಂತೇಯಂ ಭಣಿತಿಶ್ಚಾಪಿ ಕಲ್ಪಿತಾ ಮಾಯಯಾ ತಯಾ .. 1..
ಬ್ಲಾ ಬ್ಲಾಬ್ಲೇತಿ ಸುಪುಷ್ಪಬಸ್ತರಟನಂ ಕುರ್ವನ್ ಪುರೀಚತ್ವರೇ
ಭೃತ್ಯಶ್ಚಾಘನದರ್ಪಿತೋ ಬಹುಮುಖೋ ದಕ್ಷಃ ಸ್ವನಿರ್ವಾಚನೇ .
ಸರ್ವಾನ್ ತೋಷಯತೇ ಜನಾನ್ ಸುಮಧುರಾಸತ್ಯೈಃ ಸ್ವವಿತ್ತಾರ್ಜನೇ
ಶೂರೋ ವಿಂದತಿ ರಾಜನೀತಿಚತುರಃ ಶ್ರೇಯಃ ಸದಾಸ್ಮಿನ್ಯುಗೇ .. 2..
ಮಾತಾ ಕ್ರಂದತ್ಯಧೀರಾ ಮಮಶಿಶುರನಘಃ ಕುತ್ರ ಗತವಾನ್
ಅನ್ಯತ್ರಾರ್ತೋ ಜನನ್ಯೈ ತ್ವವಿರತಮಬಲೋ ರೋದಿತಿ ಶಿಶುಃ .
ಸರ್ವೇ ಪೃಷ್ಠಾ ರಮಣ್ಯಾಯಿ ವದ ಕಿಮಿಹ ದೃಷ್ಟೋ ಮಮ ಪತಿಃ
ಕಸ್ಮೈ ದೇವಾಯ ಭೂಯಾನ್ಮಮ ನಮನಮಿದಾನೀಂ ವದ ಸಖೇ .. 3..
ಉಪಯಾಸಿ ತಮಸಿ ರಾಧಾಂ ರಜಸಾ ಲಿಪ್ತಶ್ಚ ಚರಸಿ ಗೋಪಾಲಃ .
ಪುಲಿನೇಷು ಪಂಕಿಲಸ್ತ್ವಂ ತಥಾಪಿ ಸತ್ತ್ವ ಗುಣಪೂರ್ಣಃ ಕಿಂ .. 4..
ಅಂಬರಾವೃತಪಯೋಧರಾ ಸ್ತ್ರಿಯಃ ಶೀಲವತ್ಯ ಇತಿ ಮೇನಿರೇ ಬುಧಾಃ .
ಅಂಬರಂ ತವ ಪಯೋಧರಾವೃತಂ ಶ್ರಾವಣಾಗಮನಮೋಹಿತೇ ನಿಶೇ .. 5..
ಆಷಾಢಸ್ಯ ಪ್ರಥಮದಿವಸೇ ಮೇಘಮಾಶ್ಲಿಷ್ಟಭಾನುಂ
ಪಶ್ಯನ್ನಾತ್ಮೈರ್ವಿಪದಮತುಲಾಂ ಪ್ರಾಪ್ಯ ನಶ್ಯತ್ತಿತಿಕ್ಷಾ .
ಆಕಾಶಸ್ತ್ರೀ ಸ್ವಮುಖಮಭಿತಃ ಕಂಬಲೈರ್ಧೂಮ್ರವರ್ಣೈಃ
ರಾಚ್ಛಾದ್ಯೈತೀತ್ಯನುಭವಮಗಾಂ ಮಾನಸೇ ಬೇಂಗಳೂರೌ .. 6..
“ಕಿಂವರ್ಷೀಯಃ ಕವೇ ತ್ವಂ ಜರಠ ವದ” “ಮಯಾಸ್ಯೋತ್ತರಂ ನೋಕ್ತಪೂರ್ವಂ”
“ಅಸ್ತು ಪ್ರಶ್ನೋಽಪರೋ ಮೇ, ಕವಿವರ ಕತಿಕೃತ್ವೋ ಧರಾ ಕರ್ಮನಿಷ್ಠಾ .
ಆ ತ್ವಜ್ಜನ್ಮಾತ್ ಸ್ವಮಾರ್ಗೇ ದಿನಕರಮಭಿತಃ ಸಂಚಚಾಲೇತಿ” “ಬಾಢಂ,
ಶ್ಲೋಕೇಽಸ್ಮಿನ್ನುಚ್ಯಮಾನೇ ಗಣಯ ಶಿತಮತೇ ಯೋಜಿತಾನ್ಯಕ್ಷರಾಣಿ” .. 7.. (2021)
“ಮಂದಾಕ್ರಾಂತಾ ತವ ಮತಿರಹೋ ದುಃಶಕಾಲೋಚನೈರ್ಯತ್
ತ್ವಂ ಮಾಂ ಬ್ರೂಷೇ “ಗಣಯ ಕತಿ ಸಂತ್ಯಕ್ಷರಾಣ್ಯತ್ರ ಪದ್ಯೇ
ಸಂಖ್ಯಾ ಲಬ್ಧಾ ಮಮ ಖಲು ವಯೋಬ್ಧೇ”ಷ್ಟಿತಿ ಸ್ಯಾದಸತ್ಯಂ
ತ”ನ್ಮಾಮೇವಂ ವದತಿ ಗೃಹಿಣೀ ಮಂದಹಾಸಾನ್ ಕಿರಂತೀ
ತಾಂ ವಚ್ಚ್ಯಾಯೇ ನಿಶಿತಧಿಷಣೇ ಪಂಚಮಃ ಪಾದ ಏಷಃ” .. 8.. (2022)

ವಾಣಿಜ್ಯಂ ಕರವಾವೇತ್ಥಂ ಭವೇತ್ತೇ ಲಾಭದಾಯಕಂ .
 ಸ್ವೀಕೃತ್ಯ ಮೇ ಕಾಮಧನಂ ದೇಹಿ ಕ್ರೋಧದರಿದ್ರತಾಂ .
 ಸ್ವೀಕೃತ್ಯ ಮೇ ಲೋಭಧನಂ ದೇಹಿ ಮೋಹದರಿದ್ರತಾಂ .
 ಸ್ವೀಕೃತ್ಯೇಷ್ಯಾಧನಂ ದೇವ ದೇಹಿ ಗರ್ವದರಿದ್ರತಾಂ .. 9..
 ಕವಿತಾಕುಸುಮಂ ಜರಿತಮಪಿ ಮ್ಲಾಯತಿ ನಹಿ ಕದಾಪಿ ಭಾತಿತರಾಂ .
 ತನ್ಯಾಮೋದಃ ಪ್ರಖರವಿಮರ್ಶಸುತಪ್ಪೋ ಭಜತಿ ವೃದ್ಧಿಂ .. 10.. (15-11-2023)
 ಅತೋ ಕರ್ಷತಿ ವಾಗ್ಧೇವೀ ವಿವಕ್ಷೇತೋ ವಿಕರ್ಷತಿ .
 ಕರ್ಷಣೈನೋದನೈಃ ತ್ರಸ್ತಃ ಶ್ಲೋಕಃ ಮೂಕತ್ವಮೇತ್ಯಹೋ .. 11.. (20-11-23)
 ಆಷಾಢಸ್ಯ ಪ್ರಥಮದಿವಸೇ ಪದ್ಯಮಾಶ್ಲಿಷ್ಠಚಿತ್ತಂ
 ಸೂರ್ಯೇ ಮೇಘೈರಪಹೃತರುಚಾವೋಷಧೀಶಾಯಮಾನೇ .
 ಧಾರಾಸಾರಾನುಸೃತಬೃಹತ್ಪಲ್ಲಲಾಕ್ರಾಂತಮಾರ್ಗೇ
 ಮಂದಂ ಮಂದಂ ಪರಿಮಿತಪದ್ಮೈರಂತಮಾಗಾದಿದಾನೀಂ .. 12.. (23-11-23)
 ಕಸ್ವಂ ಕ್ಷಮಸ್ವ ಕಾತ್ವಂ ಕ್ಷಮಸ್ವ ಕಿಂ ತು ಭವದಸ್ತಿ ವಾ ನಾಸ್ತಿ .
 ಚೇದಸ್ತಿ ಕಿಂ ವಯೋ ಭವತೋ ವದತು ಸಹಜ ಕುತೂಹಲಂ ಮೇ ..
 - ಪದ್ಯಸೂಚೀ

48. ಆಯಾಹಿ ಬಂಧೋ

ತ್ವರಿತಮ್ಬುದುಪದ್ಭ್ಯಾಂ ತ್ವಮಾಯಾಹಿ ಬಂಧೋ
 ದೌವಾರಿಕೋ ನಾಸ್ತ್ಯನಾವೃತಂ ದ್ವಾರಂ .. 1..
 ಆಗಚ್ಛ ನಿಃಸ್ವನಂ ಸ್ವಾಗತಂ ತೇ ಸ್ಯಾತ್
 ಪ್ರತೀಕ್ಷಾ ಮದೀಯಾ ಸಫಲಂ ಭವೇದ್ಭ್ರಾಹ್ಮಣಂ .. 2..
 ಬಾಲಸ್ಯ ನಿರ್ದೇವ ತೂರ್ಣಮಾಯಾಹಿ
 ಆಗಚ್ಛ ಮೇಘವತ್ ಗರ್ಜನಂ ಮಾ ಭೂತ್ .. 3..
 ಆಗಚ್ಛ ಚೋರ ಇವ ಧರಣೀಂ ಪ್ಲವಂತ್ಸಂ
 ಕೋಽಪಿ ಪಶ್ಯೇನ್ನ ಶೃಣುಯಾನ್ನ ಕೋಽಪ್ಯತ್ರ .. 4..
 ಯದ್ಧರ್ಶನೀಯಮಿಹ ತದಹಂ ತ್ವಪಶ್ಯಂ
 ಯದ್ಭ್ರಾಣಯೋಗ್ಯಮಿಹ ತದಹಂ ತ್ವಜಿಘ್ರಂ .. 5..
 ಅಶೃಣವಮಹಂ ಶ್ರವ್ಯಮತ್ರಯಲ್ಲೋಕೇ
 ಸ್ವಶ್ಯಾನಿ ಸ್ಪಷ್ಟಾನಿ ಭೋಜ್ಯಮಪಿ ಭುಕ್ತಂ .. 6..
 ನೋದನಮವಶ್ಯಂ ನ ಕರ್ಷಣಂ ಚಾಪಿ
 ಸಜ್ಜೋಽಸ್ಮಿ ನಿರ್ಭರೋ ತ್ವಾಮನುಸರಾಮಿ .. 7..

ಪಶ್ಯ ಮಾಂ ತವ ಹಸಿತಚಂಚಲಿತದೃಗ್ಭಾಂ
 ನಯತು ಮಾಂ ತೇ ಮೃದುಲಹಸ್ತಾವಲಂಬಂ .. 8..
 ತವ ಚರಣವಾತಮನುಸರತಿ ಮಯಿ ಬಂಧೋ
 ಸ್ಮಿತಪಲ್ಲವಂ ಲಸತು ಮಮ ವದನವಲ್ಲಾಂ .. 9..
 - ಪದ್ಯಸೂಚಿ

49. ಲಜ್ಜಾತಿರೋಹಿತಾ ಪ್ರಹೇಲಿಕಾ

ಭಜತೀನಕರಸ್ವರ್ಣಾತ್ ತಂದ್ರಿತಾ ಕೃಶತಾಂ ಯದಾ .
 ಭಾಜಮಾನೇ ನಭಸ್ಯರ್ಕೇ ಛಾಯಾ ಭವತಿ ತೇ ಕೃಶಾ ..
 ಸುಷಮಾಂ ಗಗನಂ ವಿಂದತ್ಯಾಗತೇ ಗವಿ ಕಾನನಾತ್ .
 ವಿಶ್ರಾಂತಂ ಸುಲಭಂ ಶೇತೇ ಭುವನಂ ತಮನಾವೃತಂ ..
 ಪುಷ್ಪಾವೃತಾರಣ್ಯದೇಶಾಃ ದಿನೇ ಶೀತಜಲಂ ಹಿತಂ .
 ತೃಪ್ತೋ ಜಲಾವೃತೋ ಲೋಕಃ ಹೃದ್ಯಾ ಶಾರದಯಾಮಿನೀ ..
 ಜನೇ ಸೂರ್ಯಕರೌತ್ಸುಕ್ಯಂ ಶಿವರಾತ್ರಿಮಹಸ್ತದಾ .
 ಲಜ್ಜಾತಿರೋಹಿತಾಮೇಕಾಂ ----- ..
 - ಪದ್ಯಸೂಚಿ

50. ಜನ್ಮೋತ್ಸವಃ

“ಸ್ಥಾನದ್ವಯಮಿತಾ ಸಂಖ್ಯಾ ಕಾಚನಾಸ್ತಿ ಮಮ ಪ್ರಿಯೇ
 ಏಕಸ್ಥಾನಸ್ಥಿತಃ ಕೋಟಿರಪರಾಂಕೋ ಭುಜೋ ಭವೇತ್ .. 1..
 ತಯೋಃ ಕರ್ಣೋ ದಶ ಯದಿ ಸಂಖ್ಯಾ ಕಾ ವದ ಸತ್ವರಂ”
 ಇತಿ ಪುಷ್ಪಾ ಮಯಾ ಪತ್ನೀ ಝಟಿತ್ಯುತ್ತರಮಬ್ರವೀತ್ .. 2..
 ಅಶೀತಿವರ್ಷದೇಶೀಯಾಽಪೃಚ್ಛಂ ತಾಂ ಚಕಿತೋ ಭೃಶಂ
 “ವದ ದೇವಿ ಕಥಂ ಪ್ರೋಕ್ತಂ ತಡಿದ್ವೇಗೇ ತದುತ್ತರಂ” .. 3..
 ಹಸಂತೀ ಸಾವದತ್, “ಧೀಮನ್ ಮಮ ಕಾ ಗಣಿತೇ ಮತಿಃ
 ಕವಿತಾಗ್ರಥನಕ್ಲೇಶನಿರ್ವಿಣ್ಣಂ ವದನಂ ತವ .. 4..
 ಜನ್ಮೋತ್ಸವೋ ತೇ ಭವಿತಾ ಶ್ಲೋಕತಃ ಸರ್ವಂ ಸಮಂಜಸಂ
 ಕವಿತಾರಚನೇನಾಲಮಿದಮೇವ ಭವೇದಲಂ” .. 5.. (2023)
 - ಪದ್ಯಸೂಚಿ

51. ಕವಿಪರಿಚಯಃ

ಸ್ವಟಿಕಸ್ವಚ್ಛಸಲಿಲಾ ನದೀ ಹೇಮವತೀ ಶುಭಾ .
 ಕರ್ಣಾಟಕೇ ಪ್ರವಹತಿ ಕ್ಷೇತ್ರಾಜೀವಾಶ್ರಯಾ ಸತೀ .. 1..
 ನೃಗ್ರೋಧಾಮ್ರವಣೋಪೇತೇ ತೀರೇ ಯಸ್ಯಾ ವಿಹಂಗಮಾಃ .
 ರಟಂತೋ ನಿರ್ಭಯಂ ನಿತ್ಯಮುತ್ತತಂತಿ ಸಹಸ್ರಶಃ .. 2..
 ಗಾವಶ್ಚ ಗ್ರಾಮವೃಷಭಾ ಯಸ್ಯಾಃ ಶೀತಲವಾರಿಣಾ .
 ಸಿಕ್ತಾ ಯಸ್ಯಾಂ ನಿಮಜ್ಜಂತಿ ಹೃಷ್ಣಾಃ ಪುಷ್ಪಾಃ ಪದೇ ಪದೇ .. 3..
 ಗ್ರಾಮಕನ್ಯಾ ವೃಥಾಲಾಪಾಃ ಕುಚಕುಂಭಭರಾನತಾಃ .
 ವಹಂತಿ ಲೀಲಯಾ ಯಸ್ಯಾ ವಾರಿ ಕುಂಭೈಃ ಶಿರಃಸ್ಥಿತ್ಯೈಃ .. 4..
 ಯಾಂ ಸೂರ್ಯತಾಪಸಂತಪ್ತಾಃ ಪೋಗಂಡಾ ಗ್ರೀಷ್ಮವಾಸರೇ .
 ಸಲೀಲಮವಗಾಹಂತೇ ದರ್ಶಯಂತಃ ಸ್ವಪೌರುಷಂ .. 5..
 ಯಾಂ ಶುಭಜಲಾಂ ವಿಪ್ರಾಃ ಸೇವಂತೇ ವ್ರತಿನೋ ನದೀಂ .
 ಸಂಧ್ಯಾಕಾಲೇಘ್ನಾದಾನಾರ್ಥಂ ಸ್ನಾನಾರ್ಥಂ ಚ ವಿಶೇಷತಃ .. 6..
 ತಸ್ಯಾಃ ಸ್ರವಂತ್ಯಾಃ ಪೂರ್ವಾಭಿಮುಖಂ ವಾಮೇ ಮನೋಹರಃ .
 ನೃಸಿಂಹೋ ಯೋಗಮುದ್ರಾಯಾಮಾಸೀನಃ ಕಮಲಾಸನಃ .. 7..
 ಪ್ರತೀಚ್ಯಭಿಮುಖಃ ಭಕ್ತೈಃ ಸೇವ್ಯತೇಹರ್ನಿಶಂ ಮುದಾ .
 ಭಕ್ತಾನಾಮಾಶ್ರಯಸ್ತೇಷಾಮಾರ್ತಿನಾಶವ್ರತೇ ಸ್ಥಿತಃ .. 8..
 ಅಯಂ ನೃಸಿಂಹಸೇವಾರ್ಥಂ ನಿರ್ಮಿತಃ ಕಿಂ ಜನ್ಮೈರಿತಿ .
 ಸಂದೇಹಂ ಜನಯನ್ನಾಸ್ತೇ ಗ್ರಾಮಃ ಶಿಷ್ಟಜನಾಶ್ರಿತಃ .. 9..
 ಗೋರೂರುನಾಮ್ನಾ ಪ್ರಥಿತಃ ಸ್ಥಿತೋ ಹಾಸನಮಂಡಲೇ .
 ಯತ್ರ ವಿಪ್ರಾಃ ಕರ್ಷಕಾಶ್ಚ ವಣಿಜಃ ಕರ್ಮಕಾರಿಣಃ .. 10..
 ಹಿಂದವಶ್ಚ ತುರುಷಾಶ್ಚ ಸೌಹಾರ್ದೇನ ಪರಸ್ಪರಂ .
 ಸ್ವಕರ್ಮಸು ರತಾ ನಿತ್ಯಂ ವರ್ತಂತೇ ಸ್ಮೇರಭೂಷಿತಾಃ .. 11..
 ಉತ್ಸವೇಷು ನೃಸಿಂಹಸ್ಯ ವಹಂತೋ ಭಾಗಮುತ್ಸುಕಾಃ .
 ದರ್ಶಯಂತೋಽಹಮಹಮಿಕಾಂ ಭಗವಂತಮುಪಾಸತೇ .. 12..
 ಅಸ್ಮಿನ್ ಗ್ರಾಮೇ ಜನಿಂ ಲಬ್ಧ್ವಾ ನೈಕೇ ದೇಶೇ ಸುಶಿಕ್ಷಿತಾಃ .
 ಸ್ವಪ್ರಾಗಲ್ಭ್ಯಬಲಾದೇವ ಖ್ಯಾತಾ ದೇಶಾಂತರೇಷು ಚ .. 13..
 ತತ್ರ ಶ್ರೀವೈಷ್ಣವೋ ಧೀಮಾನ್ ಪಂಡಿತಃ ಶಾಸ್ತ್ರಪಾರಗಃ .
 ಸಂಪತ್ಕುಮಾರಾಚಾರ್ಯಾಹ್ನೋ ಗೋತ್ರಮಾತ್ರೇಯಮಾಶ್ರಿತಃ .. 14..
 ವೇಂಕಟಾಂಬಾಹ್ವಯಾ ಸತ್ಯಾ ನೃವಸದ್ಭಾರ್ಯಯಾ ಸಹ .
 ಸ್ವಯಮಾಚಾರ್ಯತಾಂ ಪ್ರಾಪ್ತಃ ಶಿಷ್ಯವರ್ಗೇಣ ಪೂಜಿತಃ .. 15..

ಮೂರ್ತ್ಯುಪಾಹ್ವಃ ಶ್ರೀನಿವಾಸಃ ತಸ್ಯ ಪುತ್ರೋಽಭವತ್ ಸುಧೀಃ .
ಲೌಕಿಕವ್ಯವಹಾರೇಷು ಪ್ರಗಲ್ಬೋ ಮಿತವಾಕ್ ಘೃಣೀ .. 16..
ದ್ರವ್ಯಾರ್ಜನರತೋ ಭೂತ್ವಾ ಶಾಲಾಶಿಕ್ಷಣವಂಚಿತಃ .
ಕ್ಷೇತ್ರಸ್ವಾಮೀತಿ ಕಥಿತೋ ರಂಹಸಾ ಸೋಽಭವದ್ಧನೀ .. 17..
ಗಂಗಾಂಬಾಯಾಂ ಧರ್ಮಪತ್ನ್ಯಾಂ ತಸ್ಯ ಪುತ್ರೋಽಭವತ್ಪ್ರಿಯಃ .
ಶೇಲ್ವಪಿಲ್ವೈ ಇತಿ ಖ್ಯಾತಃ ಸರ್ವಸದ್ಗುಣಸನ್ನಿಧಿಃ .. 18..
ಆರ್ಜಯತ್ಸುಖಂ ಯೋಽಸೌ ಪದವೀಂ ಸ್ನಾತಕೋತ್ತರಾಂ .
ಸಸ್ಯಶಾಸ್ತ್ರೇ ಮಹಾಪುರ್ಯಾಂ ಚೇನ್ಮೈನಾಮ್ನ್ಯಾಂ ಪ್ರಚಂಡಧೀಃ .. 19..
ತಥೈವ ಪದವೀಂ ಚಾಪಿ ನ್ಯಾಯಶಾಸ್ತ್ರೇ ಶ್ರಮಂ ವಿನಾ .
ಮುಂಬಕನಾಮ್ನಿ ನಗರೇ ಯದಾ ವಿಧಿಹತೋಽಭವತ್ .. 20..
ಪಿತಾ ದಿವಮಗಾತ್ ತ್ಯಕ್ತ್ವಾ ಕುಟುಂಬಂ ಬಾಲಕೈರ್ಯುತಂ .
ಕುಟುಂಬಭಾರಃ ಸಹಸಾ ಜ್ಯೇಷ್ಠಪುತ್ರೇಽಪತತ್ತದಾ .. 21..
ತದಾರಭ್ಯ ನಿಜಗ್ರಾಮೇ ನ್ಯವಸತ್ ಕರ್ಮಲೋ ವಶೀ .
ಪಿತೃಸ್ವಯೋಗಕ್ಷೇಮಾರ್ಥಂ ಭ್ರಾತೃತ್ಯಾಣಾಂ ಪಾಲನಾಯ ಚ .. 22..
ಸೀತಾಂಬಾ ತಸ್ಯ ಭಾರ್ಯಾಸೀತ್ ಸಾಧ್ವೀ ವಾಧೂಲಗೋತ್ರಜಾ .
ನೃಸಿಂಹಯ್ಯಂಗಾರ್ಯಪುತ್ರೀ ಭರ್ತುರ್ಬಹುಮತಾ ಸದಾ .. 23..
ತಸ್ಯಾಂ ಜಾತಸ್ಪತೀಯೋಽಹಂ ಕನಿಷ್ಠಶ್ಚ ಸುತಃ ಪ್ರಿಯಃ .
ಗ್ರಹಾಂಗುಲೀವಸುಶಶೀಸಂಖ್ಯಾತೇ ಶಕವತ್ಸರೇ .. 24..
ಅಮಾಯಾಂ ಮಾಸ್ಯಾಶ್ಚಯುಜೇ ಪ್ರೀಣಯನ್ ಪಿತರೌ ಮಮ .
ಮೂರ್ತ್ಯುಪಾಹ್ವಃ ಶ್ರೀನಿವಾಸಃ ಸ್ಮಾರಯನ್ ಮತ್ತಿತಾಮಹಂ .. 25..
ಲಬ್ಧ್ವಾ ಪ್ರಾಥಮಿಕೀಂ ಶಿಕ್ಷಾಂ ಗ್ರಾಮೇ ಶಿಕ್ಷಣತತ್ಪರಃ .
ಹಾಸನೇ ಮಂಡಲಪುರೇ ಬೇಂಗಳೂರೌ ತಥೈವ ಚ .. 26..
ಉಚ್ಚಶಿಕ್ಷಣಮಾಲಭ್ಯ ಪದವೀಂ ಸ್ನಾತಕೋತ್ತರಾಂ .
ವಿಜ್ಞಾನೇ ದೂರಸಂಪರ್ಕಶಾಸ್ತ್ರೇ ಪರಿಣತಿಂ ಗತಃ .. 27..
ಸ್ವಧಾತೃಕಪರೀಕ್ಷಾಯಾಂ ಸಲೀಲಂ ಸಫಲೋಽಭವಂ .
ವಿಭಾಗೇ ಸರ್ವಕಾರಸ್ಯ ದೂರಸಂಪರ್ಕನಾಮಕೇ .. 28..
ಪ್ರಾಪ್ತೋದ್ಯೋಗಂ ತ್ರಯಸ್ತಿಂಶದ್ ವರ್ಷಾಣ್ಯುತ್ಪುಕಮಾನಸಃ .
ಸೇವಾಮಕರವಂ ನೈಕೇ ಸ್ಥಲೇ ನೈಕೇ ಪದೇ ಸ್ಥಿತಃ .. 29..
ಅಂತೇ ದಿಲ್ಲ್ಯಾಂ ವಿಭಾಗಸ್ಯ ಮಂತ್ರದಾತೃಪದೇ ಸ್ಥಿತಃ .
ನಿವೃತ್ತಿಂ ಪ್ರಾಪ್ಯ ನಿವಸಾಮೀದಾನೀಂ ಭಾರ್ಯಯಾ ಸಹ .. 30..
ಮೈಥಿಲ್ಯಾ ಬೇಂಗಳೂರೌ ಮತ್ಕಾಲಂ ಸಂಸ್ಕೃತನೇವಯಾ .

ಯಾಪಯಾಮಿ ವಿನಾ ದೈನ್ಯಂ ವಿನಾಹಂಕಾರಮಾದೃತಃ .. 31..
 ಉಷಸಿ ಸ್ಮರಣೀಯೋ ಮೇ ಪಿತಾ ಸಂಸ್ಕೃತಶಿಕ್ಷಣಾತ್ .
 ಸ್ವಬಾಲ್ಯೇ ವಂಚಿತೋ ಭೂತ್ವಾ ಮಧ್ಯಮೇ ವಯಸಿ ಸ್ಥಿತಃ .. 32..
 ಸಂಸ್ಕೃತಾಧ್ಯಯನಂ ಕರ್ತುಂ ಪಂಡಿತಾನ್ ಶರಣಂ ಗತಃ .
 ಪ್ರಾಚೋದಯಚ್ಚ ಮಾಂ ಬಾಲಂ ಸಂಸ್ಕೃತಾಧ್ಯಯನಾಯ ಸಃ .. 33..
 ದಿಷ್ಟ್ವಾ ಮಮಾಪಿ ಗುರವಸ್ತ ಏವಾಸನ್ ಸ್ಮರಾಮಿ ತಾನ್ .
 ಸಪ್ರಶ್ರಯಂ ತಾನಾಚಾರ್ಯಾನ್ನಮಾಮಿ ಚ ಪುನಃ ಪುನಃ .. 34..
 ನಾರಾಯಣಂ ಶಾಸ್ತ್ರಪಾಹ್ಲಂ ನೃಸಿಂಹಾಚಾರ್ಯಮೇವ ಚ .
 ಅಯ್ಯಂಗಾರ್ಯೋಪಾಹ್ಲಮಾರ್ಯಂ ರಾಮಸ್ವಾಮಿನಮೇವ ಚ .. 35..
 ಚಂದ್ರಿಕಾಯಾಶ್ಚ ರಚನೇ ತಥಾ ತಸ್ಯಾಃ ಪ್ರಕಾಶನೇ .
 ದತ್ತಾ ಕರಾವಲಂಬಂ ಮೇ ಮಾರ್ಗಂ ಯೇ ದರ್ಶಯಂತ್ಯಹೋ .. 36..
 ಮಹಾಮಹೋಪಾಧ್ಯಾಯಾನ್ಮಾನ್ ಪದ್ಮಶ್ರೀಭೂಷಿತಾನಹಂ .
 ಶುಕ್ಲೋಪಾಹ್ಲಾನ್ ರಮಾಕಾಂತಾನ್ ಪ್ರಣಮಾಮಿ ಪುನಃ ಪುನಃ .. 37..
 ಪದಗ್ರಥನಕೌಶಲಂ ಮಮ ಕದಾಪಿ ನೋ ಭಾಸುರಂ
 ನ ಶಾಸ್ತ್ರಪರಿಶೀಲನೇ ಮಮ ವಿದಗ್ಧತಾ ದೃಶ್ಯತೇ .
 ತಥಾಪಿ ಮಮ ಚಾಪಲಂ ನುದತಿ ಮಾಂ ಕವೇಪದ್ಧತೌ
 ಕೃತಿರ್ಮಮ ಸಮೀಕ್ಷ್ಯತಾಂ ಕರುಣಯಾ ರಸೋಪಾಸಕೈಃ .. 38..
 - ಪದ್ಯಸೂಚೀ
 - ಗ್ರಂಥಸಮಾಪ್ತಿಃ .

Encoded and proforead by G. S. Shrinivasa Murthy

Chandrika Extended Collection of Poems

pdf was typeset on July 14, 2024

Please send corrections to sanskrit@cheerful.com

